


၁၄၆
ကျေးဇူးရှင်

လယ်တီဆရာတော်ဘုရားကြီး

ရေးသားတော်မူသော

အနုတ္တရအပ္ပမာဒ

သာသနာရေး ဦးစီးဌာန
အရှင်ကောဝိဒမှ
လှူဒါန်းပါသည်။



သာသနာ့အလင်းစာပေဌာန၊

အမှတ် ၂၁၊ ရွှေတိဂုံဘုရားကြီးဈေး၊ ရန်ကုန်မြို့။

၁၉၇၀

ကျေးဇူးရှင်


လယ်တီဆရာတော်ဘုရားကြီး

ရေးသားတော်မူသော

အနုတ္တဝိဘာဝနာပါဌ်-နိဿယ

သစ္စတ္ထဝိပနိ

—



သာသနာ့အလင်းစာပေဌာန၊

အမှတ် ၂၁၊ ရွှေတိဂုံဘုရားကြီးဈေး၊ ရန်ကုန်မြို့။

၁၉၇၀

တော်ဝင်-က



ကျေးဇူးရှင်

လယ်တီဆရာတော်ဘုရားကြီးပုံတော်

နိဒါန်း

အနတ္တံ မေ ပဉ္စက္ခန္ဓာ၊

ကသမ္မုရိဝ ရိတ္တကာ။

တုစ္ဆာ ဒပ္ပဏ ဆာယာဝ၊

သုညာ ပက္ခိပထော ယထာ။

ဣမေ ပဉ္စက္ခန္ဓာ၊ ဤခန္ဓာငါးပါး ရုပ်နာမ်တရားတို့သည်။ အနတ္တံ၊ မရင့်စေလို မအိုချင်ပါ မနာပါစေ မသေပါကြောင်း ဆုမွန်တောင်းလည်း တောင်းတိုင်းမရ တတိုင်းမမြင် ထင်တိုင်းမပေါက် အလျှောက်ဘာသာ အာဏာဘုရင် ကြောင်းလေးအင်တို့ စီရင်လေသမျှ ဖြစ်ပေါ်ရသော အနတ္တတရားတို့ သာတည်း။ ကသမ္မုရိဝ၊ လုံးဝင်းသဏ္ဌာန် တကဲ့ဟန်ဖြင့် ပေါ်ရုံဖြည့်တင်း ဖြူရောင်ဝင်းလျက် အတွင်းပတ်လည် အဆီသွေးသား လွန်ခေါင်းပါးသည့် ယောက်သွား ခရုကဲ့သို့။ ရိတ္တကာ၊ ပြင်ဘန်း၌သာ ထည်ဝါကြီးမား အနေကြွားလျက် တွင်းသားဓာတ်စစ် ဖွေရှာလစ်မှု အနှစ်သာရ ဟူသမျှနှင့် မြူစမယှဉ် အစဉ်ဆိတ်ကင်းသော တရားတို့သည်သာတည်း။ ဒပ္ပဏ ဆာယာဝ၊ သွားဟန် လာဟန် ပြုံးရယ်ဟန်နှင့် သဏ္ဌာန်တူစွာ မြင်ရပါလည်း စမ်းကာမတွေ့ ခေါ်၍မထူး ဦးလည်မငြိမ်း-ဓာတ်ရုပ်ပုံ မှန်ထင်ရိပ်ကဲ့သို့။ တုစ္ဆာ၊ ငါယောင် သူယောင် ဟန်ဆောင်သည့်နှယ် ပြင်ကထယ်လည်း တကယ်ဆတ်ဆတ် အတွင်းဓာတ်၌ ကောင်းမြတ်ချမ်းသာ မင်္ဂလာသုခ ဟူသမျှနှင့် မြူစမနီး အချိုးနီးသော တရားတို့သာတည်း။ ပက္ခိပထောယထာ၊ ဘေးဒဏ်ရန်မာန် အန္တရာယ်ခပင်း တွေ့ကြုံလျှင်းက မှီတင်းဘို့ငှာ မဓာတ်ကာဘဲ ခိုရာမဲ့ထီး ကောင်းကင်ကြီးကဲ့သို့။ သုညာ၊ ကိုးရာ ကွယ်ရာ အားထားရာမျိုး တစိုးတစိ မရှိလုံးလုံး အစွမ်းတုံး၍ အသုံးမကျသော တရားတို့သာတည်း။

ဤသို့မိန့်ဟ ဒေသနာကျနှင့် လျော်ညီစွာ ခန္ဓာငါးပါး ရုပ်နာမ်တရားတို့သည် ဓာတုတိုင်းမရ တတိုင်းမမြင် ထင်တိုင်းမပေါက်

(ခ)

နိဒါန်း

ကံ၊ စိတ်၊ ဥတု၊ အဟာရ အကြောင်းလေးပါးတို့ စီရင်သလို ဖြစ်ရသော အနတ္တသဘာဝတည်း။ မှန်ထဲမှာပေါ်နေသော အရိပ်သဏ္ဌာန်ကို တွေ့ထိစမ်းသတ်၍ မရသကဲ့သို့၊ အနှစ်သာရ ဘာတခုမျှ ရှာဖွေ၍မရ စင်စစ် အားထားမှီခိုစရာ ကင်းမဲ့၍ အသုံးမကျသော တရားစုသာ တည်း။

ယင်းသို့သော အနတ္တဓမ္မကို ရဟန်းရှင်လူတို့ ဉာဏ်တွင် ပေါ်လွင် ထင်ရှားစေခြင်းငှါ - ကျေးဇူး ရှင် လယ်တီဆရာတော်ဘုရားကြီးသည် ထိုထိုပရမတ္ထဓမ္မ များစွာရှိသော်လည်း သုခချို၊ ဒုက္ခချိုး ဖြစ်သဖြင့် သိလွယ် ထင်လွယ် မြဲလွယ်သော ဝေဒနာငါးပါးကို ဝေဒနာထား၍ ပရိညာသုံးပါးတို့ဖြင့် စိတ်ဝေဘန်ကာ-အနတ္တအချက်ကို အကွက်ဝင် အောင် ရေးသားခဲ့ပေသည်။

ဤသို့လျှင် ရုပ်နှင့် ခံတွင် နည်းမှန်ကျန စု ရှထိုးထွင်း အမြဲ ရှင်းစေလိုသဖြင့် ထိုထိုနိမိတ်ရုပ် တရားအချုပ်ကို လယ်ဆိုင်လက်ကိုင် ပိုင်နိုင်အောင် ရှုကြည့်နည်း အဖြာဖြာနှင့်တကွ ဖော်ပြရေးသားတော်မူအပ်သော “ဤအနတ္တဒီပနီ” ကျမ်းကို ကျွန်ုပ်တို့ ဘော်ဝ ပုံနှိပ်တိုက်မှ သိုက်မြိုက် သန့်ရှင်း ထင်သင်းစေချာ မွန်မြန်သော စေတနာဖြင့် ပုံနှိပ်လုပ်ဆောင်ခြင်း ပြုအပ်ပါသည်။

တော်ဝင်။

—

မ ဝ တိ က ဝ

အကြောင်းအရာ				စာမျက်နှာ
ပဋိညာဉ်နှင့်ဥယျောဇဉ်	၁
ကာယဂတာသတိ	၂
ပုဗ္ဗဘာဂသတိ	
ပရိညာသုံးပါး	၈
ဝိပလ္လာသမိစ္ဆာဓမ္မသုံးပါး	၉
ဝိပဿနာဆေးဖြင့် ပျောက်ငြိမ်းရာသော အနာများ	၁၁

ဝေဒနာအပြား ငါးပါး

ဒုက္ခဝေဒနာ	၁၃
ဒေါမနဿဝေဒနာ	၁၅
သုခဝေဒနာ	၁၆
သောမနဿဝေဒနာ	၁၇
ဥပေက္ခာဝေဒနာ	၁၇
အကြောင်းကြောင့် အကျိုးဖြစ်လာပုံ	၁၈
ဝိညာဏ်ဟူသော အသိဓာတ် ပဋိစ္စသမုပ္ပါဒ်....	၂၀
ဗျာဓိဓာတ် ပဋိစ္စသမုပ္ပါဒ်	၂၂
ဝေဒနာ၏ပဋိစ္စသမုပ္ပါဒ်	၂၃
ဒုက္ခဝေဒနာ၏ပဋိစ္စသမုပ္ပါဒ်	၂၃
သုခဝေဒနာ၏ပဋိစ္စသမုပ္ပါဒ်	၂၅
သောမနဿဝေဒနာ၏ပဋိစ္စသမုပ္ပါဒ်	၂၆
ဒေါမနဿဝေဒနာ၏ပဋိစ္စသမုပ္ပါဒ်	၂၉
ဥပေက္ခာဝေဒနာ၏ပဋိစ္စသမုပ္ပါဒ်....	၂၉
ဝေဒနာ၏ အဿာဒနှင့် အာဒိနဝ	၂၉

ဥာဟပရိညာအစီအရင်

ဝေဒနာငါးပါး၏ ဒုက္ခသစ္စာအခြင်းအရာ	၃၉
----------------------------------	------	------	----

(ဃ)

မာတိကာ

အကြောင်းအရာ

စာမျက်နှာ

တိရဏပရိညာအစီအရင်


အနိစ္စပရိညာ	၄၂
ဒုက္ခဝေဒနာ	၄၅
သုခဝေဒနာ	၄၆
သောမနဿဝေဒနာ....	၄၇
ဒေါမနဿဝေဒနာ	၄၉
ဥပေက္ခဝေဒနာ	၄၉
အနိစ္စလက္ခဏာ ထင်မြင်နိုင်ရန်လိုလှပုံ	၅၀

ဒုက္ခပရိညာ

ပုညကြိယာ သင်္ခါရဒုက္ခနိပစ္စင်္ကပုံ....	၅၆
သုခ သောမနဿဝေဒနာတို့၏ သင်္ခါရဒုက္ခဖြစ်ပုံ	၆၀
ဝေဒနာတို့၏ ဝိပရိကာမဒုက္ခ	၆၅
ဒုက္ခလက္ခဏာ ထင်မြင်နိုင်ခဲပုံ	၆၉

အနတ္တပရိညာ

အနိစ္စမြင်သဖြင့်အနတ္တလက္ခဏာထင်ရှားပုံ	၇၀
ဒုက္ခမြင်သဖြင့် အနတ္တလက္ခဏာထင်ရှားပုံ	၇၃
ပဋိစ္စသမုပ္ပါဒ်မြင်သဖြင့် အနတ္တလက္ခဏာထင်မြင်ပုံ	၇၇
အနတ္တထင်မြင်ခြင်း၏ အကျိုးအာနိသံသ	၈၂
ပဟာနပရိညာအစီအရင်	၉၈
ဝေဒနာကိုသာ ကမ္မဋ္ဌာန်းပြု၍ပြခြင်အကြောင်း	၁၀၅
နိဂုံး	၁၁၀
အနတ္တဝိဘာဝနာပါဌ်	၁၁၁
အနတ္တဝိဘာဝနာ နိဿယ	၁၁၅
သစ္စတ္ထဒီပနီ	၁၄၁



အနုပညာပရိသတ်

နမော တဿ ဘဂဝတော အရဟတော

သမ္မာသမ္ဗုဒ္ဓဿ။

ပဋိညာဉ်နှင့် ဥယျောဇဉ်

အနုပညာသမ္ပာဒ် ကျင့်လည်ပြေးသွား မျှောပါးနှစ်မွန်း၍ နေကြရပါကုန်သော သတ္တဝါအပေါင်းတို့အား မဟာကမ္ဘာအသင်္ချေကြာသော်လည်း တကြိမ်တခါမျှ မတွေ့ရလို မကြုံကြိုက်ရနိုင်လိုသည် ဖြစ်ပါ၍ အလွန်တွေ့ရခဲ ကြုံကြိုက်ရခဲလှစွာသော ဗုဒ္ဓပုဂ္ဂိုလ် ခဏ၊ သဒ္ဓမ္မသဝနခဏတို့နှင့် ယခုဆိုက်တိုက် ကြုံကြိုက်တွေ့ဆုံ၍ နေကြရပါကုန်သော သူအပေါင်းတို့အား ထိုဘွဲ့ကြုံခဲလှစွာသော ဗုဒ္ဓပုဂ္ဂိုလ် ခဏ၊ သဒ္ဓမ္မသဝနခဏတို့၏ နှစ်ဆီသြဇာအရသာကို သုံးဆောင်ခံစံကြရန် တစုံတခုသော ပဋိပတ်နည်းလမ်းကို ထုတ်ဖော် ညွှန်ပြပါမည့် အကြောင်းနှင့် အလုံမြို့မ ရွှေကျောင်းတိုက်ဆရာရှင်ဉာဏဝံသ လျှောက်ထား တောင်းပန်အပ်သည် ဖြစ်၍ ၎င်းမြို့မ၏ဘဏ် ရွှေတောင်ဦးတောင်ပေါ် ကျောက်ဂူ စကြိုကျောင်းနေ လယ်တီဆရာ ငါသည် ကျမ်းဂန်တို့မှ လာရှိသည့်အတိုင်း အလွန် သိလွယ် တင်လွယ် မြင်လွယ် လှစွာ ဝေဒနာကမ္မဋ္ဌာန်း ပဋိပတ်လမ်းကို ထုတ်ဖော်ပြည့်စုံ ပေးအပ်သတည်း။

ပဋိညာဉ်မြှီး၏။

ဥယျောဇဉ်

ဗုဒ္ဓုပ္ပါဒေါ သဒ္ဓမ္မောစ၊ လောကမ္ပိ အတိဒုလ္လဘော။
ဇဟန္တော သုလဘေ ဓိရာ၊ ဂဏှေယျ အတိဒုလ္လဘံ။

ဗုဒ္ဓုပ္ပါဒေါ၊ ဘုရားပွင့်သော အခါသည်၎င်း။ သဒ္ဓမ္မောစ၊ သာသနာတော်သည်၎င်း။ လောကမ္ပိ၊ သံသရာ လောကကြီး၌။ အတိဒုလ္လဘော၊ မဟာကမ္ဘာ အသင်္ချေ ကြာသော်လည်း တခါတရံမျှ တွေ့ကြုံရခဲလှ၏။ တသ္မာ၊ ထိုကြောင့်၊ (ထည့်)။ ဓိရာ၊ ပညာရှိသည်။ သုလဘေ၊ သံသရာလောကကြီး၌ ရလွယ် တွေ့လွယ် လှကုန်သော လူ့စီးပွား ရှင့်စီးပွားတွေကို။ ဇဟန္တော၊ လွတ်လွတ် ခွါစွန့်လျက်။ အတိဒုလ္လဘံ၊ အလွန်တွေ့ကြုံခဲလှစွာသော ဗုဒ္ဓုပ္ပါဒ်၊ သဒ္ဓမ္မစီးပွားကို။ ဂဏှေယျ၊ အရယူထိုက်လှလေသတည်း။

ထိုခဏ နှစ်ပါးနှင့် ထောက်စာသည်ရှိသော် လူ့အသက် လူ့ခန္ဓာ လူ့ဘဝသည်လည်း အလွန်ရလွယ်သော စီးပွားပင်ဖြစ်၏။ ထိုကြောင့် ယခုဘဝ ရရှိ၍နေသော မိမိအသက် မိမိခန္ဓာ မိမိဘဝအတွက်နှင့်ပင် ပြိတွယ်နှောင့်နှေးခြင်းကို မဖြစ်စေမူ၍ ထိုခဏနှစ်ပါး၏ နှစ်ဆီသြဇာ အရသာကိုသာ အရအမိ ကြိုးကုတ်ထိုက်လေသတည်း။ ။ (သတိပေး ဂါထာပါဠိအနက်)။

ဥယျောဇဉ် ပြီး၏။

ကာယဂတာသတိ

တရုစသော ဝိပဿနာ ကမ္မဋ္ဌာန်းမှုကို ထင်မြင်အောင် အား ထုတ်လိုသောသူသည် မိမိစိတ်ကို ကမ္မဋ္ဌာန်းအာရုံရှိရာ မိမိကိုယ်ခန္ဓာ အတွင်းသို့ သွင်းတိုင်း သွင်းတိုင်း စိုက်စိုက် စူးစူးဝင်၍ထားရာအာရုံ၌ တည်ငြိမ်စွာ နေစေခြင်းငှာ ကာယဂတာသတိကို ရှေးဦးစွာ တည် ထောင်ရာ၏။

ကာယ ဂတာ သတိ ဆိုသည်ကား....အာနာပါန၌စွဲမြဲသော သတိ၊
 လ္လရိယာပထ သမ္ပဇည၌ စွဲမြဲ
 သောသတိ အစရှိသည်ဖြင့် မဟာသတိပဋ္ဌာန သုတ်၌ လာသော
 သတိ အစီအရင်စုကို ဆိုသတည်း။ ။ထိုအစီအရင် နှစ်ပါးတို့တွင်
 အာနာပါန အစီအရင်သည် အာနာပါနဒီပနီပိုင်းမှာ ထင်ရှားလာ
 လတ္တံ့။

စတုတ္ထရိယာပထသမ္ပဇညအစီအရင်ဆိုသည်ကား....

ပုန စ ပရံ ဘိက္ခဝေ ဘိက္ခု ဂစ္ဆန္တိံ ဝါ ဂစ္ဆာမိတိ
 ပဇာနာတိ၊ ဌိဘောဝါ ဌိဘောမ္ပိတိ ပဇာနာတိ၊ နိသိန္နောဝါ
 နိသိန္နောမ္ပိတိ ပဇာနာတိ၊ သယာနော ဝါ သယာနောမ္ပိတိ
 ပဇာနာတိ။ ။ယထာ ယထာ ဝါ ပနဿ ကာယော ပဏိ
 ဟိဓတာ မောတိ။ တထာ တထာ နံ ပဇာနာတိ။

ဟူ၍ ဟောတော်မူသော အစီအရင်ပေတည်း။

ထွက်သက် ဝင်သက်ကို သိမ်းမို့လှ၍ မရူလိုလျှင် ဤဣရိယာပထ
 သမ္ပဇညကို အားထုတ်ရမည်။

အားထုတ်ပုံကား.... သွားခြင်း၊ ရပ်ခြင်း၊ ထိုင်ခြင်း၊ လျောင်းခြင်း
 လ္လရိယာပုထိ လေးပါးတွင် သွားခြင်း လ္လရိယာ
 ပုထိ၌ ခြေလှမ်းတိုင်း ခြေလှမ်းတိုင်း ငါသွား၏၊ ငါသွား၏ဟု ခြေ၌
 စာညှိသောစိတ်ကို ဖြစ်စေ၍ သွားရမည်။ ခြေစာလှမ်းမျှ အမှတ်တမဲ့
 မလှမ်းမိစေနှင့်၊ အာရုံတပါးမဝင်စေနှင့်။ ။ခြေလှမ်းတိုင်း လှမ်းတိုင်း
 မှာ အကြံအငင် အချ သုံးချက်လုံးထင်စွာသိ၍ လှမ်းနိုင်ပေမူကောင်း
 လှ၏။ အစ၌သုံးချက်လုံး မထင်တည့်နိုင်လျှင် အချအချကိုသာ အာရုံ
 ပြုလေ။ ။လှယ်သည်ဟု မထင်နှင့်၊ လေလိုလွင့်၍ခနသော စိတ်ကို
 ချုပ်တည်းမှုဖြစ်သည်။ အလှမ်းများစွာ သွား၍စမ်းမှ ခက်မှန်းသိမည်။
 ရပ်ခြင်းအမှု၌ ရပ်မည်ပြုသောအခါ ငါရပ်မည်ဟု သိ၍ရပ်၊ အမှတ်
 တမဲ့မရပ်မိစေနှင့်၊ ရပ်၍နေစဉ်အခါ၌ မိမိကိုယ်ကိုအာရုံပြု၍ ငါရပ်၏

ငါရပ်၏ဟု အမြဲစိတ်ကိုဖြစ်စေ၍နေရမည်။ အပသ္မိစိတ်ထွက်၍ မသွားစေနှင့်။ အာရုံတပါးမဝင်စေနှင့်။ ။ထိုင်ခြင်းအမှု၌ ထိုင်မည်ပြုသောအခါ ငါထိုင်မည်ဟု မိမိခန္ဓာကိုယ်ကို အာရုံပြု၍ထိုင်ရမည်။ အမှတ်တမဲ့မထိုင်မိစေနှင့်။ ထိုင်၍နေစဉ်အခါ၌ မိမိခန္ဓာကိုယ်ကို အာရုံပြု၍ ငါထိုင်၏၊ ငါထိုင်၏ဟု အမြဲစိတ်ကို ဖြစ်စေရမည်။ အပသ္မိစိတ်မထွက်စေနှင့်။ အာရုံတပါး မဝင်စေနှင့်။

အိပ်ခြင်းအမှု၌ အိပ်မည်ပြုသောအခါ၌ ငါအိပ်မည်ဟု သိ၍အိပ်။ အမှတ်တမဲ့ မအိပ်မိစေနှင့်။ အိပ်၍နေစဉ်အခါ၌လည်း မိမိခန္ဓာကိုယ်ကို အာရုံပြု၍ ငါအိပ်သည်၊ ငါအိပ်သည်ဟု အမြဲစိတ်ကိုဖြစ်စေရမည်။ အပသ္မိစိတ်မလွင့်စေနှင့်။ အာရုံတပါး မဝင်စေနှင့်။ ။မျက်စိဥပစာနားဥပစာ၌ဖြစ်၍ မြင်လာ ကြားလာသည် ရှိသော် မြင်ကာမတ္တကြားကာမတ္တ၌ တည်စေရမည်။ ထိုအာရုံသို့ စိတ်ဝိတက် လိုက်စားခြင်းကို မပြုရ။ ။သည်ကိုရည်၍-

တသ္မာတိဟ တေ ဗာဟိယ ဒိဋ္ဌေ ဒိဋ္ဌမတ္တံ ဘဝိဿတိ။
သုတေ သုတမတ္တံ ဘဝိဿတိ။ မုတေ မုဘမတ္တံ ဘဝိဿတိ။
ဝိညာတေ ဝိညာတမတ္တံ ဘဝိဿတိ။ ဝေဠု တေ ဗာဟိယ
သိက္ခိတဗ္ဗံ။

ဟူ၍ ဣန္ဒြိယသံဝရ အစီအရင်ကို ဟောတော်မူသည်။

ဗာဟိယ၊ ဗာဟိယ။ တသ္မာ၊ ထိုကြောင့်လျှင်။ (တိဟကား အနက်မရှိ)။ တေ၊ သင်အား။ ဒိဋ္ဌေ၊ မျက်စိတွင် မြင်လာသော အာရုံ၌။ ဒိဋ္ဌမတ္တံ၊ မြင်ရုံမျှသည်။ ဘဝိဿတိ၊ ဖြစ်ရလတ္တံ့။ သုတေ၊ နားတွင် ကြားလာသော အာရုံ၌။ သုတမတ္တံ၊ ကြားရုံမျှသည်။ ဘဝိဿတိ၊ ဖြစ်ရလတ္တံ့။ မုတေ၊ နှာခေါင်း ခံတွင်း ကိုယ်အင်္ဂါအို့မှာ ဖောက်လာထိလာသော အာရုံစု၌။ မုဘမတ္တံ၊ ဖောက်ရုံမျှ ထိရုံမျှသည်။ ဘဝိဿတိ၊ ဖြစ်ရလတ္တံ့။ ဝိညာတေ၊ မနောတွင် ထင်လာ သိလာသော အာရုံစု၌။ ဝိညာတမတ္တံ၊ သိရုံမျှသည်။ ဘဝိဿတိ၊ ဖြစ်ရလတ္တံ့။ ဗဟိယ၊ ဗာဟိယ။ ဝေဠု၊ ဤသို့လျှင်။ တေ၊ သင်သည်။ သိက္ခိတဗ္ဗံ၊ ကျင့်စား အားထုတ်အပ်၏။

မိမိ၌ တည်ထောင်၍ လုပ်ဆောင် အာရုံမှတစ်ပါး ခြောက်ဒွါရ၌ ထင်လာ တွေ့ကြုံလာသော အာရုံစုံမှာ ဝိတက်၊ ဝိစာရ လိုက်စားခြင်းကို မပြုမူ၍ ရုတ်တရက်မြင်၍ ကြား၍ တွေ့ကြုံ၍ ကွယ်လွန်စေရမည်ဟု ဣန္ဒြိယသံဝရသီလ အစီအရင်ကို ဟော်တော်မူသော ပါဠိတော်ပေတည်း။ “ယထာ ယထာ ဝါ ပနဿ ကာယော ပဏိဟိတော ဟောတိ၊ တထာ တထာ နံ ပဇာနာတိ” ဟူသော ပါဠိဖြင့်ကား ပြဆိုခဲ့ပြီးသော ဣရိယာပုထိကြီး လေးပါးအတွင်း၌ ဖြစ်သော ထိုသို့ ကိုယ်အင်္ဂါ အစိတ်အပေါင်းတို့၏ လှုပ်ခြင်း ရှားခြင်း ထားခြင်း သို့ခြင်း ချိခြင်း ကြွခြင်း အစရှိသော ကိုယ်အမှု ကိုယ်မူအရာစုကို ပြသော အခါ၌လည်း ပြုနေကျအတိုင်း အမှတ်တမဲ့ မပြုရာ၊ မည်သို့ ပြုမည်ဟု ထိုကိုယ်အင်္ဂါကို အာရုံပြု၍သာ ပြုရမည်ဟူသော အစီအရင်ကို ပြတော်မူသည်။

လိုရင်းအချုပ်ကား.... ကာယဂတာသတိ ဆိုသည်နှင့် အညီ မိမိ ခန္ဓာကိုယ်မှ လွတ်ရာ အပသို့ မိမိစိတ်ကို ထွက်၍ မလွင့်ပါးရအောင် သတိဖြင့် ချုပ်ထိန်းမှုပေတည်း။ ။ ဤသို့ ဣရိယာပုထိငယ်တို့၌ ပြုနေကျအတိုင်း အမှတ်တမဲ့ မပြုမိစေမှု၍ အလုံးစုံ အစေ့အင သိ၍သိ၍ စိတ်ထဲတွင် ထင်မြင်၍ထင်မြင်၍သာပြုမိသည်ကို အသမ္မောဟသမ္ပဇည ဆိုသတည်း။

အဋ္ဌကထာပြု-ဣရိယာပထ.... အဋ္ဌကထာတို့၌ပြသော ဣရိယာပထ အစီအရင် အသမ္မောဟ သမ္ပဇည အစီအရင်တို့သည်ကား နက်နဲသော ဉာဏ်ပညာရှိသော ပုဂ္ဂိုလ်တို့ နှင့်သာ သင့်လျော်သော အစီအရင် တို့ပေတည်း။ ။ပြဆိုခဲ့ပြီးသော ဣရိယာပထ သမ္ပဇည အစီအရင် အသမ္မောဟ သမ္ပဇည အစီအရင်တို့ကား ယခုကာလ၌ ရှိကြသော သူသူငါငါ အများတို့နှင့် သင့်လျော်သော အစီအရင်တို့ပေတည်း။ ယခုကာလ၌ ရှိကြသော သူတို့ မှာမူကား ဣန္ဒြိယသံဝရသီလ ပြည့်စုံရုံမျှ ကာယဂတာသတိ တည်ရုံမျှ၌ပင်လျှင် အလွန်ခဲယဉ်းကြကုန်၏၊ ငါသွားသည်၊ ငါရပ်သည် အစ

ရှိသည်တို့၌ ငါဟူသော သတ္တသညာ အတ္တသညာ ဇီဝသညာ ကွာ
ပျောက်စေရန် အခွင့်နှင့် အလွန်ဝေးကွာကြကုန်၏။

လိုရင်းပဓာန.... စင်စစ်မူကား ဝိပဿနာ ကမ္မဋ္ဌာန်း၏ ဥပစာ
အကျိုးငှာ ရှေးဦးစွာ ကာယဂတာ သတိကို
မွေးမြူမှု အစီအရင်ဖြစ်သော “ဂစ္ဆန္တော ဝါ ဂစ္ဆာမိတိ ပဇာနာတိ”
အစရှိသော ပုဗ္ဗဘာဂ အစီအရင်များ၌ သတ္တသညာ, အတ္တသညာ,
ဇီဝသညာ ပျောက်ကင်းစေရန် အခွင့်သည် လိုရင်းပဓာန မဟုတ်
သေး။ အစဉ်ထာဝရက လေလိုလွင့်ပါး၍ အုပ်မရ ချုပ်မရ ရှိနေ
သောမိမိစိတ်ကို မိမိကိုယ်ခန္ဓာ အစိတ်အပေါင်း၌ သတိနှင့်ချုပ်
တည်းရသော သတိသံဝရ, ဣန္ဒြိယသံဝရ, ကာယဂတာ သတိမူမျှ
သာ လိုရင်း ပဓာနတည်း။

သတ္တသညာ, အတ္တသညာ, ဇီဝသညာ ပျောက်ကင်းမှုမှာမူကား
ထိုထို သတိပဋ္ဌာန ပဗ္ဗ၏ အဆုံး၌ “သမုဒယဓမ္မာနုပဿီ ဝါ ကာယသ္မိ”
ဝိဟရတိ” အစရှိသည်ဖြင့် ဥဒယဗ္ဗယဉာဏ် အစီအရင်မှာမှ ပုဂ္ဂလ,
သတ္တ, အတ္တ, ဇီဝသညာ ပျောက်ကင်းစေရန် အခွင့် လိုရင်းပဓာနဖြစ်
ပေသတည်း။

(ဣရိယာပထသမ္ပဇညအမြွက်ပြီး၏)။

“အဘိက္ကန္တေ ဗုဒ္ဓိက္ကန္တေ သမ္ပဇာနကာရီ ဟောတိ” အစရှိ
သော နောက်နောက်သော သတိပဋ္ဌာနပဗ္ဗ တို့၌လည်း ဤနည်း
တူသိလေ။

ကာယဂတာ သဘိ အစီအရင် အမြွက်ပြီး၏။

ပုဗ္ဗဘာဂသတိ

ဤစာအုပ်မှာ ဝေဒနာကမ္မဋ္ဌာန်း အစီအရင်ကို ပြဆိုလတ္တံ့ဖြစ် သည်နှင့်အညီ ပုဗ္ဗဘာဂဖြစ်သော သတိပျားမှ အစီအရင် မှာလည်း....

“ဣဓ ဘိက္ခဝေ ဘိက္ခု သုခံ ဝါ ဝေဒနံ ဝေဒိယ မာနော သုခံ ဝေဒနံ ဝေဒိယာမိတိ ပဇာနာတိ”

အစရှိသည်ဖြင့် ဟောတော်မူသော ဝေဒနာ သတိ ပဋ္ဌာန် အစီ အရင်ကို ပြဆိုရန်အခွင့်ဖြစ်၏။ ထိုသို့ဖြစ်သော်လည်း ဣရိယာပုထ် လေးပါး၌ ခံစားဆဲဖြစ်သော ဝေဒနာအမျိုးမျိုးကိုပိုင်းခြား၍ပွားများ ရန် ခဲယဉ်းလိမ့်မည်ထင်ပေ၍ ထင်ရှားလှစွာသော ကာယဂတာသတိ အစီအရင်ကို ထုတ်ဆိုလိုက်ပေသည်။ ။မိမိ၌ ကောင်းစွာ တည်ပြီး သော ကာယဂတာသတိအမှုကို မူကား- ဝိပဿနာမှုကို အားထုတ် သောအခါ၌လည်း ကာယဂတာသတိ တဘက်၊ ဝိပဿနာ ရှုမှုတ ဘက် အမြဲဘက်တွဲ၍ လိုက်ရသည်။ ဝိပဿနာ ရှုမှုက ဂေါစရသမ္ပ ညေပြု၍ ဝိပဿနာအာရုံမှ စိတ်ကိုရုပ်သိမ်းဆဲအခါ၌ ထိုကာယဂတာ သတိကိုဖြစ်စေ၍ နေရသည်။ ထိုကာယဂတာ သတိကိုလည်း တသက် လုံးမလွှတ်ရပြီ။

ဝိပဿနာမှု ဝိပဿနာမှု မည်သည် ဉာဏ်ပညာမှဖြစ်၏။ ဉာဏ် ပညာ အဟုတ် အဟုတ် ထိုးထွင်း၍ ပေါက်ရောက် အောင် ထင်နိုင်မြင်နိုင်ပေလျှင် ကိစ္စပြီး၏။ ထို့ကြောင့် ဉာဏ်ပညာ ထက်သန်သော ပုဂ္ဂိုလ်တို့မှာ ထိုကာယဂတာသတိ ပွားများမှုကို အထူး အားမထုတ်သော်လည်း အနိစ္စ၊ ဒုက္ခ၊ အနတ္တ ကောင်းကောင်း ထင်မြင်၍ သွားလျှင် ပြီးစီးပါ၏။ ထိုသို့ မထင်တည့်နိုင် မမြင်တည့်နိုင် သော ပုဂ္ဂိုလ်တို့မှာမူကား ထိုကာယဂတာ သတိကို ရှေးဦးစွာ ပွား များ၍ စိတ်တည်ကြည်ခွင့် ကောင်းကောင်းရမှ ဝိပဿနာမှုကို အား ထုတ်ရာသတည်း။

ပုဗ္ဗဘာဂ သတိအစီအရင်ပြီး၏။

ပရိညာသုံးပါး

ယခုအခါ၌ ဝေဒနာကမ္မဋ္ဌာန်း အစီအရင်ကို ပြဆိုပေအံ့။ ။ ဤ
ဝိပဿနာ ကမ္မဋ္ဌာန်းမှ၌ ဉာတပရိညာ၊ တိရဏပရိညာ၊ ပဟာန
ပရိညာဟူသော ပရိညာသုံးပါးကို သိအပ်၏။

ဉာတ, တိရဏ, ပဟာန, သုံးတန်ပရိညာ။ ။ (သံပေါက်)

ဉာတပရိညာ ဉာတပရိညာ ဆိုသည်ကား ဓမ္မဝိစက္ခာနဉာဏ်၊
ပစ္စယပရိဂ္ဂဟဉာဏ်နှင့်တကွ ဝေဒနာ၏ ဒုက္ခသစ္စာ
အချက်ကို ပိုင်ပိုင်သိခြင်းတည်း။

တိရဏပရိညာ တိရဏပရိညာ ဆိုသည်ကား ဝေဒနာ၏ အနိစ္စ
အချက် ဒုက္ခအချက် အနတ္တအချက်ကို ပိုင်ပိုင်
သိခြင်းတည်း။

ပဟာနပရိညာ ပဟာနပရိညာ ဆိုသည်ကား ဝေဒနာ၌ သာ
ယာ တယ်တာသော တဏှာ၊ မာန၊ ဒိဋ္ဌိ တို့ကို
အမြစ်အရင်းနှင့်အကွ ပိုင်ပိုင်နိုင်နိုင်ပယ်ဖြတ်ခြင်းတည်း။ ။ ဤပဟာန
ပရိညာ အပြီးတိုင်မှ ဝေဒနာကမ္မဋ္ဌာန်းအပြီးတိုင်သည်၊ အရဟတ္တဖိုလ်
သို့ကျမှ ဝေဒနာ၌ ပဟာနပရိညာ အပြီးတိုင်သည်။ ။ သောတာ
ပတ္တိမဂ်၌ကား ဝေဒနာ၌ အနိစ္စသညာ၊ နိစ္စစိတ္တ၊ နိစ္စဒိဋ္ဌိ၊ အတ္တသညာ၊
အတ္တစိတ္တ၊ အတ္တဒိဋ္ဌိကို အပြီးအတိုင်ပယ်နိုင်၏။ သုခစိတ္တ၊ သုခဒိဋ္ဌိကို
လည်း အပြီးတိုင် ပယ်နိုင်၏။ သုခသညာကိုမူကား မပယ်နိုင်သေး၊
သုခသညာကို အရဟတ္တမဂ်သို့ရောက်မှ အပြီးတိုင် ပယ်နိုင်သည်။ ။
အနိစ္စနှင့် အနတ္တကို သောတာပတ္တိမဂ်ဘိုင်လျှင် အပြီးတိုင်ထင်မြင်နိုင်
၏။ ဒုက္ခကိုကား အရဟတ္တမဂ်သို့ကျမှ အပြီးတိုင် ထင်မြင်သည်။
အောက်ဖြစ်သောအရိယာပုဂ္ဂိုလ်တို့ ဒုက္ခကို အပြီးတိုင် မထင်မြင်နိုင်
ကြကုန်သေး။ ဒုက္ခကို အပြီးတိုင် မထင်မြင်နိုင်ကြ ကုန်သေးသည့်
အဟင်္ဂကြောင့် အောက်အရိယာတို့သည် တဏှာနှင့် မာနကို မပယ်
နိုင်ကြ ကုန်သေးသည်။ ။ အောက်မဂ်တို့၌ သမုဒယအစွာကို ပယ်

သည်မှာ နိစ္စသည်ာ၊ နိစ္စစိတ္တ၊ နိစ္စဒိဋ္ဌိ၊ အတ္တသည်ာ၊ အတ္တစိတ္တ၊ အတ္တဒိဋ္ဌိ၊ သုခစိတ္တ၊ သုခဒိဋ္ဌိတို့နှင့်ယှဉ်သော သမုဒယသစ္စာကိုသာအကြွင်းမဲ့ ပယ်နိုင်ကြကုန်သည်။ ။ သုခသည်ာနှင့်ယှဉ်သော သမုဒယသစ္စာ၊ တဏှာ၊ မာနတို့ကို မပယ်နိုင်ကြကုန်သေး။ ။ ထို့ကြောင့် ခုနစ်နှစ် အရွယ်က သောတာပန်ဖြစ်သော ဝိသာခါသည် သားယေးကျား တကျိပ် သမီးမိန်းမ တကျိပ်ရအောင်ပင် ကာမဂုဏ်မှုတို့၌ မွေ့လျော်ပျော်ပါး ခံစားလျက်ရှိသေးသည်။ ယခုလည်း နိမ္မာနရတိ နတ်ပြည်မှာ နတ်မင်းကြီး၏ နတ်မိဖုရားဖြစ်၍ ခံစားလျက်ပင် ရှိသေးသည်။ သောတာပန်ဖြစ်သော သိကြားမင်းသည် ယခု နတ်မိဖုရား သုံးကုဋေ ခြောက်သန်းနှင့် ခံစားလျက်ပင်ရှိလေသည်။ သောတာပန်ပုဂ္ဂိုလ်ဖြစ် ကာမ္မနှင့် ဤသူကား အရိယာပုဂ္ဂိုလ်တည်းဟု အတူနေ အပေါင်း အဖော်တို့က သိနိုင်ကြကုန်သေးသည်မဟုတ်။ ဒုစ္စရိုက်မှုမျိုးမှတစ်ပါး သော ခံစားမှု စံစားမှု ပျော်ပါးမှု ပစ္စည်းဥစ္စာ ရှာဖွေထိန်းသိမ်းမှု တို့မှာ ပကတိ ပုထုဇဉ်တို့နှင့် မခြားမနားပင် ရှိသေးသည်။

[ဤကား-ပဟာနုပရိညာ၌ သိထိုက်သော အထူးအပြားတည်း။ ။ တရပ်]။

ဝိပလ္လာသမိစ္ဆာ ဓမ္မသုံးပါး

ဝိပဿနာဉာဏ်ဖြင့် ပယ်ဖျောက်ရာသော ဝိပလ္လာသတရားသုံးပါး ရှိ၏။ သညာဝိပလ္လာသတပါး၊ စိတ္တဝိပလ္လာသတပါး၊ ဒိဋ္ဌိဝိပလ္လာသတပါး။ ။ ထိုသုံးပါးတို့တွင် သညာဝိပလ္လာသသည် အနိစ္စေ နိစ္စသညာတပါး၊ ဒုက္ခေ သုခသညာတပါး၊ အနတ္တေ အတ္တသညာတပါးဟူ၍ မိစ္ဆာသညာ သုံးပါးရှိ၏။ ။ စိတ္တ ဝိပလ္လာသသည် အနိစ္စေ နိစ္စစိတ္တတပါး၊ ဒုက္ခေ သုခစိတ္တတပါး၊ အနတ္တေ အတ္တစိတ္တတပါးဟူ၍ မိစ္ဆာစိတ္တ သုံးပါးရှိ၏။ ။ ဒိဋ္ဌိ ဝိပလ္လာသသည် လည်း အနိစ္စေ နိစ္စဒိဋ္ဌိတပါး၊ ဒုက္ခေ သုခဒိဋ္ဌိတပါး၊ အနတ္တေ အတ္တဒိဋ္ဌိတပါးဟူ၍ မိစ္ဆာဒိဋ္ဌိသုံးပါးရှိ၏။ ။ မိစ္ဆာဝိပလ္လာသတရား ကိုးပါးဖြစ်၏။

အမြင်မှောက်မှားပုံ... မိစ္ဆာသညာ၊ မိစ္ဆာစိတ္တ၊ မိစ္ဆာဒိဋ္ဌိ သုံးပါး
 တို့၏ ဖြစ်ပုံအထူးကား စိတ်မည်သည် ပရ
 မတ်ဖြစ်သော ရုပ်တရား နာမ်တရားတို့ကို အစိတ်အစိတ် ပိုင်းခြား၍
 မမြင်တတ်။ များစွာသော ရုပ်တရား နာမ်တရားတို့ကို တပေါင်းတည်း
 တလုံးတည်း တခုတည်းပြု၍ အပေါင်းသမ္ပဟ ပညတ်ကိုသာ မြင်
 တတ်၏။ မြစ်ရေ အယဉ်ကို၎င်း မီးတောက် မီးလျှံကို၎င်း ကြည့်ရှု၍နေ
 ရာ၌ တမြစ်လုံးသည် ရေလုံးရေခဲ တခုတည်းဟုမြင်၏။ မီးတောက်
 ကြီး တခုလုံးသည် အလုံးအခဲတခုတည်းဟုမြင်၏။ ။ထိုအတူ စိတ်
 မည်သည် တမျိုးတမျိုးသော ရုပ်တရား နာမ်တရားတို့ကို ဥပါဒ် ခဏ
 ဘင်ခဏအားဖြင့် အပိုင်းအပိုင်းဖြတ်၍ မမြင်တတ်။ ဖြစ်မှုချုပ်မှုနှင့်
 အပိုင်းအပိုင်းပြတ်၍ နေကုန်သော များစွာသော အလိုအနှောင်းတွေ
 ကို တပေါင်းတည်း တလုံးတည်း တခုတည်းပြု၍ အစဉ် သန္တတိ
 ပညတ်ကိုသာ မြင်တတ်၏။ ကိုယ်တွင်းမှာ ဖြစ်၍နေသော စိတ်ကို
 တသက်လုံးမှ တစိတ်သာဟု မြင်၏။ မြစ်ရေအယဉ်ကို မြင်၍နေရာ၌
 အညာမှစီး၍လာသော မြစ်ရေသည် ပင်လယ်သို့ဝင်သည်တိုင်အောင်
 တခုတည်းသာဟု မြင်၏။ ။ညဉ့်ဦးယာမ်ကစ၍ သန်းခေါင်ယာမ်
 တိုင်အောင် ထွန်း၍ထားသော မီးတောက်ကိုမြင်ရာ၌ ညဉ့်ဦးယာမ်
 ကစ၍ သန်းခေါင်ယာမ်တိုင်အောင် မီးတောက်တခုသာဟုဖြစ်၏။ ။
 ဤကားစိတ်အမြင်မှောက်မှားပုံတည်း။

ဒိဋ္ဌိမှောက်မှားပုံ... ဒိဋ္ဌိသည်ကား ကိုယ်ခန္ဓာတွင်းမှာ ဖြစ်၍ နေ
 သောစိတ်ကို တသက်လုံးမှ တစိတ်သည်သာ
 အမှန်ဖြစ်၏။ ထိုစိတ်သည် သတ္တဝါ၏ အနှစ်သာရ အတ္တဖြစ်၏ဟု
 မြင်၏။ ။ဤကား ဒိဋ္ဌိအမြင်မှောက်မှားပုံတည်း။

သညာမှောက်မှားပုံ... သညာသည်မူကား မိမိက ဘယ်သင်း ဘယ်
 ဟာဟု မြင်တတ်သော တရားမဟုတ်။ စိတ်
 မြင်တိုင်း ဒိဋ္ဌိမြင်တိုင်းကို အဟုတ် အမှန်ပြု၍ အမြဲအစွဲ မှတ်မှု သာ
 တည်း။ ။ဤကား သညာ မှောက်မှားပုံတည်း။ ။ဤသညာအမြဲ

အစွဲမှတ်မှုသည် ကာလကြာမြင့်လျှင် ကြာမြင့်သည့်အလျောက်အလွန် ခိုင်မြဲ၏။ ဖြေဖျောက် ပယ်ဖျက်ခြင်းငှာ အလွန်ခဲယဉ်းလှ၏။ ။ဤ ကား မိစ္ဆာဝိပလ္လာသ ဓမ္မသုံးပါးတို့၏ဖြစ်ပုံအထူးအပြားတည်း။

ဝိပလ္လာသမိစ္ဆာဓမ္မသုံးပါးပြီး၏။

ဝိပဿနာဆေးဖြင့် ပျောက်ငြိမ်းရာသော အနာများ

အခိုင်အမြဲ တွယ်တာ စွဲလမ်းသော မိစ္ဆာဂါဟတရား သုံးပါး ရှိ၏။ တဏှာဂါဟတပါး၊ မာနဂါဟတပါး၊ ဒိဋ္ဌိဂါဟတပါး။

ဂါဟ.... လောက၌ အတင်းအကြပ်ဖမ်းတတ်သည်ကို ဂါဟဟူ၍ ၎င်း၊ ဂဟဟူ၍၎င်း ခေါ်၏။ တနင်္ဂနွေဂြိုဟ် တနင်းလာ ဂြိုဟ် စသည်တည်း။ ဓမ္မတို့၌လည်း အတင်းအကြပ် အခိုင်အမြဲ စွဲလမ်း ဖမ်းယူတတ်သော တရားသုံးပါးကို ဂါဟဆိုသတည်း။ ။ ရုပ်နာမ် တရားတို့ကို တဏှာသည် ငါပိုင် ဥစ္စာဟု စွဲလမ်း၏။ မာနသည် ငါဟု စွဲလမ်း၏။ ငါနတ်၊ ငါလူ၊ ငါမင်း၊ ငါသေဌေး၊ ငါယောက်ျား၊ ငါ မိန်းမ၊ ငါမည်သူ၊ ငါမြင်သည်၊ ငါကြားသည်၊ ငါကြံသည်၊ ငါသိသည်၊ ငါပြောသည်၊ ငါဆိုသည်၊ ငါသွားသည်၊ ငါလာသည် အစရှိသည် တည်း။ ။ ဒိဋ္ဌိသည် ငါ၏အတ္တဟု စွဲလမ်း၏။ ငါ၌မြင်တတ်သော အနှစ်သာရ အတ္တရှိ၏။ ကြားတတ်သော အနှစ်သာရ အတ္တရှိ၏။ ကြံတတ် သိတတ်သော အနှစ်သာရ အတ္တရှိ၏။ ပြောတတ် ဆိုတတ် လှုပ်တတ် ရှားတတ် သွားတတ် လာတတ်သော အနှစ်သာရ အတ္တ ရှိ၏ စသည်တည်း။ ။ ရှေး၌ပြဆိုခဲ့သော မိစ္ဆာဝိပလ္လာသ အမှောက် အမှား သုံးပါးကြောင့် ဤဂါဟတရား သုံးပါးဖြစ်ရ၏။ ။ ရုပ်နာမ် ခန္ဓာတရားတို့၏ အနိစ္စ အချက်ကို ပစ္စုပ္ပန်အားဖြင့် ကောင်းစွာမြင် သောအခါ အနိစ္စ၌ နိစ္စဟူ၍ မှောက်မှားသော သညာ၊ စိတ္တ၊ ဒိဋ္ဌိ မိစ္ဆာတရား သုံးပါးပြယ်ပျောက်၏။ ထိုသုံးပါး ပြယ်ပျောက်သည် ရှိ

သော် အနိစ္စ၌ နိစ္စဟူ၍ စွဲလမ်းသော တဏှာ၊ မာန၊ ဒိဋ္ဌိ ဂါဟတရား သုံးပါးလည်း ပြယ်ပျောက်၏။

ဤနည်းအတူ ရုပ်နာမ် တရားတို့၏ ဒုက္ခအဖြစ်ကို ကောင်းစွာ မြင်သောအခါ သုခ ဟူ၍ မှောက်မှားသော မိစ္ဆာတရား သုံးပါး၊ သုခဟူ၍ စွဲလမ်းသော ဂါဟတရား သုံးပါး ပြယ်ပျောက်မှုကို၎င်း၊ ရုပ်နာမ် တရားတို့၏ အနတ္တ အဖြစ်ကို ကောင်းစွာ မြင်သောအခါ အတ္တဟူ၍ မှောက်မှားသော မိစ္ဆာတရားသုံးပါး၊ အတ္တဟူ၍စွဲလမ်းသော ဂါဟတရား သုံးပါး ပြယ်ပျောက်မှုကို၎င်း သိလေ။

ဤမိစ္ဆာတရား သုံးပါး၊ ဂါဟတရား သုံးပါး တို့ကို ပယ်ရှားပျောက်ကင်းစေခြင်း အကျိုးငှာ ဝိပဿနာ အမှုကို အားထုတ်ရသည်။ ထိုမိစ္ဆာတရား၊ ဂါဟတရားတို့ မိမိ စိတ်သန္တာန်မှာ အကျန်အကြွင်းမျှမရှိ ကွယ်ပျောက် ရှင်းလင်းသော အခါ ဝိပဿနာကိစ္စ ထမြောက်ပြီးစီးလေ၏။ ဉာတပရိညာ၊ တိရဏ ပရိညာ၊ ပဟာနပရိညာဟု ဆိုအပ်သော သဗ္ဗညုသာသနာ ပရိညာ သုံးပါး ထမြောက်ပြီးစီးလေ၏။

[ဤကား-ဝိဿနာ တည်းဟူသော ဆေးဖြင့် ပျောက်ငြိမ်းအောင် အားထုတ်ရာသော အနာ ရောဂါအမျိုးတို့ကို ပြုဆိုသော အခန်းတည်း]။

ဝေဒနာအပြာ၊ ငါးပါး

ယခုအခါ ပရိညာသုံးပါးတို့၏ အစီအရင်ကို အစဉ်အတိုင်း ပြဆိုပေအံ့။ ။ ဉာတပရိညာ အစီအရင်၌ သဘောလက္ခာ အသီးအသီးနှင့်ဟူ၍ ဝေဒနာ၏ အပြာကို သိရာ၏။ ဝေဒနာ ဖြစ်ပေါ်ရန်

အကြောင်းတရားနှင့်တကွ ဝေဒနာ၏ ပဋိစ္စသမုပ္ပါဒ်အချက်ကို သိရာ
 ၏။ ဝေဒနာ၏ အဿာဒ သဘောကို သိရာ၏။ ဝေဒနာ၏ အာဒိနဝ
 သဘောကိုသိရာ၏။ ဝေဒနာ၏ ဒုက္ခသစ္စာ အခြင်းအရာကို သိရာ
 ၏။ ။ထိုငါးပါးတို့တွင် သဘောလက္ခဏာ အသီးသီးနှင့် တကွ
 ဝေဒနာ အပြားကို အဘယ်သို့ သိရာသနည်း ဟူမူကား.... ဝေဒနာ
 သည် ဒုက္ခဝေဒနာ, ဒေါမနဿဝေဒနာ, သုခ ဝေဒနာ, သောမနဿ
 ဝေဒနာ, ဥပေက္ခာဝေဒနာဟူ၍ ငါးပါး အပြားရှိ၏။

ဒုက္ခဝေဒနာ

ဒုက္ခဓမ္မ-သဘာဝ...ဒုက္ခဝေဒနာဆိုသည်ကား အကျဉ်းအားဖြင့်မခံ
 သာမူတည်း၊ မချမ်းသာမူတည်း၊ နာမူတည်း၊
 ညောင်းညာ မူတည်း၊ ထုံကျင်မှု ကိုက်ခဲမှုတည်း၊ အိုက်မှုတည်း၊ ပူမှု
 တည်း၊ ပူလောင်မှုတည်း၊ မနေသာမူတည်း၊ မသက်သာမူတည်း၊ မခံ
 သာအောင်အေးမူတည်း၊ မခံသာအောင် ချမ်းမှုတည်း၊ မောမှုတည်း၊
 ပန်းမှုတည်း၊ အောင့်မှုတည်း၊ အင့်မှုတည်း၊ ယားမှု ယံမှုတည်း၊ မခံသာ
 သောအမှု မခံချင်သောအမှု အခံခက်မှု အလုံးစုံတို့သည် ဒုက္ခဝေဒနာ
 ဟူသော ဒုက္ခဓာတ် ဒုက္ခဓမ္မ ဒုက္ခသဘောချည်းသာတည်း။

ထင်ရှား၏.... လောက၌ အလွန်ထင်ရှား လှ၏၊ ညည်းရ ညူရ
 အောင်ထင်ရှား၏၊ ငိုရအောင် ထင်ရှား၏၊ အော်ရ
 ဟစ်ရအောင် ထင်ရှား၏၊ မိမိကိုယ် သန္တာန်၌ ထိုဒုက္ခဓာတ်ဖြစ်ပေါ်
 ၍လာရမည်ကို ကြောက်ရ ထိတ်ရ လန့်ရ စိုးရိမ်ကြောင့်ကြ ရအောင်
 တောင် ထင်ရှား၏။ ။မိမိကိုယ်သန္တာန်မှာ ထိုဝေဒနာဓာတ် ကပ်
 ရောက် ဖြစ်ပေါ်၍လာရန် အခွင့်အလမ်းစုကို လောက၌ ကြောက်
 ဘွယ်လန့်ဘွယ် ဘေးအန္တရာယ် ဟူ၍ သမုတ်ကြ၏။ ။ကိုးဆယ်
 ခြောက်ပါးသော ရောဂါမျိုး အနာမျိုးတို့သည် မိမိကိုယ်သန္တာန်မှာ
 ထိုဒုက္ခဓာတ်ကို ဖြစ်ပေါ်အောင် ပြုတတ်ကုန်၏၊ ထို့ကြောင့် မိမိကိုယ်
 သန္တာန်မှ ထိုဒုက္ခဓာတ်ဖြစ်ပေါ်လာမည်ကို ကြောက်သည့်အတွက်
 ထိုကိုးဆယ်ခြောက်ပါးသော ရောဂါမျိုး အနာမျိုးတို့ကို ကြောက်

လန့်ကြရကုန်၏။ ။ဘေးဖြစ်တတ်သော အစားအစာမျိုး ဘေးဖြစ်
တတ်သော အချမ်းအပူ ဥတုမျိုး ဘေးဖြစ်တတ်သော အရပ်ဒေသ
ဌာနမျိုး ဘေးဖြစ်တတ်သော အသွားအလာ အနေအထိုင် ချော်မှု
ချွတ်မှု စူးမှု ရှမှု ကျမှု လဲမှု ပြိုမှု တိမ်းမှု ပါးမှုမျိုးတို့ကို ကြောက်ကြရ
စိုးရိမ်ကြရ ရှောင်ရှားကြရ သတိထားကြရသည်ကား မိမိတို့ ကိုယ်
သန္တာန်မှာ ဤဒုက္ခဓာတ် ဖြစ်ပေါ်မည်ကို ကြောက်ရ စိုးရိမ်ရရင်း
သာတည်း။ အပါယ်လေးပါး ကပ်သုံးပါး ရန်သူမျိုးငါးပါး ကျား
ဘေး ဆင်ဘေး မြွေဘေး ကင်းဘေး ခြင်ဘေး မှက်ဘေး သန်းဘေး
ကြမ်းပိုးဘေး ဘီလူးဘေး အသက်ဘေး စသည်တို့ကို ကြောက်ကြ
ရသည်မှာလည်း ဤဒုက္ခဓာတ်ကိုကြောက်ကြရရင်းသာတည်း။

ဓာတ်ကိုမိမိ... ဤဒုက္ခဓာတ်ကား တကိုယ်လုံးမှာ ထိုထို အနာ
ရောဂါစသော ဘေးထိရာအရပ် အဇ္ဈတ္တ ဗဟိဒ္ဓ
အနွံအပြား ဖြစ်ပေါ်နိုင်၏။ ။မိမိခန္ဓာကိုယ်ကို အတွင်းအပ အား
လုံး၌ မြဲမြံထက်သောအပ်သွားဖြင့် ဉာဏ်နှင့်ထိုး၍ စမ်းသည်ရှိသော်
ခြေဖဝါးမှစ၍ ဦးထိပ်အရေတိုင်အောင် အရေတွင်း အသားတွင်း
အကြောတွင်း အရိုးထွင်း ရိုးတွင်းခြင်ဆီတွင်း အအူတွင်း အသည်း
တွင်း အဆုတ်တွင်း ဦးနှောက်တွင်း ထိမှန်းသိသောနေရာ နာမှန်းသိ
သော နေရာဟူသမျှသည် ဤဒုက္ခဓာတ်ဖြစ်နိုင်သော နေရာချည်းမှတ်
လေ။ ။ဤဝေဒနာ ကမ္မဋ္ဌာန်းကိုစွဲမြဲလို၍ ဒုက္ခဓာတ်ကို ဉာဏ်နှင့်
အမိဖမ်းသော ယောဂီပုဂ္ဂိုလ်သည် မိမိသန္တာန်၌ တသက်လုံး တွေ့ကြုံ
ခဲ့ပြီး တွေ့ကြုံဆဲ တွေ့ကြုံလတ္တံ့ တွေ့ကြုံရာသော အခွင့်အလမ်းတို့ကို
ကိုယ်ထဲမှာ အကုန်ဖော်၍ ကြည့်ရမည်၊ အမိဖမ်းရမည်၊ ဓာတ်ကို
ဉာဏ်၌ လုလုမမိလျှင် ဝေဒနာအနိစ္စ ဟူ၍ လက္ခဏာရေးတင်သော်
လည်း ဝိပဿနာဉာဏ်မဖြစ်၊ ဓာတ်ကို လုလုမိ၍တင်မှ ဝိပဿနာ
ဉာဏ်အစစ်ဖြစ်သည်။

ဒုက္ခဝေဒနာပြီး၏။

ဒေါမနဿ ဝေဒနာ

ဒေါသနှင့်စပ်ဒေါမနဿ.... ဒေါမနဿဝေဒနာ ဆိုသည်ကား-စိတ်
 ညှိုးနွမ်းမှုတည်း။ စိတ်ပင်ပန်း မှုတည်း။
 စိတ်နာမှုတည်း။ စိတ်နှလုံး မသက်သာမှုတည်း။ စိတ်နှလုံး မသာယာမှု
 တည်း။ စိတ်နှလုံး မချမ်းသာမှုတည်း။ စိတ်နှလုံးမကြည်မသာမှုတည်း။
 စိတ်နှလုံး မကောင်းမှုတည်း။ စိတ်နှလုံး မစားချမ်းမှုတည်း။ စိတ်နှ
 လုံးပူပန်မှုတည်း။ စိတ်နှလုံး ဝမ်းနည်းမှုတည်း။ စိတ်နှလုံး မနှစ်သက်
 မှုတည်း။ စိတ်အိုက်ခြင်း စိတ်ပူခြင်း စိတ်ဆွေးခြင်း စိတ်ပန်းခြင်း စိုး
 ရိမ်ခြင်း ကြောင့်ကြခြင်း ကြောက်ခြင်း လန့်ခြင်း ထိတ်ခြင်း ငိုမဲ့ခြင်း
 အမျက်ထွက်ခြင်း စိတ်ဆိုးခြင်း အစရှိအော ဒေါသနှင့်စပ်သမျှသော
 စိတ်အမူအရာ စုံသည် ဒေါမနဿ ဝေဒနာနှင့် ယှဉ်သည် ချည်း
 တည်း။ ။ မျက်စိနှင့်မြင်၍ စိတ်မကြည်သာမှု နားနှင့်ကြား၍ စိတ်
 မကြည်သာမှု နှာခေါင်းနှင့်နမ်း၍ စိတ်မကြည်သာမှု လျှာ၌တွေ့၍
 စိတ်မကြည်သာမှု ကိုယ်မှာတွေ့၍ စိတ်မကြည်သာမှု နှလုံးမှာသိရ၍
 စိတ်မကြည်သာမှု စုသည်ဒေါမနဿဝေဒနာချည်းတည်း။

လောက၌ အလွန်ထင်ရှားလှ၏။ ညည်းညူရအောင် ထင်ရှား၏။
 ငိုယိုရအောင် ထင်ရှား၏။ အော်ဟစ်ရအောင် ထင်ရှား၏။ ဒေါသ
 အမျက်ဖြစ်ရတိုင်း ဒေါမနဿ ဝေဒနာပါ၏။ ။ လောကဓံတရား
 ရှစ်ပါးတွင် အလာဘာ, အယသ, နိန္ဒာ, ဒုက္ခ ဤအနိဋ္ဌ လောကဓံအစု
 နှင့် တွေ့ကြုံရသော ဗာဇပုထုဇ္ဇန် တို့အား ဒေါမနဿ ဖြစ်ရမြဲ
 တည်း။ ။ ဂုဏ်အသရေ ပျက်မည်ကိုကြောက်ရ အရပ်ပျက်မည်ကို
 ကြောက်ရ အရှက်ကွဲမည်ကိုကြောက်ရ လူဆိုးမည်ကို ကြောက်ရ လူ
 ကဲ့ရဲ့မည်ကိုကြောက်ရ လူဆဲမည်ကိုကြောက်ရ ဤသို့စသောကြောက်
 ရမှုပေါ်သိမ်းစုသည် မိမိစိတ်နှလုံးမှာ ဒေါမနဿဓာတ် ဖြစ်ပေါ်၍
 လာမည်ကို ကြောက်ရရင်းတည်း။ ။ သားသမီး စသော ရွှေ ငွေ
 ရတနာစသော ပိယဝတ္ထုတို့နှင့် ကွေကွင်းမည်ကိုကြောက်ရ မချစ်မ
 နှစ်လိုလှသော အပိယဝတ္ထုတို့နှင့် ပေါင်းဆုံမိမည်ကိုကြောက်ရ ဤသို့

စသည်များသည် ဒေါမနဿဓာတ် ကပ်ရောက်၍လာမည်ကိုကြောက်
ရရင်းတည်း။ ။ကြွင်းသော စကားရပ်စုကို ဒုက္ခဓာတ်မှာ ဆိုခဲ့တိုင်း
သိလေ။ ။အပါယ်လေးဘုံတွင် ရဲဘုံ ပြိတ္တာဘုံ အသုရကာယ်ဘုံ
တို့မှာ ဤဒုက္ခဓာတ် ဒေါမနဿ ဓာတ်နှစ်ပါးနှင့် နေကြရ၏။

ဒေါမနဿပြီး၏။

သုခဝေဒနာ

ချမ်းသာမှုသုခဓာတ်....သုခဝေဒနာဆိုသည်ကား ကိုယ်၏ ချမ်းသာ
မှုတည်း။ ကိုယ်တွင်း ကိုယ်ပ ကိုယ်အင်္ဂါမှာ
ကောင်းသည် ကောင်းသည်ဟု ခံစားမှုတည်း။ ပူအိုက်လှသောအခါ
အေးမြစွာသော ရေကိုချိုးရ၍ ယပ်လေခပ်သည်ကိုခံရ၍ တကိုယ်လုံး
မှာ အေးချမ်းခြင်းတည်း။ အလွန်ချမ်းအေးလှ၍ ဒုက္ခဖြစ်ရာ ထူထဲစွာ
သော အမြုံအရုံကို ခြုံရုံရ၍ ကြီးစွာသော မီးစု မီးပုံကို လုံရ၍ တကိုယ်
လုံး ပူပူနွေးနွေး ချမ်းသာပူအည်း။ ။နေပူလှသောအခါ အရိပ်မှာ
နေရ၍ ချမ်းသာမှု၊ ချမ်းအေးလှသောအခါ နေပူမှာနေရ၍ ချမ်းသာမှု၊
သိမ်မွေ့နူးညံ့သော အခင်းအရံ အမြုံအဝတ်အထည်တို့ကို သုံးဆောင်
ရ၍ ကိုယ်တွေ့ချမ်းသာမှု၊ ကာမဂုဏ်အရာမျိုးနှင့်စပ်လျဉ်း၍ အလွန်
ကောင်းသည်ဟု ကိုယ်တွင်းသန္တာန်မှာ ဖြစ်ပေါ်လာသော ချမ်းသာ
မှု ဤသို့ အစရှိသည်ကား သုခဓာတ်ချည်းပင်တည်း။

အလွန်ဆုံးသုခရသ....ထိုသုခ အပေါင်းတို့တွင် ကာမဂုဏ်နှင့် စပ်
သော သုခရသသည် အလွန်ဆုံးသော ရသ
တည်း။ ထိုရသသည်လည်း လူတို့၏ ကာမရသထက် အထက် စတု
မဟာရာဇ်နတ်တို့၏ ကာမရသသည် အဆအသိန်းမက သာလွန်၏။
စတုမဟာရာဇ် နတ်တို့၏ ကာမရသထက် တာဝတိံသာ နတ်တို့၏
ကာမရသသည် အဆအသိန်းမက သာလွန်၏။ ဣသိသိင်္ဂီရသေ့သည်
တာဝတိံသာသူ အလဗ္ဗုသာ နတ်သမီး၏ ကာမရသအတွေ့နှင့် တွေ့

လေရာ သုံးနှစ်တိုင်တိုင် သတိမရဘဲ နတ်သမီး၏ ရင်ခွင်ထဲမှာ နေရ၏။ အထက်အထက် နတ်ပြည်တို့မှာလည်း ထိုနည်းအတူ အဆင့်အဆင့်သိလေ။ ။ဤသုခဓာတ်ကို ဉာဏ်၌ လှလှမိခအောင်ဖမ်းသော ယောဂီပုဂ္ဂိုလ်သည် မိမိသန္တာန်မှာ တသက်လုံးတွေ့ကြုံခဲ့ပြီး၊ တွေ့ကြုံဆဲ၊ တွေ့ကြုံလတ္တံ့၊ တွေ့ကြုံရာသော အခွင့်အရကို ထင်လင်းစွာ ထုတ်ဖော်၍ လှလှမိအောင်ဖမ်းလေ။ ။ဓာတ်ကို လှလှဉာဏ်၌ မိမိသာလျှင် လက္ခဏာရေးတင်၍ ဝိပဿနာဉာဏ် ဖြစ်နိုင်သည်။ ဓာတ်ကို ဉာဏ်၌ လှလှမိဘဲနှင့် ဝေဒနာအနိစ္စာ၊ ဝေဒနာဒုက္ခာ၊ ဝေဒနာအနတ္တာဟု လက္ခဏာရေးတင်သော်လည်း ဝိပဿနာဉာဏ် မဖြစ်။

သုခဝေဒနာ ပြီး၏။

သောမနဿဝေဒနာ

သုခနှင့်စပ်၊ သောမနသ်....သောမနဿ ဝေဒနာ ဆိုသည်ကား
 ဝမ်းသာမှုတည်း၊ ဝမ်းမြောက်မှုတည်း၊
 စိတ်ရွှင်လန်းမှုတည်း၊ စိတ်နှစ်ခြိုက်မှုတည်း၊ စိတ်နှစ်သက်မှုတည်း၊
 စိတ်နှလုံး သာယာမှုတည်း၊ မျက်နှာ ရွှင်လန်းမှုတည်း၊ မျက်နှာ ပွင့်
 လန်းမှုတည်း၊ ပြုံးမှုတည်း၊ ရယ်မှုတည်း၊ အလိုရှိသော အရာကို
 မြင်ရ၍ စိတ်ရွှင်မှုတည်း၊ စိတ်ကြည်မှုတည်း၊ ကြားရ၍၊ နမ်းရ၍၊
 စားသောက်ရ၍၊ ကိုယ်အင်္ဂါနှင့် တွေ့ထိရ၍၊ စိတ်ထဲမှာ အလိုရှိရာကို
 ထွေထွေလာလာ ကြံဖန်၍ စိတ်ရွှင်မှုတည်း၊ စိတ်ပျော်မှု၊ မှတည်း၊
 အကြွင်းမှာ သုခနည်းတူသိလေ။

သောနဿဝေဒနာပြီး၏။

ဥပေက္ခာဝေဒနာ

ကောင်း၊ မကောင်း မထင်ရှား....ဥပေက္ခာ ဝေဒနာ ဆိုသည်ကား
 သုခရသ၊ ဒုက္ခရသ၊ သောမနဿ

ရသ၊ ဒေါမနဿ ရသ တို့မှ အလွတ်ကွက်လပ်တို့၌ ကောင်းသည်ဟူ၍လည်း မထင်ရှား၊ မကောင်းဘူး ဟူ၍လည်း မထင်ရှားသော ဝေဒနာမျိုးတည်း။ ခြောက်ဒွါရ၌ ထင်လာသမျှသော အာရုံ ၆-ပါးတို့ကို စိတ်ဖြင့် အာရုံပြုသမျှမှာ စိတ်၏ ခံစားမှုဟူသော ဝေဒနာမပါသည်ဟူ၍မရှိ၊ စိတ်ဖြစ်လျှင် ဝေဒနာအမြဲပါဘော့သည်။ ကောင်းသည် မကောင်းသည်ဟု ထင်ရှားသော အချက်မျိုးကား ကြီးကြားကြီးကြားသာရှိ၏။ လူ့ပြည်မှာ မထင်ရှားသော ဥပေက္ခာဝေဒနာများ၏။

ဥပေက္ခာဝေဒနာ ပြီး၏။

သဘောလက္ခဏာ အသီးသီးနှင့်တကွ ဝေဒနာအပြား
ငါးပါးကိုမြဲဆိုခဏ်းပြီး၏။

အကြောင်းကြောင့် အကျိုးဖြစ်လာပုံ

ယခုအခါ ဝေဒနာတို့၏ ဖြစ်ပေါ်ရန် အကြောင်းတရားနှင့် တကွ ဝေဒနာတို့၏ ငဋ္ဌိစွသမုပ္ပါဒ်အချက်ကို ပြဆိုအံ့။

ဖဿ၏အစွမ်း...ဖဿပစ္စယာ ဝေဒနာဟူ၍၎င်း၊ ဖဿသမုဒယာ ဝေဒနာသမုဒယောဟူ၍၎င်း ဟောတော်မူသည်နှင့် အညီ စက္ခုသမ္မဿ၊ သောတသမ္မဿ၊ ဃာနသမ္မဿ၊ ဇိဋ္ဌာသမ္မဿ၊ ကာယသမ္မဿ၊ မနောသမ္မဿ ဟူသော ဖဿ ၆-ပါးသည် ဝေဒနာတို့၏ ဖြစ်ပေါ်ရန် အကြောင်းတရားမည်၏။ ၆-ဒွါရ၌ ထိခိုက်လာ ဆိုက်တိုက်လာသော အာရုံ ၆-ပါးကို သိကာမျှ သိရုံမျှသောအမှု အမှုအရာသည် စိတ်တည်း။ ဝိညာဏ်တည်း။ သိကာမျှ သိရုံမျှထက် အပိုအမိုမဟုတ် သိကာမျှ သိရုံမျှအမှုနှင့်လည်း ခံစားမှုဟူသော ဝေဒနာဖြစ်ပေါ်ခွင့် မရှိသေး။ ။ထိုသိမှုဟူသောစိတ်ဓာတ် ဖြစ်ပေါ်သည်ရှိသော် အာရုံ၏ ရသကို ဖိနှိပ်ကြိတ်ဝါး ထိပါးထိခိုက်မှု ဟူသော ဖဿ ဓာတ်သည် ထိုသိမှုနှင့် အတူတကွဖြစ်ပေါ်၏။ ထိုဖိနှိပ်ကြိတ်ဝါး ထိပါးထိခိုက်မှုဟူသော ဖဿဓာတ်၏အစွမ်းကြောင့်

အာရုံ၏ရသသည် ထင်ရှားပေါ်လေ၏။ ထိုရသကို ခံစားသော ဝေဒနာသည်လည်း ထိုသို့မူ ထိုမူ တို့နှင့်အတူစာကွ ဖြစ်ပေါ်ရလေ၏။

[ဤကား ဖဿဓာတ်၏ အစွမ်းကြောင့် ဝေဒနာဓာတ် ဖြစ်ပေါ်ပုံတည်း၊ ခြားခြားနားနားကြီး၊ သိအောင်မြင်အောင် ကြံလေ]။

ကြံရည်ပုံသို့... ဥပမာကား အရည် ပေါများလှသော ကြံချောင်း တို့နှင့် အာရုံ ၆-ပါးတူ၏။ ထိုကြံချောင်း တို့ကို ထည့်၍ထားသော ကြိတ်ဆုံကြီးတို့နှင့် ဝိညာဏ် ၆-ပါးတူ၏။ ထိုကြံ ချောင်းတို့ကို အရည်ထွက်အောင် ဖိနှိပ်ကြိတ်ဝါးသော ကြံညှစ်ကျည် ပေ့တို့နှင့် ဖဿ ၆-ပါး တူ၏။ ကြံရည်တို့နှင့် အာရုံ၏ရသ တူ၏။ ကြံရည်တို့ကို သောက်မျိုသုံးဆောင် ခံစားကြသော သူတို့နှင့်ဝေဒနာ ခြောက်ပါးတူ၏။

[ဤကား ဝိညာဏ ဓာတ်၊ ဖဿ ဓာတ်၊ ဝေဒနာ ဓာတ်၊ သုံးမျိုးခွဲနည်းတည်း၊ ကွဲအောင်ကြံလေ]။

ဝေဘန်စီစစ်-တဆယ် ရှစ်...အာရုံကို ကြိတ်နှိပ်မှု ဟူသော ဖဿ ဓာတ်သည် သုခ ဝေဒနီယ ဖဿ ခြောက်ပါး၊ ဒုက္ခဝေဒနီယ ဖဿခြောက်ပါး၊ အဒုက္ခမသုခဝေဒနီယ ဖဿခြောက်ပါး ဟူ၍ ၁၈-ပါးရှိ၏။ ။မျက်စိအတွေ့ ဟူ၍ခေါ် ကြသော စက္ခုသမ္ပယဓာတ်သည် သုခဝေဒနီယ ဖဿ၊ ဒုက္ခဝေဒနီ ယဖဿ၊ အဒုက္ခမသုခ ဝေဒနီယဖဿ 'ဟူ၍' သုံးပါးရှိ၏။ ။နား အတွေ့ဟူ၍ ခေါ်ကြသော သောတသမ္ပယ သည်လည်း ထိုအတူသုံး ပါး။ ။နားခေါင်းအတွေ့ဟူ၍ ခေါ်ကြသော ဗာနသမ္ပယ၊ လျှာ အတွေ့ဟူ၍ ခေါ်ကြသော ဇီဝါသမ္ပယ၊ ကိုယ်အင်္ဂါ အတွေ့ဟူ၍ ခေါ်ကြသော ကာယသမ္ပယ၊ စိတ်မနောအတွေ့ဟူ၍ ခေါ်ကြသော မနောသမ္ပယတို့မှာလည်း သုံးပါး သုံးပါးစီ ပြား၏။ ပေါင်း-ပြဆိုခဲ့ ပြီးသော ဖဿ တဆယ်ရှစ်ပါးဖြစ်၏။

ထိုတဆယ့်ရှစ်ပါးတို့တွင် မျက်စိအတွေ့ဟူ၍ ခေါ်ကြသော ဖဿ သုံးပါး၌ ဣဋ္ဌဖြစ်သော အဆင်းသဏ္ဌာန်မျိုးကို မျက်စိနှင့်မြင်သော အခါ သုခ ဝေဒနီယ ဖဿဖြစ်ပေါ်၏။ သုခ ဝေဒနာကို ဖြစ်ပေါ် စေနိုင်သော ဖဿဆိုလိုသည်။ ။ အနိဋ္ဌ ဖြစ်သော အဆင်းသဏ္ဌာန် မျိုးကိုမြင်သောအခါ ဒုက္ခဝေဒနီယဖဿဖြစ်ပေါ်၏။ ဒုက္ခဝေဒနာ ကို ဖြစ်စေတတ်သော ဖဿကို ဒုက္ခဝေဒနီယ ဖဿဆိုသည်။ ။ အဇ္ဈတ္တဖြစ်သော အဆင်းသဏ္ဌာန်မျိုးကို မြင်သောအခါ အဒုက္ခ မသုခဝေဒနီယဖဿ ဖြစ်ပေါ်၏။ ဥပေက္ခာဝေဒနာကို ဖြစ်စေတတ် သော ဖဿကို အဒုက္ခမသုခဝေဒနီယဖဿ ဆိုသည်။ ကြွင်းသောငါး ခွါရတို့၌လည်း ဤနည်းတူ သုံးပါး သုံးပါးစီဝေဖန်လေ။

ထိုသုံးပါးသော ဖဿ၊ သုံးပါးသော ဝေဒနာတို့တွင် အဒုက္ခ မသုခဝေဒနီယဖဿ အဒုက္ခမသုခဝေဒနာတို့ကို သုခဝေဒနီယဖဿ သုခဝေဒနာ၌ပေါင်း၍ ဖဿနှစ်ပါး ဝေဒနာ နှစ်ပါးသော်လည်း ဆိုရာ၏။ အနိဋ္ဌမဇ္ဈတ္တာရုံ၌ဖြစ်သော ဥပေက္ခာဝေဒနာကို ဒုက္ခဝေဒနာ ၌ပေါင်း၍ ဣဋ္ဌမဇ္ဈတ္တာရုံ၌ဖြစ်သော ဥပေက္ခာဝေဒနာကို သုခဝေဒနာ ၌ပေါင်း၍ သုခဝေဒနာ ဒုက္ခဝေဒနာ နှစ်ပါးသော်လည်းပြုရာ၏။

[ဤကား-ဖဿ ဟူသော အကြောင်းတရား အသီးအသီး နှင့် သုခဝေဒနာ အကျိုးတရားအသီးအသီးကို ခြားနားခွဲခြား ပေတည်း။]

ဝိညာဏ်ဟူသော အသိခတ် ပဋိစ္စသမုပ္ပါဒ်

ပဋိစ္စသမုပ္ပါဒ်ဉာဏ်.... ယခုအခါ ဝေဒနာတို့၏ ပဋိစ္စသမုပ္ပါဒ် အ ချက်ကို ပြဆိုပေအံ့။ ဝေဒနာ ငါးပါးတို့တွင် ဒုက္ခဝေဒနာကို ရှေးဦးစွာပြဆိုပေအံ့။ ခြေဖဝါးအပြင်၌ အလွန်မာလှ စွာသော အုတ်ကျောက် စသည်ကို နင်းမိ၍ ကျင်နာခြင်းဒုက္ခခတ် ဖြစ်ပေါ်၍ ခြေရာသည်ဟု သိကြရာ၌ နာသောနေရာမှာ စိတ်-၁၊ ဖဿ-၁၊ ဝေဒနာ-၁၊ ဓါတ်သုံးပါး-၁ ပြိုင်နက် ဖြစ်ပေါ်၏။ နာ

သောနေထုဉ်ရှိသော ကာယပသာဒရုပ်-၁၊ အုတ်ခဲကျောက်ခဲဟု ဆို
 အပ်သော ပထဝီဖောဋ္ဌဗ္ဗာရုံ-၁၊ ဤနှစ်ပါးကား ရုပ်တည်း။ ။
 ကာယပသာဒ ရုပ်သည် ကိာယာယတန မည်၏၊ အုတ်ကျောက်ပထဝီ
 သည် ဖောဋ္ဌဗ္ဗာယတနမည်၏၊ ကာယာယတနသည် အဇ္ဈတ္တိကာယ
 တနတည်း၊ အုတ်ကျောက် ပထဝီသည် ဗာဟိရာယတနတည်း၊ အ
 တွင်းအာယတန အပအာယတန ဆိုလိုသည်။ ။ထိုအတွင်းအာယ
 တနမှာ ပထဝီဟူသော အပအာယတန ထိခိုက်လာ၏၊ ထိခိုက်မှု
 ဒဏ်ကိုအစွဲပြု၍ ထိခိုက်သည်ဟု သိမှုသည် ထိုနေရာ၌ ဖြစ်ပေါ်၏၊
 သိမှုကား ကာယဝိညာဏ်စိတ်ပေတည်း။ ။(ဤကား ကာယ ဝိညာဏ်
 စိတ်၏ ပဋိစ္စသမုပ္ပါဒ်မှုကိုပြဆိုချက်တည်း။)

အတွင်းရုပ် အာယတနနှင့် အပရုပ် အာယတနနှစ်ပါး ထိခိုက်ကြ
 သော ဒဏ်ချက်ကိုအစွဲပြု၍ စိတ်ဓါတ်ဖြစ်ပေါ်မှုကို ပဋိစ္စသမုပ္ပါဒ်ဆို
 သည်။ ။ထိုကာယဝိညာဏ် စိတ်သည် မထိခိုက်မီ ရှေးအဘို့၌ ကိုယ်
 သန္တာန်တွင်းမှာရှိ၍ နေနှင့်သည်လည်းမဟုတ်၊ လွတ်ထုတ်ခြားတပါး
 ကလာ၍ ထိခိုက်ရာ၌ ပေါ်သည်လည်းမဟုတ်၊ ယခုထိခိုက်ဆဲ ခဏ
 မှာမှ ထိခိုက်မှုဒဏ်ချက်ကိုအစွဲပြု၍ ဖြစ်လာမှု သက်သက်သာတည်းဟု
 သိသောဉာဏ်ကိုပဋိစ္စသမုပ္ပါဒ်ဉာဏ်ခေါ်သည်။

မီးခတ်နှင့်ကျောက်ပမာ.... ဥပမာကား မီးခတ်နှင့် ကျောက်ထိခိုက်
 သော အခါ မီးပွင့်ဖြစ်ရာ၌ ထိုမီးပွင့်
 သည် မီးခတ်ထဲမှာ ရှိ၍နေသည်လည်း မဟုတ်၊ ကျောက်ထဲမှာရှိ၍
 နေသည်လည်းမဟုတ်၊ မီးခတ်နှင့် ကျောက်ထိခိုက်ဆဲခဏမှာမှ ထိခိုက်
 မှုဒဏ်ချက်ကိုအစွဲပြု၍ ဖြစ်ပေါ်သော အာဂန္တုဓမ္မ သက်သက်သာ
 တည်း။ ။ထိုထိုဝတ္ထုချင်း ထိခိုက်ကြ၍ အသံဓာတ် ဖြစ်ပေါ်ရာတို့၌
 လည်း အသံဓာတ်သည် ထိခိုက်မှုဒဏ်ချက်ကိုအစွဲပြု၍ ဖြစ်ပေါ်သော
 အာဂန္တုဓာတ်သက်သက်သာတည်း။ ။ဤဥပမာအတိုင်း ထင်လေ
 မြင်လေ။

[ဤကား အုတ်ကျောက်ထိခိုက်၍ နာကျင်ရာ၌ ကာယ
ဝိညာဏဓာတ် ပဋိစ္စသမုပ္ပါဒ်ဖြစ်ပုံအခြင်းအရာတည်း]။
ဝိညာဏ်ဟူသော အသိဓာတ် ပဋိစ္စသမုပ္ပါဒ်ကို ပြဆိုချက်ပြီး၏။

ဗဿဓာတ် ပဋိစ္စသမုပ္ပါဒ်

ဗဿဟူသော အတွေ့ဓာတ် အခိုက်ဓာတ် ပဋိစ္စသမုပ္ပါဒ်ကိုပြဆို
ပေအံ့။

ကာယဉ္စ ပဋိစ္စ ဖောဋ္ဌဗ္ဗေ စ ဥပ္ပဇ္ဇတိ ကာယဝိညာဏံ၊
တိဏ္ဍိသင်္ဂတိ ဖဿော။ ။(ပါဠိတော်)။

ကာယဉ္စ၊ ကာယာယတနကို၎င်း။ ဖောဋ္ဌဗ္ဗေ၊ အပဖြစ်သော
ဖောဋ္ဌဗ္ဗာရုံ တို့ကို၎င်း၊ ပဋိစ္စ၊ အစွဲပြု၍။ ကာယဝိညာဏံ၊ ကာယ
ဝိညာဏ ဓာတ်သည်။ ဥပ္ပဇ္ဇတိ၊ ဖြစ်ပေါ်၏။ တိဏ္ဍိ၊ ကာယဓာတ်
ဖောဋ္ဌဗ္ဗဓာတ်၊ ကာယဝိညာဏဓာတ် သုံးရပ်တို့၏။ သင်္ဂတိ၊ ပေါင်း
ဆုံမှု စည်းဝေးမှု ထိခိုက်မှုသည်။ ဖဿော၊ ဖဿမည်၏။

ဥပမာကား....အတန်ငယ် ခြောက်သွေ့၍နေသော မန်းကျည်းသီး
မှည့်စသည်ကို ဆုံ၌သည့်၍ ကျည်ပွေ့နှင့် ထောင်း
သောအခါ ထောင်းမိသည်နှင့် တပြိုင်နက် အစေးပေါက်၍ ဆုံ၊
ကျည်ပွေ့ မန်ကျည်းမှည့်သုံးပါး ထွေးလုံးဘွဲ့စေးကြသကဲ့သို့တည်း၊
ဆုံနှင့် ကာယာယတန တူ၏။ ကျည်ပွေ့နှင့် ဖောဋ္ဌဗ္ဗာယတန တူ၏။
မန်းကျည်းသီးမှည့် စသော ဝတ္ထုနှင့် ကာယဝိညာဏဓာတ် တူ၏။
ပေါက်သောအစေးနှင့် ဖဿဓာတ်တူ၏။ ။(ဤကားဓာတ်သုံးပါး
ကို အစွဲပြု၍ ဖဿဓာတ်ဖြစ်ပေါ်ပုံတည်း)။

(ဤဖဿဓာတ်၏ ပဋိစ္စသမုပ္ပါဒ် အချက်ကို ဝိညာဏ
ဓာတ်၌ ပြဆိုခဲ့သော မီးပွင့်ဥပမာ အသိဓာတ် ဥပမာများ
အတိုင်း အာဂန္တုဓမ္မ သက်သက်အနေနှင့် သိလေမြင်လေ)။

ဗဿဓာတ် ပဋိစ္စသမုပ္ပါဒ်ကို ပြဆိုချက်ပြီး၏။

ဝေဒနာ၏ ပဋိစ္စသမုပ္ပါဒ်

ဝေဒနာဟူသော ခံစားမှု ပဋိစ္စသမုပ္ပါဒ်ကို ပြဆိုအံ့။ ။ ဖဿ
 ဓာတ်ဟူသော ပေါင်းစည်းထိခိုက်မှုကြောင့် ပထဝီဖောဋ္ဌဗ္ဗ၏ ပြင်းထန်
 သောဒဏ်မှုသည့် ထင်ရှားပေါ်လေရကား ထိုဒဏ်ကိုခံစားမှုဟူသော
 ကျင်နာမှု ဝေဒနာဓာတ်သည် ဖြစ်ပေါ်လေ၏။ ။ ဖဿပစ္စယာ ဝေ
 ဒနာဟူ၍ ဟောတော်မူပြီ။ ။ [ဤကား ဖဿဓာတ်ကို အစွဲပြု၍ ဝေ
 ဒနာဓာတ် ဖြစ်ပေါ်ပုံတည်း။]

(ဝေဒနာ၏ ပဋိစ္စသမုပ္ပါဒ် အချက်မှာ ဥပမာများနှင့်တကွ
 ဝိညာဏ်၌ ပြဆိုခဲ့သည်အတိုင်း သိလေမြင်လေ)။

ဝေဒနာ၏ ပဋိစ္စသမုပ္ပါဒ်ကို ပြဆိုချက်ပြီး၏။

ဒုက္ခဝေဒနာ၏ ပဋိစ္စသမုပ္ပါဒ်

ဝေဒနာကမ္မဋ္ဌာန်းကို အားထုတ်သော ပုဂ္ဂိုလ်မှာမူကား ဝိညာဏ်၊
 ဖဿ၊ ဝေဒနာသုံးပါးလုံးကို ဝေဒနာချည်းလုပ်၍ လက္ခဏာရေး
 တင်ရမည်။ လက္ခဏာရေးတင်သော အခါ၌ သုံးပါးကို အသီးအသီး
 ခွဲ၍ မနေနှင့်တော့၊ ဤအရာ၌ ပဋိစ္စသမုပ္ပါဒ်ကို ပြဆိုခဏ်းဖြစ်၍
 ခွဲလိုက်သည်။ ။ ပဋိစ္စသမုပ္ပါဒ်ကို ပြဆိုရသည်မှာလည်း ကျင်နာမှု
 ဟူသော ဤဝေဒနာသည် အုတ်ကျောက်ထိခိုက်မှု ဒဏ်ချက်အဟုန်
 ကြောင့် ထိခိုက်ရာခြေဖဝါးအပြင်မှာ ကောင်းကင်ကျမိုးပေါ်ကျကဲ့သို့
 ယခုမှဖြစ်၍လာသော အာဂန္တုဓမ္မ သက်သက်တည်းဟူ ဉာဏ်၌ ပိုင်
 ပိုင်နိုင်နိုင် သိမြင်စေခြင်းငှာ ပြဆိုရတည်း။ ။ ထိုသို့ ပဋိစ္စသမုပ္ပါဒ်
 အချက်ကို ပိုင်ပိုင်မြင်နိုင်ပါမှ အနိစ္စလက္ခဏာ၊ အနတ္တလက္ခဏာကို
 ပိုင်ပိုင်ထင်မြင်နိုင်လေသည်။ ။ ပဋိစ္စသမုပ္ပါဒ် အချက်ကို ပိုင်ပိုင်မ
 မြင်နိုင်ကြသည့်အတွက် နိစ္စဟူ၍ အတ္တဟူ၍ မိစ္ဆာဓမ္မသုံးပါး ဂါဟ
 ဓမ္မသုံးပါးစွဲကပ်၍ နေကြကုန်သည်။

စွဲကပ်ပုံကား....ဤအုတ်ကျောက် ထိခိုက်၍ ကျင်နာရာ၌ ငါနာ
သည်ဟူ၍ စွဲလမ်းမှုတည်း။ ငါနာသည်ဟု စွဲလမ်း
မှုမှာ နိစ္စသည်၊ အတ္တသည် နှစ်ပါးပါစင်၏။ ။ကျင်နာတတ်
သော ငါသည် ကိုယ်သန္တာန်မှာ နဂိုရ်ကပင်ထာဝရရှိ၍ နေသည်ဟု
ထင်မှတ်သည်ကား နိစ္စသည်တည်း။ ။ကျင်နာမှုသည်ကား ဝေဒနာ
တည်း။ တိုဝေဒနာသည် ငါဟူသောသတ္တဝါ၏ အနှစ်သာရ အတ္တ
မျိုး စင်စစ်ဖြစ်၍ ပဋိသန္ဓေခနဲကတည်းက ငါနှင့်ထက်ကြပ်ပါရှိ၍
နေ၏။ ထိုထိုသောဒွါရတို့၌ အာရုံဆိုက်တိုက်လာသောအခါ ဆိုက်
တိုက်ရာဌာနမှာ ထင်ရှားပေါ်၍လာ၏။ အာရုံဆိုက်တိုက်မှု မရှိသော
အခါ ကိုယ်ခန္ဓာတိုင်းမှာ အမြဲတည်၍ နေ၏ဟု ထင်မှတ်သည်ကား
အတ္တသည်တည်း။ ။ဝေဒနာ၏ အာဂန္တုဓမ္မပဋိစ္စသမုပ္ပါဒ် အချက်
ကို ပိုင်ပိုင်မြင်နေသောအခါ နဂိုရ်က ကိုယ်သန္တာန်မှာရှိ၍ နေသော
ဓမ္မမျိုးမဟုတ်၊ ယခုအုတ်ကျောက် ခိုက်တိုက်ရာတွင်မှ ခိုက်တိုက်မှု
ဒဏ်ချက်ကိုအစွဲပြု၍ ဥပါဒ်ဇာတိနှင့်တကွ ကောင်းကင်ကျမိုးပေါ်ကျ
ကဲ့သို့ဖြစ်၍ လာသောအမှုကို ဉာဏ်၌ ဒိဋ္ဌပစ္စက္ခ သိမြင်ရသဖြင့် ကိုယ်
ခန္ဓာမှာ ထာဝရရှိ၍ နေသော နိစ္စဓမ္မ အနှစ်သာရ အတ္တဓမ္မမဟုတ်
ကြောင်းသည် ထင်လင်းလေသည်။

(ဤခြေဖဝါးအပြင်၌ ထိခိုက်မှုဒဏ်ချက်ကြောင့် ယခုမှ
ဖြစ်ပေါ်သော ကျင်နာမှု ဟူသော ဒုက္ခဝေဒနာ၏ ပဋိစ္စ
သမုပ္ပါဒ် အချက်ကို ပိုင်ပိုင် သိမြင်သည်ရှိသော်၊ မိမိကိုယ်
ခန္ဓာအတွင်း အပသန္တာန် တကိုယ်လုံးမှာ ထိုထိုနေရာဌာန၌
ဤကဲ့သို့ အုတ်ကျောက် ထိခိုက်သည် ရှိသော် ဤကဲ့သို့ ချည်း
ဖြစ်ပေါ်ရာသော ဒုက္ခဝေဒနာ ပဋိစ္စသမုပ္ပါဒ်မှ တို့ကိုလည်း
တကိုယ်လုံးအနှံ့အပြား ကြံ၍ဖော်၍ ပိုင်ပိုင်မြင်အောင် ကြည့်
လေ။

ကိုယ်ပကိုယ်တိုင်းမှာ မခံသာသော ပူမှု အေးမှု ကိုက်မှု
ခဲမှု နာမှု ကျင်မှု အစရှိသည်ဖြင့် ကိုယ်တွေ့ဒိဋ္ဌ တွေ့ကြုံ၍ နေ

ကြသော ဒုက္ခ ဝေဒနာ၏ ပဋိစ္စသမုပ္ပါဒ်ကိုလည်း အကုန်
လုံး ပိုင်ပိုင် နိုင်နိုင် ထင်ထင် လင်းလင်း ထင်ထင် ရှားရှား
မြင်အောင် ထင်အောင် လုပ်ကြံ၍ကြည့်လေ။

ဒုက္ခဝေဒနာ၏ ပဋိစ္စသမုပ္ပါဒ်အချက်အမြက် ပြီး၏။

သုခဝေဒနာ၏ ပဋိစ္စသမုပ္ပါဒ်

သုခဝေဒနာ၌လည်း ဦးကျောက်တွင်း အသားတွင်း အ
ဆုတ်တွင်း နှလုံးတွင်း အအူတွင်း ဦးခေါင်းအပြင် ကျောအ
ပြင် ရင်အပြင် ဝမ်းအပြင် အစရှိသော ကိုယ်တွင်းဌာန ကိုယ်
ပဌာနတို့၌ သာယာသော နူးညံ့သောပထဝီဗောဋ္ဌဗ္ဗ၊ ချမ်းအေး
မှု ပူနွေးမှုဟူသော တေဇောဗောဋ္ဌဗ္ဗ၊ လှုပ်ကြွမှု ရွှေ့ရှားမှု ဟူ
သော ဝါယောဗောဋ္ဌဗ္ဗ ဤသို့လျှင် ကိုယ်တွင်းဗောဋ္ဌဗ္ဗ၊ ကိုယ်
ပ ဗောဋ္ဌဗ္ဗတို့နှင့် ကာယပသာဒ ထိခိုက်ကြရာ ဌာနတို့၌
ကောင်းလေခြင်း ကောင်းလေခြင်းဟု ခံစားမှု စံစားမှု သုခ
ဝေဒနာဖြစ်ပေါ်ပုံ ပြဆိုခဲ့ပြီးသော ပဋိစ္စသမုပ္ပါဒ် အခြင်း
အရာ ဥပမာများနှင့် တကွ ဒုက္ခဝေဒနာအတိုင်း သိလေ
မြင်လေ။

ထူးကဲသော...ဝိသေသ အကွက်ဖော်၍ ကြည့်လိုက်သော် တကိုယ်
လုံး အလွန်အိုက်လှ ပူလှသော ဒုက္ခဝေဒနာတွေဖြစ်၍
နေဆဲအခါ၌ တခုခုသော ကိုယ်အင်္ဂါအစိတ်မှာ အေးမြလှစွာသော
ရေအေး အတော့၊ အေးမြလှစွာသော ယပ်လေအတော့၊ အရှေ့အရပ်
စသည်တို့မှ လာသော အေးမြလှစွာသော လေပြေ လေညှင်း အတော့
တို့ကို ထုတ်ဖော်၍ ကြည့်သည်ရှိသော် ထိုဗောဋ္ဌဗ္ဗတို့၏ ထိခိုက်မှုကို
အစွဲပြု၍ ထိခိုက်ရာဌာန၌ အလွန်ခံ၍ ကောင်းသည်ဟု သိရသော
သုခဝေဒနာတွေ ပြုံးခနဲ ပေါ်ကြကုန်လတ္တံ့။ ။ ထိုဗောဋ္ဌဗ္ဗတို့ ရုပ်
သိမ်း ကွယ်ပပြန်လျှင် ထိုသုခဝေဒနာတို့ အကုန်ချုပ်ကွယ် သေဆုံး၍

အိုက်မြဲအိုက်ပြန်လတ္တံ့။ ။ တကိုယ်လုံး အလွန်ချမ်းလှသည်၊ အလွန်
အေးလှသည်ဟု ဆိုရသော ဒုက္ခဝေဒနာတွေ ဖြစ်၍နေဆဲအခါ၌ တခု
ခုသော ကိုယ်အင်္ဂါအစိတ်မှာ မီးအပူတွေ နေပူအပူတွေ အလွန်နှေး
လှသော ခြုံထည်အပူတွေ ပွေ့သပိုက်သတို့၏ ကိုယ်ငွေ့ အပူတွေတို့ကို
ထုတ်ဖော်၍ ကြည့်သည်ရှိသော် ထိုဖောဠဗ္ဗတို့၏ ထိခိုက်မှုကိုအစွဲပြု၍
ထိခိုက်ရာဌာန၌ အလွန်ကောင်းသည်ဟု သိရသော သုခဝေဒနာတွေ
တထောင်းထောင်း ဖြစ်ပေါ်လတ္တံ့။ ။ ထိုဖောဠဗ္ဗတို့ ရုပ်သိမ်းပြန်း
လျှင်လည်း ထိုသုခဝေဒနာတို့အကုန်လုံး ချုပ်ကွယ်သေဆုံး၍ အေးမြ
အေးချမ်းမြဲ ချမ်းပြန်လတ္တံ့။ ။

* ဤသို့ ကိုယ်ခန္ဓာမှာ အကွက်ဝိသေသ ကြံ့ခိုင်ထုတ်ဖော်
၍ သုခဝေဒနာ၏ ပဋိစ္စသမုပ္ပါဒ်မှုကို အတပ်ဒိဋ္ဌ မြင်အောင်
ကြည့်လေ။

သုခဝေဒနာ၏ ပဋိစ္စသမုပ္ပါဒ်ကိုပြဆိုခင်းပြီး၏။

သောမနဿ ဝေဒနာ၏ ပဋိစ္စသမုပ္ပါဒ်

သောမနဿ သဘော...စိတ်နှလုံးရှင်လန်း ဝမ်းမြောက် ဝမ်းသာ
စိတ်ချမ်းသာခြင်းဟု ဆိုအပ်သော သော
မနဿ ဝေဒနာ၌ မိမိနှစ်သက်သော အဆင်းသဏ္ဌာန်ကိုတွေ့ရမြင်ရ၍
စိတ်ရှင်လန်းခြင်း သောမနဿ ဖြစ်သောအခါ၌ ထိုမြင်ရသောအရာ
သည် မျက်စိ၌၎င်း၊ မနော၌၎င်း တပြိုင်နက် တချက်တည်း ထိခိုက်၏။
လဝန်းသဏ္ဌာန်ကိုမြင်ရာ မျက်စိ၌ လဝန်းသဏ္ဌာန်အရိပ်တခု၊ မနော
နှလုံးအတွင်း၌ လဝန်းသဏ္ဌာန်အရိပ်တခု တပြိုင်နက် တချက်တည်း
ပေါ်၏။ ထိုအခါနာရီဖက်ကို သောတံဖြန့်နှိုးထိုက်ဘိသကဲ့သို့ ဘဝင်
မနောဆတ်ဆတ်ခါ လှုပ်ရှား၍ နှလုံးသွေး အပြင်၌ သောမနဿ
ဇောစိတ်တို့သည် ထောင်းထောင်း ထောင်းထောင်း ဖြစ်ပေါ်ကုန်၏။
ဗွေးခနဲဗွေးခနဲ မစဲဖြစ်ပေါ်ကုန်၏။ ထိုဇောစိတ်တို့၏အဟုန် ကြောင့်
ထိုပုဂ္ဂိုလ်၏မျက်နှာမှာ ရှင်လန်းသော ရုပ်ကလာပ်တို့သည် မျက်နှာ

နှင့် အပြည့်စုံစာခြင်း ဖြစ်ပေါ်ကုန်၏။ အနီး၌ရှိ၍ မြင်ကြသောသူတို့
က ထိုသူ၏ မျက်နှာရုပ်တို့ကို မြင်ကြသဖြင့် သူ့အကြိုက်ကို တွေ့ရှိ
သူဝမ်းမြောက်သည် သူ့စိတ်တွေသည် သူ့ကြိုက်သည် သူ့နှစ်ခြိုက်
သည်ဟု ထိုသောမနဿဝေဒနာတွေ ဖြစ်သည်ကိုသိကြ၏။ တွေ့ဟူသော
စကားသည် ဖဿခတ်တွေကို ပြောကြသောစကားတည်း။ နှစ်ခြိုက်
သည် ရှင်လန်းသည် ဝမ်းမြောက်သည် ဝမ်းသာသည်ဟူသော စကား
စုကား သောမနဿဝေဒနာတွေကို ပြောကြသောစကားတည်း။

အသိမှောက်မှား... ထိုသို့ပြောကြသော်လည်း ထိုခဏစိတ်၊ ဇော
ဇယ၊ ဇောဝေဒနာတို့၏ ပဋိစ္စသမုပ္ပါဒ်မူကို
မူကား မသိကြမမြင်ကြလေကုန်။ “မိစ္ဆာဝိပလ္လာသ” တရားတို့နှင့်
သာ သိကြ မြင်ကြကုန်သည်။ အဘယ်သို့ “မိစ္ဆာဝိပလ္လာသ” တရား
တို့နှင့် အမှောက်အမှား သိကြ မြင်ကြကုန်သနည်း ဟူမူကား အဂန္တု
ဓာတ်သတာဝကို မခွဲခြမ်းမူ၍ ထိုသူသိသည် ထိုသူတွေသည် ထိုသူ
ဝမ်းမြောက် ဝမ်းသာသည် ထိုသူရယ်သည် ပြုံးသည်ဟူ၍ ပုဂ္ဂလ၊
သတ္တ၊ အတ္တအနေနှင့် အမှောက်အမှားသိကြ မြင်ကြကုန်၏။ ။ပဋိစ္စ
သမုပ္ပါဒ်သဘောနှင့် သိကြ မြင်ကြသည် မဟုတ်ကုန်။

ပဋိစ္စသမုပ္ပါဒ်အချက်နှင့် သိပုံမြင်ပုံကား... မိမိ နှစ်သက်သော အ
ဆင်းသဏ္ဌာန်ကို မြင်ရ
၍ ထိုအဆင်းသဏ္ဌာန်၏ ခိုက်မှု ဒဏ်ချက်ကြောင့် ထိုဒဏ်ချက်ကိုအစွဲ
ပြု၍ ကောင်းကင်မှ ကျလာသကဲ့သို့ ထိုသူ၏ နှလုံးသွေး အတွင်းမှာ
ထိုအဆင်းသဏ္ဌာန်ကို သိသော မနောဝိညာဏဓာတ်၊ တွေ့ထိသော
မနောသမ္ပဿဓာတ်၊ ခံစား စံစားသော မနောသမ္ပဿဇာ သော
မနဿ ဝေဒနာဓာတ်တို့သည် ဖြစ်ပေါ်၍လေကုန်၏။ ထိုခတ်တို့၏
အဟုန်ကြောင့် ထိုသူ၏မျက်နှာ တပြင်လုံးမှာ ရှင်လန်းသော စိတ္တဇ
ရုပ်သစ် ကလာပ်သစ်တို့သည် ဖြစ်ပေါ်ကုန်၏ဟူ၍ သိခြင်းသည်သာ
လျှင် ဟုတ်မှန်တိုင်းသော ပဋိစ္စသမုပ္ပါဒ်အချက်နှင့် သိခြင်းမြင်ခြင်း
မသ်၏။

ပုဂ္ဂလ, သတ္တ, အတ္တအနေနှင့် သိကြမြင်ကြရာ၌ ပုဂ္ဂိုလ် သတ္တဝါ မည်သည် တသက်လုံးမှာမှ တယောက်သာ ဖြစ်၏ဟု စွဲလမ်းရင်း တည်း။ ထို့ကြောင့် ထိုသူသိသည် ထိုသူစိတ်မှာတွေ့သည် ထိုသူဝမ်း သားသည်ဟု သိကြရာမှာ သိဟူသော တွေ့ဟူသော ဝမ်းသာဟူသော ဝိညာဏ်, ဖဿ, သောမနဿတို့ကို ထိုသူပြု၍ ထိုသူနှင့် တခုတည်းပြု ၍ ထိုသူကဲ့သို့ပင် တသက်လုံးမှာ တခုတည်းခိုင်မြဲ၍ ရှိနေကြကုန် သည်ဟု သိမှု မြင်မှုတို့သာတည်း။ ထိုခတ်တို့ကား ထိုကဲ့သို့ရှိနေသော ဓာတ်စုမဟုတ်ကုန်၊ ယခုမှ ထိုအာရုံ ထိခိုက်မှုကို အစွဲပြု၍ဖြစ်ပေါ် လာကြကုန်သော ကောင်းကင်ကျ မိုးပေါ်ကျ အာဂန္တုဓာတ်အစု တို့သာတည်း။ ထို့ကြောင့် ထိုအများသူတို့ သိကြ မြင်ကြသော အရာ သည် အမှောက်အမှား ဖြစ်ကြလေကုန်သတည်း။

(ဤနည်းကိုမိ၍ မိမိစိတ်ကြိုက်သော အာရုံဝတ္ထု အမှု အ ခွင့်ကို မြင်တိုင်းမြင်တိုင်း ကြားတိုင်းကြားတိုင်း နံတိုင်းနံတိုင်း စားသောက်တိုင်း စားသောက်တိုင်းတို့၌၎င်း, မိမိစိတ်ကြိုက်ရာ အာရုံကို ကိုယ်အင်္ဂါနှင့် ခံစားတိုင်း ခံစားတိုင်း၌၎င်း, မိမိ အလိုရှိသော သက်ရှိသက်မဲ့ ပစ္စည်းဝတ္ထု အခွင့်အရေးတို့ကို အလိုပြည့်စုံစွာ ရတိုင်းရတိုင်းတို့၌၎င်း, မိမိကို ချီးမွမ်းစကား ကောင်းစကားကို ကြားတိုင်း ကြားတိုင်းတို့၌၎င်း မိမိအလို ဆန္ဒရှိရာ အမျိုးမျိုးသော အာရုံဝတ္ထု အမှုအခွင့်တို့ကို မနော နှင့် ထွေထွေလာလာ ကြံဖန်တိုင်း ကြံဖန်တိုင်းတို့၌၎င်း, တနေ့ တနေ့ တရက် တရက်လျှင် အခါတသောင်း အသောင်းမက ပြုံးကြရယ်ကြ ရှင်ကြမြူးကြ ဝမ်းမြောက်ကြဝမ်းသာကြရာတို့ ၌ သူ့အာရုံနှင့် သူ့သောမနဿ, သူ့ဝတ္ထု, သူ့အမှု သူ့အခွင့် သူ့အရေးနှင့် သူ့သောမနဿ ပဋိစ္စသပုပ္ပါဒ်အမှုတွေကို အ ကုန်အလေ မြင်လေ)။

ဥပသုဒ္ဓါဝေဒနာ၏ ပဋိစ္စသမုပ္ပါဒ်အချက်ကို
ပြဆိုခက်ပြီး၏

ဒေါမနဿဝေဒနာ၏ ပဋိစ္စသမုပ္ပါဒ်

နှလုံးမသာခြင်း၊ နှလုံးပူပန်ခြင်း၊ နှလုံးဆင်းရဲခြင်း၊ နှလုံးပင်ပန်းခြင်း၊ နှလုံးညှိုးနွမ်းခြင်းဟူသော ဒေါမနဿဝေဒနာ၏ ပဋိစ္စသမုပ္ပါဒ်အချက်မှာ သောမနဿဝေဒနာ၌ ပြဆိုခဲ့ပြီးသောအတိုင်း သိလေ မြင်လေ၊ မိမိနှစ်သက်သောအာရုံဝတ္ထု အမှုအခွင့်အရေး အရာ နေရာမှာ မိမိမနှစ်သက်သော အာရုံဝတ္ထု အမှုအခွင့် အရေးအရာ ဆိုရုံမျှသာ ထူးတော့သည်။

ဒေါမနဿဝေဒနာ၏ ပဋိစ္စသမုပ္ပါဒ်အချက်ကို
ပြဆိုခမ်းပြီး၏။

ဥပေက္ခာဝေဒနာ၏ ပဋိစ္စသမုပ္ပါဒ်

ဥပေက္ခာ ဝေဒနာမှာ ရှေး၌ပြဆိုခဲ့ပြီးသောအတိုင်း သုခ၊ ဒုက္ခ၊ သောမနဿ၊ ဒေါမနဿတို့၌ ဆင့်လျှော်ရာသွင်း၍သိလေ။ ။ အာရုံမှာ စိတ်ရှင်လောက်သော အာရုံမျိုးလည်းမဟုတ်၊ စိတ်ညှိုးနွမ်းလောက်သော အာရုံမျိုးလည်းမဟုတ်၊ မဇ္ဈတ္တဖြစ်သောသစ်ပင် ချုံမြက် တုံးတိုင် အိမ်ရာ ဝင်းခြံ မြေအဘို့ ရေအဘို့တို့ကို မစဲမြင်ကြရာ၊ ထိုထိုအသံတို့ကို မစဲကြားကြရာ၊ ထိုထိုအနံ့တို့ကိုမစဲနံကြရာ စသည်တို့၌ ဥပေက္ခာဝေဒနာ၏ ပဋိစ္စသမုပ္ပါဒ် အချက်သိလေ။

ဥပေက္ခာဝေဒနာ၏ ပဋိစ္စသမုပ္ပါဒ်အချက်ကို ပြဆိုခမ်းပြီး၏။

ဤတွင် ဝေဒနာငါးပါးတို့၏ ပဋိစ္စသမုပ္ပါဒ်အချက်ကို
အမြဲပြဆိုခမ်းပြီး၏။

ဝေဒနာ၏ အဿာဒနှင့် အာဒိနဝ

သာယာ၊မသာယာ ခွန် ၂-ဖြာ....ဟုအဝါဝေဒနာတို့၏အဿာဒ၊
အာဒိနဝတို့ကိုပြဆိုအံ့။ အဿာဒ

ဆိုသည်ကား သာယာမူတည်း၊ အာဒိနဝ ဆိုသည်ကား မသာယာမူ
 တည်း၊ သာယာမူ ဆိုသည်ကား ပီတိသောမနဿ ပွားများမူတည်း၊
 မသာယာမူ ဆိုသည်ကား ဒုက္ခဒေါမနဿ ပွားများမူတည်း။ ။
 လာဘ၊ အလာဘ၊ ယသ၊ အယသ၊ နိန္ဒာ၊ ပသံသာ၊ သုခ၊ ဒုက္ခ ဟူ
 သော လောကဓံတရား ရှစ်ပါးတို့တွင် လာဘ၊ ယသ၊ ပသံသာ၊ သုခ
 ဤလူဠာလောကဓံ လေးပါးကား အဿာဒ အဘို့တည်း၊ အလာဘ၊
 အယသ၊ နိန္ဒာ၊ ဒုက္ခ ဤအနိဋ္ဌ လောကဓံ လေးပါးကား အာဒိနဝ
 အဘို့တည်း။

လောကဓံအနက် ခွဲပြချက်....လာဘ၊ ဆိုသည်ကား အလိုရှိသော
 ဝတ္ထုကို အလိုရှိတိုင်း ရခြင်းတည်း၊
 အလာဘ၊ ဆိုသည်ကား မရခြင်းတည်း၊ ယသ၊ ဆိုသည်ကား အခြံအရံ
 နှင့် ပြည့်စုံခြင်း အကျော်အစော ဂုဏ်သတင်းနှင့် ပြည့်စုံခြင်းတည်း၊
 အယသ၊ ဆိုသည်ကား အခြံအရံ အကျော်အစောနှင့် မပြည့်စုံခြင်း
 တည်း၊ နိန္ဒာ၊ ဆိုသည်ကား ကဲ့ရဲ့ပြစ်ဟင်ပြောဆိုမှုကို ခံရခြင်းတည်း၊
 ပသံသာ၊ ဆိုသည်ကား အချိုးအမွှမ်းကို ခံခြင်းတည်း၊ သုခ၊ ဆိုသည်
 ကား ကိုယ်စိတ်နှစ်ဖြာချမ်းသာခြင်းတည်း၊ ဒုက္ခ၊ ဆိုသည်ကား ကိုယ်
 စိတ်ဆင်းရဲခြင်းတည်း။ ။(လောကဓံရှစ်ပါးသရုပ်)။

လောကတံထွာဓမ္မတာ....မိုးဦး လေဦးကျသော ကဆုန်၊ နယုန်လ
 ရာသီတို့၌ လွင်တီးခေါင်မှာနေသော သူ
 အား တထိုင်တွင်းမှာပင် အရှေ့လေ တိုက်ထဲချည်၊ အနောက်လေ
 တိုက်ထဲချည်၊ တောင်လေ တိုက်ထဲချည်၊ မြောက်လေတိုက်ထဲ
 ချည် လေအမျိုးမျိုးတိုက်သည်ကို ခံနေရသကဲ့သို့ တေဘူမကလော
 က၌ နေကြရကုန်သော သတ္တဝါတို့မှာ တထိုင်တွင်းမှာပင် ထိုလူဠာ
 လောကဓံ၊ အနိဋ္ဌလောကဓံလေကောင်း လေဆိုးတို့သည် အမျိုးမျိုး
 တိုက်ဝှေ့၊ တွေ့ကြုံကြမြဲဓမ္မတာဖြစ်ကုန်၏။

ထိုရှစ်ပါးတို့တွင် လူဠာလောကဓံ လေးကောင်းတို့နှင့် တွေ့ကြုံခိုက်
 မှာ သုခဝေဒနာ၊ လောမနဿ ဝေဒနာတို့ဖြစ်ပေါ်ကုန်၏၊ အနိဋ္ဌ

လောကဓံလေဆိုးတို့နှင့် တွေ့ကြုံခိုက်မှာ ဒုက္ခဝေဒနာ၊ ဒေါမနဿ ဝေဒနာတို့ ဖြစ်ပေါ်ကုန်၏။ ။ သုခ သောမနဿတို့မှာ ဖြစ်ပေါ် ရှိနေဆဲအခါတို့၌ အဿာဒဖြစ်ရ၏။ ပီတိ၊ သောမနဿ ဖြစ်ရ၏ ဆိုလိုသည်။ ထိုသုခ သောမနဿတို့ ချုပ်ကွယ် ပျက်ဆုံးသော အခါတို့၌ အာဒီနဝ ဖြစ်ရ၏။ သောက၊ ပရိဒေဝဒ၊ ဒုက္ခ၊ ဒေါမနဿ၊ ဥပါယာသဖြစ်ရ၏ ဆိုလိုသည်။ ဒုက္ခဝေဒနာ၊ ဒေါမနဿဝေဒနာ တို့မှာ ဖြစ်ပေါ်ရှိနေဆဲ အခါတို့၌ အာဒီနဝ ဖြစ်ရ၏။ သောက၊ ပရိဒေဝစသည်ဖြစ်ရ၏ ဆိုလိုသည်။ ထိုဒုက္ခဝေဒနာ၊ ဒေါမနဿဝေဒနာတို့ ချုပ်ကွယ်ပျောက်ငြိမ်းသော အခါတို့၌ အဿာဒ ဖြစ်ရ၏။ ပီတိ၊ သောမနဿဖြစ်ရ၏ ဆိုလိုသည်။

လူ့ပြည် နတ်ပြည် ဗြဟ္မာ့ပြည်တို့၌ ရှိကြသော လူ့ချမ်းသာ၊ နတ်ချမ်းသာ၊ ဗြဟ္မာ့ချမ်းသာ ဟူသမျှတို့သည် တည်ရှိနေဆဲ အခါ ရှေးအဘို့၌ အဿာဒဖြစ်ရ၏။ အဆုံး၌ကား အာဒီနဝချုပ်၏။ ပျက် စီးရဦးမည် ကေန္တဆိုလိုသည်။ ။ အပါယ်ဘုံသားတို့မှာ ရှေးအဘို့ ၌ သောက၊ ပရိဒေဝ၊ ဒုက္ခ၊ ဒေါမနဿ၊ ဥပါယာသ ဟူသော အာ ဒီနဝတည်ရှိ၏။ အဆုံး၌အပါယ်ဘုံမှ ကျွတ်လွတ်မှုဟူသော အဿာဒ ချုပ်အပ်၏။

တနည်း....တခုတခုသော အဿာဒမှာ ရှေးအဘို့ နောက်အဘို့ ၌ အာဒီနဝ နှစ်ချက် နှစ်ချက် ညှပ်လျက် ရှိနေမြဲဓမ္မတာ ဖြစ်၏။ အဘယ်သို့ ညှပ်ဆနည်း ဟူမူ ဗြဟ္မာ ချမ်းသာ ဟူသော အဿာဒတခုမှာ ရှေးဘဝ၌ တိုအာဿာဒကို ရလို၍ ဈာန်စာရားကို ပွားများအားထုတ်ရခြင်းတည်းဟူသော သင်္ခါရဒုက္ခ၊ ရပြီးသောဈာန် တရားကို သေသည်တိုင်အောင် စောင့်ထိန်းရခြင်း တည်းဟူသော သင်္ခါရဒုက္ခ ဤဒုက္ခကြီးနှစ်ပါးသည် ဗြဟ္မာ့ချမ်းသာမှာ ရှေးအဘို့၌ ညှပ်သော အာဒီနဝကြီးတည်း။ ဗြဟ္မာ့ချမ်းသာကို ရပြီးသောအခါ သေဆုံး ပျောက်ကွယ်ရသော ဒုက္ခသည်ကား ဗြဟ္မာ့ချမ်းသာမှာ နောက်အဘို့၌ ညှပ်သော အာဒီနဝကြီးတည်း။ ဗြဟ္မာဖြစ်လိုသော သူတို့ကို အာဒီနဝ ဒုက္ခကြီးနှစ်ပါးသည် သံတောင်ကြီး နှစ်လုံးနှင့်

ကြိတ်ညှပ်သကဲ့သို့ အမြဲကြိတ်ညှပ်၏။ နှိပ်စက်ညှဉ်းပန်း၏။ ။လူ့
ချမ်းသာ နတ်ချမ်းသာတို့မှာလည်း ရှေးရှေးဘဝတို့၌ တင်ကူး၍
ပုညကြိယာဝတ္ထုကိုအားထုတ်မှုဟူသော သင်္ခါရဒုက္ခသည် ရှေ့အဘို့
မှ ညှပ်သော အာဒိနဝတည်း။ ရပြီးသော လူ့ဘဝ နတ်ဘဝတို့၏
အနိစ္စရောက်မှု သေဆုံးပျက်ပြားမှုသည် နောက်အဘို့မှ ညှပ်သော
အာဒိနဝတည်း။

ရှေ့နောက် ၂ရပ် ညှပ်၍နှိပ်စက်...လူ့ဘဝ၌ ထိုထိုပစ္စည်းဥစ္စာကို
ရလို၍ ထိုထိုကုန်သွယ်မှုသယ်
လုပ်မှု စသည်ကို လုပ်ဆောင်ရကြသော ဒုက္ခသည် ပစ္စည်းဥစ္စာ ရှာ
မှီးသောသူ၏ ရှေ့အဘို့၌ ညှပ်သော အာဒိနဝဒုက္ခတည်း။ ထိုဒုက္ခကို
ခံနိုင်၍ ရရှိလာသော ပစ္စည်းဥစ္စာ ချမ်းသာသုခမည်သည် အနိစ္စဓမ္မ
မျိုးဖြစ်ခဲ့၍ ကုန်ဆုံးမှုဒုက္ခသည် နောက်အဘို့၌ညှပ်သော အာဒိနဝ
ဒုက္ခတည်း။ ။ထမင်းစားမှုသည် အသာဒသုခတည်း။ ထမင်းချက်မှု
ဒုက္ခသည် ရှေ့အဘို့၌ညှပ်သော အာဒိနဝတည်း။ ထမင်းခံတွင်း၌
သွင်း၍ ဝါးလေရာ ခွေးအန်ဖတ်ကဲ့သို့ ဂေါ်ဆုပ်ဘွယ် ဖြစ်သည်မှ
စ၍ ကျင်ကြီးကိစ္စ၊ ကျင်ငယ်ကိစ္စ၊ နှပ် တံထွေး မျက်ချေး ချေးညှော်
ကိစ္စ ထိုထမင်းဘောဇဉ်ကြောင့် ဖြစ်ပွားသော ညောင်မှု ညာမှု
ရောဂါမှု ကိစ္စစသည် နောက်အဘို့၌ ညှပ်သောအာဒိနဝဒုက္ခတည်း။

သားမယားနှင့် ခံစားစံစားမှုသည် သားမယား၏ အသာဒသုခ
တည်း။ ထိုသားမယားကို မွေးမြူရန် ပစ္စည်းဥစ္စာရှာဘွေအားထုတ်
မှု ထိန်းသိမ်းစောင့်ရှောက်မှု ဒုက္ခ၊ သားမယား အိမ်ဆုရှိနေသည့်
အတွက် မင်းစွမ်းမှု ရပ်မရွာမှုတို့နှင့် တွေ့ကြုံရ ကြောင့်ကြစိုက်ရသော
ဒုက္ခ၊ သားမယားကြောင့် နှလုံးမချမ်းသာ စိုးရိမ်ရ ကြောင့်ကြရသော
ဒုက္ခ၊ မိမိကားကို နားမထောင်သော မိမိအလိုကို မသိတတ်သော
သားမယားဖြစ်၍ နှလုံးဆင်းရဲသောဒုက္ခ၊ သားမယား မကျန်းမမာ
ရှိ၍ သေဆုံး၍ တွေ့ကြုံရသောဒုက္ခ၊ သားမယားရှိနေသည့် အတွက်
ကံလေသာပွားမှု ဒုစူရိုက်ပွားမှု အပါယ်ငရဲသို့ကျမှု ဒုက္ခစသည် သား
မယား၏အာဒိနဝဒုက္ခစုချည်းတည်း။

* ထိုထိုကမ္ဘာ၌ဖြစ်ကြသော လူ့ခန္ဓာ နတ်ခန္ဓာ ဗြဟ္မာ့ခန္ဓာ စုနှင့်တကွ ကမ္ဘာစဉ်ဆက်အားဖြင့်၎င်း၊ ယခုကမ္ဘာ၌ အန္တရကပ်အစဉ်အားဖြင့်၎င်း၊ ဤယခု အန္တရကပ်၌ မဟာသမ္မတစသော မင်းစဉ်မင်းဆက်အားဖြင့်၎င်း၊ အနုမတဂ္ဂသံသရာ၌ ပွင့်တော်မူကြ ကျွတ်လွတ်တော်မူကြသော ဘုရားပဒစ္စကဗုဒ္ဓ၊ အရိယာတို့၏ အစဉ်အားဖြင့်၎င်း အဿာဒ၊ အာဒီနဝကိုပြဆိုဦးအံ့။

အဿာဒမက်လျှင် အာဒီနဝ နှိပ်စက်ခံရမြဲ အနုမတဂ္ဂ သံသရာ၌ ဗြဟ္မာပြည် နတ်ပြည် လူ့ပြည်မြင်းမိုရ်စကြဝဠာ မဟာပထဝီမြေကြီးနှင့်တကွ ဖြစ်ပေါ်သည်ကား ကမ္ဘာ၏အဿာဒတည်း။ ။ဖြစ်ပေါ်သမျှ အလုံးစုံသည် မြူမှုမကျန်ပျက်ဆုံးကွယ်ပျောက်သည်ကား ကမ္ဘာ၏အာဒီနဝတည်း။ ။ ထိုထိုကမ္ဘာ၌ ရှိကြသော လူ့ခန္ဓာ နတ်ခန္ဓာ ဗြဟ္မာ့ခန္ဓာ မြင်းမိုရ်စကြဝဠာ မဟာပထဝီမြေကြီးနှင့်တကွ ပျက်ဆုံးပျောက်ကွယ်ခဲ့သော ကမ္ဘာကြီးပေါင်း အနန္တအနုမတဂ္ဂရှိခဲ့ပြီ။ ။ယခုကမ္ဘာ၌ အန္တရကပ်ပေါင်း ၆၄-ကပ်ရှိသည်တွင် လွန်ခဲ့ပြီးသော အန္တရကပ်စုသည် ထိုကပ်မှာ မြေရေကောင်းကင်အပြည့်ရှိနေသော လူနတ်ဗြဟ္မာ သတ္တဝါခန္ဓာစုနှင့်တကွ အကုန်ပျက်ဆုံးကွယ်ပျောက်လေ၏။ ယခုရောက်ဆဲဖြစ်သော အန္တရကပ်မှာလည်း မဟာသမ္မတမင်းကြီးမှစ၍ လေးကျွန်းသေဌ်နင်းစကြာမင်းပေါင်း အစဉ်အဆက်များစွာ ကေရာဇ်မင်းပေါင်း အနန္တ ပဒေသရာဇ်မင်းပေါင်းအနန္တ ထိုထိုစကြာမင်း ကေရာဇ်မင်း ပဒေသရာဇ်မင်းတို့သက်ထက်မှာ ဇမ္ဗူဒီပေါမြေနှင့် အပြည့်ရှိခဲ့ကြသော မြို့ကြီးမြို့ငယ် ရွာကြီး ရွာငယ် ထိုထိုမြို့ရွာနှင့် အပြည့်ရှိနေကြသော လူ့ခန္ဓာ အနန္တစုသည် ယခုအဏုမြူမျှ မရှိကြလေပြီ။ ရှိကြဆဲအခါ အဿာဒ၊ ပျောက်ကွယ်မှုကား အာဒီနဝ။ ။အနုမတဂ္ဂ သံသရာ၌ ပွင့်တော်မူကြသော ဘုရားအပေါင်းလည်း အနုမတဂ္ဂ၊ ပဒစ္စကဗုဒ္ဓ၊ ပေါင်း အနုမတဂ္ဂ၊ သာဝကပေါင်း အနုမတဂ္ဂ ထိုအလုံးစုံ၌လည်း ထင်ရှားရရှိဆဲအခါ၌ အဿာဒ၊ ပျောက်ဆုံးမှုကား အာဒီနဝ။

တဏှာကံရာမြတ်စွာဘုရားမှစ၍ ငါတို့သခင် အရှင်ဂေါတမဘုရား
တိုင်အောင် ၂၇-ဆူတို့မှာ ကျမ်းဂန်ရှိပေ၍ နာမည်ပညတ်မျှရှိသေး
၏။ ခန္ဓာတော်တို့ကားမရှိပြီ။ အာဒိနဝ မီးလောင်၍ ကွယ်ဆုံးကြ
လေပြီ။ ။တဏှာကံရာဘုရားမှရှေး၌ ပွင့်တော်မူကြကုန်သော အသင်္ချေ
ယျ အနန္တ အနမတဂ္ဂ ဘုရားသခင်တို့ မူကား နာမည်ပညတ်မျှ
အကြွင်းအကျန်မရှိ ပျောက်ဆုံးကြလေကုန်ပြီ။ ကမ္ဘာဘေ အနမတဂ္ဂ၊
ထိုထိုကမ္ဘာတို့၌ ရှိကြသောခန္ဓာတွေ အနမတဂ္ဂ၊ ဘုရားတွေအနမတဂ္ဂ၊
ပစ္စေကဗုဒ္ဓါသာဝကတွေ အနမတဂ္ဂ ပျက်ဆုံးကွယ်ပျောက်၍ ကုန်
ကြပုံကို မြော်မြင်ကြသဖြင့် အာဒိနဝဟူသော ဝိပတ္တိမီးသည် အဘယ်
မျှလောက် ကြီးကျယ်သည်ဟု မြော်မြင်နိုင်ရာ လေသတည်း။ ။
ထိုအဿာဒ, အာဒိနဝ ၂-ပါးတို့တွင် အဿာဒသည် သတ္တဝါတို့ကို
အမိဖမ်း၍ ချည်တုပ်နှောင်ဘွဲ့သမားတည်း။ အာဒိနဝသည် သတ်
ပုတ် ရိုက်နှက်နှိပ်စက်ညှဉ်းပန်းသမားတည်း။ ခပ်သိမ်းသော သတ္တဝါ
တို့ကို သံသရာမှမလွတ်နိုင်အောင် အဿာဒတရားက ချည်တုပ်နှောင်
ဘွဲ့၏။ အာဒိနဝကနှိပ်စက်၏။ အဿာဒကိုမက်သောကြောင့် အာဒိ
နဝအနှိပ်စက်ကိုငုတ်တုတ်ခံနေကြရ၏။

ဥပမာကား....သူသတ် ယောက်ျားကြီး နှစ်ယောက်ရှိသတတ်။ လူ
သတ္တဝါ အနန္တဆွဲလောက်အောင် ဝင်းခြံကြီး ၃-ခု
တိုက်ကြီး ၃-လုံးတည်၍ ထိုတိုက်ကြီးတို့၏ ရှေ့ဘက်မှာ အလွန်
ပျော်မွေ့ဘွယ်သော ဥယျာဉ်ပန်းမာလ် ဘုံဗိမာန်တွေ များစွာလုပ်၍
ထား၏။ အလွန်ကောင်းမွန်သော အဝတ်ကာမဂုဏ်, အစားကာမ
ဂုဏ်, ယောက်ျားမိန်းမကာမဂုဏ်, ပွဲလမ်းသဘင် ကာမဂုဏ်, သေရည်
သေရက် သောက်ဘွယ် စားဘွယ် ကစားမြူးထူးဘွယ် ကာမဂုဏ်
တို့ကို စုံလှအောင် ခင်းကျင်း၍ထား၏။ လာလာသမျှ လူအပေါင်း
တို့ကို အလိုရှိဘိုင်း ခံစား စံစားစေ၏။ အရပ်ရှစ်မျက်နှာတို့ကိုလည်း
အနှံ့ အပြား ကြော်ငြာစာလွှင့်၏။ ထိုအဝတ်အစား စသည်တို့၏
အတွင်းမှာ မူးယစ်မွေ့လျော့စေနိုင်သော အဆိပ်အနိုး အထုံတို့ကို
ထည့်သွင်း၍ထား၏။ ထိုအခိုးအထုံတို့ကိုပင် သတ္တဝါတို့သည် အလွန်

နှစ်သက်ကြကုန်၏။ ၊ [ဤကား တိုက်ကြီး ၃-တိုက်တို့၏ ရှေ့ဘက်၌ ရှေ့ဘေးအခြင်းအရာတည်း]။

ထိုတိုက်ကြီး ၃-တိုက်တို့၏ နောက်ဘက် နောက်ဘေး၌ကား ကြီးကျယ်လှစွာသော သတ်ခန်း၊ ပုတ်ခန်း၊ မိုက်ခန်း၊ နှက်ခန်း၊ မီးနှင့် တိုက်ခန်း၊ မီးကျိုးတွင်း၊ မစင်တွင်းတို့ အနန္တပြုလုပ်၍ထား၏။ လူကို အရှင်လတ်လတ်စားသော ခွေး၊ ကျီး၊ လင်းတတို့အပြည့်ရှိ၏။ လူ အနန္တဆံ့၏။ ဘယ်မျှလောက် ဝင်လာသော်လည်း လူပြည့်သည်ဟူ၍ မရှိ။ ။ [ဤကား တိုက်ကြီး ၃-ခု၏ နောက်ဘေးကြီး ၃-ခုတည်း]။

ထိုသူသတ်ယောက်ျားကြီးနှစ်ယောက်တွင် တယောက်သော သူ သတ်ယောက်ျားကြီးသည် များလှစွာသော တပည့်လက်သားတို့နှင့် ဟကူ တိုက်ကြီးသုံးခု၏ ရှေ့ဘေး၊ ရှေ့ဥပစာ၌ခန့်၍ မြေပေါ်ရှိ သတ္တဝါတို့ကို ပြဆိုခဲ့ပြီးသော ကာမဂုဏ်တို့နှင့် ဖြားယောင်းဘွဲ့နှောင် ၏။ ထိုကာမဂုဏ်တို့ကို သုံးဆောင်ကြ၍ မေ့လျော့မှုးယစ်၍ နေသူ အပေါင်းတို့ကို စာရာလုံး၊ တထောင်လုံး ယူငင်၍ နောက်ဘေးသို့ သွင်းလိုက်၏။ ။တယောက်သော သူသတ်ယောက်ျား သည်ကား တပည့်တပန်းများစွာနှင့် နောက်ဘေး၊ နောက်ဥပစာ၌ခန့်၍ နောက် ဘေးသို့ရောက်လာသမျှသော စာရာလုံး၊ တထောင်လုံး၊ တသောင်း လုံးတို့ကိုသတ်၏။ ခြေကိုဖြတ်၏၊ လက်ကိုဖြတ်၏၊ ဦးခေါင်းကိုဖြတ် ၏။ မျက်လုံးကိုဖောက်၏။ နား၊ နှာခေါင်းကိုဖြတ်၏။ လျှာကိုဖြတ်၏။ မီးနှင့်တိုက်၏။ မီးကျိုးတွင်းသို့ ပစ်ချ၏။ မစင်တွင်းသို့ ပစ်ချ၏။ ခွေး၊ ကျီး၊ လင်းတတို့ကို အရှင်လတ်လတ် စားစေ၏။ ။ကမ္ဘာ့တန်းဆာ မဟာတိုက်ကြီး သုံးခုတည်း။

ရှေ့ဘေး-နောက်ဘေး....ရှေ့ဘေးသို့ ရောက်ပြီးသော သူတို့သည် အလွန်ပျော်မွေ့ကြကုန်၏။ တနေ့တနေ့ တသုတ်တသုတ်လျှင် စာရာလုံး၊ တထောင်လုံး၊ တသောင်းလုံးပျောက် ကွယ်၍သွားသည်ကိုလည်း ထိုသို့နေဆူဌာနမှာ ခံစားစံစားပျော်ပါး ၍ နေကြသည်ဟုထင်ကြ၏။ ။အလွန် ဝေးလှစွာသော အရပ်ရှစ်

မျက်နှာတို့ကပင် စရိတ်ကြေးငွေများစွာအကုန်ခံ၍ လာကြရောက်ကြ၏။ လာသမျှ ရောက်သမျှသည် တယောက်မှ မလွန်ရ နောက်ဘေးသို့ ချည်း ရောက်ကြရ၏။ ။လူ့ဘုံ နတ်ဘုံ ဗြဟ္မာ့ဘုံသည် ဗိုက်ကြီး သုံးခု၏ရှေ့ဘေးမည်၏။ လူ့ချမ်းသာ နတ်ချမ်းသာ ဗြဟ္မာ့ချမ်းသာ ခေါ်ရသော သုခဝဒနာစုသည် ရှေ့ဘေး၌ လုပ်သောသူသတ် ယောက်ျားကြီးမည်၏။ ကိလေသာစုသည် အဆိပ်အခိုးအထုံစု မည်၏။ အပါယ်လေးဘုံသည် နောက်ဘေးကြီး သုံးခုမည်၏။ အပါယ်၌ ရှိသော အာဒိနဝ ဒုက္ခသည် နောက်ဘေး၌ လုပ်သော သူသတ် ယောက်ျားကြီးမည်၏။

လူ့ချမ်းသာ နတ်ချမ်းသာ ဗြဟ္မာ့ချမ်းသာကို ရရှိခံစား၍ နေကြသောသူတို့သည် ရှေ့ဘေး၌လာရောက်ခံစား စံစား၍ နေကြသော သူတို့မည်ကုန်၏။ လူ့ကိလေသာ၊ နတ်ကိလေသာ၊ ဗြဟ္မာ့ကိလေသာ စုသည် အဆိပ်အခိုးအထုံစုမည်၏။ တေမဟာရာဇ် နတ်ချမ်းသာ၊ တာဝတိံသာ နတ်ချမ်းသာ အရှေ့သည်တို့ကို လိုလားတောင့်တ၍ ဒါနပြုသူ သီလသီတင်း ကျင့်သုံးသူ ထိုထိုကုသိုလ်ကောင်းမှုကို ပြုကြသူတို့ကား သတင်းကြားသိ၍ စရိတ်ကြေးငွေ အကုန်ခံ၍ ဗိုက်ကြီးသို့ လာကြသောသူတို့ မည်ကုန်၏။ ။အကြွင်းဥပမာ ဥပမေဇျသိသာပြီ။

* လူ့ဘုံမှလည်း အပါယ်သို့ ကျရောက်နိုင်သောကြောင့် လူ့ဘုံမှလည်း အပါယ် နောက်ဘေးကြီးတခု ထားလေ နတ်ဘုံမှလည်းအပါယ်သို့ ကျရောက်နိုင်သောကြောင့် နတ်ပြည် ၆-ထပ်နတ်ဘုံမှလည်း အပါယ်နောက်ဘေး အသီးအသီးထား၍ သိလေ။ ဗြဟ္မာ့ဘုံမှလည်း အပါယ်နောက်ဘေးအသီးအသီးထား၍ သိလေ။ ။ဤသည်လည်း ဥပမာ တပုံတည်း။

တနည်းကား .. တဏှာနှင့် တက္ကသော အဿာဒသည် အလွန် မြမြထက်သော ငါးမျှားချိတ်နှင့်တက္ကသော သား

တစ်ခဲတွေနှင့်တူ၏။ အာဒီနဝသည် သားတစ်ကိုမျိုး၍ အသည်းနှလုံး
 မှာ ငါးမျှားချိတ်စူးပြီ၍ အသီးအသီးကြီးကြီးတန်းလန်းနှင့် ငါးမျှား
 တိုင် အနီးအပါးတွင် တလောက်လက်လက်နေကြသော ငါးတွေကို
 ကြိုးမှကိုင်ဆွဲ၍ဖမ်းယူပြီးလျှင် အတွင် သတ်သောတံငါ သူကြီးနှင့်
 တူ၏။ ။ဘုံသုံးပါးသည် ငါးတွေပြည့်သောအင်းကြီး သုံးအင်းနှင့်
 တူ၏။ ။ဘုံဗိမာန် သားမယား စည်းစိမ်ချမ်းသာစုသည် အင်းကြီး
 သုံးအင်းအပြင်မှာ အပြည့်စိုက်ထားသော ငါးမျှားတိုင်ကြီးတွေနှင့်
 တူ၏။ ။လူနတ်ဗြဟ္မာ သတ္တဝါတို့သည် သားတစ်ကိုမျိုးကြ၍ အသည်း
 နှလုံးမှာ ငါးမျှားချိတ်စူးမြုပ်လျက် ကြီးကြီးတန်းလန်းနှင့် တိုင်နားမှာ
 တစ်လည်လည်နေကြသော ငါးတွေနှင့်တူကုန်၏။ အပါယ်လေးဘုံ
 သည် ထိုငါးတို့ကို သတ်ရာ ဖြတ်ရာ တံငါကြီးဝင်းခြံနှင့်တူ၏။ ။
 ဤသည်လည်း ဥပမာတနည်းတည်း။

တနည်းသော်ကား...တဏှာကြောင့် ဝေဒနာကို ခံစားရသည်၊
 ဝေဒနာကြောင့် တဏှာ တိုးပွား ရသည်
 ၌ ဥပမာဆိုဦးအံ့။ ။တယောက်သောသူမှာ အလွန်ဆန်းကြယ်စွာ
 သော ဝဋ်နာထောဂါစွဲကပ်သတတ်၊ ထိုသည် တကိုယ်လုံးမှာ အ
 လွန်ယားယံသော အနာစွဲတပ်၍နေ၏။ မိမိလက်နှင့် အယားဖျောက်
 သော်လည်းမငြိမ်းနိုင်၊ သူတပါးတို့ဝိုင်း၍ဖျောက်မှနေနိုင်၏။ အယား
 ပျောက်ငြိမ်းအောင် ပွတ်၍ သတ်၍ နေလျှင် အလွန်ကောင်းသော
 အရသာကြီးဖြစ်ပွား၍နေ၏။ ပွတ်မည့်သူ သတ်မည့်သူ မရှိပြန်လျှင်
 အလွန်ယားယံမြဲ ယားယံပြန်၏။ လူသူမရှိလှလျှင် ပွတ်သတ်ရန် တိုင်
 ရှိရာသို့ပြေးရ၏။ တုံးရှိရာသို့ပြေးရ၏။ နှံရံရှိရာသို့ပြေးရ၏။ ။ပွတ်
 ပြန်သတ်ပြန်လျှင် ပွတ်ရာသတ်ရာဌာနမှာ သွေးပုပ်ပြည်ပုပ်ပွားစီးပြန်
 ၍ ငန်းမန်းပွားစီးပြန်၏။

လူနတ်တို့၏စိတ်သန္တာန်မှာရှိနေကြသော တဏှာရာဂသည် ထိုဝဋ်
 နာကြီးနှင့်တူ၏။ ထိုအနာငန်းထ၍ ယားတိုင်း ယားတိုင်း ပွတ်သတ်
 မည့်သူသို့ ချဉ်းကပ်ရသကဲ့သို့ တုံးနား တိုင်နား နှံရံနားသို့ ချဉ်းကပ်ရ

သကဲ့သို့ အဆင်းသဏ္ဌာန်ကို သာယာသော ရူပတဏှာသည့် သတ္တဝါ တို့၏စိတ်ကို အယားတိုက်၏။ စိတ်သည် မနေနိုင်မထိုင်နိုင် တရုရ ယားယံ၏။ အဆင်းသဏ္ဌာန် ရှိရာသို့ကပ်ရ၏။ စက္ခု၌ အဆင်းသဏ္ဌာန် ရှိသောဝတ္ထုဖြင့် ပွတ်၍ သပ်၍ပေးသောအခါ ချမ်းသာသော အရသာ ကောင်သောသုခ သောမနဿ ဝေဒနာဖြစ်ပေါ်၏။ ထိုဝေဒနာကိုသာယာခံစားသော ရူပတဏှာသား၍ ငန်းမန်းထပြန်၏။

[သဒ္ဓတဏှာ၊ ဂန္ဓတဏှာ၊ ရသတဏှာ၊ ဖောဇ္ဈဗ္ဗတဏှာ၊ ဓမ္မတဏှာတို့၌လည်း ဤနည်းတူသိလေ]။

ဓမ္မတဏှာ....ဓမ္မတဏှာ ဆိုသည်ကား ထိုတဏှာနှင့် ခံစားပြီး နောက် ထိုတဏှာ ထိုဝေဒနာတို့ကိုပင် အမှတ်ရ၍ အမှတ်ရ၍ သာယာပြန်သော တဏှာသည်၎င်း၊ ထိုမှတစ်ပါးလောက ဂုဏ်ကြက်သရေကို သာယာသောတဏှာ၊ မိမိ၏ဒါနဂုဏ်ကို သာယာသောတဏှာ၊ သီလဂုဏ်ကို သာယာသော တဏှာ၊ ဘာဝနာဂုဏ်ကို သာယာသောတဏှာ၊ ပရိယာတ်ဂုဏ်ကို သာယာတဏှာ၊ သဒ္ဓါကို သာယာသော တဏှာ၊ ပညာကိုသာယာသော တဏှာ၊ မိမိပြုသော ဒုစရိုက်မှုကို သာယာသောတဏှာ၊ သူစရိုက်မှုကို သာယာသော တဏှာ စသည်သည် ဓမ္မတဏှာမည်၏။

လူ့ပြည် နတ်ပြည်တို့သည် ကာမဘုံဖြစ်၍ ကာမတဏှာ ငန်းမန်း ထကြွသဖြင့် စိတ်ယားယံတိုင်း ယားယံတိုင်း ကာမဝတ္ထုသို့ ချဉ်းကပ် ကြရကုန်၏။ ကာမဝတ္ထု အမျိုးမျိုးတို့ကို လက်ရှိမကွာ သိမ်းပိုက်၍ ထားကြရကုန်၏။ ကာမဝတ္ထုတို့ကိုမလွှတ်နိုင်ကြကုန်၊ မလွှတ်နိုင်ကြ ကုန်သည့်အတွက် ဒုက္ခအမျိုးမျိုးပွားများ၏။ ကိလေသာ အမျိုးမျိုး ပွားများ၏။ ဒုစရိုက်အမျိုးမျိုး ပွားများ၏။ အပါယဒုက္ခအမျိုးမျိုး ပွားများ၍ နေကြကုန်၏။ တဏှာဝေဒနာ ကာမဝတ္ထု စသည် အသာဒဘည်း၊ ဒုက္ခအမျိုးမျိုး စသည်သည် အာဒိနဝတည်း။

(ဤတွင်ရှေ့ကား ဝေဒနာ၏အသာဒ, အာဒိနဝကို ပြဆိုခေါ်ပြီး၏)။

* ဝေဒနာ၏ ပဋိစ္စသမုပ္ပါဒ် အခြင်းအရာကို ပြဆိုမှုသည် အနိစ္စအချက်, အနတ္တ အချက်တို့၌ လွန်စွာကျေးဇူးပြုလတ္တံ့။

အဿာဒ, အာဒီနဝကို ပြဆိုမူသည် ဒုက္ခအချက်၌ လွန်စွာ
ကျေးဇူးပြုလတ္တံ့။

အဿာဒ, အာဒီနဝပြီး၏။

ဥာတပရိညာအစီအရင်

ဝေဒနာငါးပါးတို့၏ ဒုက္ခသစ္စာအခြင်းအရာ

ဝေဒနာတို့၏ ဒုက္ခသစ္စာ အခြင်းအရာကို ပြဆိုအံ့။ ။ သစ္စာဆိုသည်ကား မုချကေန်မချွတ်မှန်သည်ကို ဆိုသတည်း။ ။ ထို့ကြောင့် ဝေဒနာငါးပါးလုံးသည် ဒုက္ခကေန်မချွတ်မှန်၏ဟု ဆိုလိုသည်။ ။ ဒုက္ခဝေဒနာ, ဒေါမနဿ ဝေဒနာတို့သည် ကာယိကဒုက္ခ, စေတသိက ဒုက္ခချည်းဖြစ်ကြ၍ ဒုက္ခကေန်မချွတ်မှန်၏။ ဒုက္ခသစ္စာဖြစ်၏ဟု ဆိုတန်စေ။ ။ သုခဝေဒနာ, သောမနဿဝေဒနာတို့သည် အဘယ်သို့ ဒုက္ခကေန်မချွတ်မှန် ဟုတ်နိုင်ကုန်အံ့နည်း။ ။ ဒုက္ခကေန်မချွတ်မှန်ခဲသည်ရှိသော် သုခသဒ္ဓါ, သောမနဿ သဒ္ဓါတို့နှင့် သုခဝေဒနာ, သောမနဿ ဝေဒနာဟူသော အဘိဓမ္မာဒေသနာ ဝေါဟာရသည် ပျက်စာသည်မဟုတ်လောဟု စောဒနာရန်ရှိ၏။

အဖြေကား....အဘိဓမ္မာဝေဒနာတိက်ဗ္ဗထွက်သော လူ့ချမ်းသာ နတ်ချမ်းသာ ဗြဟ္မာ့ချမ်းသာ ဟူ၍ ဆိုအပ်သော ကာယိကသုခ, စေတသိကသုခခေါ်သော သုခသည်ကား ခံစားခြင်း အနုဘဝနရသ အထူးအပြားကိုထောက်၍ အခိုက်အတန့် အားဖြင့် ထင်ရှားရှိသော အမှုမျှကိုဆိုသော သုခသာတည်း။ အချင်းခပ်သိမ်း ဒုက္ခငြိမ်းသည်ကိုဆိုသော သုခမဟုတ်။ ။ ထိုစကားမှန်၏။ ခံစားခြင်း အနုဘဝနရသသည် သာယာသော ခံစားခြင်းရသ, မသာယာသော ခံစားခြင်းရသ, သာယာသည်လည်းမဟုတ် မသာယာသည်လည်း မဟုတ်သော ခံစားခြင်းရသဟူ၍ သုံးပါးရှိ၏။ ထိုသုံးပါး တို့တွင် မသာယာသော ခံစားခြင်း ရသကို ဒုက္ခဆိုသည်။ သာယာသော

ခံစားခြင်းရသကို သုခဆိုသည်။ သာယာသည်လည်း မဟုတ် မသာ သာသည်လည်း မဟုတ်သော ခံစားခြင်း ရသကို အဒုက္ခမသုခဆို သည်။ ဤသို့ခံစားခြင်းသုံးမျိုးထင်ရှား ရှိသည်ဖြစ်၍ ဒုက္ခရသ၊ အဒုက္ခ မသုခရသ နှစ်ပါးတို့မှ တမျိုးဖြစ်သောသာယာသဖြင့် ခံစားခြင်းရသ ကို သုခဟူ၍ဆိုသည်။ ထိုသုခမှာအချင်းခပ်သိမ်း ဒုက္ခငြိမ်းသော ကြောင့် သုခဆိုသည်မဟုတ်။ ထိုသုခမှာ ဒုက္ခအနန္တရောလျက် ရံလျက် ရှိ၏။ ထို့ကြောင့် ထိုသုခသည် သစ္စာဒေသနာတော်အလို အားဖြင့် သုခ သုခမ္ပန်စစ်မဟုတ်။ ထိုသုခသည် ဒုက္ခသာအမ္ပန်အစစ် ဖြစ် သတည်း။

သစ္စာဒေသနာတော်အလိုအားဖြင့်....သုခမ္ပန် သုခစစ်ဆိုသည်ကား
ခံစားခြင်း ရှိသည် မရှိသည်
ပဓာနမဟုတ်။ ဒုက္ခခပ်သိမ်းငြိမ်းမှုသည်သာ ပဓာနဖြစ်သတည်း။ ထို ငြိမ်းမှုဟု ဆိုအပ်သော သန္တိသဘောကိုသာ သုခမ္ပန် သုခစစ်ဆိုလို သတည်း။ ဤသန္တိသုခကို ထောက်သည်ရှိသော် ယခင် ခံစားခြင်းဟု ဆိုအပ်သော ဝေဒနာတိုက် သုခသည် ဒုက္ခ အနန္တနှင့် ရောလျက် ရံလျက် ရှိနေသောကြောင့် သုခမဟုတ်။ ဒုက္ခသာ အမ္ပန်ဖြစ်သတည်း။ အဘယ်သို့လျှင် ထိုသုခမှာ ဒုက္ခအနန္တ ရောလျက် ရံလျက် ရှိနေ သနည်းဟူမူကား -လူ့ချမ်းသာဆိုသော ထိုသုခ၌ ဇာတိဒုက္ခ၊ ဇရာ ဒုက္ခ၊ မရဏဒုက္ခ၊ သောက ပရိဒေဝဒုက္ခ၊ ဒေါမနဿ ဥပါယာသဒုက္ခ၊ ဇုဇ္ဈ-ပါးသော အနာရောဂါဒုက္ခ၊ ဥပ္ပါယာသော ကမ္မကရဏ ဒုက္ခ၊ ခပ်သိမ်းသော ဗဟိဒ္ဓ အန္တရာယ် ဒုက္ခ၊ ခပ်သိမ်းသော အပါယဒုက္ခ၊ ခပ်သိမ်းသော ကိလေသဒုက္ခတို့သည် ထိုသုခမှာ ရောလျက် ရံလျက် နေကုန်၏။ အကျဉ်းအားဖြင့် ဒုက္ခ ဒုက္ခ၊ သင်္ခါရဒုက္ခ၊ ဝိပရိဏာမဒုက္ခ သုံးပါးရောလျက် ရံလျက်ရှိနေ၏။

ထိုလူ့ချမ်းသာဟူသောသုခမှာ ဇာတိဒုက္ခ အဘယ်သို့ ရောလျက် ရံလျက်ရှိနေသနည်း ဟူမူကား-လူ့ချမ်းသာဆိုရသော ထိုသုခ သော မနဿကို ခံစားစံစားနေ၍ဆဲအခါ၌ ထိုသုခအစဉ်ကိုဖြတ်၍ ဆိုက် တိုက်ရာ ကိုးဆယ်ခြောက်ပါးသော ရောဂါဘေး အနာဘေးဖြစ်လို

ရာရာ ဖြစ်ပေါ်ခြင်း ဇာတိဒုက္ခ၊ သောကပရိဒေဝ စသည်ဖြစ်လိုရာ ရာ ဖြစ်ပေါ်ခြင်း ဇာတိဒုက္ခ၊ ညောင်းခြင်း ညာခြင်း ပူခြင်း အိုက်ခြင်း ချမ်းခြင် အေးခြင်း ဖြစ်လိုရာရာ ဖြစ်ပေါ်ခြင်း ဇာတိဒုက္ခ၊ အနိဋ္ဌလောကဓံတို့နှင့် တွေ့ဆုံ၍ ကိုယ်၌၎င်း၊ စိတ်၌၎င်း ဖြစ်လိုရာရာ ဖြစ်ပေါ်ခြင်း ဇာတိဒုက္ခ၊ ဤသို့အစရှိသည်ဖြင့် ဇာတိဒုက္ခပေါင်း အနန္တရောလျက် ရံလျက်ရှိနေသတည်း။

အဘယ်သို့လျှင် ဇရာဒုက္ခ၊ မရဏဒုက္ခတို့နှင့် ရောလျက် ရံလျက်ရှိနေသနည်းဟူမူကား - ဣဋ္ဌသမ္ပတ္တိအာရုံ တို့နှင့် တွေ့ဆုံ၍ ထိုသုခကို ခံစား၍နေစဉ် အနိဋ္ဌလောကဓံ ဆိုက်တိုက်လာ၍ ရုပ်နွမ်းခြင်း၊ ပျက်စီးခြင်း ခုတင်ခုတော့ကြုံရ၏။ ထိုသုခ၏အဆောက်အဦဖြစ်သော ဝတ္ထုအာရုံ ကာမဂုဏ်မျိုးတို့၏ ဟောင်းခြင်း၊ နွမ်းခြင်း၊ ဆွေးမြည့်ခြင်း၊ ပျက်စီးခြင်း၊ စားသောက်၍ ကုန်ခန်းခြင်း၊ သုံးဆောင်၍ ဟောင်းနွမ်းခြင်း၊ ကုန်ခန်းခြင်း၊ မီးဘေးသင့်၍ ရေဘေးသင့်၍ ကုန်ခန်းခြင်း အစရှိသော ဇရာမရဏ ဒုက္ခတို့သည် ရောလျက် ရံလျက်ရှိနေကုန်၏။ ။သောကစသည် ရောပုံ ရံပုံ သိသာပြီ၊ ၉၆-ပါးသော အနာမျိုးရောဂါမျိုး ရောပုံ ရံပုံလည်း သိသာပြီ၊ ၃၂-ပါးသော ကံကြမ္မာမျိုး အဘယ်သို့ ရောသနည်း ရံသနည်းဟူမူကား မင်းဘေးသင့်၍ ခိုးသူဝေးပြေးသင့်၍ ရန်သူဘေးသင့်၍ လက်ကိုဖြတ်ခြင်း ခြေကိုဖြတ်ခြင်း လက်ခြေကို ဖြတ်ခြင်း စသော သုံးဆယ့်နှစ်မျိုးသော ကံကြမ္မာမူတို့နှင့် ရောယှက်ခြင်းတည်း။

✽ ဆင်ဘေး၊ ကျားဘေး၊ မြွေဘေး၊ ကင်းဘေး၊ ဘီလူးသံဘက်ဘေး အစရှိသော ဗဟိဒ္ဓအန္တရာယ်တို့နှင့် ရောယှက်ဆက်ဆံ၍ နေပုံ သိသာပြီ။

ဒုစ္စရိုက်တွေ ယှက်သန်း၍...အပါယ်ဘေး ရောယှက်ဆက်ဆံ နေပုံကား ရရှိ၍ နေသော လူ့ချမ်းကို အကြောင်းပြု ဒုစ္စရိုက်တရား ဖြစ်ပွားရခြင်း၊ အသက်မွေမှု အတူက်

နှင့် ဒုစ္စရိုက်မှုကို ပြုကျင့်ရခြင်း အစရှိသည်တည်း။ ဒုက္ခဒုက္ခ၊ သင်္ခါရ
ဒုက္ခ၊ ဝိပရိဏာမဒုက္ခ သုံးပါးကို နောက်ဒုက္ခလက္ခဏာရေးသို့ကျမှ
ဆိုလတ္တံ့။ ။ အကြွင်းသိသာပြီ။ ။ ဤသို့လျှင် လူ့ချမ်းသာဟူသော
သုခဝေဒနာ၊ သောမနဿဝေဒနာတို့မှာ ဒုက္ခအနန္တတို့ ရောယှက်
ဆက်ဆံ ဝန်းရံ၍နေကုန်၏။ ထို့ကြောင့် ထိုလူ့ချမ်းသာ ဟူသော
သုခသည် ဒုက္ခခပ်သိမ်း ကင်းငြိမ်းမှုဟူသော သုခအစစ်အမှန်မဟုတ်
လေရကား သစ္စာဒေသနာတော်အလိုအားဖြင့် ဒုက္ခသာ အမှန်အ
စစ်ဖြစ်သတည်း။ ဒုက္ခသစ္စာသာ အမှန်အစစ် ဖြစ်သတည်း။

နတ်ပြည်ခြောက်ထပ် နတ်ချမ်းသာ ဗြဟ္မာ့ချမ်းသာ ခေါ်သော
သုခတို့မှလည်း ထိုက်သည်အားလျော်စွာ အနိဋ္ဌလောကဓံ ဒုက္ခ၊
ကိလေသာဒုက္ခ၊ အဆုံး၌မလွဲနိုင်သော ဇရာမရဏဒုက္ခ၊ အပါယ်သို့
ကျရောက်ရခြင်း အပါယဒုက္ခတို့နှင့် ရောယှက်ဆက်ဆံ ဝန်းရံလျက်
ရှိကြကုန်သည်သာဖြစ်ကုန်၏။ ထို့ကြောင့် ထိုနတ်ချမ်းသာ ဗြဟ္မာ့ချမ်း
သာစုတို့သည်လည်း ဒုက္ခသစ္စာသာဖြစ်ကုန်၏။ ဒုက္ခမျိုးသာ အမှန်
အစစ်ဖြစ်ကုန်၏။ ။ သုခအမှန်အစစ်ဆိုသည်ကား ခံစားမှု စံစားမှု
သုခဝေဒနာမျိုး မဟုတ်၊ ဒုက္ခခပ်သိမ်းတို့၏ ချုပ်ငြိမ်းမှု ကင်းငြိမ်းမှု
သည်သာလျှင် သုခအစစ်အမှန် ဖြစ်သတည်း။

(ဝေဒနာငါးပါးတို့၏ ဒုက္ခသစ္စာအခြင်းအရာကို ပြဆိုခဏ်းပြီး၏)။

ဤတွင် ရှေ့ကား-ပရိညာသုံးပါးတို့တွင် ရှေးဦးစွာပိုင်ပိုင် 'ဆီရသေခ
ဥာတပရိညာ အစီအရင်ကို ပြဆိုခဏ်းပြီး၏။

ဥာတပရိညာအစီအရင် အမြွက်ပြီး၏။

တိရုဏပရိညာသုံးပါးအစီအရင်
အနိစ္စပရိညာ

ယခုအခါ တိရုဏ ပရိညာကို ပြဆိုပေအံ့။ ။ ထိုတိရုဏ ပရိ
ညာသည် အနိစ္စပရိညာ၊ ဒုက္ခပရိညာ၊ အနတ္တပရိညာဟူ၍ သုံးပါးရှိ

၏။ ။ထိုသုံးပါးတို့တွင် အနိစ္စပရိညာ ဆိုသည်ကား ဝေဒနာတို့၌ နိစ္စသညာ၊ နိစ္စစိတ္တ၊ နိစ္စဒိဋ္ဌိတို့ကို ပယ်ဖျက်မှုတည်း။ ထိုမိစ္ဆာသညာ၊ စိတ္တ၊ဒိဋ္ဌိ ၃-ပါးကို အကြွင်းအကျန်မရှိ ပယ်နိုင်သောအခါ အနိစ္စပရိညာ ကိစ္စပြီးစီး၏။ ထိုမိစ္ဆာ ၃-ပါးကို ပယ်နိုင်လျှင် နိစ္စဟူ၍စွဲလမ်းသော တဏှာ၊မာန၊ဒိဋ္ဌိ သုံးပါးချုပ်ငြိမ်းတော့သည်။ ထိုသုံးပါးချုပ်ငြိမ်းမှ အနိစ္စပရိညာ အပြီးတိုင်လေသတည်း။

မိစ္ဆာသုံးပါးတွင်.... နိစ္စသညာ ဆိုသည်ကား ကောင်းသည် မ
ကောင်းသည်ကို ခံစား စံစားသော ဝေဒနာ
မည်သည် ကိုယ်ခန္ဓာတွင်းမှာ တသက်လုံး အမြဲပါရှိ၍နေ၏ဟု မှတ်ထင်
၍ နေခြင်းသည် နိစ္စသညာမည်၏။ ထိုအတိုင်းသိခြင်းသည် နိစ္စစိတ္တ
မည်၏။ ထိုအတိုင်း ဉာဏ်အမြင်ကဲ့သို့ မြင်၍နေခြင်းသည် နိစ္စဒိဋ္ဌိမည်
၏။ ဤမိစ္ဆာသညာ၊ မိစ္ဆာစိတ္တ၊ မိစ္ဆာဒိဋ္ဌိ ၃-ပါးကို ပယ်ဖျက်ခြင်းငှာ
အနိစ္စပရိညာကို အားထုတ်ရသတည်း။ ။အနိစ္စပရိညာ ဆိုသည်
ကား ဝေဒနာတို့၏ ပဋိစ္စသမုပ္ပါဒ်အချက်ကို ပြဆိုခဲ့ပြီးသောအတိုင်း
ထိုထိုဆိုက်တိုက်လာရာ အာရုံတို့ကို စစ်စစ်မြင်၍ ခြောက်ဒွါရတို့၌ဖြစ်
ပေါ်မှု ပျက်ဆုံးကွယ်ပျောက်မှုတို့ကို မျက်စိဖြင့် မြင်သကဲ့သို့ ဉာဏ်
နှင့် ပစ္စက္ခဒိဋ္ဌိ မြင်အောင်ရှုမှုသည် အနိစ္စပရိညာမည်၏။

ရှုပုံကား.... ပဋိစ္စသမုပ္ပါဒ် အချက်၌ ပြဆိုခဲ့ပြီးသည့်အတိုင်း ကိုယ်
အင်္ဂါ အစိတ်တွင် အုတ်ကျောက် လှံတံတို့ဖြင့် ထိ
ခိုက်၍ အနာအကျပ်ဖြစ်ရာ၌ ဒုက္ခဝေဒနာကို ရှေးဦးစွာကြည့်ရှု
ရ၏။ ဥပါဒ်စွန်း၊ဥဒယစွန်းကို ဒိဋ္ဌိမြင်အောင် ကြည့်ရှုရ၏။ ဘင်
စွန်းဝယစွန်းတို့ ဒိဋ္ဌိမြင်အောင်ကြည့်ရှုရ၏။ ။လင်္ကျာခြေဖဝါးမှာ
ထိခိုက်၍ အနာအကျပ် ထင်ရှားဖြစ်ပေါ်လာရာ၌ ထိုနာမူ ကျင်မှု
သည် ဒုက္ခဝေဒနာပင်တည်း။ ဒုက္ခဓာတ်ပင်တည်း။ ခြေဖဝါးခေါ်
သော ရုပ်ဘာရာစုနှင့် ထိုဝေဒနာဓာတ်ကို ဉာဏ်၌ ကွဲအောင်ခွဲ၍
ထိုဒုက္ခဝေဒနာကို ဉာဏ်နှင့် ဆုပ်ကိုင်မိသောအခါ ဖမ်းရမည်။ ဉာဏ်၌
ဆုပ်ကိုင်မိသောအခါ ဓမ္မဝေဒနာ ဉာဏ်ဖြစ်၏။ ဓမ္မပရိဂ္ဂဟ ဉာဏ်

လည်းမည်၏။ - နာမရူပပရိစ္ဆေဒဉာဏ်လည်း မည်၏။ နာမ်တခြားရုပ်
တခြား ပိုင်းခြား၍ မြင်နိုင်သောဉာဏ် ဆိုလိုသည်။

ထိုနောက်မှ ဤဝေဒနာသည် အဘယ်ကြောင့် ဖြစ်ပေါ်လေ
သနည်းဟု ဆင်ခြင်ရာ၏။ ဖဿပစ္စယာ ဝေဒနာဟူ၍ ဟောတော်မူ
သောကြောင့် အုတ်ကျောက် ထိခိုက်မှုဟူသော ဖဿကြောင့် ဖြစ်
ပေါ်သည်ဟု မြင်လေရာ၏။ လောက၌လည်း ဘာကြောင့် နာ
သနည်းဟု မေးခဲ့လျှင် အုတ်ကျောက်နှင့် ခိုက်မိ၍ ထိခိုက်၍ နာသည်
ဟူ၍ပင် ပြောကြလတ္တံ့။ ။ ဤဝေဒနာဖြစ်ပေါ်လာရာ၌ အုတ်ကျောက်
ထိခိုက်မှု ဟူသော ဖဿဓမ္မသည် အကြောင်းတရားတည်း။ ထိုဖဿ
ကြောင့် ဤဝေဒနာ ဖြစ်ပေါ်လာသည်။ ထိုထိခိုက်မှုဟူသော ဖဿ
မရှိသေးမီ ကိုယ်ခန္ဓာတွင်းမှာ ထိုဝေဒနာရှိ၍ နေသည်မဟုတ်ဟု
မြင်လေရာ၏။ ထိုသို့မြင်သောဉာဏ်သည် ပစ္စယ ပရိဂ္ဂဟဉာဏ် မည်၏။
သင်္ခါဝိတရဏဉာဏ်လည်း မည်၏။ ဓမ္မတိဋ္ဌဉာဏ်လည်း မည်၏။ ပဋိစ္စ
သမုပ္ပါဒဉာဏ်လည်း မည်၏။ ယထာဘူတဉာဏ်လည်း မည်၏။

* ဤသို့ထိခိုက်မှု ဖဿ ဟူသော အကြောင်းတရားနှင့်
တကွ နာမူ ကျင်မှုဟူသော ဒုက္ခဝေဒနာကို ဉာဏ်၌ ဆုပ်ကိုင်
မိသောအခါ၌ အနိစ္စလက္ခဏာကို ထင်လှိုင်းအောင် ရှုရာ၏။

အနိစ္စလက္ခဏာ ... အနိစ္စလက္ခဏာ ဆိုသည်ကား နာမူ ကျင်မှုဟူ
သော ဤဒုက္ခဝေဒနာသည် ပဋိသန္ဓေအခါမှ
စ၍ တဘဝလုံး ငါ၏ကိုယ်ထဲမှာ အမြဲပါရှိ၍နေသော နိစ္စတရား
ဖြစ်ကြားအံ့။ တဘဝတွင် ပဋိသန္ဓေ အခါ၌ တခါသာ ဖြစ်ပေါ်မှု
ရှိရာ၏။ ယခုမှအသစ်ဖြစ်ပေါ်မှုဟူ၍ မရှိလေရာ၊ ထိုသို့ကားမဟုတ်၊
ယခုထိခိုက်မှု ဖဿကို အစွဲပြု၍ ယခုအသစ်ဖြစ်ပေါ်သော ဥပါဒ်
စွန်းကို ပစ္စက္ခဒိဋ္ဌမြင်ရ၏။ ထိုသို့မြင်ရသောကြောင့် ခန္ဓာကိုယ်ထဲမှာအမြဲ
ပါရှိ၍နေသော နိစ္စတရားမဟုတ်၊ ထိခိုက်မှုဟူသော ဖဿဖြစ်ပေါ်
ခိုက် အခါအခါမှာမှ ထိုထိုဖဿကို အစွဲပြု၍ ဖြစ်ပေါ်ကာဖြစ်ပေါ်
ကာနေသော အနိစ္စတရားသာတည်း။ အာရန္တ၊ တရားသာတည်း။

တိမ်တိုက်ချင်း ထိခိုက်ကြမှ ဖြစ်ပေါ်နိုင်သော လျှပ်ရောင်ကဲ့သို့ကာယ
 ပဿာဒရုပ် ဟူသော ခြေဖဝါးရှိ အတွင်း အာယတန ရုပ်နှင့် အုတ်
 ကျောက်ဟူသော ပထဝိဖောဋ္ဌဗ္ဗ အပအာယတနရုပ် ထိခိုက်ကြရာ
 ကောင်းကင်ကျ မိုးပေါ်ကျကဲ့သို့ ယခုမှ အသစ်ဖြစ်ပေါ် လာသော
 တာဝကာလိက ဓမ္မတာတည်းဟု ထင်လင်းစွာသိမြင်ရာ၏။ ။[ဤကား
 ပဋိစ္စသမုပ္ပါဒ်အချက်နှင့်တကွ ဥပါဒ်စွန်းကို အတပ်ဒိဋ္ဌ မြင်သဖြင့်
 သိရသော အနိစ္စအချက်တည်း]။

ပစ္စက္ခ-ဒိဋ္ဌမြင်သော်....ထိုနေရာမှာ အုတ်ကျောက် ထိခိုက်မှုဒဏ်
 ချက်နှင့်တကွ ဖဿဖြစ်ပေါ်မှု ပျောက်ငြိမ်း
 ၍သွားပြန်လျှင် နာမှုကျင့်မှုဟူသော ထိုဒုက္ခဝေဒနာသည် အစဉ်
 အတိုင်း ချုပ်ကွယ်ပျောက်ငြိမ်း၍ သွားပြန်၏။ အနာပျောက်ပေပြီဟု
 ဆိုကြကုန်၏။ ထိုချုပ်ပျောက်မှုဟူသော ဘင်္ဂစွန်းကိုလည်း ပစ္စက္ခဒိဋ္ဌ
 မြင်အောင်ကြည့်ရာ၏။ ဘင်္ဂစွန်းကို ပစ္စက္ခ ဒိဋ္ဌမြင်သည်ရှိသော် ချုပ်
 ပျောက်မှုဟူသော ဘင်္ဂခေါ်သော မရဏသည် အနိစ္စလက္ခဏာအစစ်
 ဖြစ်ပေရကား အနိစ္စ လက္ခဏာကို ကောင်းစွာ မြင်လေ၏။ ။[ဤ
 ကား ဘင်္ဂစွန်းကို အတပ်ဒိဋ္ဌ မြင်ရသဖြင့် သိရသော အနိစ္စ အချက်
 တည်း]။

လကျာခြေဖဝါး၌ ဒုက္ခဝေဒနာကိုဉာဏ်နှင့်ဖော်၍
 ဓမ္မဝ ဝတ္ထာနဉာဏ်ပစ္စယပရိဂ္ဂဟဉာဏ်ဥဒယဗ္ဗယဉာဏ်တို့နှင့်တကွ
 အနိစ္စဝိပဿနာဉာဏ်အစီအရင်ပြီး၏။

ဒုက္ခဝေဒနာ

ခြေဖဝါးမှမျက်ရိုးဦးခေါင်းတိုင်....ဤတချက်ကို လှလှထင်နိုင်မြင်နိုင်
 ပါလျှင် နောက်နောက်၌လည်း
 ထင်နိုင်မြင်နိုင်လတ္တံ့။ ။ ။လကျာခြေဖဝါး၌ထင်နိုင်မြင်နိုင်ပြီးနောက်
 လကျာခြေဖဝါးမှာ အုတ်ကျောက်လှံတံ ထိခိုက်မှု ဖဿကို ဖော်၍
 ဝေဒနာဓမ္မ၊ ပစ္စယဓမ္မ၊ ဥဒယဗ္ဗယဓမ္မတို့နှင့်တကွ ဝေဒနာ၏ အနိစ္စ

အချက်ကို ထင်မြင်အောင်ကြည့်၊ ဤနည်းတူ ခြေသလုံးမှာ၊ ပုဆစ်ဒူး
 မှာ၊ ပေါင်ဖျား ပေါင်လယ် ပေါင်ရင်းမှာ ဖော်၍ကြည့်၊ ထိုနောက်
 လက်ဝဲ ခြေဖဝါးမှာ၊ ထိုနောက် လက်ဝဲခြေဖမိုးမှာ၊ ထိုနောက်
 လက်ဝဲသားလုံး မြင်းခေါင်းမှာ၊ ထိုနောက် လက်ဝဲပုဆစ်ဒူးဝန်းမှာ၊
 ထိုနောက် ပေါင်ဖျား ပေါင်လယ် ပေါင်ရင်းမှာကြည့်၊ ထိုနောက်
 တင်ပါးအပြင်မှာ၊ ထိုနောက် ခါးအပြင်မှာ၊ ထိုနောက် ကျောက်
 ကုန်းအပြင်တွင် ထိုထိုနေရာဌာနမှာ၊ ထိုနောက်လည်ကုပ်မှာ၊ ထို
 နောက် ဦးခေါင်းတွင် ထိုထိုနေရာဌာနမှာ၊ ထိုနောက် မျက်နှာ
 အပြင် ထိုထိုနေရာဌာနမှာ၊ ထိုနောက် လည်ပင်းမှာ၊ ထိုနောက်
 ရင်အပြင် ဝမ်းအပြင် ထိုထိုနေရာဌာနမှာ ဖော်၍ကြည့်။ ။ ထိုနောက်
 ဦးခေါင်းအတွင်း ဦးနှောက်အတွင်းမှာ ပူမူ၊ အေးမူ၊ ကိုက်မူ၊ ခဲမူ အစ
 ရှိသော ဒုက္ခဝေဒနာစုကို ဖော်၍ကြည့်၊ ရင်တွင်း အဆုတ်တွင်း
 အသည်းတွင်း နှလုံးတွင်း ဝမ်းတွင်း အအူတွင်း ခါးတွင်း ပေါင်
 တွင်း တလျှောက်မှာ ဒုက္ခဝေဒနာ ဖြစ်ပေါ်ပုံကြ ကြံဖန်၍ကြည့်။

* ထိုထိုနေရာ၌ ကြည့်သောအခါ ရုပ်တရားနှင့် မထွေ၊
 ရအောင် ဒုက္ခဝေဒနာကို အသီးအခြား မိအောင်ဖမ်း၊ ဥပါဒ်
 စွန်းကို မိအောင်ဖမ်း၊ ဘင်္ဂစွန်းကို မိအောင်ဖမ်း။ ။ တ
 ကိုယ်လုံး အတွင်းအပ အနှံ့အပြား ထုတ်ဖော်၍ ကြည့်သဖြင့်
 နေရာတိုင်းမှာ ဥပါဒ်စွန်း ဘင်္ဂစွန်းကို ထင်ရှားစွာ မြင်နိုင်
 သောအခါ ဒုက္ခဝေဒနာ၏ အနိစ္စအချက်သည် လက်ဝယ်
 တင်ထား ပတ္တမြားကဲ့သို့ ထင်ရှားစွာ ထင်မြင်၍နေလတ္တံ့။
 ဒုက္ခဝေဒနာပြီး၏။

သုခဝေဒနာ

သုခဝေဒနာကိုလည်း ထိုနည်းတူ လက်ျာခြေဖဝါးမှစ၍ တကိုယ်
 လုံးအနှံ့အပြား ဖော်၍ရှုလေ၊ ဤသုခဝေဒနာမှာ သာ၍အနိစ္စသင်
 နိုင်မှ သင့်လျော်သည်၊ ဖော်နည်းမူကား ရှေးသုခဝေဒနာ၏ သဘာဝ

အခက်၊ ပဋိစ္စသမုပ္ပါဒ် အခက်တို့မှာ ပြဆိုခဲ့ပြီ။ ဤလက္ခဏာရေး အရာ၌ကား ဥပါဒ်စွန်းကို အတပ်မြင်မှု၊ ဘင်္ဂစွန်းကို အတပ်မြင်မှု သည် လိုရင်းပဓာနတည်း။ ။ဥပါဒ်စွန်းဘင်္ဂစွန်းကို လှလှမမြင်နိုင် လျှင် နိစ္စသညာ၊ နိစ္စစိတ္တံ၊ နိစ္စဒိဋ္ဌိ ဟူသော မိစ္ဆာတရား သုံးပါးမ ပျောက်၊ အနိစ္စဝိပဿနာ ဉာဏ်အလုပ်ကား ထိုမိစ္ဆာတရား သုံးပါး ကို ပျောက်ကင်းအောင် လုပ်ရသော အလုပ်ပေတည်း။ မိမိရှုကြည့် ပွားများအားထုတ်သော အနိစ္စဝိပဿနာဉာဏ် အချက်ကျ မကျ၊ နေရာကျမကျကို သိလိုသည်ရှိသော် နာသည် ကျင်သည် ပူသည်အေး သည် ညောင်းသည် ညာသည် ကိုက်သည် ခဲသည် ခံ၍ ကောင်းသည် မကောင်းသည် ချမ်းသာသည် မချမ်းသာသည်ဟု ကိုယ်မှာတွေ့ကြုံ ရာတို့၌ ငါနာသည်ဟု ထင်မှတ်သော မိစ္ဆာသညာ၊ ငါနာသည်ဟု သိသော မိစ္ဆာစိတ္တံ၊ ငါနာသည်ဟု မြင်သော မိစ္ဆာဒိဋ္ဌိ ဤမိစ္ဆာသုံး ပါးတို့ နိစ္စအရိပ်အယောင် ထင်မြင်၍ နေချက်သည် မိမိသန္တာန်မှာ ပြယ်ပျောက်၏လော၊ မပြယ်ပျောက်၏လောဟု ဆင်ခြင်၍စမ်းလေ။ ။ မပြယ်ပျောက်လျှင် အနိစ္စ ဝိပဿနာဉာဏ်ကိစ္စ မကုန်သေး၊ ပြယ် ပျောက်လျှင် ကိစ္စကုန်ပြီမှတ်။

သုခဝေဒနာပြီး၏။

သောမနဿဝေဒနာ

မိစ္ဆာဓမ္မက္ခယံပဉ္စ...သောမနဿဝေဒနာ၌ နှစ်သက်ဘွယ် ဝမ်းသာ ဘွယ်သော အဆင်းသဏ္ဌာန်မျိုးတို့ကို မျက်စိ နှင့်မြင်သောအခါ ထိုအဆင်းသဏ္ဌာန်မျိုးတို့သည် မျက်စိ၌၎င်း၊ စိတ် နှလုံး၌၎င်း နှစ်ဌာနတို့၌ တပြိုင်နက် တချက်တည်း ထိခိုက်ကုန်၏။ စိတ်နှလုံး၌ထိခိုက်မှုဟူသော ဖဿကြောင့် နှလုံးသွေးအပြင်မှာ သော မနဿ ဝေဒနာတို့သည် တဖွားဖွား ဖြစ်ပေါ်ကုန်၏။ နှလုံးသွေး သည် သောမနဿဝေဒနာ ဖြစ်ပေါ်သောအခါ အထူးပြောင်တက် ရှင်းစိုလတ္တံ့၊ ထိုသူမျက်နှာမှာ ရှင်လန်းပြုံးရယ်ရုပ်ပေါ်၏။

ထိုတဖွားဖွား ဖြစ်ပေါ်နေသောစိတ်၏ ရှင်ခြင်းဟူသော သော
မနဿဘေတံကို ဉာဏ်၌ လှလှဆုပ်ကိုင်မိအောင်ဖမ်း၍ ပေါ်စဟူသော
ဥပါဒ်စွန်းကို လှလှမိအောင်ဖမ်း၍။ ။ထိုအာရုံ၌ နှလုံး၌ထိခိုက်မှု
ပြယ်ပျောက်ပြန်လျှင် ထိုတဖွားဖွား ဖြစ်ပေါ်သော သောမနဿဝေ
ဒနာ ဇောစုလည်း တဖြေးဖြေး ချုပ်ပျောက်သေဆုံး၍ ကုန်ပြန်၏။
နှလုံးသွေးမဲ့ခြောက်မြဲ မဲ့ခြောက်ပြန်၏။ ထိုသူမျက်နှာပကတိအတိုင်း
ရှိပြန်၏။ သောမနဿ ဇောအာဠာတို့၏ အဆုံးဘိုင်ချုပ်မှု သေပျောက်
မှုဟူသော ဘင်္ဂစွန်းကို လှလှမြင်အောင်ရပါ။

တထိုင်တထိုင်တွင် အခါများစွာ ထိုအာရုံကိုကြည့်မြင်၍ အခါ
များစွာပြုံးမူရယ်မှုတို့၌ နှလုံးအိမ်တွင်း၊ နှလုံးသွေးတွင်းမှာ သောမ
နဿဇောတို့၏ အခါများစွာ ချုပ်ပျောက်သေဆုံးမှုတို့ကို ကြံဖန်
ဖော်ထုတ် ကိန်းတွေ့လုပ်၍ရလေ။ ။အခါခါဖြစ်ပေါ်သော ဥပါဒ်
စွန်းတွေ၊ အခါခါ ချုပ်ပျောက်သေဆုံးသော ဘင်္ဂစွန်းတွေ၊ နာမ်
၏ မရဏမူတွေကို ကွင်းကွင်းကွက်ကွက် လှလှထင်မြင်စေရမည်။ ဥပါဒ်
စွန်း၊ ဘင်္ဂစွန်းတွေကို လှလှထင်မြင်နိုင်မှ နိစ္စသညာ၊ နိစ္စစိတ္တ၊ နိစ္စဒိဋ္ဌိ
ဟူသော မိစ္ဆာဓမ္မသုံးပါး ပျောက်ကွယ်မည်။ မိမိစိတ်မှာ ထိုမိစ္ဆာ
ဓမ္မသုံးပါး လှလှပျောက်ကွယ်မှ အနိစ္စဘာဝနာ ကိစ္စကုန်မည်။

* နှစ်ဆက် ဘယ် ဝမ်းမြောက်ဘယ်သော အသံစကား
တို့ကိုကြား၍ ဝမ်းမြောက်ရာ ဝမ်းသာရာ စိတ်ရှင်ရာတို့၌၎င်း၊
စိတ်ရှင်ဘယ်သော အနံ့ကိုနံ၍ စိတ်ရှင်ရာတို့၌၎င်း၊ မိမိနှစ်
ခြိုက်သော အရသာကို စားသုံးရ၍ စိတ်ရှင်ရာတို့၌၎င်း၊ ကိုယ်
အင်္ဂါတွင် အကောင်းတွေ့ရ၍ စိတ်ရှင်ရာတို့၌၎င်း၊ မိမိအလို
ရှိရာအာရုံ ဝတ္ထု အမှုအရေးတို့ကို ကြံဖန်တွေးတော၍ စိတ်
ရှင်ရာတို့၌၎င်း ဤနည်းတူသိလေ။

သောမနဿဝေဒနာပြီး၏။

ဒေါမနဿဝေဒနာ

စိတ်နှလုံးမသာယာဘွယ်သော အာရုံကို မြင်၍ စိတ်နှလုံးမသာခြင်း မျက်နှာမသာခြင်း ဖြစ်ကြရာတို့၌လည်း နှလုံးသွေး အပြင်မှာ မည်းညစ်စွာသော ဒေါမနဿဝေဒနာ တဖွားဖွား ဖြစ်ပေါ်မှု၊ ထိုအာရုံ ပြယ်ပျောက်ပြန်လျှင် ထိုဇောတွေ သေပျောက် ချုပ်ဆုံးမှုတို့မှာလည်း သောမနဿဝေဒနာ၌ ပြဆိုခဲ့တိုင်းသိလေ။

ဒေါမနဿဝေဒနာပြီး၏။

ဥပေက္ခာဝေဒနာ

အမိဖမ်း.... ဥပေက္ခာ ဝေဒနာ၌ကား - သောမနဿ, ဒေါမနဿ ဝေဒနာတို့၌ကဲ့သို့ ဖဿအမှုလည်း မထင်ရှား၊ ဝေဒနာ အမှုလည်း မထင်ရှား၊ အာရုံကို မြင်လိုက် ကြားလိုက် သိလိုက်သော စိတ်ဝိညာဏ်မှုကား ထင်ရှားသည်သာများ၏။ * ထို့ကြောင့် ခြောက်ဒွါရတို့၌ မြင်မှန်းသိရာ, နံမှန်းသိရာ, အရသာမှန်းသိရာ, ကိုယ်အင်္ဂါတွင် ထိပါးမှန်းသိရာ, စိတ်ထဲတွင် ထင်မှန်း ထိမှန်း သိရာတို့၌ ထိုထိုအာရုံနှင့် ထိုထိုစိတ်ကို အမိဖမ်း၍ ထိုစိတ်၌ယှဉ်သော ဥပေက္ခာ ဝေဒနာ၏ ဥပါဒ်စွန်း ဘင်္ဂစွန်းကို မြင်အောင်ရှုလေ။

* ဝေဒနာငါးပါးတွင် ကိုယ်ခန္ဓာမှာ တပါး ဖြစ်ပေါ်လျှင် တပါးချုပ်ကွယ်မြဲ ဓမ္မတာတည်း၊ ဝေဒနာ နှစ်ပါးပွိုင့်၍ ဖြစ်သည်မရှိ၊ ထို့ကြောင့် ကိုယ်ခန္ဓာမှာ ဥပေက္ခာမှတပါးသော ဝေဒနာစုံ ဖြစ်ပေါ်သော အခါတို့၌ ဥပေက္ခာဝေဒနာ ချုပ်ပျောက်သေဆုံးမှု အနိစ္စအချက်ကို အနုမာနအားဖြင့် ပစ္စက္ခဒိဋ္ဌကဲ့သို့ထင်မြင်အောင်ရှုလေ။

ဥပေက္ခာဝေဒနာပြီး၏။

အနိစ္စလက္ခဏာ ထင်မြင်နိုင်ရန်လိုလှပုံ

ဤဝေဒနာငါးပါးတို့၏ အနိစ္စလက္ခဏာကို ကောင်းကောင်းကြီးထင်မြင်စအောင် နှစ်ရှည်လများ စွဲမြဲ၍ ရှုရာ၏။ အနိစ္စအချက်ကိုကောင်းကောင်းကြီး ထင်မြင်နိုင်သည်ရှိသော် ဒုက္ခကိုလည်း ထင်မြင်နိုင်တော့သည်။ အနတ္တကိုလည်း ထင်မြင် နိုင်တော့သည်။ အနိစ္စကို ကောင်းကောင်းကြီး မထင်မြင်နိုင်လျှင် ဒုက္ခကိုလည်း ကောင်းကောင်း မထင်နိုင်။ အနတ္တကိုလည်း ကောင်းကောင်းမထင်နိုင်။

ရှေ့ပြေးအတိတ် - မြင်နိမိတ်....အဘယ်သို့လျှင် အနိစ္စကို ထင်မြင်နိုင်သည်ရှိသော် ဒုက္ခကိုလည်း ထင်မြင်နိုင်လေသနည်း ဟူမူကား လောက၌ သစ်ပင်ကိုတက်သော သူသည် ကျိုးမည့်သစ်ကိုင်းကိုမြင်လျှင် ကျ၍သေမည့်ဒုက္ခကို အပြီးမြင်လေသကဲ့သို့၎င်း၊ ကြိမ်နွယ်ကြီးလွန်တို့ဖြင့် ချည်တုပ်၍ ထားသော ကျောင်းအိမ် ထုပ် လျှောက် နံရံစသည်ကို တက်သောသူသည် ဆွဲမိနင်းမိလျှင် ပြုတ်မည် ပြတ်မည်ကို မြင်လျှင် ကျ၍သေမည် ကျိုးမည် အနာ အကျင် ဒုက္ခဖြစ်မည်ကို အပြီးမြင်လေသကဲ့သို့၎င်း၊ လှည်း၊ လှေ၊ သင်္ဘောကို စီး၍ သွားရာ၌ လှည်းပျက်မည်၊ လှေပျက်မည်၊ သင်္ဘောပျက်မည်ကိုမြင်လျှင် ဒုက္ခကြီးတွေမည်ကို အပြီးမြင်လေသကဲ့သို့၎င်း ထိုအတူ လူ့ချမ်းသာဆိုရသော သုခဝေဒနာ၊ သောမနဿဝေဒနာ၊ ဥပေက္ခာဝေဒနာတို့၏ ခဏခြင်း ပျက်ဆုံးနိုင်သော အနိစ္စအချက်ကို ကောင်းကောင်းကြီးမြင်လျှင် အပါယ်ကျမူ ဒုက္ခ ခဏခြင်း စပ်၍နေသော ထိုဝေဒနာတို့၏ ဒုက္ခအချက်ကို အပြီးမြင်လေရာ၏။ လူ့ပြည်မှ အပါယ်သို့ ကျရောက်သမျှသည် ထိုလူ့ချမ်းသာဆိုရသော ဝေဒနာတို့၏ အနိစ္စ ဖြစ်သည့် အတွက်ကြောင့် ကျရောက်မှု ကေနိမ့်၏။

ထန်းတက်သမား၊ ပမာထားသော်....ထန်းတောကြီး၌ ထန်းတက်သောထန်းသမားယောကျ်ားသည် ညဉ့်အခါ၌ ထန်းရေကိုခိုး၍ချသော သူတို့ကို ကျ၍ သေစေခြင်း

၄၂။ ထန်းပင်ပေါ်၌ ဆွဲမိ ကိုင်မိ နင်းမိလျှင်ပြုတ်အောင် ပြုတ်အောင် ပြုလုပ်၍ထားလေ၏။ ညဉ့်အခါ၌ တက်သောသုဿည် ဆွဲမိ ကိုင်မိ နင်းမိလေ၍ ပြုတ်ပြုတ်၍ကျ၍သေဆုံးလေ၏။ ။ဤဥပမာ၌ လူ့ဘုံ နှင့်ထန်းဘောကြီးတူ၏။ လူ့ကာမဂုဏ်နှင့် ထန်းရေအိုးတူ၏။ ပြုတ်၍ ပြုတ်၍ကျလေအောင် ပြုလုပ်၍ထားသော ဝတ္ထုစုနှင့် လူ့ချမ်းသာ ခေါ်သော ဝေဒနာစုံတူ၏။ ထန်းပင်မှကျ၍ တွေ့ကြုံရသော ဒုက္ခနှင့် လူ့ပြည်မှအပါယ်သို့ကျ၍ တွေ့ကြုံရသော ဒုက္ခတူ၏။ ။အဝိဇ္ဇာ တရားသည် ထန်းသမားနှင့်တူ၏။ ထို့ကြောင့် အဝိဇ္ဇာထန်းသမား သည် သတ္တဝါတို့ကို အပါယ်ဒုက္ခသို့ကျလေအောင် လူ့ချမ်းသာဟူ သော အနိစ္စဝေဒနာနှင့် ထောင်လေ၏။ နတ်ချမ်းသာ ဟူသော အနိစ္စဝေဒနာနှင့်သော်လည်းကောင်း၊ ဗြဟ္မာ့ချမ်းသာဟူသော အနိစ္စဝေဒနာနှင့် ထောင်မှုတို့၌လည်း ထိုနည်းတူ သိလေ။

လောက၌ နင်းမိ တက်မိ ထိမိ ကိုင်မိ ဆွဲမိလျှင် ပြုတ်၍ပြုတ်၍ကျ၍ သေလေအောင် ထောင်ကြသော အမှုစုံကို ဥပမာပြု၍ အနိစ္စဓမ္မ၏ ဒုက္ခအချိန်ကိုထင်မြင်လေ။ ။ဥပမာတို့ဖြင့် လူ့ချမ်းသာ၊ နတ်ချမ်း သာ၊ ဗြဟ္မာ့ချမ်းသာကိုရ၍ နေကြကုန်သော လူနတ်ဗြဟ္မာတို့အား ပဋိသန္ဓေစိတ်၏ ဘင်ခဏမှစ၍ သုခ၊ သောမနဿ၊ ဥပေက္ခာဝေဒနာ တို့၏ ဘင်ခဏတိုင်းဘင်ခဏတိုင်း အပါယ်ကျပေါက် အပါယ်တံခါး ဟင်းခနဲဟင်းခနဲ ပွင့်၍ ပွင့်၍အမြဲပါရှိ၍နေသည်ကို အပါယ်သို့ အ ဆက်ဦးခေါင်း ညိတ်ခနဲညိတ်ခနဲ တိမ်းစောင်းမှုအမြဲပါရှိ၍နေသည်ကို ကောင်းစွာမြင်နိုင်ရ၏။ အဘယ်ကြောင့် နည်းဟူမူ-လူ့ချမ်းသာ၊ နတ်ချမ်းသာ၊ ဗြဟ္မာ့ချမ်းသာ ဆိုရသော ထိုဝေဒနာတို့၏ အလိုသော် ထိုဘင်ခဏတို့မှာပင် စုတေခွင့်ဆိုက်သည် ချည်းသာတည်း။ တပါး သော အာယုသင်္ခါရဓမ္မစု ဇာယ်လျက် ရှိသေးသောကြောင့် သာလျှင် မစုံတော်ဘဲ သောင်တက်၍ တက်၍ နလံထူ၍ ထူ၍ လာနိုင်ပြန်လေ သတည်း။ ထို့ကြောင့် ထိုဝေဒနာတို့၏ အလိုသော် တထိုင်ထွင်းမှာ ပင် အပါယ်ကျပေါက် အပါယ်တံခါး အကြိမ်တရာ တထောင်မက ဟင်းခနဲဟင်းခနဲ မစဲပွင့်၍ နေသည်ကို သိအပ်၏။

ဤပစ္စုပ္ပန်ဘဝ၌လည်း....လူ့ချမ်းသာ၊ နတ်ချမ်းသာ၊ ဗြဟ္မာ့ချမ်းသာ ခေါ်သော ထိုဝေဒနာတို့၏ အနိစ္စ အချက်လျင်မြန်လှသည့်အတွက်ကြောင့် အသက်မွေးမှုဒုက္ခ အကြီး အကျယ်ကြပ်တည်းကျဉ်းကြိုင်၍နေကြ၏။ အသက်မွေးမှုဆိုသည်ကား အသက်ဟောင်းစု အချုပ်အချုပ်တွင် မချုပ်မီ တင်ကူး၍ အသက် အသစ် အယဉ်ဆက်မှုပေတည်း။ အသက်ဟောင်းအချုပ်တွင် ဘဝ ငြောင်းမြဲ ဓမ္မတာတည်း။ အသက်ဟောင်းမည်သည့် တထိုင်တွင်းမှာ အခါတထောင်မကချုပ်၏။ အသက်ဟောင်းအချုပ်အချုပ်တွင် အစာ အာဟာရဟူသော အယုသင်္ခါရဓမ္မ ကိုယ်ခန္ဓာတိုင်းမှာ အခံ ရှိ၍ ရှိ၍နေခဲ့ပါလျှင် အသက် အသစ်အသစ် ဖြစ်ပေါ်ကာ ဖြစ်ပေါ်ကာ အသက်အယဉ် ဆက်၍လာ၏။ ထိုသို့အသက်အယဉ် ဆက်ကာဆက် ကာ ဖြစ်ပေါ်၍နေလေအောင် အယုသင်္ခါရဝတ္ထုကို မပြတ်တင် ကူး၍ တင်ကူး၍ ကိုယ်ခန္ဓာတိုင်း၌ သွင်းမှုမျိုးမျိုးကို အသက်မွေးမှုဆို သတည်း။

အနိစ္စဓမ္မ-လျင်မြန်လှ...အသက်သစ်က ဖြစ်ပွားအောင် ကျေဇူး ပြုတတ်သောကြောင့် အယုသင်္ခါရဓမ္မဟု ဆိုအပ်သော ထိုအစာထမင်းသည် ဝမ်းတွင်းသို့ မျှီပြီးသောနောက် မိမိလည်းအနိစ္စဓမ္မဖြစ်၍ ဝမ်းတွင်းမှာ မကြာမီကုန်ဆုံးချုပ်ပျောက် လေ၏။ တနပ်စာ ထမင်းမှဖြစ်ပွားသော အသက်အယဉ်သည် ထို တနပ်စာထမင်းကုန်ဆုံးလျှင် ကုန်ဆုံးသောပျောက်မြဲ ဓမ္မတာပေတည်း။ ထို့ကြောင့် တနေ့တနေ့တွင် နေ့စဉ်အတိုင်း အသက်ဟောင်းအသက် သစ်ပြောင်းလဲမှု အမြဲဖြစ်၍နေ၏။ အာဟာရအတွက်နှင့် နေ့စဉ်အတိုင်း သေကိန်းသေပေါက် ဆိုက်ရောက်၏။ အပါယ်ကျ ဒုက္ခပေါက် နေ့ တိုင်း ဆိုက်ရောက်၏။ အပါယ်တံခါး နေ့တိုင်း ဟင်းလင်းပွင့်လျက် ပွင့်လျက်နေ၏။ လောက၌ အသက်မွေးမှု ကြီးကျယ်ပုံ ကြပ်တည်းပုံ ကို မြင်ပါလျှင် ဝေဒနာတို့၏ အနိစ္စမှု၊ ဒုက္ခမှုအလွန်ကြပ်တည်းသည် ကိုမြင်လတ္တံ့။

[ဤကား လူ့ချမ်းသာဟု ဆိုအပ်သော အနိစ္စဝေဒနာတို့ ၏ မိမိကိုယ်ခန္ဓာဖြစ်၍နေသည့် အတွက်ကြောင့် အသက်မွေး

မူ ဒုက္ခနှင့် သတ္တဝါအများ ပင်ပန်း၍နေကြပုံကို ပစ္စက္ခဒိဋ္ဌတော
မြင်ရသဖြင့် လူ့ချမ်းသာခေါ်ကြသော သုခ၊ သောမနဿ၊
ဥပေက္ခာဝေဒနာစသည် လူ့ချမ်းသာမဟုတ်၊ လူ့ဒုက္ခ လူ့
ဆင်းရဲ လူ့ငရဲမီးစွဲသာ အမှန်ဖြစ်သည်ကို ပြဆိုချက်တည်း။

ဝိပရိကာမ-ဓမ္မမျိုးစင်စစ်...ထိုမှတစ်ပါး လူ့ချမ်းသာခေါ်ကြသော
ထိုဝေဒနာစသည် အနိစ္စဓမ္မမျိုး ဝိပရိ
ကာမဓမ္မမျိုး စင်စစ်ဖြစ်၍ တထိုင်းတွင်းမှာပင် ဆိုက်တိုက်လာသော
ထိုထိုအကြောင်းအားလျော်စွာ သုခဒုက္ခ အခါတရာ တထောင်မက
ပြောင်းလဲနိုင်၏။ အပြီးတိုင် သေဆုံးလောက်အောင် အကြောင်း
အခွင့်ဆိုက်တိုက်လာလျှင် ခဏခြင်း ခန္ဓာကိုယ်ပါ သေဆုံးနိုင်၏။
ထိုကြောင့် မိမိကိုယ်ခန္ဓာမှာ လူ့ချမ်းသာခေါ်ကြသော သုခဝေဒနာ
ချုပ်ပျောက်သေဆုံး၍သွားမည်ကို ကြောက်လန့်စိုးရိမ်မှု မခံသာသော
ဒုက္ခဝေဒနာ ဖြစ်ပေါ်၍လာမည်ကို ကြောက်လန့်စိုးရိမ်မှု အဇ္ဈတ္တ
ဘေး ဗဟိဒ္ဓဘေးတို့နှင့် တွေ့ကြုံရမည်ကို ကြောက်လန့် စိုးရိမ်မှုတို့သည်
ဤသတ္တဝါတို့မှာ အမြဲရှိ၍နေကြရကုန်၏။ မကြာမကြာလည်း တွေ့ကြုံ
ကြရကုန်၏။ ဤသို့ဖြစ်ခြင်းသည်လည်း ဝေဒနာတို့၏ အနိစ္စလက္ခဏာ
မှထွက်သော ဒုက္ခစသည် အလွန်များလေသေး၏။ ။အနုမတဂ္ဂ
ဘဝသံသရာနှင့် စကြဝဠာအနန္တ သတ္တဝါအနတ္တ အနွံအပြား မြင်
အောင် ကြည့်လေ။

[ဤတွင်ရှေ့ကား ဝေဒနာတို့၏အနိစ္စအချက်ကို ကောင်း
ကောင်းကြီး မြင်နိုင်ပါလျှင် ဝေဒနာတို့၏ ဒုက္ခအချက်ကို
လည်း မြင်နိုင်ရာ၌ အမြတ်မျှပြဆိုချက်တည်း။]။

အနတ္တအချက်-မြင်နိုင်လျက်ကို...ဝေဒနာတို့၏ အနိစ္စ အချက်ကို
ကောင်းကောင်းမြင်သည်ရှိသော်
အနတ္တကိုလည်း မြင်နိုင်တော့သည် ဟူရာ၌ မြင်နိုင်ပုံကား ပုဂ္ဂိုလ်၊
သတ္တဝါ၊ ငါ၊ သူတပါး၊ ယောက်ျား၊ မိန်းမ ဟူသည် တဘဝမှာ
တယောက်သာတည်း။ တဘဝအဖြစ်လည်း တခါဖြစ်သည်၊ အသေ

လည်း တခါသေသည်။ အမိဝမ်း၌ ပဋိသန္ဓေနေစဉ်အခါ၌ တခါ သာဖြစ်သည်။ ပဋိသန္ဓေ နေပြီးနောက် ထိုဘဝတွင် ထိုပုဂ္ဂိုလ်အသစ် အသစ် အခါခါဖြစ်သည်ဟူ၍ စွဲလမ်းမှုမရှိ။ အသေလည်း ဘဝ အသစ်ပြောင်းရွှေ့ရန် စုတိကမ္မဇရုပ် ချုပ်သောအခါ၌ တခါသာ သေရသည်။ စုတိကမ္မဇရုပ်မချုပ်မီ ထိုဘဝ၌ ထိုပုဂ္ဂိုလ်အခါခါ သေ သည်ဟူ၍ စွဲလမ်းမှုမရှိ။ ။ ထိုပုဂ္ဂိုလ်၏အထည်ခံ အမာခံ အနှစ် သာရကို အတ္တဟူ၍ စွဲလမ်းသည်။ ပုဂ္ဂိုလ်သည် တဘဝတွင် တခါ ဖြစ် တခါသေသာရှိသကဲ့သို့ ထိုအတ္တသည် တဘဝတွင် တခါဖြစ် တခါသေသာရှိသည်ဟု စွဲလမ်းသည်။ ဤတခါဖြစ် တခါသေရှိ၏ဟု စွဲလမ်းမှုကား ဥစ္ဆေဒဒိဋ္ဌိမျိုးတည်း။

သဿတဒိဋ္ဌိမျိုးကား-အတ္တဟူ၍ အနမတဂ္ဂ သံသရာ၌ အစဉ်ထာ ဝရမြဲ၏။ ထိုထိုဘဝတို့၌ ကိုယ်ခန္ဓာသည်သာ အသစ် အသစ် ဖြစ် သည်ဟူ၍ရှိသည်။ တဘဝတွင် တခါတခါသေသည် ဟူ၍ ရှိသည်။ အတ္တမူကား အသစ် အသစ် ဖြစ်သည်ဟူ၍လည်း မရှိ။ သေသည်ဟူ၍ လည်းမရှိ။ ကိုယ်ခန္ဓာသေပျောက်ပျက်ဆုံးလျှင် တဘုံတဘဝ ပြောင်း ရှိ ကံချရာကားရာ ကိုယ်ခန္ဓာ အသစ်နှင့်နေပြန်သည်ဟူ၍ စွဲလမ်း၏။

အသက်ဇီဝ ဆိုသည်ကား-ထိုအတ္တ၏အမာခံ အထည်ဟု စွဲလမ်း ၏။ တဘဝလျှင် တသက်၊ တဘဝလျှင် တသက်ဟု ယူသည်ကား ဥစ္ဆေဒဒိဋ္ဌိတည်း။ ပဋိသန္ဓေအခါ၌တကြိမ် အသစ်ဖြစ်ပေါ်ပြီးနောက် မသေမီအကြား၌ ထိုအသက် ပျက်သည် ချုပ်သည် သေသည်ဟူ၍မရှိ ပြီ။ စုတိကမ္မဇရုပ် ချုပ်မှပင်ထိုအသက်ပျက်မှု ချုပ်မှု သေမှု ရှိတော့ သည်ဟု ယူသည်ကား ဥစ္ဆေဒဒိဋ္ဌိတည်း။ ။ အတ္တသည်အနမတဂ္ဂ သံသရာ၌ အစဉ်ထာဝရမြဲသကဲ့သို့ ဇီဝလည်း အစဉ်ထာဝရမြဲ၏။ ကိုယ်ခန္ဓာတခု ပျက်စီးပြန်လျှင် ထိုကိုယ်ခန္ဓာမှထွက်သွားလေ၍ ကိုယ် ခန္ဓာအသစ်နှင့်နေပြန်၏ဟူ၍ ယူသည်ကား သဿတဒိဋ္ဌိတည်း။ ။ လောကဝေါဟာရမှာ အသက်ဘမ်းဟူ၍ လူတို့၌၎င်း၊ နတ်တို့၌၎င်း၊ ဗြဟ္မာတို့၌၎င်းရှိ၏။ ထိုဘမ်းစုသည် တဘဝတဘာနှင့် တခုတခုသော

ဇီဝ၏ အပိုင်းအခြားတည်းဟူ ထင်မှတ်၏။ ။သင်သည် အသက်
မည်မျှ ရှိပြီနည်းဟု မေးကြရာ ငါးနှစ်ရှိပြီ၊ ဆယ်နှစ်ရှိပြီ စသည်ဖြင့်
ပြောရိုး ဆိုရိုးရှိရာ၌ အသက်ဇီဝသည် ထာဝရအမြဲတည်၍ နေသည်
ကား ငါးနှစ်ရှိပြီ ဆယ်နှစ်ရှိပြီဟု စွဲလမ်းခြင်းနှင့်တကွ ပြောဆိုကြ
သော မိစ္ဆာစကားမျိုးပင်တည်း။

ပဋိစ္စသမုပ္ပန္န တဆုံးမျိုးဖြစ်ခဲ့၍ ထိုထိုအာရုံတို့ ထိခိုက် ဆိုက်တိုက်
မှုကို အစွဲပြု၍ တထိုင်တွင်းမှာပင် ဝေဒနာတို့၏ အခါခါ အသစ်
အသစ်ဖြစ်ပေါ်မှု၊ အခါခါချုပ်ပျောက်သေဆုံးမှု ဟူသော အနိစ္စ
လက္ခဏာကို ကောင်းစွာ မြင်သောအခါ၌ ပုဂ္ဂိုလ်၊ သတ္တဝါ၊ အတ္တ၊
ဇီဝတို့ကား တလမ်း၊ ဝေဒနာကား တလမ်းနေကြမှု ထင်ရှားပေ၏။
ဝေဒနာသည် ပုဂ္ဂိုလ်မဟုတ်၊ ဝေဒနာသည် သတ္တဝါမဟုတ်၊ ဝေဒနာ
သည် ငါးမဟုတ်၊ ဝေဒနာသည် သူမဟုတ်၊ ဝေဒနာသည် မိန်းမ
မဟုတ်၊ ယောက်ျားမဟုတ်၊ ဝေဒနာသည် အတ္တလည်းမဟုတ်၊ ဇီဝ
လည်းမဟုတ်၊ ပုဂ္ဂိုလ် သတ္တဝါ အတ္တဇီဝ မည်သည် တထိုင်တွင်းမှာ
ပင် အခါခါ အသစ် အသစ် ဖြစ်သည်၊ အခါခါသေဆုံးသည် ဟူ၍
မရှိ၊ ဝေဒနာသည်ကား တထိုင်တွင်းမှာပင် အခါခါ အသစ် အသစ်
ဖြစ်ပေါ်သည်၊ အခါခါ သေဆုံးသည်ဟူ၍ အထင် အရှား သိမြင်
နိုင်၏။ ဝေဒနာတို့၌ စွဲလမ်းသော နိစ္စသည်၊ အတ္တသည် ကွယ်
ပျောက်၏။

[ဤကား ဝေဒနာတို့၏ အနိစ္စအချက်ကို ကောင်းကောင်း
ကြီး ထင်မြင်နိုင်ပါလျှင် ဝေဒနာတို့၏ အနတ္တအချက်ကိုလည်း
ထင်နိုင် တော့သည် မြင်နိုင် တော့သည် ဟူသော စကား၏
ယုတ္တိကို ပြဆိုချက်တည်း]။

ထို့ကြောင့် လက္ခဏာရေးသုံးပါးတို့တွင် ဤအနိစ္စ လက္ခဏာသည်
ကောင်းကောင်းကြီး ထင်မြင်နိုင်အောင် လိုလှ၏။

အနိစ္စလက္ခဏာထင်မြင်နိုင်ရန်လိုအပ်လှကြောင်းပြဆိုချက်ပြီး၏။

အနိစ္စပရိညာအစီအရင်ပြီး၏။

ဒုက္ခပရိညာ

ပုညကြိယာသင်္ခါရဒုက္ခနိပင်္စကပုံ

ဒုက္ခပရိညာ အစီအရင်ကို ပြဆိုပေအံ့။ ။ဝေဒနာ ငါးပါးတို့တွင် ဒုက္ခဝေဒနာ၊ ဒေါမနဿဝေဒနာတို့၏ ဒုက္ခအဖြစ်သည်ကား အလွန် ထင်ရှား၏။ ခပ်သိမ်းသော သတ္တဝါတို့သည် မိမိတို့ကိုယ်ခန္ဓာ၌ ထို ဒုက္ခဝေဒနာနှစ်ပါး ဖြစ်ပေါ်၍ လာမည်ကို အလွန် ကြောက်လန့်ကြ ၏။ တိရစ္ဆာန် သတ္တဝါတို့ပင်လျှင် ထိုဒုက္ခနှစ်ပါးတို့နှင့် တွေ့ကြုံရမည် ကို ကြောက်လန့်ကြကုန်၏။ အလွန်အေးမှုနှင့် တွေ့မည်ကို ကြောက် လန့်ကြကုန်၏။ အလွန်ပူမှုနှင့် တွေ့မည်ကို ကြောက်လန့်ကြကုန်၏။ ရန်သူတပါးနှင့် တွေ့မည်ကို ကြောက်လန့်ကြကုန်၏။ လက်နက်လေး မြား တုတ် ဓား လှံတံ သစ်ချွန် သန အုတ်ကျောက် စသည် တို့နှင့် ထိခိုက်မည်ကို ကြောက်လန့်ကြကုန်၏။

✽ အပါယ်ဘေး၊ ငရဲဘေး၊ ပြိတ္တာဘေး၊ အသုရကာယ် ဘေးဆိုသည်လည်း ထိုဒုက္ခနှစ်ပါးကိုဆိုသတည်း။

ထိုဝေဒနာနှစ်ပါးကို အလွန်မြမြ ထက်လှစွာသော ငြောင့်တွေ အစနု မြားတွေအစနု ထင်မြင်အောင် ရှုရမည်ဟု ဟောတော်မူ၏။ အလွန်ထက်သော သနသစ်ချွန်ငြောင့်မျိုး အဆိပ်စင်းသွားတပ်သော မြားမျိုးတို့မည်သည် ကိုယ်အင်္ဂါ၌ စူးဝင်သောအခါ အလွန် ကြပ် တည်းစွာကျင့်နာ၏။ နုတ်၍ ပယ်ရှား၍ ပစ်ခြင်းငှာ အလွန်ခဲယဉ်း၏။ ထိုအတူ ကိုယ်အင်္ဂါအတွင်းမှာ အဇ္ဈတ္တဘေး ဗဟိဒ္ဓဘေး ထိပါးမှုနှင့် ဖြစ်ပေါ်လာသော နာမှု ကျင်မှု ကိုက်မှု ခဲမှု ပူလောင်မှု အစရှိသော ကာယိကဒုက္ခဝေဒနာ၊ သားသမီး သေဆုံးခြင်း စသည်တို့ကြောင့် စိတ်နှလုံးတွင်းမှာ ဖြစ်ပေါ်လာသော ဒေါမနဿဝေဒနာ အလွန် ကြောက်မက်သွယ်သော ဒုက္ခတို့သည် ပြင်းထန်စွာ နိပင်စက်ကုန်၏။ နုတ်ခြင်း ပယ်ခြင်းငှာ အလွန်ခဲယဉ်းကုန်၏။ ကိုယ်သန္တာန် စိတ် သန္တာန်မှာ ဒိဋ္ဌမြင်အောင် ထုပ်ဖော်လုပ်ကြံ၍ရှုလေ။

လူ့ချမ်းသာ၊ နတ်ချမ်းသာ၊ ဗြဟ္မာ့ချမ်းသာဟူ၍ ဆိုရသော သုခ
ဝေဒနာ၊ သောမနဿဝေဒနာ၊ ဥပေက္ခာဝေဒနာဟူသော သုံးပါးသော
ဝေဒနာတို့တွင် သုခဝေဒနာ၊ သောမနဿဝေဒနာ နှစ်ပါးတို့၌ ဒုက္ခ
ဇက္ခဏာဆိုသည်ကား သင်္ခါရဒုက္ခ၊ ဝိပရိကာမဒုက္ခ နှစ်ပါးတည်း။ ထို
ကြောင့် သုခဝေဒနာမှာ သင်္ခါရဒုက္ခသဘော၊ ဝိပရိကာမဒုက္ခသဘော
ကို ထင်မြင်အောင်ရှုရမည်။ သောမနဿ ဝေဒနာမှာလည်း သင်္ခါရ
ဒုက္ခသဘော၊ ဝိပရိကာမဒုက္ခသဘောကို ထင်မြင်အောင် ရှုရမည်။

သင်္ခါရဒုက္ခ သင်္ခါရဒုက္ခ သဘော ဆိုသည်ကား ကူလီလုပ်မှု
ရနိုင်သော ငွေဒင်္ဂါးသည် ထိုငွေဒင်္ဂါးကို အလိုရှိ
ကြသောသူတို့ကို ကူလီလုပ်မှု ဟူသော သင်္ခါရဒုက္ခဖြင့် နှိပ်စက်ညှဉ်း
ပန်း၏။ ထိုကြောင့် ထိုငွေဒင်္ဂါးသည် သင်္ခါရ ဒုက္ခ သဘော ရှိ၏။
ကြောက်လန့်ဘွယ်ဖြစ်၏။ အကြင်မျှလောက်သော နှစ်ကာလပတ်လုံး
ထိုငွေဒင်္ဂါးကိုတွယ်တာသော တဏှာသည် ထိုသူတို့အားရှိ၏။ ထိုမျှ
လောက်သော နှစ်ကာလပတ်လုံး ထိုသူတို့ကို ငွေဒင်္ဂါးသည် ကူလီ
ဘဝက မလွတ်ရအောင်ပြု၍ ကူလီအလုပ် ဟူသော သင်္ခါရ ဒုက္ခဖြင့်
အမြဲနှိပ်စက်ညှဉ်းပန်း၏။ အလွန် ကြောက်မက်ဘွယ် ကောင်းလှသော
ဒုက္ခ ငွေဒင်္ဂါး စင်စင်တည်း။ ။ လှေထိုးမှ ရနိုင်သော ငွေဒင်္ဂါးသည်
မိမိကို သးယာသော သူတို့ကို လှေထိုးမှ ဟူသော သင်္ခါရဒုက္ခဖြင့်
အမြဲနှိပ်စက်၏။ ကြောက်မက်ဘွယ်သော ငွေဒင်္ဂါးသာတည်း။ ။
လွှတ်တိုက်မှ ရနိုင်သော ငွေဒင်္ဂါးသည်၊ သစ်ခုတ်မှ ရနိုင်သော ငွေဒင်္ဂါး
သည် အစရှိသည်ဖြင့်ဆိုလေ။

ဤဥပမာတို့နှင့်အတူ တခုတခုသော လူ့ဘဝ လူ့ချမ်းသာသည်
ရှေးရှေးဘဝတို့၌ ဒါနပြုမှု သီလစောင့်ထိန်းမှု အစရှိသော ပုညကြိ
ယာဝတ္ထုတို့ကို တင်ကူး၍ ပြုနိုင်မှရနိုင်၏။ စိတ်အလိုဆန္ဒ သက်သက်
နှင့် ရနိုင်သည်မဟုတ်။ နတ်သိကြားဘန်ဆင်း၍ ပေးမှုနှင့် ရနိုင်သည်
မဟုတ်။ ထိုကြောင့် ထိုလူ့ချမ်းသာသည် အလိုရှိသောသူကို ဒါနပြုမှု
ဟူသော သင်္ခါရဒုက္ခဖြင့် အမြဲနှိပ်စက်၏။ သီလစောင့်ထိန်းမှု ဟူသော
သင်္ခါရဒုက္ခဖြင့် အမြဲ နှိပ်စက်၏။ ကြွင်းသော ကုသိုလ် ပုညကြိယာ

သင်္ခါရဒုက္ခတို့ဖြင့် အမြဲနှိပ်စက်၏။ ထိုနည်းတူ ထိုလူ့ချမ်းသာသည် အလိုရှိသောသူကို ရသေ့အလုပ်ဟူသော သင်္ခါရဒုက္ခဖြင့်လည်း နှိပ်စက်၏။ ရဟန်းအလုပ်ဟူသော သင်္ခါရဒုက္ခဖြင့်လည်းနှိပ်စက်၏။

✽ ဤအရာ၌ ဒါန သီလ အစရှိသော ကုသိုလ်ပုညကြံ သာ မှုမျိုး ရသေ့အလုပ် ရဟန်းအလုပ် ဟူသော သီလကုသိုလ်မူ ဘာဝနာကုသိုလ်မူတို့ကို အဘယ်ကြောင့် ဒုက္ခမဟူ၍ ဆိုပါ သနည်း။ ဘယဇဉ္ဇနဒုက္ခဟူသော ပါဠိနှင့်အညီ ကြောက်မက် ဘွယ်ကောင်းသော အမှုသည်သာလျှင် ဒုက္ခ မည်ရာ၏။ ထို ကုသိုလ်မူတို့သည်ကား အလွန် ကောင်းမြတ်သော မင်္ဂလာမှု ကြက်သရေမှုတို့ ပေတည်း။ ။ထို့ကြောင့် ကုသိုလ်မူတို့ကို ဒုက္ခမဟူ၍ မဆိုသင့်။ ။(စောဒနာ)။

ထိုကုသိုလ်မူတို့သည် ကြောက်မက်ဘွယ် အလွန် ကောင်းသော အမှုတို့သာတည်း။ ထိုအမှုတို့တွင် ရသေ့ပြုမှု ရဟန်းပြုမှုသည် ကေန ကြောက်မက်ဘွယ်ကောင်းလှ၏။ လူအများပင် ပြုရမည်ကို ကြောက် ကြ၏။ လူတစ်ထောင်တွင် တယောက်ကျမျှ ပြုဝံ့သူမရှိကြ၊ တသောင်း တွင် တယောက်ကျမျှ ပြုဝံ့သူ မရှိကြ။ ။အကယ်၍ သာသာဘွယ် သော အမှု ဖြစ်ခဲ့အံ့၊ ဤလူအပေါင်းတို့သည် ရသေ့ ရဟန်းချည်း ဖြစ်၍ကုန်ကြလတ္တံ့။ ။သီလမူ ဘာဝနာမူစု သည်လည်း ကေန ကြောက်မက်ဘွယ် ကောင်းသော အမှုစုသာတည်း။ အကယ်၍ သာ ယာဘွယ်သော အမှုဖြစ်ခဲ့အံ့၊ ဤလူအပေါင်းတို့သည် သီလကို ခင်မင် ကြသော သူတို့ချည်း ဖြစ်ကုန်လတ္တံ့။ ဘာဝနာကို ခင်မင်ကြသော သူတို့ချည်း ဖြစ်ကုန်လတ္တံ့။ ထိုသို့ကားမဟုတ်၊ တခုသော သိက္ခာပုဒ် ကိုပင် အသက်ထက်ဆုံး အမြဲအစွဲ ထိန်းရမည်ဆိုလျှင် ဝန်မခံဝံ့ကြ၊ တခုသော ဘာဝနာကို အမြဲအစွဲပွားများရမည်ဆိုလျှင် ဝန်မခံဝံ့ကြ၊ ထို့ကြောင့် ထိုသီလမူ ဘာဝနာမူစုသည်လည်း ကြောက်မက်ဘွယ် ကောင်းလှသောအမှုစုပင်ဖြစ်၍ ဘယဇဉ္ဇနဒုက္ခစင်စစ်ဖြစ်သတည်း။ ။ ကောင်းမြတ်သော မင်္ဂလာမှု ကြက်သရေမှု ဆိုရသည်မှာ မူကား ကြောက်မက်ဘွယ် ကောင်းလှသည်ဖြစ်၍ သူအများတို့ မပြုတဲနိုင်

အောင်ခဲယဉ်းလှသော ထိုအမှုကို တဦးတယောက်ထွက်၍ ပြုပေသည့်အတွက် ယခုဘဝ၌လည်း အချိုးမှမ်း အပူဇော်ခံရ၏။ နောက် နောက်ဘဝတို့၌လည်း သာယာဘွယ် ကောင်းသော ကောင်းကျိုး ချမ်းသာကိုပေးနိုင်၏။ ဤသို့သော အကြောင်းကြောင့် မင်္ဂလာမူကြက်သရေမှု ဆိုရလေသတည်း။

မပြုလျှင် မနေသာမှု ဒုက္ခစု....အကယ်၍ ထိုရသေ့လုပ်မှု၊ ရဟန်းလုပ်မှု၊ သီလစောင့်ထိန်းမှု၊ ဘာဝနာပွားများမှုတို့ကို မပြုမလုပ်ဘဲနှင့်ပင် မိမိတို့အလိုရှိတိုင်းသော လူနတ် ဗြဟ္မာချမ်းသာသုခကို ရနိုင်ကြကုန်ငြားအံ့။ ဤလောက၌ ရသေ့လုပ်မည့်သူ တယောက်မျှမရှိကြလတ္တံ့။ ရဟန်းလုပ်မည့်သူ တယောက်မျှ မရှိကြလတ္တံ့။ သီလစောင့်ထိန်းမည့်သူ တယောက်မျှမရှိကြ လတ္တံ့။ ဘာဝနာပွားမည့် တယောက်မျှမရှိကြလတ္တံ့။ ။ ထိုအတူ ဒါနကို မပြုဘဲနှင့် အလိုရှိရာ နတ်ချမ်းသာကို ရရှိနိုင်သည် ဖြစ်ခဲ့ငြားအံ့။ ဤလောက၌ ဒါနပြုမည့်သူ တယောက်မျှ မရှိကြလတ္တံ့။ ။ ထိုသို့ ကားမဟုတ်၊ ထိုရသေ့ရဟန်း ဒါန သီလ ဘာဝနာမှုတို့ကို မပြုခဲ့လျှင် ထိုချမ်းသာသုခတို့ကို မရသည့်ပြင် အပါယ်သို့သာ ကျရောက်လေအံ့။ ထိုကြောင့် မပြုချင်လျှင် မနေသာမှုကြီးတွေဖြစ်ခဲ့၍ ပြုချင်ကြရသည် ပြုကြရသည်။ ။ ဤသို့မပြုချင်လျှင် မနေသာမှုဖြင့် ပြုကြရသော အမှုမည်သည် ဒုက္ခမှုချည်းသာတည်း။ ။ ဤလောက၌ ရွှေငွေရတနာကို သာယာကြကုန်သော သူတို့အား ရွှေငွေရတနာ ကို ရစေတတ်သောအလုပ် ခပ်သိမ်းသည် မပြုချင်လျှင် မနေသာမှုချည်း ဖြစ်လေ၏။ တစုံအခုသော အလုပ်ကိုမျှ မလုပ်ဘဲ ရွှေငွေရတနာကို စိတ်အလိုရှိတိုင်း ရနိုင်သည် ဖြစ်ခဲ့ငြားအံ့။ တစုံတယောက်သောသူမျှ ရွှေငွေရတနာကို ရစေတတ်သော အလုပ်ခပ်သိမ်းကိုပင် လုပ်မည့်သူ မရှိကြလတ္တံ့။ ။

ဤနည်းကိုမှီ၍ လောက၌ မနေသာလုပ် ဒုက္ခမှုတွေအနန္တကိုသိကြလေ၊ ဤကား ဒါန သီလ ဘာဝနာ စသော ပုညကြိယာမှုမျိုးတို့၏ သင်္ခါရဒုက္ခမူလစစ်ဖြစ်ပုံကို ပြဆိုလိုက်သောအခန်းတည်း။

[ဤတွင်ရှေ့ကား-လူ့ချမ်းသာသည် အနမတဂ္ဂ သံသရာ၌
သတ္တဝါအပေါင်းတို့ကို ပညာကြိယာ သင်္ခါရဒုက္ခဖြင့် အမြဲ
နှိပ်စက်ပုံတည်း]။

သုခ သောမနဿ ဝေဒနာတို့၏ သင်္ခါရဒုက္ခဖြစ်ပုံ

ကာမဂုဏ်နှင့်စပ်-သုခ....ရှေးဘဝတို့၌ ပညာကြိယာ သင်္ခါရဒုက္ခကိုခံ
နိုင်၍ နောက်ဘဝ၌ လူ့ချမ်းသာကို ရကြ
သောအခါ၌ ထိုလူ့ချမ်းသာသည် အသက်မွေးမှု အစရှိသော
သင်္ခါရမှုတို့ကို နေ့စဉ်မစဲ အမြဲအားထုတ်နိုင်ပါမှ အသက်တမ်းစေ့
အောင် တည်နေလေသည်။ ထို့ကြောင့် ထိုလူ့ချမ်းသာသည် နေ့စဉ်
မစဲအမြဲအားထုတ်ရသော မနေသာမှု မလွဲသာမှုဟူသော သင်္ခါရ
ဒုက္ခဖြင့်တို့လည်း အမြဲနှိပ်စက်၏။ ။သားယေားအားရုံ ကာမဂုဏ်နှင့်
စပ်သော သုခ သောမနဿ ဟူသော ချမ်းသာသည် ထိုချမ်းသာကို
သာယာခင်တွယ်သောသူတို့ကို အသက်ထက်ဆုံး အိမ်ထောင် ခမ်း
နား သားမယား မွေးမြူမှုနှင့် စပ်သော ဒုက္ခခပ်သိမ်းတို့ဖြင့် အမြဲနှိပ်
စက်၏။ ။ဤနည်းကိုမိ၍ လောက၌ ရှိသမျှသော မနေသာမှု မလွဲ
သာမှု သင်္ခါရ ဒုက္ခစုကိုမြင်လေ။

[ဤတွင်ရှေ့ကား ဤလူ့ချမ်းသာသည် အနမတဂ္ဂ သံသ
ရာ၌ သတ္တဝါ အပေါင်းတို့ကို ပစ္စုပ္ပန်၌ ဖြစ်သော သင်္ခါရ
ဒုက္ခတို့နှင့်အမြဲနှိပ်စက်ပုံကို အမြဲမျှပြဆိုလိုက်သော အခဏ်း
တည်း]

သင်္ခါရဒုက္ခ ဈာနဘာဝနာ....နတ်ချမ်းသာတို့၌လည်း ထိုက်သည့်
အားလျော်စွာ သင်္ခါရ ဒုက္ခမျိုးကို
သိလေ။ ။ဗြဟ္မာ့ချမ်းသာ၌ ရှေးဘဝ၌တင်ကူး၍ပြုရသော ဈာန
ဘာဝနာဟူသော သင်္ခါရဒုက္ခမှုသည် အလွန် ကြောက်မက်ဘွယ်
ကောင်းလှသော သင်္ခါရဒုက္ခမှုကြီးတွေသာတည်း။ ။ယခုအခါ၌
ပဌမဈာန်အစသော ဈာန်များကိုရအောင် အားထုတ်နိုင်ကြပါလျှင်

သေသည်၏အခြားမဲ့၌ ဗြဟ္မာ့ပြည်သို့ရောက်၍ တဘဝတည်းနှင့်ပင်
မေတ္တေယျ မြတ်စွာဘုရားသာသနာကို မှီနိုင်၏။ မေတ္တေယျ မြတ်စွာ
ဘုရား မပွင့်မီ အကြား၌လည်း အပါယ်လေးပါးအတွက် ကြောင့်ကြ
ဘွယ်မရှိ၊ အသက်မွေးမှု ဒုစရိုက်တရား ပွားများမှု အတွက်လည်း
ကြောင့်ကြဘွယ်မရှိ၊ အန္တရကပ်တကပ်ပတ်လုံး စျာန်သမာပတ်ချမ်း
သာတန်ခိုး ဣဒ္ဓိပါဒ်ချမ်းသာတို့ကို ခံစား၍နေနှင့်ပြီးလျှင် မေတ္တေယျ
ဘုရားသာသနာ၌ ချမ်းသာစွာ ကျွတ်လွတ်ဘို့သာ ရှိတော့သည်
ဟူသော အခွင့်ကြီးကို လူလူရှင်ရှင် မြင်ကြ သိကြပါကုန်လျက်နှင့်
စျာန်သမာပတ်ကို ရအောင်အားထုတ်ရာသော အခွင့်အလမ်းကြီးကို
မတိုးစုံကြ ကြောက်ရွံ့ကြသည့်အတွက်ကြောင့် စျာန်ရပုဂ္ဂိုလ်ဟူ၍မမြင်
ကြရကုန်။ ။ဤသို့လျှင် ဗြဟ္မာ့ချမ်းသာသည် အနုမတဂ္ဂ သံသရာ၌
သတ္တဝါအပေါင်းတို့ကို စျာနဘာဝနာမှတစ်ဆင့်ဟူသော ကြောက်မက်
ဘွယ်သော သင်္ခါရဒုက္ခဖြင့် လွန်စွာနှိပ်စက်၏။

‘ * စောဒနာရန် ရှိ၏။ မဂ်လေးပါးသည် ရှေးရှေးအဝ
ကမ္ဘာတို့၌ပါရမီတရားတို့ကို ဖြည့်ကျင့်ရခြင်း တည်းဟူသော
သင်္ခါရဒုက္ခမဂ်ကို ရလတ္တံ့သော ဘဝ၌လည်း သီလဝိသုဒ္ဓိ၊
စိတ္တဝိသုဒ္ဓိ အစရှိသော ဝိသုဒ္ဓိဘာဝနာတရားတို့ကို အားထုတ်
မှုဟူသော သင်္ခါရဒုက္ခ ဤသင်္ခါရဒုက္ခကြီး နှစ်ပါးကို အား
ထုတ်နိုင်မှသာရနိုင်၏။ ထို့ကြောင့် မဂ်လေးပါး ဖိုလ်လေးပါး
သည်လည်း ဒုက္ခသစ္စာသာ အမှန်ဖြစ်၏ဟု ဆိုရန်ရှိ၏။

ဒုက္ခသစ္စာ- ဖြစ်ရာမထိုက်....ပါရမီတရားတို့ကို ဖြည့်ရခြင်း၊ နောက်
ဘဝ၌ ဝိသုဒ္ဓိ ဘာဝနာတရား တို့ကို
ပွားများရခြင်းဟူသော အလွန်ကြီးကျယ်လှစွာသော သင်္ခါရဒုက္ခကြီး
နှစ်မျိုးကို ခံနိုင်သောသူမှသာ မဂ်လေးပါး ဖိုလ်လေးပါးကို ရထိုက်
သည်မှန်ပေ၏။ ။ထိုသို့မှန်သော်လည်း မဂ်ဖိုလ်တို့မှာ ထိုသင်္ခါရဒုက္ခ
ကြီးတို့ကို ခံနိုင်၍ တကြိမ်ချပြီးသည့်နောက် အနုမတဂ္ဂ သံသရာမှာ
ထိုသင်္ခါရဒုက္ခကြီးတို့ကိုလည်း တဖန် တွေ့ကြုံဘွယ်မရှိပြီ။ ထိုသင်္ခါရ
ဒုက္ခကြီးတို့မှလည်း အပြီးလွတ်ငြိမ်းလေ၏။ ကြွင်းသောအပါယဒုက္ခ၊

တေဘူမက ဒုက္ခပင်သိမ်းတို့မှလည်း အပြီးလွတ်ငြိမ်းလေ၏။ မဂ်ဖိုလ် ကိုရပြီးနောက် အနုမတဂ္ဂ ဒုက္ခနယ်ကြီးငြိမ်းချမ်းမှုနှင့် ရှေးအဘို့မှာ ပါရမီဖြည့်မှုဒုက္ခ၊ ဝိသုဒ္ဓိဘာဝနာ ပွားများမှုဒုက္ခကို နှိုင်းရှည့်သည်ရှိ သော် မဟာပထဝီမြေကြီးနှင့် အဏုမြူကဲ့သို့ ဖြစ်၏။ ထို့ကြောင့် အနုမတဂ္ဂဒုက္ခနယ်ကြီးကို တခါတည်းပြီးငြိမ်းစေနိုင်သော မဂ်တရား ဖိုလ်တရားသည် ရှေးအဘို့၌ အားထုတ်ရသော ပါရမီဖြည့်မှု၊ ဝိသုဒ္ဓိ ဘာဝနာပွားများမှု ဟူသော အနည်းငယ်မျှသော သင်္ခါရ ဒုက္ခမှ အတုတ်နှင့် ဒုက္ခသစ္စာဖြစ်ခြင်းငှာမထိုက်။

ဥပမာကား....ဓာတုသောမြေအဘို့၌ ရှေးအခါ သေဋ္ဌေးကြီးတဦး မြုပ်၍ထားခဲ့သော အကုဋေများစွာ အသာမိက ရွှေငွေရတနာတို့သည် ရှိကုန်ရာ၏။ ဒိဗ္ဗစက္ခုဉာဏ် အမြင်ကိုရသော တဦးသောသူက တယောက်သော သူဆင်းရဲကို ဆိုပေရာ၏။ သင် သည် ချမ်းသာလိုလျှင် ဤနေရာ၌ ဆယ်တောင်ခန့်နက်အောင် တူး လော့၊ ဆယ်တောင်ခန့်နက်သောအခါ ကျောက်ဖျာကြီးခြောက်ချပ် တွေ့လိမ့်မည်။ ၎င်းကျောက်ဖျာကြီး ခြောက်ချပ်ကိုလှုံ၍ အကုဋေ များစွာသော အသာမိက ရွှေငွေရတနာတို့ကို ယူလော့ဟုဆိုပေ၏။ ထိုသူဆိုတိုင်း တူးလေလှန်လေ၍ အကုဋေများစွာသော အသာမိက ရွှေငွေရတနာတို့ကို အကုန်ရသဖြင့် ထိုသူဆင်းရဲသည် မိမိမှစ၍ သားစဉ်မြေးဆက် သေဋ္ဌေးမျိုးဖြစ်လေ၏။

ဤဥပမာ၌ မြေကို ဆယ်တောင်နက်အောင် တူးမှုနှင့် ရှေးရှေး ဘဝတို့၌ ပါရမီ ဖြည့်ရမှု တူ၏။ ကျောက်ဖျာကြီး ခြောက်ချပ်ကိုလှုံမှုနှင့် နောက်ဘဝ၌ သီသဝိသုဒ္ဓိအစရှိသော လော ကီဝိသုဒ္ဓိ ခြောက်ပါးကို အစဉ်အတိုင်း ပွားများမှု တူ၏။ အကုဋေ များစွာသော ရွှေငွေရတနာနှင့် မဂ်ဉာဏ်ဖိုလ်ဉာဏ် ဟူသော ဉာဏ ဒဿန ဝိသုဒ္ဓိ တူ၏။ ဒိဗ္ဗစက္ခုဆရာနှင့် မြတ်စွာဘုရား တူ၏။ သူဆင်း ရဲနှင့် ဘုရားတပည့်သား တူ၏။ သေဋ္ဌေးဖြစ်သည်နှင့် အရိယာအဖြစ် တူ၏။ ဤဥပမာ၌ တူးမှုသင်္ခါရဒုက္ခ၊ ကျောက်ဖျာကြီး ခြောက်ချပ်ကို လှုံမှု၊ သင်္ခါရဒုက္ခနစ်ပါးသည့် ရယူခံစံရသော ရွှေငွေရတနာ ချမ်း

သာသုခနှင့် နှိုင်းရှည့်သည်ရှိသော် ဒုက္ခဟူ၍ မပြောစလောက်ပြီ။
 ထိုသင်္ခါရဒုက္ခအတွက်နှင့် ထိုအကုဋေ များစွာသော ရွှေငွေ ရတနာ
 တို့ကို ဒုက္ခဟူ၍ မဆိုလောက်ပြီ။ ။လူ့ချမ်းသာ၊ နတ်ချမ်းသာ၊
 ဗြဟ္မာ့ချမ်းသာဟူသော အကျိုးကိုပေးကြသော ကာမကုသိုလ်၊ ရူပ
 ကုသိုလ်၊ အရူပကုသိုလ် တို့သည်မူကား တဒင်္ဂ ကုသိုလ်တို့သာတည်း။
 တနပ်စာကုသိုလ် တို့သာတည်း။ လူ့ချမ်းသာ၊ နတ်ချမ်းသာ၊ ဗြဟ္မာ့
 ချမ်းသာတို့သည်လည်း ချမ်းသာမှန် ချမ်းသာဖြောင့် မဟုတ်ကုန်၊
 ချမ်းသာလိမ် ချမ်းသာကောက် ချမ်းသာမှောက် ချမ်းသာမှားတို့သာ
 တည်း။

ခွဲဦးအံ့....အပါယ်ဒုက္ခကြီးကို ကြောက်လှ၍ ထိုအပါယ်ဒုက္ခကြီးမှ
 လွတ်ကင်း ပါရခြင်းအကျိုးငှာ လူ့ချမ်းသာ နတ်ချမ်း
 သာကို အားကိုး၍ ဒါနအမျိုးမျိုးကို အားထုတ်၏။ ထိုဒါနကုသိုလ်
 ကြောင့် လူ့ချမ်းသာ နတ်ချမ်းသာကို ရပါသော်လည်း ထိုလူ့ချမ်း
 သာ နတ်ချမ်းသာသည် အနိစ္စဓမ္မမျိုးဖြစ်ချေ၍ ထိုသူသည် အပါယ်
 ဒုက္ခကြီးသို့ပင်ပြန်၍ကျရပြန်၏။ အနမတဂ္ဂသံသရာ၌ သူသူငါငါသတ္တ
 ဝါတို့သည် ထိုဒါနကုသိုလ်ကို ပြုခဲ့ကြသည်လည်း အကြိမ်ပေါင်း
 အနမတဂ္ဂရှိကြလေပြီ။ ထိုဒါနကုသိုလ်ကြောင့် လူ့ချမ်းသာ နတ်ချမ်း
 သာကို ရခဲ့ကြသည်လည်း ဘဝပေါင်း အနမတဂ္ဂရှိကြလေပြီ။ ယခု
 လည်း အပါယ်တံခါး ဟင်းလင်း ပွင့်လျက် အတိုင်းပင် ရှိနေကြ၏။
 အပါယ်ဘေးကြီး တန်းလန်းပင်ရှိနေကြ၏။ ဤဘဝမှ နောက် အနာ
 ဂတ်သံသရာ၌လည်း ထိုနည်းတူပင် သွားလတ္တံ့။ ။ထို့ကြောင့်
 ထိုဒါနကုသိုလ် ထိုလူ့ချမ်းသာ နတ်ချမ်းသာခေါ်သော သုခသော
 မနဿ ဝေဒနာစုသည် သစ္စသဒ္ဓါနှင့် ခေါ်ထိုက်သော သုခမှန်
 သုခဖြောင့် မဟုတ်။ မျက်လှည့်ဆရာ လိမ်လည်၍ ပြသော တဒင်္ဂ
 ရွှေငွေရတနာကဲ့သို့ ချမ်းသာလိမ် ချမ်းသာကောက် ချမ်းသာမှောက်
 ချမ်းသာမှားသာ ဖြစ်သတည်း။

လုခမှန် သုခဖြောင့် ဆိုသည်ကား အပါယ်ဒုက္ခကြီးကို ကြောက်
 လန့်လှ၍ ထိုအပါယ်ဒုက္ခကြီးမှ လွတ်ကင်းခြင်းငှာ လူ့ချမ်းသာကို
 အားကိုး၍ နတ်ချမ်းသာကို အားကိုး၍ ဒါနအမျိုးမျိုးကိုပြုကြသော

သူတို့အား ဒါနကုသိုလ်ထမြောက်၍ လူ့ချမ်းသာ နတ်ချမ်းသာကို ရသောအခါ ထိုချမ်းသာသည် ဘယ်အခါမှာမှ ပြောင်းရွှေ့ခြင်း မရှိဘဲ အမြဲနိစ္စဘည်နေ၍ အပါယ်ဒုက္ခအပြီး ငြိမ်းလေမှသာလျှင် သုခမှန် သုခမြှင့်ဆိုထိုက်သည်။

မမြှင့်သောသုခ... လူ့ချမ်းသာ နတ်ချမ်းသာခေါ်သော သုခ သည်ကား ထိုကဲ့သို့ မြှင့်မှန်သော သုခ မဟုတ်။ ထိုသို့မဟုတ်သည့် အတွက်ကြောင့် အနမတဂ္ဂ သံသရာ၌ ထိုဒါနအမှုကို ဘဝပေါင်းဘယ်မျှ ကမ္ဘာပေါင်း ဘယ်မျှကြာအောင် အခါခါပြုနိုင်ပါလျှင် နိစ္စဖြစ်သော လူ့သုခ၊ နတ်သုခကိုရ၏။ အပါယ် ဒုက္ခအပြီး ငြိမ်း၏ဟု အားကိုးရန် စခန်းပင်မရှိ။ နောက် အနာဂတ် သံသရာ၌လည်း လာလာသမျှသော လူ့သုခ၊ နတ်သုခ ဟူသမျှသည် အနိစ္စသုခ၊ တဒင်္ဂသုခ၊ တနပ်စသုခချည်းသာလာလှတ့်။

ထိုကဲ့သို့ အားကိုးရန် အငြိမ်းစား စခန်း ဟူ၍ လုံးလုံး မရှိသော အနိစ္စသုခမျိုးကို အားကိုး၍ပြုကြသော ကုသိုလ်မှုဟူသမျှသည် သင်္ခါရ ဒုက္ခချည်းသာတည်း။ ထိုကုသိုလ်မှုကြောင့် ရောက်ကြရသော လူ့ ဘဝ လူ့ချမ်းသာ နတ်ဘဝ နတ်ချမ်းသာ ဗြဟ္မာ့ဘဝ ဗြဟ္မာ့ချမ်းသာ စသည်လည်း သင်္ခါရ ဒုက္ခမျိုးချည်းသာတည်း။ ဤသတ္တဝါအပေါင်း တို့ကို ကုသိုလ်ပြုမှုဟူသော အဆုံးအစမရှိသော သင်္ခါရဒုက္ခဘေး၊ သင်္ခါရဒုက္ခဒဏ်နှင့် အမြဲနှိပ်စက်၍ နေသော ဒုက္ခဓမ္မမျိုးချည်းသာ တည်း။ ။ ယခုအခါဝယ် သာသနာတွင်း၌ သီလဝိသုဒ္ဓိ အစရှိသော ဝိသုဒ္ဓိ ၇-ပါးကို ပွားများမှုဟူသော သင်္ခါရဒုက္ခကို ထမြောက်အောင် အားထုတ်နိုင်ပါလျှင် ယခုဘဝ၌ပင် အငြိမ်းစားစခန်းသို့ ဆိုက်လေ ၏။ ထိုဝိသုဒ္ဓိ ၇-ပါးပွားများမှုဟူသော သင်္ခါရဒုက္ခကြီးလည်း အပြီး လွတ်ငြိမ်းလေ၏။ နောင်ဝိသုဒ္ဓိ ၇-ပါးကို ပွားများမှုအတွက်နှင့် ပင် ပန်းဘွယ် မရှိပြီ။ ထိုမှကြွင်းသော အပါယ်ဒုက္ခ စသည်တို့လည်း အပြီးလွတ်ငြိမ်းလေကုန်၏။

[ဤကား - လူ့ချမ်းသာ နတ်ချမ်းသာ၊ ဗြဟ္မာ့ချမ်းသာ ခေါ်ကြသော သုခဝေဒနာ သောမနဿဝေဒနာတို့၏ သင်္ခါရဒုက္ခအဖြစ်ကို အမြဲမရှိ ပြဆိုလိုက်သော အခန်းတည်း]။

ဝေဒနာတို့၏ ဝိပရိကာမဒုက္ခ

ဝိပရိကာမ-ဖြစ်ပုံပြ....ယခုအခါ ထိုဝေဒနာတို့၏ ဝိပရိကာမ ဒုက္ခ
 အခြင်းအရာကို ပြဆိုအံ့။ ။ဝိပရိကာမ ဆို
 သည်ကား ဇရာမရဏာဝင်တည်း။ ဇရာ ဆိုသည်ကား - ဟောင်းနွမ်း
 ခြင်း၊ ရင့်ရော်ခြင်း၊ ဆုတ်ယုတ်ခြင်း၊ နွမ်းပါခြင်း၊ အိုခင်းခြင်း၊
 ဆွေးမြည့်ခြင်းများသည် ဇရာဝိပရိကာမတည်း။ ။မရဏဆိုသည်ကား -
 ကုန်ခမ်းခြင်း၊ ပျက်ပြုန်းခြင်း၊ ကုန်ဆုံးခြင်း၊ ပျောက်ပျက်ခြင်း၊
 ချုပ်ကွယ်ခြင်း၊ သေဆုံးခြင်းများသည် မရဏဝိပရိကာမမည်၏။ ။
 ထိုဝိပရိကာမသည် တခုတခုသော ဘဝအဆုံး၌ အမြဲလာသော
 ဝိပရိကာမ၊ ပဋိသန္ဓေ တည်နေသည်မှစ၍ ဘဝဆုံးသို့ မရောက်မီ
 အကြား၌ အမြဲလာသော ဝိပရိကာမဟူ၍ ၂-ပါး။

ပဋိသန္ဓေတည်နေသည်မှစ၍ လူ့ခန္ဓာ နတ်ခန္ဓာ ဗြဟ္မာ့ခန္ဓာစုသည်
 ဖောက်ပြန် ပျက်ဆုံးခြင်းဟူသော ဝိပရိကာမသဘော အမြဲမကွာ
 ထက်ကြပ် ပါရှိ၍ နေ၏။ ဖောက်ပြန် ပျက်ဆုံးရန် အကြောင်းအခွင့်
 ဆိုက်တိုက်လာလျှင် ဘယ်နာရီမှာမဆို ဖောက်ပြန် ပျက်ဆုံး၏။ ။
 ဖောက်ပြန် ပျက်ဆုံးရန် အကြောင်းအခွင့် မည်သည် လောကဓာတ်
 ၌ အနန္တ များပြား၏။ အဗျတ္တ အန္တရာယ်အနန္တ၊ ဗဟိဒ္ဓအန္တရာယ်
 အနန္တများပြား၏။ ။ခပ်သိမ်းသော သတ္တဝါတို့သည်လည်း ငါတို့
 ၏ အသက်ခန္ဓာတို့သည် ဖောက်ပြန်ခွင့် ဆိုက်တိုက်လာလျှင် ဘယ်
 နာရီမှာ မဆို ဖောက်ပြန်ကုန်၏ဟု သိကြကုန်၏။ ပျက်ဆုံးခွင့် ဆိုက်
 တိုက်လာလျှင် ဘယ်နာရီမှာမဆို ပျက်ဆုံးကုန်၏ဟု သိကြကုန်၏။

ထို့ကြောင့် လောက၌ အဗျတ္တဘေးအနန္တတို့နှင့် တွေ့ကြုံမည်ကို
 အမြဲ ကြောက်လန့် ကြရ ကုန်၏။ ဗဟိဒ္ဓဘေးအနန္တတို့နှင့် တွေ့ကြုံမည်
 ကို အမြဲကြောက်လန့်ကြရကုန်၏။ ။အကယ်၍ လူ့ခန္ဓာ နတ်ခန္ဓာ
 ဗြဟ္မာ့ခန္ဓာ စုလည်း ဝိပရိကာမ သဘော မရှိခဲ့သည် ဖြစ်ငြားအံ့၊
 လောက၌ ကြောက်စရာ လန့်စရာဟူ၍ တစုံတခုမျှမရှိလေရာ၊ စိုးရိမ်
 စရာ ကြောင့်ကြစရာဟူ၍ တစုံတခုမျှမရှိလေရာ။ ။ထိုသို့ကားမဟုတ်၊

လောက၌ ကြောက်စရာအနန္တ၊ လန့်စရာအနန္တ၊ စိုးရိမ်စရာအနန္တ၊
ကြောင့်ကြစရာအနန္တ အစဉ်ထာဝရရှိနေကြ၏။ ။အဗျတ္တဘေးတို့ကို
ကြောက်ရသောဒုက္ခ၊ ထိတ်လန့်ရသောဒုက္ခ၊ စိုးရိမ်ကြောင့်ကြရသော
ဒုက္ခစသည် မိမိခန္ဓာတို့၏ ဝိပရိကာမသဘော ရှိနေသည့် အတွက်
ကြောင့်ဖြစ်ရသော ဝိပရိကာမဒုက္ခစသောတည်း။

ရန်တွေ အန္တရာယ်တွေကြောင့်....မိမိခန္ဓာတို့၏ ဝိပရိကာမသဘော
အမြဲပါရှိ၍ နေသည်ကို သိကြ
သည်ဖြစ်၍ မိမိအလိုအလျောက် ချမ်းသာရာ နေလိုရာ နေခွင့်မရကြ
ကုန်၊ မြို့ရွာတည်ထောင်၍ နေကြရကုန်၏၊ ဝင်းခြံအိမ်ရာ အကာ
အရံပြုလုပ်၍ နေကြရကုန်၏၊ သွားရာ လာရာ နေရာ ထိုင်ရာ ရောက်
ရာ ဌာနတို့၌ ဘေးနှင့်တွေ့မည်ကို အမြဲသတိထားကြရကုန်၏၊ ရန်နှင့်
တွေ့မည်ကို၊ အန္တရာယ်နှင့်တွေ့မည်ကို အမြဲသတိထားကြရကုန်၏၊
ကြောင့်ကြ စိုက်ကြရကုန်၏၊ ဤအလုံးစုံသည် မိမိတို့ခန္ဓာတို့၏ ဝိပရိ
ကာမသဘော ရှိနေသည့်အတွက်ဖြစ်ရသော ဝိပရိကာမဒုက္ခချည်း
တည်း။ ။ထိုသို့သတိထားကြပါလျက် ကြောင့်ကြစိုက်ကြပါလျက်
ဥစ္စာစည်းစိမ်ပျက်ပြားမှု၊ သဒ္ဓါမယား ဆွေမျိုး ဉာဏ်ပျက်ပြားမှု၊
အနာရောဂါ ဘေးဥပဒ်တို့နှင့် တွေ့ကြုံမှု၊ သေဆုံးမှုတို့နှင့် တွေ့ကြုံကြ
ရသော ဝိပရိကာမဒုက္ခသည်မူကား အလွန်ထင်ရှားလေပြီ။

အဆုံးကျ-မီးစာပြာသာ...အနုမတဂ္ဂ သံသရာ၌ ကမ္ဘာကြီးတွေ
အဆက်ဆက် ပျက်ဆုံးကွယ်ပ၍ ကုန်မှု
သည်လည်း ဝိပရိကာမမီး၏ အမှုပင်တည်း၊ လူ့ခန္ဓာတွေ အနန္တ၊
နတ်ခန္ဓာတွေအနန္တ၊ ဗြဟ္မာ့ခန္ဓာတွေအနန္တ ပျက်ဆုံးကွယ်လွန်၍ ကုန်
ခဲ့မှုသည်လည်း ဝိပရိကာမမီး၏ အမှုပင်တည်း။ ။ဂင်္ဂါသဲလုံးမျှမက
ဘုရားတွေအနန္တ၊ ပစ္စေကဗုဒ္ဓါတွေအနန္တ၊ အရိယာသာဝကတွေ
အနန္တ ပျက်ဆုံးကွယ်ပ၍ ကုန်ခဲ့မှုသည်လည်း ဝိပရိကာမမီး၏အမှုပင်
တည်း။ ။အနုမတဂ္ဂ သံသရာ၌ ဒါနုမ္မသီလမ္မ၊ ဘာဝနာမ္မတို့နှင့် ဖြစ်
ပေါ်ခဲ့သမျှသော လူ့ခန္ဓာစသည် ဝိပရိကာမမီးထဲမှာချည်း ဆုံးခဲ့၏။

နတ်ခန္ဓာစု၊ ဗြဟ္မာ့ခန္ဓာစုသည်လည်း တခုမကျန် ဝိပရိကာမ မီးထဲမှစ
ချည်း ဆုံးခဲ့၏ နောင် အနာဂတ်သံသရာ၌ စပါလောလတ္တံ့သော
လူ့ခန္ဓာ ဟူသမျှ၊ နတ်ခန္ဓာဟူသမျှ၊ ဗြဟ္မာ့ခန္ဓာ ဟူသမျှသည်လည်း
ဝိပရိကာမမီးစာချည်းပင်တည်း။

လောက၌ မီးနှင့်မီးစာ ထင်းနှစ်ပါးမှာ ထင်းကနိုင်သည်ဟူ၍မရှိ၊
မီးကသာ နိုင်သည်။ ထင်းများလေကေ မီးအားကြီးလေလေသာဖြစ်
မြဲတည်း။ အဆုံးကျလျှင် ရှိသမျှထင်းတို့သည် မီးစာပြာဖြစ်၍ ကုန်မြဲ
တည်း။ ။ ထိုအတူ ဒါန သီလမှု အစရှိသော သင်္ခါရမှုတို့နှင့် ပြုစု
ပျိုးထောင်၍ ဖြစ်လာကြသော လူ့ဘဝ၊ နတ်ဘဝ၊ ဗြဟ္မာ့ဘဝဟူသမျှ
သည် ဝိပရိကာမ မီးစာပြာ ဖြစ်၍ကုန်မြဲတည်း။

တန်းလန်းနဲ့သာ-သေရွာ .. ဤသတ္တဝါ အပေါင်းတို့သည် ရှေး
ရှေးသော အနုမတဂ္ဂသံသရာ ကမ္ဘာ
အဆက်ဆက်၌ ပြုခဲ့ကြသမျှသော ဒါနမှု၊ သီလမှု၊ ဘာဝနာမှု၊
ပုညကြိယာမှု၊ ရသေ့လုပ်မှု၊ ရဟန်းလုပ်မှု အလုံးစုံတို့သည် ဝိပရိကာမ
မီးစာ အကျိုးငှာချည်း လုပ်ခဲ့ကြ သည်ဖြစ်၍ သူ့ဘဝနှင့် သူ့မီး အပြီး
ကုန်ဆုံး၍လာခဲ့ကြသောကြောင့် ယခုလည်း ဒါနပြုမှု ဒုက္ခတန်းလန်း၊
သီလစောင့်ထိန်းမှု ဒုက္ခတန်းလန်း၊ ဘာဝနာပွား များမှု ဒုက္ခတန်းလန်း၊
ရသေ့ပြုလုပ်မှု ဒုက္ခတန်းလန်း၊ ရဟန်းပြုလုပ်မှု ဒုက္ခတန်းလန်းနှင့် နေ
ကြ၏။ မပြုချင်လျှင် မနေသာမှုတန်းလန်းနှင့်နေကြ၏။ အပါယ်ဘေး
ကြီးတန်းလန်းနှင့် နေကြ၏။ နောက်နောက် ဘဝတို့၌လည်း ဤနည်း
တူ သွားကြလတ္တံ့။

ယခုကာလ၌ လှယ်ယာကိုင်းကျွန်း လုပ်ကိုင်၍ အသက်မွေးကြ
သောသူတို့သည် အသက်ထက်ဆုံး နှစ်စဉ်လုပ်ကြရကုန်၏။ တနှစ်
လုပ်၍ ဖြစ်ပွားသော စပါး ပြောင်း နှမ်း စသည်တို့သည် ဝိပရိကာမ
မီးစာဖြစ်၍ ကုန်ဆုံးလေ၏။ ဝိပရိကာမမီးစာလမ်ကို လိုက်မိကြသည့်
အဘွက် အငြိမ်းစားစခန်းဟူ၍ မရှိကြကုန်ပြီ။ အသက်ထက်ဆုံးတောင်
သူ လှယ်ယာလုပ်မှု သင်္ခါရဒုက္ခကြီးတန်းလန်းနှင့်သာ သေဆုံးကြရ
လေ့ကုန်တော့သည်။

* ဤနည်း အတူ ဤလောက၌ နေနေ့ ညည ပူပူ ရှုရှု
အားထုတ် ပြုလုပ်ကြသော အမှုခပ်သိမ်းတို့ကိုလည်း အကုန်
သိလေ။

ဗုဒ္ဓလူသုက္ကနဲ့ သာ... ဤလောက၌ ဝိပရိကာမ ဟူ၍ မရှိခဲ့သည်
ဖြစ်အံ့။ ခပ်သိမ်းသော လုပ်ဆောင်မှုတို့မှာ
ပင် တကြိမ် တခါ ထမြောက် ပြီးစီးအောင် လုပ်ဆောင်ပြီး နောက်
အနုမတဂ္ဂသံသရာတိုင်အောင် ထာဝရ အငြိမ်းစားရရာ၏။ အခါခါ
အထပ်ထပ် လုပ်ဆောင်မှုဒုက္ခဟူ၍ မရှိလေရာ။ ။ မဂ္ဂင် ရှစ်ပါး
အလုပ်ကို လုပ်သောသူသည် ထိုအလုပ် ထမြောက်သည့်နောက်
အနုမတဂ္ဂသံသရာ၌ ထာဝရ အငြိမ်းစားရလေ၏။ ထိုမဂ္ဂင်တရားကို
ပွားများအားထုတ်မှုဟူသော သင်္ခါရဒုက္ခကိုပင် နောင်တဖန် လုပ်ရ
ပြန်သည်ဟူ၍ မရှိပြီ။ မဂ္ဂင်တရားပွားမှုများဒုက္ခကို တဖန် တွေ့ကြုံရ
ပြန်သည်ဟူ၍ မရှိပြီ။

ဘုရားပစ္စေကဗုဒ္ဓါ အရိယအလောင်း ပညာရှိ အပေါင်းတို့သည်
ပြုလုပ်အားထုတ်၍ ထမြောက်လျှင် တခါတည်းပြီး အငြိမ်းစားရ
သော အလုပ်ကိုသာ ရှာကြံကြရကုန်၏။ ။ ဉာဏ်ပညာ နည်းလှ
သော ဗာလပုထုဇ္ဇန်တို့သည်ကား ထိုကဲ့သို့မြင့်မြင် ရှာကြံ၍ မလုပ်
တတ်ကြကုန်။ အရပ်အလိုက် ဒေသအလိုက် မိရိုးဘာလာ အလိုက်
အရိုးအစဉ်ဖြစ်သော ဗာလသုက္က အလုပ်အကိုင် အခွင့်အရေးတွေကို
အဟုတ် အကောင်း မှတ်ထင် အားစိုက်လျက် နေ့ရက်လနှစ်ကို ကုန်
စေကြကုန်၏။ ထို့ကြောင့် ထိုဗာလပုထုဇ္ဇန်တို့၏ အသက်ထက်ဆုံး
ပင်ပန်းသမျှသည် ဝိပရိကာမ မီးစာဘို့ချည်း ဖြစ်၍ကုန်လေသတည်း။

ဤတွင်ရှေ့ကား-ဝေဒနာတို့၏ ဝိပရိကာမဒုက္ခအချက်ကို
အမြွက်မျှပြလိုက်သောအခန်းပြီး၏။

ဒုက္ခလက္ခဏာထင်မြင်နိုင်ခဲ့ပုံ

ရဟန္တာဖြစ်ခဲ့သော်မှ... ထိုမှတစ်ပါး ရှေးဉာတပရိညာအခဏ်းတွင် ဥပမာအရပ်ရပ်တို့နှင့်တကွ ပြဆိုခဲ့ပြီးသော အဿာဒ အာဒိနဝအခဏ်း၊ ဝေဒနာတို့၏ ဒုက္ခသစ္စာ အခြင်းအရာ အနိစ္စပရိညာအခဏ်းတွင် အနိစ္စအချက်ကို ကောင်းစွာထင်မြင်သဖြင့် အနိစ္စနှင့်စပ်၍ သိအပ်သော ဒုက္ခအချက်စု အလုံစုံသည် ဒုက္ခလက္ခဏာရေးချည်း ပင်တည်း။ ။ ဤဒုက္ခလက္ခဏာ အခဏ်းသည် ပြောဘွယ် ဟောဘွယ် ကြံဘွယ် သိဘွယ် ထင်ဘွယ် မြင်ဘွယ် အလွန်ကျယ်ဝန်းလှ၏။ ကြောက်လောက် ထိတ်လောက်အောင်လည်း အလွန်ထင်နိုင်ခဲ့လှ၏။ အရဟတ္တဖက်သို့ရောက်၍ ရဟန္တာဖြစ်မှ ဒုက္ခကို အစွမ်းကုန်ထင်နိုင်သည်။ အနာဂါမ်ပုဂ္ဂိုလ်၊ သကဒါဂါမ်ပုဂ္ဂိုလ်၊ သောတာပန်ပုဂ္ဂိုလ်တို့ အစွမ်းကုန် မထင်နိုင်ကြကုန်သေး။ အနာဂါမ်ပုဂ္ဂိုလ်သည် ကာမဘုံ ကာမနယ်မှာရှိသမျှသော ဒုက္ခကို ဒုက္ခဟု အစွမ်းကုန်ထင်နိုင်သည်။ ရူပဘုံ အရူပဘုံ၌ရှိသော ဒုက္ခကို ဒုက္ခဟု မထင်နိုင်သေး။ သုခထင်လျက်ပင်ရှိသေးသည်။ ရူပရာဂ၊ အရူပရာဂ ထင်လင်းရှိသေးသည်။ သကဒါမ် ပုဂ္ဂိုလ်၊ သောတာပန် ပုဂ္ဂိုလ်တို့သည် ဒိဋ္ဌိဝိစိကိစ္ဆာ အရင်းရှိသော ဝိနိပါတနဒုက္ခ အပါယဒုက္ခကိုသာ ဒုက္ခဟုအစွမ်းကုန် ထင်နိုင်ကြကုန်သည်။ လူ့ချမ်းသာ နတ်ချမ်းသာ ဗြဟ္မာ့ချမ်းသာစုကို ဒုက္ခဟုအစွမ်းကုန်မထင်နိုင်ကြ ကုန်သေး။ သုခသည် ထင်ရှားရှိကြကုန်သေးသည်။ ကာမရာဂ၊ ရူပရာဂ၊ အရူပရာဂ တရားသုံးပါး ရှိကြကုန်သေးသည်။ ထို့ကြောင့် မဟုတ်လော-ဝိသာခါဒါယိကာမကြီးသည် ခုနစ်နှစ်အရွယ်ကပင် သောဘာတ္တိဖိုလ်ကိုရ၍ သောဘာပန်အရိယာဖြစ်ပါလျက် သားယောကျ်ားတကျိပ် သမီးမိန်းမတကျိပ်ရ၍ အသက်တရာနှင့်ဆယ်တိုင်အောင် ကြီးကျယ်လှစွာသော လူ့ချမ်းသာကို ခံစား စံစားလျက်ရှိသေးသည်။ ယခုလည်း နိမ္မာနရတိနတ်ဘုံမှာ သုနိမ္မိတနတ်မင်းကြီး၏ နတ်မိဖုရားကြီး ဖြစ်၍ ကြီးကျယ်လှစွာသော နတ်စည်းစိမ်ကို ခံစံလျက်ပင် ရှိသည်။ သိကြားမင်းကြီးသည် သက္ကပဉ္စာသုတ္တန်ဒေသနာတော်ကို ကြားနာ

သည့်အဆုံး၌ သောတာပန် အရိယာပုဂ္ဂိုလ်ကြီး ဖြစ်လေပြီးလျက် ယခုလည်း သုံးကုဋေ ခြောက်သန်း မျှလောက်သော နတ်သမီး နတ်မိဖုရားတို့နှင့် ကြီးကျယ်လှစွာသော သိကြားစည်းစိမ်ကို ခံစားစံစား လျက်ပင် ရှိလေသည်။ ။ ကြွင်းသမျှသော လူသောတာပန်၊ နတ်သောတာပန်တို့မှာလည်း ဤနည်းတူသိလေ။

ဝိပဿနာ အလုပ်ကို အားထုတ်သော ဝိပဿနာယောဂီပုဂ္ဂိုလ် သည်မူကား ဤဒုက္ခလက္ခဏာကို အဘယ်မှာ အစွမ်းကုန်ထင်နိုင်မြင် နိုင်အံ့နည်း။ ။ အနတ္တလက္ခဏာ ထင်နိုင်လောက်ရုံရှိလျှင်ပင် ဤဒုက္ခ လက္ခဏာမှာ ပြီးသေးတော့သည်။ ။ ဘယဉာဏ်၊ အာဒိနဝဉာဏ်၊ နိဗ္ဗိဒါဉာဏ်၊ မုစ္ဆိတုကမျတာဉာဏ်စသည် ဒုက္ခသစ္စာနုပဿနာ ဉာဏ်စု ပင်တည်း။ ထိုဉာဏ်စုသည်လည်း အနတ္တလက္ခဏာ ထင်နိုင်လောက် အောင် ဘေးအားဖြင့် ထင်မြင်နိုင်လျှင် ပြီးသေးတော့သည်။ ။ အနိစ္စ လက္ခဏာ အနတ္တလက္ခဏာ ဤနှစ်ပါးကိုမူကား အစွမ်းကုန်ထင်နိုင် မှသာလျှင် သောတာပတ္တိမဂ်ဉာဏ်သို့ ရောက်နိုင်သည်။ သောတာပန် အဖြစ်သို့ ရောက်ပြီးသော ပုဂ္ဂိုလ်တို့အား တေဘူမက သင်္ခါရဓမ္မ တို့၏ အနိစ္စအဖြစ်၊ အနတ္တအဖြစ်သည် အစွမ်းကုန် ထင်မြင်ပြီး ဖြစ်၍ တည်လေတော့သည်။

ဒုက္ခလက္ခဏာထင်မြင်နိုင်ခဲ့ပုံကို ပြဆိုချက်ပြီး၏။

ဤတွင် ဒုက္ခပရိညာ အစီအရင် ပြီး၏။

အနတ္တပရိညာ

အနိစ္စမြင်သဖြင့် အနတ္တလက္ခဏာထင်ရှားပုံ

ယခုအခါ အနတ္တပရိညာ အစီအရင်ကို ပြဆိုဦးအံ့။ ။ အနတ္တ လက္ခဏာ ထင်မြင်မှုသည် အနိစ္စ အချက်ကို ကောင်းကောင်း မြင်သဖြင့်လည်း အနတ္တလက္ခဏာထင်ရှား၏။ ဒုက္ခအချက်ကို ကောင်း ကောင်းမြင်သဖြင့်လည်း အနတ္တလက္ခဏာ ထင်ရှား၏။ ပဋိစ္စသမုပ္ပါဒ်

အချက်ကို ကောင်းကောင်း မြင်သဖြင့်လည်း အနတ္တလက္ခဏာထင်ရှား၏။

အနတ္တာ = ကိုယ်မဟုတ်။

အနတ္တာ = အစိုးမရ။

အနတ္တာ = အလိုသို့မလိုက်....ဤအနက် သုံးချက်အတိုင်း ဝေဒနာတို့ကို အလင်းထင်မြင်အောင်ရှုရမည်။

ဝေဒနာတို့၏ အနိစ္စဓမ္မအဖြစ်ကို ကောင်းစွာမြင်သဖြင့် “အနတ္တာ = ကိုယ်မဟုတ်” ဟူသော အနက်အတိုင်း ဝေဒနာတို့၏ ကိုယ်မဟုတ်ဟူသော အနတ္တသဘောသည် ထင်ရှား၏။ အဘယ်သို့ ထင်ရှားသနည်းဟူမူကား အနိစ္စပရိညာအခန်း၌ ပြဆိုခဲ့ပြီးသော အတိုင်း ပုဂ္ဂိုလ်၊ သတ္တဝါ၊ ငါ၊ သူတပါး၊ ယောကျ်ား၊ မိန်းမ၊ အတ္တ၊ ဇီဝ ခွဲခြမ်းရာ၌ ထင်ရှား၏။

ထင်ရှားပုံကား.... “အတ္တာ = ကိုယ်ဟုတ်၏။” “အနတ္တာ = ကိုယ်မဟုတ်။” ဟူသော စကားတို့၌ ကိုယ်ဟုတ်၏ဆိုသည်ကား ဝေဒနာတရားသည် ပုဂ္ဂိုလ်အထည်ခံ အမာခံဟုတ်၏။ ပုဂ္ဂိုလ်၏ ကိုယ်ထည်ဝတ္ထုဟုတ်၏။ ပုဂ္ဂိုလ် ပုဂ္ဂိုလ်ဟူ၍ ဆိုကြရာ၌ ထိုပုဂ္ဂိုလ်၏ အရသာကိုယ်သရုပ်ဖော်၍ ပြစမ်းပါဆိုခဲ့လျှင် ပုဂ္ဂိုလ်ဆိုသည်ကား ဤဝေဒနာငါးပါးကိုပင် ဆိုသတည်းဟု ဝေဒနာငါးပါးကို ပုဂ္ဂိုလ်၏အရ သရုပ်ထုတ်ဖော်၍ ပြပေလတ္တံ့။ ဤကားဝေဒနာငါးပါးကို ပုဂ္ဂိုလ်၏ကိုယ်ဟုတ်၏ဟု စွဲလမ်းမှောက်မှားပုံ အခြင်းအရာတည်း။

* သတ္တဝါ၏ ကိုယ်ဟုတ်၏။ ငါ၏ကိုယ်ဟုတ်၏။ သူခပ်သိမ်း၏ ကိုယ်ဟုတ်၏။ ယောကျ်ား၏ ကိုယ်ဟုတ်၏။ မိန်းမ၏ ကိုယ်ဟုတ်၏ဟု စွဲလမ်းမှုတို့၌လည်း ထိုနည်းတူသိလေ။

ငါသရုပ်...ငါငါဟူ၍ ဆိုကြရာ၌ ငါ၏ အထည်ခံ အမာခံကို ပြစမ်းပါ။ ဘယ်ဟာကို ငါခေါ်သလဲ၊ ငါ၏ အနှစ် သာရကို ပြစမ်းပါ။ ငါ၏ ရောတည်ကို ပြစမ်းပါ။ ငါ၏ သရုပ်သ ကောင်ကို ပြစမ်းပါဆိုခဲ့လျှင် ငါဟူသည်ကား ကောင်းသော အာရုံ နှင့် တွေ့ကြုံလျှင် ကောင်းစွာ ခံစားခြင်းသည် ထင်ရှားရှိသည်မဟုတ် လော၊ ထိုခံစားခြင်းသည် ငါအစစ်ပင်တည်း၊ ငါ၏ ရောတည် အမာခံ အထည်ခံ ဝတ္ထုပင်တည်း၊ ငါ၏ ကိုယ်ထည်ပင်တည်းဟု သုခဝေဒနာကို ငါ၏သရုပ်ထုတ်ဖော်၍ ပြပေလတ္တံ့၊ ဒုက္ခဝေဒနာ စသည်တို့ကိုလည်း ထိုအတူ ပြပေလတ္တံ့။ ။ [ဤကား ဝေဒနာကို ငါ၏ကိုယ်ဟု ငါ၏အတ္တဟုစွဲလမ်းပုံတည်း]။

ဝေဒနာတို့၏ အနိစ္စအချက်ကို ကောင်းကောင်းကြီး ထင်မြင်နိုင် သည်ရှိသော် ထိုဝေဒနာတို့၏ အနတ္တာ-ကိုယ်မဟုတ်သည်ကို ထင် မြင်ပုံကား။ ။ ပုဂ္ဂိုလ်၊ သတ္တဝါ၊ ငါ၊ သူ၊ ဘဝါး၊ ယောကျ်ား၊ မိန်းမတို့ ကား တဘဝလုံးမှာမှ တယောက်သာတည်း၊ ပဋိသန္ဓေ နေရာ၌ တခါသာ ဖြစ်ပေါ်မှုရှိကြသည်၊ တခုသော ဘဝတွင် ပုဂ္ဂိုလ်အခါခါ ဖြစ်ပေါ်သည်ဟူ၍ မရှိကြ၊ အသေမှာလည်း တဘဝမှာ တခါသာ သေကြသည်၊ တဘဝတွင်းမှာ အခါခါ သေသည်ဟူ၍မရှိကြ။

ဝေဒနာတို့မှာမူကား တထိုင်တွင်းမှာပင် အခါခါဖြစ်ပေါ်မှုကို ပစ္စက္ခဒိဋ္ဌမြင်ရသည်၊ တထိုင်တွင်းမှာပင် အခါခါ ချုပ်ပျက်သေဆုံးမှု ကို ပစ္စက္ခဒိဋ္ဌမြင်ရသည်။ ။ တထိုင်တွင်းမှာပင် အခါခါဖြစ်ပေါ်၍ အခါခါသေဆုံးသော ဝေဒနာသည် ပုဂ္ဂိုလ်၏ ရောတည် အထည်ခံ အမာခံဖြစ်နိုင်မည်လော၊ ပုဂ္ဂိုလ်၏ အတ္တ၊ ပုဂ္ဂိုလ်၏ဇီဝ၊ ပုဂ္ဂိုလ်၏ အနှစ်သာရဖြစ်နိုင်မည်လော၊ ဖြစ်နိုင်ပါ၏ဆိုလျှင် ပုဂ္ဂိုလ်အသက်ရှည် သလောက် ထိုဝေဒနာလည်း ရှည်ရလိမ့်မည်၊ ထိုဝေဒနာသည်ကား မျက်တောင်တခတ် လျှပ်ဘပြက်မျှ အသက်ရှည်၍ တည်နေနိုင်သော တရားမဟုတ်၊ ထိုဝေဒနာကို ပုဂ္ဂိုလ်၏ အတ္တ၊ ပုဂ္ဂိုလ်၏ဇီဝ၊ ပုဂ္ဂိုလ် ၏အနှစ်သာရ ဆိုခဲ့သည်ရှိသော် တထိုင်တွင်းမှာ ဝေဒနာ အခါခါ

သေဆုံးလျှင် ပုဂ္ဂိုလ်ကိုလည်း တထိုင်တွင်းမှာပင် အခါခါ သေဆုံး
မြဲဓမ္မတာဟု ဆိုရလိမ့်မည်။ သတ္တဝါ၊ ငါ၊ သူတပါး၊ ယောက်ျား၊ မိန်း
မတို့လည်း တထိုင်တွင်းမှာ အခါခါ သေဆုံးမြဲ ဓမ္မတာဟု ဆိုရလိမ့်
မည်။

ဤမျှသောစစ်ချက်ဖြင့် ကောင်းသည်ဟုခံစားမှု၊ မကောင်းသည်ဟု
ခံစားမှု၊ စိတ်နှလုံး ရွှင်ပြုံးသာယာမှု၊ စိတ်နှလုံး မသာယာမှုဟူသော
ဝေဒနာသည် ပုဂ္ဂိုလ်မဟုတ်၊ ပုဂ္ဂိုလ်၏ အတ္တသာရ မဟုတ်၊ ပုဂ္ဂိုလ်
၏ကိုယ်ထည် မဟုတ် ဟူသော အနက်သည် ထင်ရှားလှ၏။ ဤအနက်
ကို “အနတ္တာ=ကိုယ်မဟုတ်” ဆိုသတည်း။ ။ အနိစ္စပရိညာဖြင့်
တထိုင်တွင်းမှာပင် ဝေဒနာတို့၏ အခါခါဖြစ်ပေါ်မှုဟူသော ဥပါဒ်
စွန်း၊ အခါခါ ချုပ်ပျက်သေဆုံးမှု ဟူသော ဘင်္ဂစွန်း မရဏစွန်းကို
မျက်စိဖြင့် မြင်သကဲ့သို့ ထင်ထင်လင်းလင်း မြင်နိုင်သောသူအား
ဝေဒနာတို့၏ အနတ္တာ=ပုဂ္ဂိုလ်၏ ကိုယ်ထည်မဟုတ်၊ သတ္တဝါ၏ကိုယ်
မဟုတ်၊ ငါ၏ ကိုယ်မဟုတ်၊ သူပင်သိမ်း၏ ကိုယ်မဟုတ်၊ ယောက်ျား
မိန်းမ၏ ကိုယ်မဟုတ်ဟူသော အနတ္တ သဘောသည် ထင်ရှားလေ
တော့သတည်း။ ။ အနိစ္စ ပရိညာ အခဏ်းမှာလည်း အကျယ်ပြဆို
ခဲ့ပြီ။

[ဤကား-အနိစ္စ အချက်ကို ကောင်းကောင်း မြင်သဖြင့်
အနတ္တလက္ခဏာထင်ရှားပုံတည်း။]

ဒုက္ခမြင်သဖြင့် အနတ္တလက္ခဏာ ထင်ရှားပုံ

ဧကန္တဒုက္ခ.... ဝေဒနာတို့၏ ဒုက္ခအချက်ကို ကောင်းကောင်း မြင်
သဖြင့် အနတ္တလက္ခဏာ ထင်ရှားပုံကို ဆိုအံ့။ ။
ခပ်သိမ်းသော သတ္တဝါတို့၏ ဓမ္မတာ သဘောသည် ချမ်းသာကိုသာ
အလိုရှိ၏။ အမြဲနိစ္စသာဝရလျှင် ချမ်းသာသုခနှင့် ပြည့်စုံ၍ နေလိုကြ
ကုန်၏။ ဆင်းရဲဒုက္ခကို တရံဘဆစ်မျှ မတွေ့လိုကြကုန်။ ။ သုခ

သောမနဿ ဝေဒနာတို့သည် ပုဂ္ဂိုလ်၏ အတ္တဓာရ၊ သတ္တဝါ၏အတ္တ
 သာရဖြစ်ကုန်ကြသြားအံ့။ ပုဂ္ဂိုလ်သတ္တဝါတို့၏ အလိုဆန္ဒနှင့် မပြား
 မကွဲတလုံးတစည်းတည်း အမြဲတည်၍ နေကြကုန်ရာ၏။ ပျက်ခွင့်ဆိုက်
 လျှင် တနာရီအတွင်းမှာပင် ပျက်ဆုံးသေပျောက်ခြင်းဟူသော ဝိပရိ
 ကာမ ဒုက္ခဟူ၍ မရှိလေရာ။ ။ဝိပရိကာမ ဒုက္ခမူ မရှိလျှင်လည်း
 ထိုဝေဒနာတို့ကို အဖန်ဖန် ပြုပြင်မှု သင်္ခါရ ဒုက္ခဟူ၍လည်း မရှိလေ
 ရာ။ ။ထိုသို့ကား မရှိသည်မဟုတ်။ ကေန္တ ဒုက္ခနှစ်ပါး ရှိသည်သာ
 ဖြစ်၏။

ရှိပုံကား...အလွန် ချမ်းအေးလှသော ဆောင်းလရာသီ၌ မီးသည်
 သုခဝေဒနာကို ပေးနိုင်၏။ အလွန်ပူလှ အိုက်လှသော
 နွေလရာသီ၌ အလွန် အေးမြသောရေသည် သုခဝေဒနာကို ပေးနိုင်
 ၏။ ချမ်းအေးမှုဒုက္ခ နှိပ်စက်၍နေသော သူသည် မီးနှင့်ပေါင်းဖော်
 လျှင် ချမ်းသာသုခကိုရ၏။ ပူမှု အိုက်မှု ဒုက္ခနှိပ်စက်၍နေသောသူသည်
 အေးမြသောရေနှင့် ပေါင်းဖော်လျှင် ချမ်းသာသုခကိုရ၏။ ထိုချမ်း
 သာသုခတို့သည် မီးရေတို့နှင့် ကွာပြန်လျှင် ခဏခြင်း ကွယ်ပျောက်
 သေဆုံး၍ ချမ်းအေးမှုဒုက္ခ၊ ပူအိုက်မှုဒုက္ခသို့ ပြောင်းရွှေ့ ဖောက်ပြန်
 လေကုန်၏။ ဒုက္ခရောက်မြဲ ရောက်ပြန်လေ၏။ သုခကို အလိုရှိပြန်
 လျှင် မီးနှင့် ရေနှင့် ပေါင်းဖော်မြဲ ပေါင်းဖော်ရပြန်၏။ မီးနား ရေနား
 သို့ ချဉ်းမြဲချဉ်းရပြန်၏။ မီးကိုပြုစုပျိုးထောင်မှု သင်္ခါရဒုက္ခ၊ ရေရှိရာသို့
 သွားရမှု ရေကိုယူဆောင်ရမှု သင်္ခါရဒုက္ခရောက်မြဲရောက်ပြန်၏။

ဤဥပမာအတူ...ဣဌ ဖြစ်သော အာရုံ ၆-ပါးတို့သည် သုခဝေ
 ဒနာ၊ သောမနဿ ဝေဒနာ တို့ကို ပေးနိုင်ကုန်
 ၏။ ထို့ကြောင့် ထိုထိုသုခ ထိုထိုသောမနဿကို အလိုရှိသော သူတို့
 သည် ထိုထိုအာရုံ ဝတ္ထုတို့နှင့် ပေါင်းဖော်မှု အလိုရှိသော သုခ
 သောမနဿကို ရနိုင်ကုန်၏။ ထိုထိုအာရုံဝတ္ထုနှင့် ကွာပြန်လျှင် ခဏ
 ခြင်း ကွယ်ပျောက်၍ ခြောက်သွေ့ ငြီးငွေ့ဘွယ်သော ဒုက္ခဝေဒနာ၊
 ဥပေက္ခာ ဝေဒနာဘက်သို့ ပြောင်းလဲ ဖောက်ပြန် ကြလေကုန်၏။

ခြောက်သွေ့ငြီးငွေ့တည်းသော ဝေဒနာအဇတုကို သည်းမခံလို၍ ထိုသုခသောမနဿကို အလိုရှိပြန်လျှင် ထိုအာရုံဝတ္ထုသို့ ချဉ်းကပ်ရပြန်၏။ အာရုံဝတ္ထုကို အမြဲမွေးမြူ၍ထားရ၏။ စောင့်ရှောက်၍ထားရ၏။ ထိန်းသိမ်း၍ထားရ၏။ ရှိလျှင် ရှိအောင် ရှာကြံအားထုတ်ရ၏။ ထိုအာရုံဝတ္ထုအကျိုးငှာ ငွေကိုရှာရ၏။ ရွှေကိုရှာရ၏။ ဆန်စပါးစသည်ကို ရှာရ၏။ လောက၌ နေနေ့ညည ကြောင့်ကြစိုက်ကြ အားထုတ်ကြ လုပ်ဆောင်ကြသော သင်္ခါရဒုက္ခ ဟူသမျှသည် သုခသောမနဿကို ပေးနိုင်သော အာရုံဝတ္ထုတို့အကျိုးငှာ အပင်ဘပန်း ခံကြရသော ဒုက္ခမျှချည်းသာတည်း။

မဆင်းချင်လဲမနေသာ...ပုဂ္ဂိုလ်သတ္တဝါတို့ သည်ကား မိမိတို့သန္တာန်၌ သုခသောမနဿ ဝေဒနာစိုစို ရှန်းရှန်း ရှင်ရှင် လန်းလန်း ဖြစ်ပွား၍ နေသည်ကို အလွန်အလိုရှိကြကုန်၏။ ထိုဝေဒနာတို့ကား ဣဋ္ဌာရုံနှင့် ကွာလျှင် ခဏခြင်း ခန်းခြောက်၍ ကုန်ကြလေ၏။ ထိုခန်းခြောက်မှု ဝိပရိဏာမမှ ဒုက္ခသည် ထိုသတ္တဝါတို့ကို ခဏခြင်း ကိုယ်ပူပန်အောင် စိတ်ပူပန်အောင်ပြု၍ နှိပ်စက်၏။ အနမတဂ္ဂ သံသရာနှင့်တကွ မဆုံးနိုင်သော သင်္ခါရဒုက္ခတွင်းကြီးကို မဆင်းချင် မနေသာအောင် အတင်းတုန်းလွှဲ၍ချ၏။ မိမိတို့သန္တာန်၌ သုခသောမနဿ ခန်းခြောက်၍ သွားပြန်သည်နှင့် တပြိုင်နက် ထိုသုခသောမနဿကို ပေးနိုင်သော အာရုံဝတ္ထုရှိရာသို့ ချဉ်းကပ်ရမှု၊ ထိုအာရုံဝတ္ထုကိုရှာကြံရမှုအစရှိသော သင်္ခါရဒုက္ခတွင်းကြီးသို့ ဇင်းပြန်ရ ဝင်ပြန်ရ၏ဆိုလိုသည်။

ဤသို့လျှင် သုခသောမနဿဝေဒနာသည် ပုဂ္ဂိုလ် သတ္တဝါတို့ကို ဝိပရိဏာမဒုက္ခဘေး ဒုက္ခဒဏ်ဖြင့် အမြဲနှိပ်စက်၏။ သင်္ခါရဒုက္ခဘေး ဒုက္ခဒဏ်ဖြင့် အမြဲနှိပ်စက်၏။ အကယ်၍ သုခသောမနဿ ဝေဒနာသည် ပုဂ္ဂိုလ်သတ္တဝါတို့၏ အထည်ခံ အမာခံ အတ္တသာရဖြစ်ခဲ့ငြားအံ့၊ ပုဂ္ဂိုလ်သတ္တဝါတို့ အလိုမရှိသော ဝိပရိဏာမ အဖြစ်သို့ တရံတဆစ်မျှ မရောက်လေရာ၊ ပုဂ္ဂိုလ် သတ္တဝါတို့ကို ဝိပရိဏာမ ဒုက္ခ

အတွက် သင်္ခါရဒုက္ခအတွက်နှင့် မပြတ်မစဲ အဖန်တလဲလဲ ဆင်းရဲပင် ပန်းအောင် မပြုရာ။

လူ့ချမ်းသာဟု ဆိုအပ်သော သေဌေးသုခ၊ သူကြွယ်သုခ၊ ပစ္စေ သရာဇ်မင်းသုခ၊ ကေရာဇ်မင်းသုခ၊ စကြာနန္ဒာတ်မင်းသုခ ဝေဒနာ စသည် ထိုသူတို့၏ အတ္တသာရ အမှန်ဖြစ်ခဲ့ငြားအံ့။ ထိုသူတို့၏ စိတ်ဆန္ဒနှင့် တလုံးတစည်းတည်း အမြဲတည်၍သာနေရာ၏။ ထိုသူတို့ အလိုရှိသော ဇရာမရဏ ဝိပရိဏာမ အဘို့သို့မရောက်လေရာ။ ထို သို့ကားမဟုတ်။ အရွယ် ၃-ပါးတွင် ဘယ်အခါမဆို ဝိပရိဏာမ အဘို့သို့ရောက်၍ ထိုသူတို့ကို ထိုစည်းစိမ်ချမ်းသာ ခန္ဓာအသက်နှင့် ဖရိုဖရဲကွဲပြားအောင် ပြု၍ နှိပ်စက်လေ၏။ နတ်သုခ၊ သိကြားသုခ၊ ဗြဟ္မာသုခတို့၌လည်း ဤနည်းတူသိလေ။

[ဤကား သုခ၊ သောမနဿဝေဒနာတို့၏ ဒုက္ခလက္ခဏာ အနတ္တလက္ခဏာနှစ်ပါး တလုံးတည်း တသားတည်း ဖြစ်ပုံ ကိုပြဆိုချက်တည်း]။

ဒုက္ခ၊ ဒေါမနဿ ဝေဒနာတို့၏ ကိုယ်မဟုတ်သော အခြင်းအရာ သည်ကား အလွန်ထင်ရှား၏။ အဖျားအနာ ကပ်ရောက်၍နေဆဲ အခါ သက်သာခွင့် သုခကို တောင့်တ၍ နေဆဲမှာ အပြင်းအထန် နှိပ်စက် တိုးပွား၍လေ၏။ ထိုပုဂ္ဂိုလ်အလိုဆန္ဒကို ငဲ့မှုဟူ၍မရှိ၊ ပုဂ္ဂိုလ် ကိုညှာတာမှု ဟူ၍မရှိ၊ မခံမရပ်နိုင်လှ၍ ဟစ်ကြွေး အော်ငြားငိုယို ညည်းညူ လူးလဲ၍ပင် နေသော်လည်း ထိုဝေဒနာသည် သက်သာ ညှာတာ၍ ပေးလိုက်မည်ဟု ညှာတာမှုမရှိ၊ ငင်းစင်းသေ၍ သွား အောင် ဖိစီး နှိပ်စက်၏။ အဝီစိ ငရဲ၌ ကျ၍ အနှစ်တသိန်းခံရသော သူမှာ မိမိအန္တရာန်၌ ရှိသော ဒုက္ခဝေဒနာသည် အဝီစိ ငရဲဒုက္ခ အစစ် တည်း။ ထိုအဝီစိငရဲဒုက္ခအစစ်ဖြစ်သော ထိုသူ၏ ဝေဒနာသည် အနှစ် တသိန်းအတွင်း မျက်တောင်တခတ်မျှလည်း သက်သာခွင့်ကို မပေး မူ၍ မျက်တောင် တခတ်မျှ ရပ်တည်ရေ တွန့်တွန့်လူး ဖျတ်ဖျတ်လူး အော်ဟစ်ပြေးသွား၍ နေရသော ထိုသူအား အဏုမြူမျှ ညှာတာမှု

ဟူ၍ မရှိဘဲ အမြဲထားရာ အပြင်းအထန် နှိပ်စက်၏။ ကြွင်းသော အပါယ်ဒုက္ခတို့၌လည်း ထိုနည်းတူသိလေ။

(ဒုက္ခ၊ဒေါမနဿဝေဒနာတို့၏ အနတ္တဖြစ်ပုံကိုပြဆိုချက်ပြီး၏)

ဤတွင်ရှေ့ကား-ဝေဒနာတို့၏ ဒုက္ခအချက်ကို
ကောင်းကောင်းကြီးမြင်သဖြင့် သိရသောဝေဒနာတို့၏
အနတ္တလက္ခဏာကိုပြဆိုချက်ပြီး၏။

ပဋိစ္စသမုပ္ပါဒ်မြင်သဖြင့် အနတ္တလက္ခဏာ
ထင်မြင်ပုံ

ယခုအခါ ဝေဒနာတို့၏ ပဋိစ္စသမုပ္ပါဒ် အချက်ကို ကောင်း
ကောင်းကြီးမြင်သဖြင့် ထင်ရှားဘော အနတ္တ လက္ခဏာကိုပြဆိုအံ့။

မြေပြင်၊သစ်ပင်၊နေရောင်ဆောင်၍သိ . ဉာတပရိညာအခဏ်း၌ပြဆို
ခဲ့ပြီးသော ပဋိစ္စသမုပ္ပါဒ်
အစီအရင်ကို ဤနေရာ၌ ဆောင်၍သိလေ။ လိုရင်းအဓိပ္ပါယ်မှာ မြေ
ပြင်၊သစ်ပင်၊နေရောင် သုံးခုတို့ကို အစွဲပြု၍ သစ်ပင်ရိပ် ဖြစ်ပေါ်ရာ၌
ထိုသစ်ပင်ရိပ်သည် မြေ၏ကိုယ်ထည်လည်း မဟုတ်၊ မြေ၏ကိုယ်ထည်
မှန်ခဲ့လျှင် ထိုနေရာမှာ အမြဲရှိ၍ နေရမည်၊ ထိုသို့အမြဲရှိနေသည်
မဟုတ်။ ။ထိုသစ်ပင်ရိပ်သည် သစ်ပင်၏ ကိုယ်ထည်လည်းမဟုတ်
သစ်ပင်၏ ကိုယ်ထည်မှန်ခဲ့လျှင် သစ်ပင်မှာ တည်နေရမည်၊ ထိုသို့
သစ်ပင်မှာ တည်နေသည်မဟုတ်။ ။ထိုသစ်ပင်ရိပ်သည် နေရောင်
လည်းမဟုတ်၊ နေရောင်နှင့် ဆန့်ကျင်ဘက်ဖြစ်၏။ နေရောင်ရောက်
လျှင် အရိပ်ကွယ်ပျောက်၏။ ။သဏ္ဌာန်အားဖြင့် သစ်ပင်သဏ္ဌာန်
ထင်မြင်သောကြောင့် သစ်ပင်၏ အစီးအပွားသာဖြစ်၏၊ ထိုကြောင့်
သစ်ပင်ရိပ်ဟူ၍ ခေါ်ရ၏။

ကျောက်ကုန်းအပြင် အစရှိသော ကိုယ်အင်္ဂါ အစိတ်မှာ တုတ်
လုံတံ ပြင်းထန်စွာ ထိခိုက်၍ နာမူဟူသော ဒုက္ခဝေဒနာ တဖွား

ဖွား ဖြစ်ပေါ်ရာ၌ ထိုသစ်ပင်ရိပ်နှင့် ဒုက္ခဝေဒနာ တူကြ၏။ မြေ အပြင်နှင့် ကျောက်ကုန်းအပြင် တူကြ၏။ သစ်ပင်နှင့် တုတ်လုံတံ တူကြ၏။ ထိုသစ်ပင်ရိပ်သည် မြေ၌မှီ၍ မြေပေါ်မှာပေါ်သော်လည်း မြေ၏ကိုယ်ထည်မဟုတ်၊ မြေမျိုးမဟုတ်၊ မြေ၏ဆိုင်ရာ မဟုတ်သကဲ့ သို့ ထိုဒုက္ခဝေဒနာသည် ကျောက်ကုန်း အပြင်၌မှီ၍ ကျောက်ကုန်း အပြင်မှာ ဖြစ်ပေါ်သော်လည်း ကျောက်ကုန်း အပြင်ဟူသော ရုပ် တရားစု၏ အစိတ်အပိုင်းမဟုတ်၊ ရုပ်မျိုးမဟုတ်၊ ပူသောဝတ္ထု ထိခိုက်လာလျှင် ပူသော ဒုက္ခဝေဒနာ ဖြစ်ပေါ်သည်။ အေးသောဝတ္ထု ထိခိုက်လာလျှင် အေးသောဒုက္ခဝေဒနာ ဖြစ်ပေါ်သည်။ ဤသို့ အစ ရှိသည်ဖြင့် ထိခိုက်လာသော ဝတ္ထုနှင့်သာ အသွင်အပြင် တူလေ ရကား ထိုဝေဒနာသည် တုတ်လုံတံ၏ အစီးအပွား သာတည်း။ တုတ်လုံတံ၏ သားမြေးသာတည်း။ ထို့ကြောင့် တုတ်လုံတံ ထိခိုက် နာဟူ၍၎င်း၊ ဓါးခုတ်မိလျှင် ဓါးခုတ်နာဟူ၍၎င်း၊ မီးလောင်လျှင် မီးလောင်နာဟူ၍၎င်း ထိခိုက်လာသော ဝတ္ထုနှင့်ပင်၍ ထိုဝေဒနာ ကို ပြောဆိုကြရသည်။

* ထိုမှတစ်ပါး လရောင် မီးရောင်တို့ကို အစွဲပြု၍ ထိုထို နေရာမှာ တုံးရိပ် တိုင်ရိပ် သစ်ပင်ရိပ် လူရိပ် စသည်ပေါ် ရာတို့၌လည်း ဤနည်းတူသိလေ။

* ကြည်လှစွာသော မှန်အပြင် ဖလ်အပြင် ရေအပြင်တို့ မှာ နေဝန်းသဏ္ဌာန် လဝန်းသဏ္ဌာန် အရိပ်၊ လူရိပ်၊ မျက်နှာ ရိပ်၊ သစ်ပင်ရိပ်၊ သစ်ကိုင်းရိပ် စသည်တို့ ပေါ်ကြရာ၌လည်း ဤအတူသိလေ။

မှန်မျက်နှာရိပ်-ပုံတံဆိပ်သို့....မှန်အပြင်မှာ လူမျက်နှာရိပ် ပေါ် ရာ၌ ထိုမျက်နှာရိပ်သည် မှန်၏ကိုယ် လည်း မဟုတ်၊ မျက်နှာ၏ ကိုယ်လည်း မဟုတ်၊ မှန်၏ ဘက် သားလည်း မဟုတ်၊ အသွင် သဏ္ဌာန်ကို ထောက်သော် မျက်နှာ

နှင့်သာ တူလေရကား မျက်နှာ၏ဘက်သား မျက်နှာ၏ အစီးအပွား
 မျက်နှာ၏ သားမြေးသာဖြစ်၍ မျက်နှာရိပ်ဟူ၍ ခေါ်ရ၏။ ။
 မျက်နှာရိပ်နှင့် ထိုဒုက္ခဝေဒနာ တူကြ၏။ မှန်အပြင်နှင့် ကျောက်
 ကုန်းအပြင် တူကြ၏။ မျက်နှာနှင့် တုတ်လှံတံ တူကြ၏။ ။ထိုမှ
 တပါး ဦးခေါင်းတွင်း၊ ရင်ဘွင်း၊ အသည်းတွင်း၊ အဆုတ်တွင်း၊ ဝမ်း
 တွင်း၊ အအူတွင်း အစရှိသော ကိုယ်တွင်း အင်္ဂါတို့မှာ အနာအိ
 အနာမင်း ဖြစ်ပွား၍ နေရာ သံသေဒဇ ပိုးတို့သည် ကျရောက်ကုန်၍
 ထိုအနာတွင်းမှာ ပွားများ၍နေကြကုန်၏။ ဤ၌လည်း အနာသွေး
 အနာသား တခြားတမျိုး၊ သံသေဒဇပိုးသတ္တဝါ တခြားတမျိုး၊ အ
 နာအိ အနာမင်းနှင့် ကျောက်ကုန်းအပြင် အစရှိသော ရုပ်ခန္ဓာ
 ကြီးတူကြ၏။ သံသေဒဇပိုးတို့နှင့် ဝိညာဏ်၊ ဖဿ၊ ဝေဒနာ နာမ်ခန္ဓာစု
 တူကြ၏။

တနည်းကား... ရှဲ့ရှဲ့စို တကိုယ်လုံး နှုနာရှိသောသူမှာ များစွာ
 သော ယင်တို့သည် တရုန်းရုန်းဝိုင်းအုံ၍ ယင်
 ချေးအုမူ လောက်ရှင်လွှတ်မှုကို ပြုကြကုန်၍ ထိုသူကိုယ်သန္တာန်မှာ
 ပိုးတွေအပြည့် တရွရွနေရာ၌ ထိုပိုးတို့သည် ထိုပုဂ္ဂိုလ်၏ အစိတ်အင်္ဂါ
 မဟုတ်ကုန်၊ ယင်ကောင်တို့၏ သားမြေးတို့သာတည်း။ ဤဥပမာ၌
 ပိုးလောက်တို့နှင့် ထိုဒုက္ခ ဝေဒနာတူ၏။ ယင်သတ္တဝါနှင့် တုတ် လှံတံ
 တူကြ၏။ ရှဲ့ရှဲ့စိုသော နှုနာကြီးတွေနှင့် ကျောက်ကုန်းအပြင် အစရှိ
 သော ရူပက္ခန္ဓာကြီးတွေ တူကြ၏။

အရပ်ရပ်သော ဥပမာတို့ဖြင့် ထိုဝေဒနာ ငါးပါးတို့သည် မိမိ
 ကိုယ်အင်္ဂါ အတွင်းမှာ ဖြစ်ပေါ်လာသော်လည်း မိမိဆိုင်ရာမဟုတ်
 ကုန်ဟူသော အနက်ကို ပြလိုရင်းတည်း။ မိမိကိုယ်လည်း မဟုတ်ကုန်၊
 မိမိကိုယ်ပိုင် ဥစ္စာလည်း မဟုတ်ကုန်၊ မိမိကိုယ်ခန္ဓာတွင်းမှာ အစဉ်
 ထာဝရ အမြဲရှိနေသော တရားစုလည်း မဟုတ်ကုန်ဟူသော အနက်ကို
 ပြလိုရင်းတည်း။ ထိုစကားမှန်၏။ မှန်အပြင် ဖလ်အပြင် ရေအပြင်၌
 ပေါ်သော အရိပ်တို့မည်သည် မှန်ထဲ ဖလ်ထဲ ရေထဲမှာ အမြဲရှိ၍ နေ

နှင့်ကြသည် မဟုတ်ကုန်၊ နှောန်း လဝန်း လူမျက်နှာစသည်တို့နှင့်ဆုံမိ ကြဆဲအခါ၌သာ အခိုက်အတန့်အားဖြင့် ပေါ်လာကြကုန်၏။ နှောန်း ကွယ်ပြန်လျှင် နှောန်းအရိပ် ပျောက်ကွယ်ပြန်၏။ လဝန်း ကွယ်ပြန် လျှင် လဝန်းအရိပ်ပျောက်ကွယ်ပြန်၏။ လူမျက်နှာကွယ်ပြန်လျှင် မှန်ထဲ ဖလံထဲ ရေထဲမှာ လူရိပ်မျက်နှာရိပ် ပျောက်ကွယ်ပြန်၏။ ထိုအတူ ထိုဝေဒနာတို့သည်လည်း ထိုထိုအာရုံတို့နှင့် ပေါင်းဆုံတွေ့ဆုံ၍ နေဆဲ အခါ၌သာလျှင် အခိုက်အတန့်အားဖြင့် ကိုယ်သန္တာန်တွင်းမှာ ဖြစ် ပေါ်လာကြကုန်၏။ ထိုထိုအာရုံတို့ ကွယ်ပြန်ကုန်လျှင် ကိုယ်သန္တာန် တွင်းမှာ ကွယ်ပျောက်ချုပ်ဆုံးကြလေကုန်၏။ ။ဤသို့သောဖြစ်ခြင်း ကို ပဋိစ္စသမုပ္ပါဒ်အချက်ဆိုသတည်း။

ဥပမာကား....တယောက်သော သူရူးသည် မှန်အပြင်၌ပေါ်သော သူငယ်ရိပ်ကို မိမိ၏ သားသမီးဟု စွဲလမ်းခြင်းဖြစ်၍ နေ၏။ မိမိသက်ရှိ မှန်အပြင်မှာ သူငယ်ရိပ်ကိုကြည့်ရှု၍ နေရမှ သူခ သောမနဿဖြစ်၏။ သူငယ်ရိပ်ကွယ်၍ သွားလျှင် မနေတတ် မထိုင် တတ် သောကဒုက္ခဖြစ်၏။ ။သူငယ်ရိပ်မည်သည်လည်း မှန်အပြင် နှင့် တယောက်သော သူငယ်ဆုံတွေ့၍ နေဆဲအခါ၌သာ မှန်အပြင်မှာ ပေါ်ရှိ၍နေ၏။ သူငယ်နှင့် မှန်မျက်နှာလွှဲပြန်လျှင် ကွယ်ပျောက်ပြန်၏။ ထိုသူရူးသည် သူငယ်ရိပ်ကိုမြင်လိုတိုင်း မြင်လိုတိုင်း သူငယ်ရှိရာသို့ မှန် ကိုယူ၍ တနေ့တနေ့လျှင် အခါတရာမက ပြေးရ သွားရသော သင်္ခါရ ဒုက္ခအမြဲရောက်လတ္တံ့။ သူငယ်ရိပ် ကွယ်ပျောက်တိုင်း ကွယ်ပျောက် တိုင်း စိတ်နှလုံး ငြိုငြင်ပူပန် ဘောင့်တရသော ဝိပရိဏာမ ဒုက္ခအမြဲ ရောက်လတ္တံ့။ ။အဘယ်ကြောင့်နည်း မှန်အပြင်မှာ ထင်သော သူငယ်ရိပ်သည် ပဋိစ္စသမုပ္ပါဒ်မျိုး ဖြစ်လေသောကြောင့်တည်း။

ပဋိစ္စသမုပ္ပါဒ်မျိုးဆိုသည်ကား ထိုသူငယ်ရိပ်သည် မှန်တွင်းမှာပါရှိ ၍နေသော တရားလည်း မဟုတ်။ သူငယ်နှင့် ဆုံမိဆဲ အခါမှာမူ သူငယ်ကိုအစွဲပြု၍ မှန်အပြင်မှာ ပေါ်လာသော တရားမျိုးတည်း။ သူငယ်ကိုအစွဲပြု၍ ပေါ်သော တရားမျိုးဖြစ်သည့် အဘွက်ကြောင့်

အစွဲပြုရာ သူငယ်နှင့် ကင်းကွာပြန်လျှင် အစွဲပြုရာ မရှိသည်နှင့် ခဏခြင်းကွယ်ပျောက်ပြန်၏။ ပေါ်စေလိုသော် သူငယ်ရှိရာသို့ ချဉ်းကပ်ရပြန်၏။ ဤသို့ဖြစ်သည်ကို ပဋိစ္စသမုပ္ပါဒ် ဆိုသတည်း။ သုခ၊ ဒုက္ခ၊ သောမနဿ၊ ဒေါမနဿ၊ ဥပေက္ခာဝေဒနာ ငါးပါးတို့သည် မှန်အပြင်မှာ တဒင်္ဂအားဖြင့် ပေါ်တတ်သော ငသူယ်ရိပ်နှင့်တူ၏။

ထိုဝေဒနာတို့ကို ငါငါဟူ၍ ငါ့ကိုယ်-ငါ့ကိုယ်ဟူ၍ စွဲလမ်းကြသော ဗာလ ပုထုဇဉ်တို့သည် ထိုသူရူး ယောက်ျားနှင့်တူကုန်၏။ မိမိတို့၏ အဇ္ဈတ္တခန္ဓာတို့၌ ရှိနေသော စက္ခု၊ သောတ၊ သာန၊ ဇိဝှါ၊ ကာယ၊ မနဟူသော အကြည်ဓာတ် ခြောက်ပါးတို့သည် ပကတိသူငယ်နှင့် တူကုန်၏။ မိမိအဇ္ဈတ္တ ကိုယ်ခန္ဓာမှာ သုခ၊ သောမနဿ ဝေဒနာ ဖြစ်ပေါ်ခြင်းကို အလိုရှိတိုင်း-အလိုရှိတိုင်း ထိုဝေဒနာတို့ကို ပေးနိုင်သော အာရုံဝတ္ထုရှိရာသို့ ချဉ်းကပ်ကြရကုန်သော ဗာလ ပုထုဇဉ်တို့သည် သူငယ်ရှိရာသို့ အခါခါ ချဉ်းကပ်ရသော ထိုသူရူးနှင့်တူကုန်၏။

[ဤသို့ ဝေဒနာတို့၏ ပဋိစ္စသမုပ္ပါဒ်အမှု၊ အာဂန္တုက အမှုကိုကောင်းကောင်း ထင်မြင်သည်ရှိသော် ဝေဒနာတို့၏ အနတ္တ ဓမ္မမျိုးစင်စစ်ဖြစ်ကြောင်းကို ပဋိစ္စသမုပ္ပါဒ် အချက်နှင့် ပြဆိုသောခအာဏ်းပြီး၏။]

လိုရင်းပဓာန ...ထိုမှတစ်ပါး ဝေဒနာတို့၏ အနတ္တ ဓမ္မဖြစ်ကြောင်းကို ပြဆိုရန် အချက် အလွန်များသေး၏။ ။ လိုရင်းမှာမူကား-ဝေဒနာတို့၏ အနိစ္စအချက်ကို လှလှထင်မြင်မှု၊ ဝေဒနာတို့၏ ပဋိစ္စသမုပ္ပါဒ်အချက်ကို လှလှထင်မြင်မှု ဤ ၂-ချက်သည်သာ လိုရင်းပဓာနတည်း။ ။ အနိစ္စကို လှလှထင်မြင်နိုင်ပါလျှင် အနတ္တ ထင်မြင် နိုင်တော့မည် ကေန်တည်း။ ဝေဒနာတို့၏ ပဋိစ္စသမုပ္ပါဒ် အချက်ကို လှလှထင်မြင်နိုင်ပါလျှင် အနတ္တ ထင်မြင် နိုင်တော့မည် ကေန်တည်း။ ။ ထို့ကြောင့်အနိစ္စအချက်၊ ပဋိစ္စသမုပ္ပါဒ်အချက်ကိုသာ

မိမိရရ လှလှကြီး ထင်မြင်နိုင်အောင် နှစ်ရှည်လများ အားထုတ် ကြိုးပန်းရာသတည်း။

ဤတွင် ရှေ့ကား-ပဋိစ္စသမုပ္ပါဒ်အချက်ကိုမြင်သဖြင့် ထင်ရှားသော
အနတ္တလက္ခဏာကို ဖြဆိုချက်ပြီး၏။
အနတ္တပရိညာပြီး၏။

အနတ္တထင်မြင်ခြင်း၏ အကျိုးအာနိသံသ

ဘဝအမျိုးမျိုးတိုးခဲ့ကြရပြီ....ယခုအခါ အနတ္တ ထင်မြင်နိုင်ခြင်း၏
အကျိုးအာနိသံသကိုပြဆိုဦးအံ့။ ။

အနတ္တကောင်းကောင်း ထင်မြင်နိုင်လျှင် အတ္တဒိဋ္ဌိ၊ သက္ကာယဒိဋ္ဌိ အကြွင်းမဲ့ချုပ်ငြိမ်းသော သောတာပတ္တိမဂ်ဉာဏ်သို့ ရောက်၏။ သောတာပန်အရိယာ ပုဂ္ဂိုလ်အဖြစ်သို့ ရောက်၏။ ။ အနမတဂ္ဂသံသရာ၌ ကျင်လည်၍ နေကြသော ခပ်သိမ်းသော သတ္တဝါတို့သည် ဘုရားသာသနာနှင့် အလွန်ကြုံကြိုက်ခဲ့ကုန်၏။ ကမ္ဘာတသိန်းလွန်၍မှလည်း တခါမကြုံကြိုက်ရကုန်၊ ကမ္ဘာအသင်္ချေလွန်၍မှလည်း တခါမကြုံကြိုက်ရကုန်၊ အမိုက်အမျိုးမျိုး အမှောက်အမှားအမျိုးမျိုးတို့နှင့် ကုန်ခဲ့ကြသော ဘဝတွေ ကမ္ဘာတွေသာများလှစွာကုန်၏။ ထို့ကြောင့်တယောက်တယောက်သော ဤသတ္တဝါတို့၏ စိတ်သန္တာန် အဘွင်းမှာ အဝီစိငရဲသို့ကျရန် ကံပေါင်း အသင်္ချေ အနန္တအမြဲပါရှိ၍ နေကုန်၏။ ထိုအတူ သိဉ္ဇိုင်းငရဲသို့ ကျရန် ကံပေါင်းအသင်္ချေ အနန္တစသည်ဖြင့် ငရဲကြီးရှစ်ထပ် ငရဲငယ်များစွာ ပြိတ္တာအမျိုးမျိုး၊ အသုရကာယ် အမျိုးမျိုး၊ တိရစ္ဆာန်အမျိုးမျိုးတို့ကို အကုန်သိလေ။

ထိုသို့ ပါရှိနေကုန်သော အကုသိုလ်ကံဟောင်းတို့၏ ဦးခေါင်းမူကား အတ္တဒိဋ္ဌိပေတည်း။ သက္ကာယဒိဋ္ဌိရှိနေသမျှ ကာလပတ်လုံး ထိုအကုသိုလ် ကံဟောင်းတို့သည် ဝင်းဝင်းတောက် ထက်သန်ကြကုန်၏။ နတ်ပြည်ခြောက်ထပ်မှာ နတ်မင်းသိကြားမင်းဖြစ်၍ နေကြ

သော်လည်း အပါယ်လေးပါးသို့ ဦးခေါင်းငိုက်စိုက် ရွှေဦးတိုက်၍သာ
 နေကြကုန်၏။ ထိုအတူ ရူပဗြဟ္မာ၊ အရူပဗြဟ္မာဖြစ်၍ နေကြကုန်
 သော်လည်း အပါယ်လေးပါးသို့ ဦးခေါင်းရွှေ့ရှုကာ နေကြကုန်၏။
 ထန်းတောကြီး၌ ထန်းသီးတို့သည် ထန်းပင်ပေါ်မှာ နေကြကုန်
 သော်လည်း အောက်မြေအဘို့သို့ ကျရောက်မှုကို ရွှေ့ရှုကာချိန်ရှယ်
 ကာ နေကြကုန်၏။ အညှာခိုင်သေးသမျှသာ အပေါ်မှာ အသက်
 ရှိကြကုန်၏။ အညှာပြုတ်လျှင် မချွတ်မလွဲ မြေကြီးလျှင်လည်းလျောင်း
 ရာ ရှိကြကုန်၏။ ထိုအတူ ထိုအတ္တဒိဋ္ဌိ ရှိနေကြကုန်သော နတ်ဗြဟ္မာ
 တို့သည် နတ်သက်၊ ဗြဟ္မာသက် ဟူသောဇီဝတိန္ဒြေ အညှာမပြုတ်မီ
 အတွင်းမျှသာ နတ်ပြည် ဗြဟ္မာပြည်မှာ နေခွင့်ရှိကြကုန်၏။ ဇီဝတိန္ဒြေ
 အညှာပြုတ်သည်ရှိသော် ထန်းသီးတို့ကဲ့သို့ တသဲသဲ အမြဲ ကြွေကျ
 ကြရကုန်၏။ ထိုစကား မှန်၏။ တယောက် တယောက်သော သတ္တဝါ
 ၏ စိတ်သန္တာန်မှာ အစဉ်ပါရှိ၍ နေသော သက္ကာယဒိဋ္ဌိ တရား
 သည် အကုသိုလ်ကံ အနန္တတို့ကို လက်တွင်း သိမ်းပိုက်၍နေသော
 တရား ဖြစ်သောကြောင့် မြင်းမိုရ်တောင်ကြီးမျှမက အလွန်ဝန်လေး
 လှသော တရားပေတည်း။

ဗြဟ္မာ့ဘုံဘဝင်းဝင်း၊ ဝက်စကျင်းတရွံ့ရွံ့ ... ထိုကြောင့်စိတ်သန္တာန်မှာ
 သက္ကာယဒိဋ္ဌိ ရှိနေသော
 သတ္တဝါတို့သည် ဘဝဂ်ဘုံမှာပင် နေကုန်သော်လည်း အပါယ်ရှိရာ
 သို့ ထဖြုန်းဖြုန်းကျလာရကုန်၏။ အောက်အောက်သော ဗြဟ္မာ့
 ပြည် နတ်ပြည် လူ့ပြည်၌နေကြသော သူတို့မှာ ဆိုဘွယ်ရာ မရှိပြီ
 ဗြဟ္မာမင်းကြီး နတ်မင်းကြီး သိကြားမင်းကြီးဖြစ်၍ နေကြကုန်သော်
 လည်း စိတ်နှလုံးထဲမှာ ငရဲကြီးရှစ်ထပ် ဧပြီးပါရှိ၍ နေကြကုန်၏။
 ငရဲငယ် အနန္တပါရှိ၍နေကြကုန်၏။ ပြိတ္တာမျိုးအနန္တပါရှိ၍ နေကြ
 ကုန်၏။ အသုရကာယ်မျိုး အနန္တပါရှိ၍ နေကြကုန်၏။ တိရစ္ဆာန်
 ဘဝမျိုးအနန္တပါရှိ၍ နေကြကုန်၏။ ထိုသို့ မိမိတို့စိတ်နှလုံး ထဲမှ
 အမြဲမကွာပါရှိ၍ နေသည်ကို မသိကြသောကြောင့် ထိုဗြဟ္မာမင်းကြီး၊
 သိကြားနတ်မင်းတို့သည်ပျော်မွေ့ခြင်းရှိကြလေကုန်သည်။ ။ထိုအနမ

တဂ္ဂသံသရာ ကမ္ဘာ အဆက်ဆက်တို့မှာ ပါရှိနေကြကုန်သော ထို အကုသိုလ် ကံဟောင်းတို့သည် မိမိတို့၏ဦးခေါင်းဖြစ်သော သက္ကာယ ဒိဋ္ဌိ ချုပ်ဆုံးခဲ့သည်ရှိသော် အကုန်ချုပ်ဆုံး ကွယ်ပျောက် ကြလေ ကုန်၏။

ရှေးရှေးဘဝ ရှေးရှေးကမ္ဘာတို့က ပါရှိကြသော ကံဟောင်းတို့ ကို မဆိုထားဘဲဦး၊ ယခုဘဝတွင်ပြုသော ပါဏာတိပါတကံပေါင်း အနန္တ၊ အဒိန္နာဒါန်ကံပေါင်း အနန္တ စသည်ပင် ဖြစ်စေဦးတော့ ယခုနေ့ သက္ကာယဒိဋ္ဌိ ချုပ်ငြိမ်းခဲ့လျှင် ယခုအကုန်လုံးကွယ်ပျောက် လေ၏။ မိမိကိုယ်မှာ ရှိသော သန်း ကြမ်းပိုးကို ကြောက်ဘွယ်ရှိသေး ၏။ ထိုအကုသိုလ်ကံ အနန္တတို့ကို ကြောက်ဘွယ်မရှိပြီ။ ။စိတ် သန္တာန်မှာ ထိုသက္ကာယဒိဋ္ဌိ ကင်းငြိမ်းပြီ သော သူတို့သည် လူ့ဘုံမှာ နေကြသော်လည်း အထက်အထက် မြင့်မြတ်သော နတ်ဘုံ ဗြဟ္မာဘုံ သို့သာ ဦးခေါင်းရှေ့ရှု ချိန်ရွယ်ကာနေကြကုန်၏။ အောက် အောက် နတ်ဘုံ ဗြဟ္မာဘုံမှာ နေကြကုန်သော်လည်း အထက်အထက် နတ်ဘုံ ဗြဟ္မာဘုံသို့သာဦးခေါင်းတချီချီ နေကြကုန်၏။ ။မိုသ်းနှောင်းအခါ တို့၌ ထိုထိုတောတောင်မှ ထွက်၍တက်လေသော အခိုးတို့သည် အထက်သို့သာ ဆန်တက် လေကုန်သကဲ့သို့တည်း။

[ဤကား အတိတ်ကံဟောင်းတို့နှင့် စပ်၍ သက္ကာယဒိဋ္ဌိ ချုပ်ငြိမ်းမှု အကျိုးအာနိသင်ကြီးကျယ်ပုံတည်း]။

သက္ကာယချုပ်ငြိမ်းက-သာသနာမကွယ်...စိတ်သန္တာန်မှာသက္ကာယ ဒိဋ္ဌိ ရှိနေကြကုန်သော လူ နတ်ဗြဟ္မာသတ္တဝါအပေါင်းတို့သည် ယခုပင် သူတော်ကောင်းဖြစ်၍ နေကြကုန်သော်လည်း နက်ဖြန်၌သော်၎င်း၊ နောက်ရက်-နောက်လ- နောက်နှစ်-နောက်ဘဝ၌တို့၌သော်၎င်း မတုသတက၊ ပိတုသတ က၊ အရဟန္တသတက အရှိသော ပါဏာတိပါတ ကံမျိုးတို့ကို လည်း အနန္တပြုကြကုန်လတ္တံ့၊ အဒိန္နာဒါန်ကံမျိုးတို့ကိုလည်း အနန္တ ပြုကြကုန်လတ္တံ့၊ ကြွင်းသော ဒုစူရိန်မျိုးတို့ကိုလည်း အနန္တ အနန္တ

ပြုကြကုန်လတ္တံ့။ ယခုနေ့မိမိသန္တာန်မှာ ဘုရားသာသနာကြီး လက် ရှိနေကြ၏။ နောက်ရက် နောက်လ စသည်တို့၌ ဘုရားသာသနာကြီး လက်လွှတ်၍ ဘုရားသာသနာကြီးကို ဖျက်ဆီးသော ဒိဋ္ဌိမျိုးသို့ရောက် ကြကုန်လတ္တံ့။

အနတ္တလက္ခဏာ ကောင်းကောင်းကြီး ထင်မြင်၍ စိတ်သန္တာန်မှာ သက္ကာယဒိဋ္ဌိ ချုပ်ငြိမ်းပြီးသော လူနတ် ဗြဟ္မာ တို့သည် မူကား သက္ကာယဒိဋ္ဌိ ချုပ်ငြိမ်းသောနေ့မှစ၍ ဘဝများစွာ ကမ္ဘာများစွာ သံသရာ၌ ကျည်လည်ကြကုန်သော်လည်း အကုသိုလ် ဒုစူရိုက်တို့ကို အိပ်မက်တွင်မျှ မပြုမှားကြကုန်ပြီ။ သက္ကာယဒိဋ္ဌိ ချုပ်ငြိမ်းပြီးသော နေ့မှစ၍ နိဗ္ဗာန်ရသည့် ဘဝတိုင်အောင် မြတ်စွာဘုရား သာသနာ ဘော်ကြီးလည်း ဖြစ်လေရာရာ ကမ္ဘာအဆက်ဆက် စိတ်နှလုံးထဲမှာ အမြဲပါလေတော့သည်။ သာသနာ ကွယ်သောအခါ၊ သာသနာကွယ် သောကမ္ဘာဟူ၍ မရှိကြကုန်ပြီ။

[ဤကား နောက်အနာဂတ် ကံမျိုးနှင့်စပ်၍ သက္ကာယဒိဋ္ဌိ ချုပ်ငြိမ်း ပြီးခြင်း၏ အကျိုးအာနိသံသတည်း]။

သက္ကာယဒိဋ္ဌိ ချုပ်ငြိမ်းခဲ့လျှင် အတိတ်ဖြစ်သော အကုသိုလ်ကံ အနန္တတို့သည် အဘယ်သို့ အကုန်ကွယ်ပျောက်၍ ကုန်သေသနည်း ဟူမူကား အစေ့ငယ်ပေါင်း အနန္တရှိသော တခုသောပိုးချည်ကြိုးဖြင့် သီကုံး၍ ထားအပ်သော ရွှဲပုတီးကြီး၌ ခိုင်စွာသော ပိုးချည်ကြိုးဖြင့် သီကုံးဖွဲ့စည်းခြင်း ရှိနေသောအခါ ဘယ်အစေ့ကိုမဆို တခုသော အစေ့ကို ဆွဲငင်၍သွားလျှင် အစေ့အနန္တ အကုန်လုံးပါလေ၏။ ။ ပိုးချည်ကြိုးကို နုတ်ယူပယ်ရှားပြီးသောအခါ၌မူကား အစေ့ချင်း အ မျှင်အတယ်မရှိကြပြီဖြစ်၍ တခုသော အစေ့ကို ဆွဲငင်၍သွားသော် လည်း တပါးသော အစေ့တို့မပါကြကုန်ပြီ။

ဤဥပမာအတူ ...သက္ကာယဒိဋ္ဌိ ရှိသောသူမှာ ရှေးရှေးဘဝ ရှေး ရှေးကမ္ဘာတို့၌ ဖြစ်လာခဲ့သော မိမိခန္ဓာအစဉ်ကို ပင်ငါပြု၍စွဲလမ်း၏။ ငါသည် ရှေးရှေးဘဝ ရှေးရှေးကမ္ဘာတို့၌ လူ

ဖြစ်ခဲ့လှပြီ နတ်ဖြစ်ခဲ့လှပြီ ဗြဟ္မာဖြစ်ခဲ့လှပြီဟု သက္ကာယဒိဋ္ဌိကြိုးတန်း
လန်းရှိနေ၏။ ။ထို့ကြောင့် အတိတ်ဘဝ အတိတ်ကမ္မာတို့က ပြုခဲ့သော
အကျိုးမပေးရသေးသော အကုသိုလ်ကံဟောင်း အနန္တ တို့သည်
ထိုသူသွားရာ အစဉ်လိုက်ပါ၍ နေကြကုန်၏။ ခိုင်ခံ့စွာပိုးချည်ကြိုးနှင့်
သီကုံး၍ထားသော ရွှေပုတီးကုံးကြီးကဲ့သို့တည်း။

သိကြီးပယ်ပြီး-ပုတီးပမာ....အနတ္တလက္ခဏာ ကောင်းကောင်းကြီး
ထင်မြင်၍ သက္ကာယဒိဋ္ဌိချုပ်ငြိမ်းသော
ပုဂ္ဂိုလ်တို့မှမူကား တထိုင်တည်းမှာ ဖြစ်ကြသော ရုပ်နာမ်ခန္ဓာတို့ပင်
ဉာဏ်၌ အပိုင်းအပိုင်း အပြတ် အသတ်တွေ ထင်မြင်လေ၏။ ငါ၏
အတ္တဟူ၍ အမျှင်တန်းလန်လျက်မရှိပြီ၊ မိမိခန္ဓာအစဉ်သည် ကြိုးကိုပယ်
နုတ်၍ထားအပ်သော ပုတီးစေ့တွေကဲ့သို့ ထင်၏။ ရှေးရှေး၌ပြုခဲ့သော
အကုသိုလ်ကံတွေသည် ပုဂ္ဂိုလ်မဟုတ်၊ သတ္တဝါမဟုတ်၊ ငါလည်း
မဟုတ်၊ ငါ၏ကံလည်းမဟုတ်၊ ဖြစ်ရာခဏမှာ အပိုင်းအပိုင်းပြတ်၍
ပျက်ဆုံးကွယ်ပကြလေသည်ဟု ကောင်းစွာ ထင်မြင်၏။ ထို့ကြောင့်
ထိုအကုသိုလ်ကံဟောင်း တို့သည် သက္ကာယဒိဋ္ဌိ ချုပ်ငြိမ်းရာတွင်
အကုန်ငြိမ်းကြလေကုန်၏။ ကြိုးကိုပယ်နုတ်ပြီးသော ပုတီးစေ့ကဲ့သို့
တည်း။ အကုသိုလ်ကံတို့သည်သာ ကွယ်ပျောက်ကြကုန်သည်။ ရှေး
ရှေး၌ပြုခဲ့သော ကုသိုလ်ကံတို့မူကား သက္ကာယဒိဋ္ဌိ ချုပ်ငြိမ်းကာမျှ
နှင့် မချုပ်ကြကုန်သေး။ အရဟတ္တမဂ်သို့ကျ၍ တဏှာအကြွင်းမဲ့ချုပ်
ငြိမ်းမှ ကုသိုလ်ကံတို့ ချုပ်ငြိမ်းကြကုန်သည်။

မိုက်ချက်နှာလှ-သက္ကာယ....သက္ကာယဒိဋ္ဌိ ဆိုသော တရားကား
မိုက်ချက်မဲချက် နက်နဲလှ၏။ မာတု
သာတကကံကြီးကို ပြုမိပြီး၍ အဝီစိငရဲသို့ ကေန္တငါကျရောက်ရတော့
မည်ဟု ပွက်ပွက်ဆူ စိတ်နှလုံး ပူပန်၍နေသောသူသည် ထိုမာတု
သာတကကံကိုပင် မိမိ၏အတ္တပြု၍ ငါပြုခဲ့မိလေခြင်း၊ ငါမိုက်ခဲ့လေ
ခြင်း၊ ငါမှားခဲ့လေခြင်းဟု စွဲလမ်းလျက် ညည်းညူပူပန်၏။ အကယ်
၍ အနတ္တဘရိညာဉာဏ်ဖြင့် ကောင်းကောင်းကြီး ထင်မြင်၍ ငါပြုခဲ့

မိလေခြင်းဟူသော အစွဲအလမ်းကို လွှတ်နိုင်သည်ဖြစ်ခဲ့အံ့။ ထိုမာတု
သာတကကံသည် ထိုသူ့သန္တာန်သို့ လိုက်၍ အကျိုး ပေးခြင်းငှာ
မစွမ်းနိုင်လတ္တံ့။ ထိုသူ့ကား မဟုတ်။ ထိုသူ့သန္တာန်သို့ မလိုက်ချင်
သော်လည်း မနေရအောင် အကျိုးမပေးချင်သော်လည်း မနေရ
အောင် ငါပြုခဲ့မိသောကံ၊ ငါ၏ကံဟု အတင်းဆွဲငြင် သိမ်းပိုက်
လေ၏။ ထိုသူ့သိမ်းပိုက်ခြင်းကြောင့် ထိုကံသည် အကျိုးမပေးချင်
လော်လည်း မနေသာ ပေးရလေ၏။ သက္ကာယဒိဋ္ဌိ ရှိနေကြသော
ပုထုဇ္ဇန်သတ္တဝါသည် ဤမျှလောက်မိုက်မဲ၏။ ကြွင်းသော ကုသိုလ်ကံ
ဟူသမျှတို့၌လည်း ဤနည်းတူ သက္ကာယဒိဋ္ဌိ ဆွဲငင် သိမ်းပိုက်မှု
ကြောင့် သတ္တဝါတို့ဖြစ်လေရာမှ အစဉ်ပါ၍နေကြပုံ အကျိုးပေး၍
နေကြပုံကိုသိလေ။

မိမိတို့ပြုသော မကောင်းမှုကံတို့ကြောင့် ငရဲ၌ကျ၍ နေကြရာ၌
လည်း ထိုမကောင်းမှုတို့ကို ငါပြုသော မကောင်းမှုကံဟု စွဲလမ်း
သိမ်းပိုက်လျက်ပင် ရှိကြကုန်၏။ ထိုကံတို့ နှိပ်စက်၍ အလွန်ပင်ပန်း
နေသောအခါမှာပင် ထိုကံတို့ကို မလွှတ်နိုင်ကြကုန်။ ။မစွန့်နိုင်ကြ
သည့်အတွက်ကြောင့် ထိုအကုသိုလ်ကံတို့သည် အကျိုးမပေးချင်သော်
လည်း မနေသာ၊ ထိုသူတို့ကို အပါယ်မှ ဘဝအဆက်ဆက် မလွတ်
ရအောင် အကျိုး ပေးကြရစော့သည်။ သက္ကာယဒိဋ္ဌိသည် ဤမျှ
လောက် အနက်အနဲ မိုက်မဲလှ၏။

ထိုနည်းအတူ ဤသတ္တဝါတို့သည် နာခြင်း၊ အိုခြင်း၊ သေခြင်းဘေး
ကို အလွန်ကြောက်လန့်ကြကုန်၏။ ထိုသူ့ကြောက်လန့်ကြပွါကုန်လျက်
ငါသည် ရှေးရှေးဘဝတို့၌လည်း နာလှလေပြီ၊ အိုလှလေပြီ၊ သေခဲ့လှ
သေပြီဟု အတိတ်ဖြစ်သော နာခြင်း၊ အိုခြင်း၊ သေခြင်းတို့ကို မြန်၍
စွဲလမ်း သိမ်းပိုက်ကြကုန်၏။ အလွန်ကြောက်လန့်ရသော တရားကိုပင်
လွှတ်၍မပစ်နိုင်ကြ။ မလွတ်သည့် အတွက်ကြောင့်လည်း ထိုနာမှု အိုမှု
သေမှုကိုသည် ထိုသူတို့သန္တာန်သို့ မလိုက်ချင်သော်လည်း မနေရ၊
ဖြစ်လေရာမှပါ၍ နေကြကုန်၏။ ထိုသူတို့ကို မနှိပ်စက်ချင်သော်လည်း

မနေရ၊ နာမူပေါ်ရတော့သည်၊ အိုမူပေါ်ရတော့သည်၊ သေမူပေါ်
ရတော့သည်၊ သက္ကာယဒိဋ္ဌိသည် ဤမျှလောက် နက်နက်နဲနဲမိုက်မဲ၏။

ယခုပစ္စုပ္ပန်ဘဝ၌ ကိုယ်တွင်းဥပဒ်၊ ကိုယ်ပဉ္စဒ်နှင့် တွေ့ကြုံ၍
အနာရောဂါပြင်းထန်စွာ နှိပ်စက်၍ နေကြရလည်း နှိပ်စက်၍နေ
သော အနာရောဂါ ဝေဒနာတို့ကိုပင် ငါနာသည်၊ ငါကျင်သည်၊
ငါပူလောင်သည် အစရှိသည်ဖြင့် စွဲလမ်း သိမ်းပိုက်ကြကုန်၏။ ထိုသို့
စွဲလမ်း သိမ်းပိုက်မှုသည် နောက်နောက်ကိုလည်း ထိုအနာ ရောဂါ
ဝေဒနာတို့နှင့်မကွဲကြရအောင် ဖွဲ့စည်းမှုကြီးပေတည်း။ ထိုသို့သက္ကာယ
ဒိဋ္ဌိဖွဲ့စည်းမှု ခိုင်မြဲသည့်အတွက်ကြောင့် တနမတဂ္ဂသံသရာမှာ ယနေ့
ထက်တိုင် ထိုအနာရောဂါဝေဒနာတို့နှင့် မကွာမကွဲ တလုံးတစည်း
တည်း ဖြစ်၍ နေကြရကုန်၏။ ။ဤသို့ သက္ကာယဒိဋ္ဌိ မည်သည်
အပြင်းအထန် နှိပ်စက်၍ နေဆဲဖြစ်သော ဒုက္ခဘေးကြီးကို ပင်လျှင်
ငါပြု၍စွဲလမ်း၏၊ ငါ၏ကိုယ်ပြု၍စွဲလမ်း၏၊ သိမ်းပိုက်၏။ ။ထိုဒုက္ခ
ဘေးကြီးသည် ထိုသူ့ ဆန္တာန်သို့ အစဉ်မလိုက်ချင်သော်လည်း မနေ
ရ၊ သက္ကာယဒိဋ္ဌိဆွဲငင်ချိန်နှင့် ဘဝဆက်တိုင်းပါ၍ နေရတော့သည်။ ။
နောက်နောက်ဘဝတိုင်း၌လည်း ငါတို့သည် နာကြရကုန်လတ္တံ့၊ အို
ကြရကုန်လတ္တံ့၊ သေကြရကုန်လတ္တံ့ ဟု စွဲလမ်းကြရာ၌ အနာဂတ်ဖြစ်
သော ဗျာဓိဓမ္မ၊ ဇရာဓမ္မ၊ မရဏဓမ္မတို့ကို ယခုကလွမ်း၍ သိမ်းပိုက်ဖွဲ့စည်း
သော သက္ကာယဒိဋ္ဌိတည်း။ ထိုအဖွဲ့အစည်း မပျက်ဆဲမျှသည် ထိုဓမ္မ
တို့နှင့် ကေန္တံ တွေ့ကြုံကြရလတ္တံ့။ သက္ကာယဒိဋ္ဌိသည် ဤမျှလောက်
နက်နက်နဲနဲ မိုက်မဲ၏။

[ဤကား-သက္ကာယဒိဋ္ဌိတရားမိုက်မဲချက်နက်နဲပုံကို အမြဲ
မျှ ပြဆိုလိုက်သော အခန်းတည်း]။

အတိမ်အနက်-ခွဲပြချက်....တဏှာ၊ မာနတို့ စွဲလမ်းမှုကား အတ္တ
ဟူ၍ စွဲလမ်းမှုမဟုတ်၊ တေဘူမကဓမ္မ
တို့ကို တဏှာသည် ငါ၏ဥစ္စာဟု စွဲလမ်း၏၊ မာနသည် ငါဟူ၍
စွဲလမ်း၏။ ထိုတဏှာ မာနတို့သည်ကား သက္ကာယဒိဋ္ဌိ ရှိသောသူ

တို့မှာ သက္ကာယဒိဋ္ဌိ စွဲလမ်းချက်သို့ အစဉ်လိုက်၍ စွဲလမ်းကုန်၏။ သက္ကာယဒိဋ္ဌိချုပ်ငြိမ်းပြီးသော သောတာပန်၊ သကဒါဂါမ်၊ အနာဂါမ်ပုဂ္ဂိုလ်တို့မှာ သညာဝိပလ္လာလ၊ စိတ္တဝိပလ္လာသ တို့ကို အစဉ်လိုက်၍ စွဲလမ်းကုန်၏။ ။သညာ၊ စိတ္တတို့၏စွဲလမ်းမှုကား တိမ်၏။ ဒိဋ္ဌိ၏စွဲလမ်းမှုကား နက်နဲ၏။

[ဤတွင်ရှေ့ကား-သက္ကာယဒိဋ္ဌိချုပ်ငြိမ်းပြီးလျှင် အတိတ်ဖြစ်သော အကုသိုလ်ကံတို့ အကုန်ချုပ်ငြိမ်းပုံကို ပြဆိုသော အခန်းတည်း]။

လူအသင်္ချေ-မကျွတ်ပေ....အနတ္တ လက္ခဏာကို ကောင်းကောင်းကြီး ထင်မြင် ပြီးသော ပုဂ္ဂိုလ်တို့သည် သက္ကာယဒိဋ္ဌိ ချုပ်ငြိမ်းပြီးသော နေ့မှစ၍ နိဗ္ဗာန်ရသည့် ဘဝတိုင်အောင် ဘဝအဆက်ဆက် ကမ္မာအဆက်ဆက်တို့၌ စိတ်သန္တာန်မှာ မြတ်စွာဘုရားသာသနာတော်ကြီး အမြဲပါရှိ၍ နေကြကုန်၏ဟူသော စကား၌ ငါတို့မြတ်စွာဘုရား လက်ထက်တော်ဝယ် ဓမ္မစကြာတရားကို ဟောတော်မူသောအခါ လူငါးဦးသားသာ ကျွတ်သည်။ နတ်အသင်္ချေကျွတ်သည်။ ဗြဟ္မာတဆယ့်ရှစ်ကုဋေ ကျွတ်သည်။ ထိုနည်းတူ ၄၅ ဝါကာလပတ်လုံး ထိုထိုဒေသနာတို့၌ အသင်္ချေ အသင်္ချေ ကျွတ်သမျှသည် နတ်ဗြဟ္မာတို့ချည်းသာတည်း။ လူတို့မှာ တသုတ်တခါတွင် လူအသင်္ချေ ကျွတ်သည်ဟူ၍မရှိ။

အရိယာဘုံကြီးတွေ ...တဆူ တဆူသော ဘုရားလက်ထက် ကျွတ်တမ်း ဝင်ကြသူ သတ္တဝါအပေါင်း ၂၄-သင်္ချေနှင့် ကုဋေခြောက်ဆယ် ဗိုလ်ခြေတသိန်း ဟူသောစကားမှာလည်း နစ်ဆယ့်လေးသင်္ချေ အရသည် နတ်ဗြဟ္မာ အရေအတွက်သာ ဖြစ်သည်။ နတ်တို့မှာလည်း သောတာပန်အနေနှင့် ကျွတ်သူများကြသည်။ ။ထို့ကြောင့် ယခုအခါ၌ စတုမဟာရာဇ်နတ်ပြည်မှာ သောတာပန် အပြည့်၊ တာဝတိံသာ အစရှိသော အထက် နတ်ပြည်တို့မှာလည်း သောတာပန် အရိယာ အပြည့်၊ အထက် ဗြဟ္မာ့ပြည်တို့မှာ

၈၆၀၆ ၁၂

မူကား သောတာပန်အပြည့်၊ သကဒါဂါမ်အပြည့်၊ အနာဂမ် အပြည့်၊ ရဟန္တာအပြည့် ရှိနေကြကုန်၏။ နတ်ပြည်ခြောက်ထပ်လုံးသည် ယခုအခါ အရိယာဘုံကြီးတွေဖြစ်၍နေ၏။ ။ယခုအခါ၌တူမဟာရာဇ်ဘုံရှိ အရိယာတို့သည် အနှစ် ၉-သန်းမျှ စတုမဟာရာဇ်နတ်စည်းစိမ်ကို ခံစားစံစားပြီးလျှင် အထက် အထက် နတ်ပြည်ဗြဟ္မာ့ပြည်တို့သို့ ဘုံစဉ်စံ၍သွားကြကုန်လတ္တံ့။ အောက်သို့လည်းခွင့် မရှိကြကုန်ပြီ။ နတ်စည်းစိမ် ဗြဟ္မာ့စည်းစိမ်တို့ကို ဘဝများစွာ ကမ္ဘာများစွာ ခံစား စံစားပြီး၍ အကနိဋ္ဌတို့သို့ ရောက်သောအခါ ပရိနိဗ္ဗာန်စံကြကုန်လတ္တံ့။ ။

ဘုရားလက်ထက်တော်၌ ထိုထိုဒေသနာကို ကြားနာ၍ သောတာပန် အရိယာအဖြစ်သို့ရောက်သောနေ့မှစ၍ ကမ္ဘာများစွာ နတ်ချမ်းသာ ဗြဟ္မာ့ချမ်းသာတို့ကိုအစဉ်ခံစား စံစားပြီးနောက် အကနိဋ္ဌဘုံသို့ရောက်၍ ပရိနိဗ္ဗာန်စံသည်တိုင်အောင် ထိုနတ်တို့၏ စိတ်သန္တာန်မှာ ငါတို့မြတ်စွာဘုရား သာသနာမြတ်ကြီးသည် အစဉ်အမြဲပါ၍ နေလေတော့သည်။ ထိုနတ်တို့မှာ သာသနာပသည်ဟူ၍ မရှိပြီ။ သာသနာကွယ်သည်ဟူ၍ မရှိပြီ။ ဘုရား၊ တရား၊ သံဃာ ရတနာသုံးပါးသည် စိတ်နှလုံးမှာ ဘဝတိုင်း အမြဲပါလေတော့သည်။ ။နိဗ္ဗာန်ချမ်းသာကြီးလည်း စိတ်နှလုံးမှာ အမြဲပါလေတော့သည်။ သက္ကာယဒိဋ္ဌိ အမှူးရှိသော ကိလေသာအမှိုက်အမဲကြီးတို့၏ ကင်းငြိမ်းခြင်း ဒုစ္စရိုက် အမှိုက်အမဲကြီးတို့၏ ကင်းငြိမ်းခြင်း အပါယ်လေးပါး ကပ်သုံးပါး အရပ်ပြစ်ရှစ်ပါး ရန်သူမျိုးငါးပါး ဝိပတ္တိဘုရားလေးပါးတို့၏ကင်းငြိမ်းခြင်းကို နိဗ္ဗာန်ချမ်းသာကြီးဆိုသည်။ ။ထိုနိဗ္ဗာန်ချမ်းသာကြီးသည် ထိုသူတို့စိတ်သန္တာန်မှာ ဖြစ်လေရာရာ ဘဝတိုင်း ဘဝတိုင်း အမြဲပါရှိလေတော့သည်။ ။ဖြစ်လေရာရာ ဘဝတို့၌ သောကီချမ်းသာကို တလှည့် နိဗ္ဗာန်ချမ်းသာကို တလှည့်စီ ခံစားစံစား၍သွားကြရကုန်၏။

တလှည့်စီ ...ဒဿသို့လျှင် ချမ်းသာနှစ်ပါးကို တလှည့်စီခံစားစံစား၍ သွားကြရကုန်သည်ဟူမူကား ယခုဘဝက

အနတ္တလက္ခဏာ ကောင်းစွာထင်မြင်ပြီးသော သူတို့သည် နောက်
 နောက်ဘဝတို့၌ လူ့ပြည်လူ့ရွာမှာ ဖြစ်ကြကုန်သော်လည်း စည်း
 စိမ်ချမ်းသာ ကြီးကျယ်စွာသော သမ္မာဒိဋ္ဌိ လူမျိုးတို့၌တို့သာ ဖြစ်ကြရ
 ကုန်လတ္တံ့။ ထိုအခါ လူ၌ဖြစ်သော ကြီးကျယ်စွာသော လောကီ
 စည်းစိမ် ချမ်းသာကို ခံစား စံစားကြရကုန်၏။ မိမိ မိမိတို့၏ စိတ်
 သန္တာန်၌ အတ္တဒိဋ္ဌိ၏ ကင်းငြိမ်းခြင်းသည် သဥပါဒိသေသ နိဗ္ဗာန်
 ချမ်းသာကြီးပေတည်း။ အပါယ်၌ ကျရောက်၍ နေကြကုန်သော ခွေး၊
 ဝက်၊ ကြက်၊ ငှက် အစရှိသော အပါယ်ဘုံသားတို့ကို၎င်း၊ သက္ကာယ
 ဒိဋ္ဌိ တန်းလန်းနှင့် အပါယ်နုခမ်းမှာ လူလူလူလူ နေကြကုန်သော
 သတ္တဝါ အပေါင်းတို့ကို၎င်း တွေ့မြင်ကြရကုန်လတ္တံ့။ တွေ့မြင်တိုင်း
 တွေ့မြင်တိုင်း ငါတို့မှာ ဤကဲ့သို့သော အဖြစ်မှ လွတ်ငြိမ်းကြပေပြီဟု
 အလွန်နှစ်သက် ဝမ်းမြောက်ခြင်း မစဲမစဲဖြစ်ကြရကုန်လတ္တံ့။ သဥပါဒိ
 သေသ နိဗ္ဗာန်ချမ်းသာကြီးကို ခံစား စံစားကြရကုန်လတ္တံ့။ ။ အ
 အမျိုးမျိုးသော မိစ္ဆာဒိဋ္ဌိလူမျိုးတို့ကို တွေ့ကြုံသောအခါတို့၌၎င်း၊ အ
 မျိုးမျိုးသော ဒုစ္စရိက်လူမျိုးတို့ကို တွေ့ကြုံသောအခါတို့၌၎င်း၊ ကပ်
 သုံးပါးသင့်၍ နေသော သူတို့ကို တွေ့ကြုံသော အခါတို့၌၎င်း၊ အ
 ရပ်ပြစ်ရှင်ပါး၌ ရောက်၍နေသော သူတို့ကို တွေ့ကြုံသောအခါတို့၌
 ၎င်း၊ ရန်သူမျိုးငါးပါး နှိပ်စက်၍ နေသောသူတို့ကို တွေ့ကြုံကြသော
 အခါတို့၌၎င်း၊ ဝိပတ္တိတရား လေးပါးနှိပ်စက်၍ နေသောသူတို့ကို
 တွေ့ကြုံကြသော အခါတို့၌၎င်း ထိုနည်းတူ မိမိ မိမိတို့၏ စိတ်သန္တာန်
 မှာအမြဲပါရှိ၍နေသောသဥပါဒိသေသ နိဗ္ဗာန်ချမ်းသာကြီးကို အမှတ်
 ရ၍ရ၍ အလွန်နှစ်သက် ဝမ်းမြောက်မှုဟူသော ခံစား စံစားခြင်းကို
 ခံစား စံစား ကြရကုန်လတ္တံ့။

ဤနည်းကိုအမှီပြု၍ နတ်ပြည်ခြောက်ထပ်မှာ နတ်သိကြား ဖြစ်
 ကြသော ဘဝတို့၌လည်း လောကီလောကုတ္တရာ ချမ်းသာကြီး နှစ်
 ပါးကိုအလှည့်အလည်အားဖြင့် ခံစား စံစား၍ သွားကြရကုန်လတ္တံ့။
 ဗဒ္ဓမဇ္ဈာန်သုံးဘုံ၊ ဒုတိယဇ္ဈာန်သုံးဘုံ၊ အစရှိသော ဗြဟ္မာ့ဘုံတို့မှာ
 ဗြဟ္မာဖြစ်ကြသော ဘဝတို့၌လည်း လောကီ လောကုတ္တရာ ချမ်းသာ

ကြီးနှစ်ပါးကို အလှည့် အလည်အားဖြင့် ခံစားစံစား၍ သွားကြရ ကုန်လတ္တံ့။ ။ဘဝများစွာ ကမ္ဘာများစွာ ကြာမြင့်ကြသဖြင့် လူ့ ချမ်းသာ နတ်ချမ်းသာ ပြဟ္မာ့ချမ်းသာတို့ကို ခံစားစံစား၍ ငြီးငွေ့ ကြသောအခါ၌ လောကီချမ်းသာကို စွန့်လွှတ်၍ အနုပါဒိသေသ နိဗ္ဗာန်တည်းဟူသော လောကုတ္တရာ ချမ်းသာကြီးသို့ ရောက်ကြကုန် လတ္တံ့။ ။**ထိုနတ်တို့၏** အသက်နှင့် နှိုင်းယှဉ်သည်ရှိသော် ငါတို့ မြတ်စွာဘုရား၏ သာသနာတော်သည် စတုမဟာရာဇ် နတ်ပြည်မှာ လူတို့အရေအတွက် အနှစ်ကိုးသန်းတည်လတ္တံ့ဟုသိရ၏။

[ဤကား-စတုမဟာရာဇ်နတ်ဘုံရှိ အရိယာနတ်တို့၏ အလွှားကို ပြဆိုချက်တည်း]။

✽ တာဝတိံသာအစရှိသော အထက်အထက် နတ်ပြည် ရှိ အရိယာနတ်တို့၏ အလွှားကိုလည်း ထိုနည်းတူသိလေ။
သာသနာတော်မှာလည်း တာဝတိံသာ နတ်ပြည်မှာ လူတို့အရေ အတွက် အနှစ်သုံးကုဋေ ခြောက်သန်း တည်ထွန်းလတ္တံ့။
ယာမာ ဘုံမှာ အနှစ် တဆယ့်လေးကုဋေ လေးသန်း တည်ထွန်း လတ္တံ့။

အထက်ဆုံးဖြစ်သော ဝသဝတ္တိနတ်ပြည်မှာ နှစ်ပေါင်းကုဋေကိုးရာ နှစ်ဆယ့်တကုဋေ ခြောက်သန်း တည်ထွန်းလတ္တံ့။

ပဌမ ဈာန်ဘုံမှာ ကမ္ဘာမပျက်မခြင်း တည်ထွန်းလတ္တံ့။

ဒုတိယဈာန်ဘုံမှာ မဟာကမ္ဘာကြီး ရှစ်ကမ္ဘာတိုင်အောင် တည် ထွန်းလတ္တံ့။

အထက်ဆုံးဖြစ်သော အကနိဋ္ဌဘုံမှာ ငါတို့မြတ်စွာဘုရား သာ သနာတော်မြတ်ကြီးသည် မဟာကမ္ဘာကြီး တသောင်းခြောက်ထောင် တိုင်အောင် တည်ထွန်းလတ္တံ့။

✽ ဤစကားကိုလည်း သူ့ဘုံသက်နှင့် တိုင်းတား၍ ဆို သော စကားသာတည်း။

အာနိသင်....ဘုံစဉ် အတိုင်း ခံစား၍ သွားကြကုန်သော အရိယာတို့၏ အဆင့်ဆင့် အလားအားဖြင့် ဆိုလိုမှုကား တာဝတိံသာမှစ၍ အထက်နတ်ဘုံတို့မှာ သာသနာတော် အသက်များစွာ တိုးပွားခွင့်ရှိသေး၏။ အထက်ဆုံးဖြစ်သော အကနိဋ္ဌဘုံမှာ ငါတို့ဘုရားသာသနာသည် ကမ္ဘာနှစ်သောင်းမက တည်ထွန်းခွင့် ရှိသေး၏။ ။ဤသို့ ပရိနိဗ္ဗာန် စံကြသောဘဝတိုင်အောင် ဘဝမျှာစွာ ကမ္ဘာများစွာ နတ်ချမ်းသာ ဗြဟ္မာ့ချမ်းသာကို ခံစားစံစား၍နေကြကုန်သော်လည်း ထိုနတ်ဗြဟ္မာတို့၏ စိတ်သန္တာန်မှာ မြတ်စွာဘုရားသာသနာတော် အမြဲပါရှိ၍နေမှု သာသနာ့ကွယ်သည် သာသနာပသည်ဟူ၍ မရှိမှုတို့သည်ကား အနတ္တလက္ခဏာကို ကောင်းကောင်းကြီး ထင်မြင်၍ သက္ကာယဒိဋ္ဌိ ချုပ်ငြိမ်းခြင်း၏ အကျိုးအာနိသ်ပေတည်း။

ထိုမှတစ်ပါး ငါဘုရားလက်ထက်တော်၌ ရဟန်းအဖြစ်နှင့် ကျွတ်ကြသူတို့ကား အနည်းငယ်မျှသာတည်း။ လူအဖြစ်မှာ သောတာပန်အဖြစ်နှင့် ကျွတ်ကြသူကား သာဝတ္ထိပြည်မှာပင် ကုဋေများရှိ၏။ ရာဇဂြိုဟ်ပြည်မှာပင် ကုဋေများစွာ ရှိ၏။ ထိုအတူ ကပိလဝတ်ပြည်၊ ဝေသာလီပြည် အစရှိသည်တို့မှာလည်း ကုဋေများစွာ သိန်းများစွာ ရှိကြ၏။ ။မဇ္ဈိမတိုက်တပြင်လုံးသည် အရိယာတို့ဖြင့် ပြည့်သကဲ့သို့ ရှိကြ၏။ ။ထိုသူတို့ ယခုအခါ၌ စတုမဟာရာဇ်နတ်ပြည်မှာအပြည့်ရှိ၏။ တာဝတိံသာနတ်ပြည်မှာ အပြည့်ရှိကြ၏။ ယာမာစသည်တို့မှာလည်း များစွာရှိနေကြကုန်၏။ ။နတ်အဖြစ်နှင့် ကျွတ်ကြကုန်သော နတ်အရိယာတို့နှင့် ဇာတ်ပေါင်းမိကြလေ၏။ ထိုရိယာတို့နှင့် အတူတကွ ဇာတ်ပေါင်းကြ၍ နတ်ချမ်းသာ အဆင့်ဆင့် ဗြဟ္မာ့ချမ်းသာ အဆင့်ဆင့် ခံစားစံစား၍ အကနိဋ္ဌဘုံတိုင်အောင် သွားကြကုန်လတ္တံ့။ ထိုသူတို့၏ စိတ်သန္တာန်မှာလည်း ပရိနိဗ္ဗာန် စံကြသော ဘဝတိုင်အောင် ငါတို့မြတ်စွာသုရား သာသနာတော်ကြီး အစဉ်မြဲစွာ ပါလေတော့သည်။ ထိုသူတို့မှာ သာသနာ့ကွယ်သည်ဟူ၍ မရှိကြပြီ။ သာသနာပသော ဘဝဟူ၍ မရှိကြပြီ။ သာသနာ ပသော

ကမ္ဘာဟူ၍ မရှိကြပြီ။ ဤသို့ဖြစ်ခြင်းသည် အနတ္တလက္ခဏာကိုကောင်းစွာထင်မြင်ရခြင်း၏ အကျိုးအာနိသံသတည်း။

ထိုမှတစ်ပါး မြတ်စွာဘုရား ပရိနိဗ္ဗာန် စံတော်မူသည့်နောက် အနှစ်သုံးရာခန့် အတွင်း မဇ္ဈိမတိုက် အပြင်မှ အကျွတ်ရကြသော သောတာပန်ပေါင်း အကုဋေမက၊ သီဟိုဠ်သို့ သာသနာတော် ရောက်သည်နောက် သီဟိုဠ်ကျွန်းမှ ကျွတ်ကြသော သောတာပန်ပေါင်း အကုဋေမကတို့သည်လည်း ယခုအခါ စတုမဟာရာဇ်ဘုံမှာ အပြည့်ရှိနေကြကုန်၏။ တာဝတိံသာဘုံမှာ အပြည့်ရှိနေကြကုန်၏။ ထိုသူတို့သည် နတ်ဇာတိနှင့် ကျွတ်ကြသော အရိယာ၊ ဘုရားလက်ထက်တော်မှာ မဇ္ဈိမတိုက်အပြင်မှ ကျွတ်ကြသော အရိယာတို့နှင့် ဇာတ်ပေါင်းကြ၍ ပြဆိုခဲ့ပြီးသောအတိုင်း အကနိဋ္ဌဘုံသို့ကျအောင် ခံစားစံစား၍သွားကြကုန်လတ္တံ့။ ။ ထိုသူတို့၏ စိတ်စိသန္တာန် မှာလည်း ပရိနိဗ္ဗာန် စံရာဘဝတိုင်အောင် ငါတို့မြတ်စွာဘုရား သာသနာတော် အစဉ်အမြဲ တည်လေတော့သည်။ ။ ဤသို့ ဖြစ်ခြင်းသည် အနတ္တလက္ခဏာထင်မြင်ရခြင်း၏ အကျိုးအာနိသံသပေတည်း။

သုဓမ္မာစရပ်နတ်သဘင်... ယခုလည်း နတ်ပြည် ခြောက်ထပ် တို့၌ သုဓမ္မာစရပ်အသီးသီး ရှိကြကုန်၏။ တလအလလျှင် ရှစ်ကြိမ် ရှစ်ကြိမ် တရားနာစည်းအဝေးပြု၍ ထုံးစံတည်း။ ရံခါ သိကြားမင်းကြီး နတ်မင်းကြီးတို့ တရားဟောကြကုန်၏။ ရံခါ တရားကျမ်းဂန် တတ်ကျွမ်းသော ဓမ္မကထိကနတ်သားတို့ တရားဟောကြကုန်၏။ ရံခါ ဗြဟ္မာ့ပြည်မှ ဗြဟ္မာမင်းတို့လာ၍တရားဟောကြကုန်၏။ ရှေးအဘို့၌ အကျွတ်မရကြကုန်သေးသော နတ်တို့သည် ထိုတရားနာရာ သုဓမ္မာစရပ်အဝေးမှာ အကျွတ်ရကုန်၏။ ထိုမှ အလွတ်ဖြစ်သော နေရာတို့၌လည်း အတူနေ အဖော်အပေါင်းဖြစ်ကြကုန်သော အရိယာနတ်တို့၏ ပြောဟောမှုကိုနာခံ အကျွတ်ရကြတုန်၏။

ယခုအခါ နတ်ပြည် ဗြဟ္မာ့ပြည်တို့မှာ ကျွတ်ပဲ့လွတ်ပဲ့ မစဲမဆိတ် ရှိနေတုန်းအခါပေတည်း။ ။ ယခုမှကျွတ်လွတ်ကြသော နတ်ဗြဟ္မာ

တို့လည်း ရှေးကျွတ်ကြသောအရိယာတို့နှင့် ဇာတ်ပေါင်းမိကြကုန်၏။ စိတ်နှလုံး၌ မြတ်စွာဘုရားသာသနာတော်ကြီး အမြဲဘည်ခွင့်ကိုရကြလေကုန်၏။ ။စတုမဟာရာဇ်နတ်ပြည်မှာ အနှစ်ကိုးသန်း တိုင်တိုင် မဂ်တံခါး၊ ဖိုလ်တံခါး၊ နိဗ္ဗာန်တံခါး ဟင်းလင်း ပွင့်လျက် ရှိ၏။ တာဝတိံသာနတ်ပြည်မှာ အနှစ်သုံးကုဋေ ခြောက်သန်းတိုင်တိုင် မဂ်တံခါး၊ ဖိုလ်တံခါး၊ နိဗ္ဗာန်တံခါး ဟင်းလင်းပွင့်လျက်ရှိ၏။

✽ အထက် အထက်နတ်ပြည် ဗြဟ္မာ့ပြည် တို့မှာလည်း ဤနည်းတူသိလေ။

သာသနာတော် ငါးထောင်ဆိုသည်မှာ လူ့ပြည်ကိုရည်၍ဆိုသတည်း။ လူ့ပြည်၌ အနှစ်ငါးထောင်မျှသာ အရိယာ ဖြစ်နိုင်သော ခေတ်ရှိသည်။ အနှစ်ငါးထောင်မှ နောက်၌ အရိယာဖြစ်နိုင်သော ခေတ် မရှိပြီ ဆိုလိုသည်။ ယခုအခါ၌ကား သာသနာတော်-နှစ်ထောင်ကျော်လွန်၍ သွားပြီ။ နှစ်ထောင်ကျော်မျှသာ ကျန်ရှိတော့သည်။ ။သာသနာတော် အတွင်း၌ လူအဖြစ်နှင့် မဂ်ဖိုလ်ကို မရကြမူ၍ နတ်ပြည်၌ဖြစ်ကြလေကုန်သော သူတို့အား မိမိတို့ဖြစ်ရာ နတ်ပြည်၌ မဂ်ဉာဏ် ဖိုလ်ဉာဏ်ကိုရနိုင်ကြောင်းကို အင်္ဂုတ္တိုရ်ပါဠိတော်၌ သုံးဌာနပြ၍ ဟော်တော်မူသည်။

သုံးဌာနဆိုသည်ကား

လူ့ပြည်၌တရားဓမ္မကို ကောင်းစွာအားထုတ်၍ ယခုဘဝတွင် မဂ်ဖိုလ်ကို မယူမူ၍စုတေ၍ နတ်ပြည် ဗြဟ္မာ့ပြည်တို့၌ဖြစ်ကြလေရာချမ်းသာသော ဘုံဘဝဖြစ်၍ လူဖြစ်စဉ်အခါကလေ့လာ အားထုတ်ခဲ့ဘူးကုန်သော တရားအစုတို့သည် ထိုသူ၏ဉာဏ်မှာ လျင်မြန်စွာ ထင်ပေါ်၍ လာကုန်သတ္တံ့၊ ထိုအခါ မဂ်ဉာဏ် ဖိုလ်ဉာဏ်ကို ရနိုင်ကြကုန်၏။ [တဌာန]

ထိုသူ မိမိအလိုအလျောက် မပေါက်တည့်နိုင် မရှိသော် အတူနေ အပေါင်းအဖော်ဖြစ်သော အရိယာနတ်တို့က ဆုံးမ

တိုက်တွန်းပြည့်စုံဟောပြောကြကုန်လတ္တံ့၊ ထိုအခါမဂ်ဉာဏ်
ဖိုလ်ဉာဏ်ကိုရကြကုန်၏။ ။[တဌာန]

ထိုသို့မချပြန်ခဲ့သော် တလလျှင် ရှစ်ကြိမ် ရှစ်ကြိမ် သုဓမ္မာသို့
တရားနာ ပါကြကုန်လတ္တံ့၊ ထိုအခါ၌မဂ်ဉာဏ် ဖိုလ်ဉာဏ်ကို
ရနိုင်ကြကုန်၏။ ။[တဌာန]

ဤသို့ယခုလူတို့ နတ်ပြည်သို့ ရောက်ကြသော အခါ၌ မဂ်
ဉာဏ် ဖိုလ်ဉာဏ်ကိုရနိုင်ရာ သုံးဌာန ဟောတော်မူသည်။

သုံးဌာနတွင်၊ တခုခုသောဌာန၌...ဤသို့ ဟောတော်မူသည့်အတိုင်း
ယခုအခါလူ့ပြည်မှ နတ်ပြည်သို့
ရောက်ကြလေကုန်သော သူအပေါင်းတို့သည် ထိုသုံးဌာနတွင် တခုခု
သောဌာန၌ မဂ်ဉာဏ် ဖိုလ်ဉာဏ်ကိုရကြကုန်သည်ရှိသော် ဘုရားရှေ့
လက်ထက်၌ သာဝတ္ထိပြည်သူ၊ ရာဇဂြိုဟ်ပြည်သူ၊ ဝေသာလီပြည်သူ၊
ကပိလဝတ်ပြည်သူ အစရှိသော ယခုနတ်ပြည်မှာရှိနေကြသော မြတ်
စွာဘုရား၏ သားတော်ကြီး သမီးတော်ကြီးဖြစ်ကြကုန်သော အရိယာ
သူမြတ် နတ်မင်းကြီး နတ်သမီး နတ်သားတို့နှင့် ဇာတ်ပေါင်းမိကြလေ
ကုန်၏။ ။ထိုသူတို့နှင့် တလုံးတစည်းတည်း ဇာတ်ပေါင်း၍ အကနိဋ္ဌ
ဘုံတိုင်အောင်အတူတကွ ဘုံစဉ်စံစား၍ သွားကြကုန်လတ္တံ့။ ။ပဌမ
ဈာန် မြဟ္မာပြည်သို့ရောက်ကြသောအခါ၌က ကကုသန်မြတ်စွာဘုရား၊
ကောဏဂုံ မြတ်စွာဘုရား၊ ကဿပ မြတ်စွာဘုရားတို့၏ သားတော်
သမီးတော်တွေနှင့်လည်း ဇာတ်ပေါင်းမိကုန်လတ္တံ့၊ ဝေဟပိလ်ဘုံ၊
သုဒ္ဓါဝါသဘုံသို့ ရောက်ကြသောအခါ ဝိပဿီမြတ်စွာဘုရား၊ သိခီ
မြတ်စွာဘုရား၊ ဝေဿဘူမြတ်စွာဘုရားတို့၏ သားတော် သမီးတော်
တို့နှင့်လည်း ဇာတ်ပေါင်းမိကြကုန်လတ္တံ့။ ။ဤသို့ဖြစ်ရခြင်းသည်
အနတ္တလက္ခဏာ ထင်မြင်ရခြင်း၏ အကျိုးအာနိသံသပေတည်း။

ရခွင့်ရလမ်းကြိုးပမ်းသင့်ပြီ....'ထို့ကြောင့် ယခုအခါ သာသနာ
တိုင်း၌ လူ့အဖြစ် ရှင်အဖြစ်ကို ရရှိကြကုန်သော သူအပေါင်း

တို့သည် လူ့ပြည်မှာ အနှစ်နှစ်ထောင်ကျော် ဟင်းလင်းပွင့်လျက် ရှိသေးသော မဂ်စခန်း၊ ဖိုလ်စခန်း၊ နိဗ္ဗာန်စခန်း၊ စတုမဟာရာဇ်ဘုံမှာ အနှစ် ကိုးသန်းတိုင်အောင် ဟင်းလင်းပွင့်လျက်ရှိနေသော မဂ်စခန်း၊ ဖိုလ်စခန်း၊ နိဗ္ဗာန်စခန်း၊ တာဝတိံသာဘုံမှာ အနှစ်သုံးကုဋေခြောက် သန်းတိုင်အောင် ဟင်းလင်းပွင့်လျက်ရှိနေသော မဂ်စခန်း၊ ဖိုလ်စခန်း၊ နိဗ္ဗာန်စခန်း အစရှိသည်များကို ကောင်းကောင်းကြီး အားပြုကြ ကုန်၍ ဝိပဿီအစရှိသော ၇-ဆူသော မြတ်စွာဘုရားသားတော် သမီးတော်တို့နှင့်ဇာတ်ပေါင်းရန် အခွင့်အလမ်းကိုသာ ကြိုးကြိုး ပမ်း ပမ်းအားထုတ်ကုန်ရာသတည်း။

လမ်းကြောင်း ၂-ပါး....ဇာတ်ပေါင်းရန် အခွင့်အလမ်း ဆိုသည်
ကား အာဇီဝဋ္ဌမေဃိလ အသက်ထက်

ဆုံး စွဲမြဲမှုတပါး၊ အနိစ္စ၊ ဒုက္ခ၊ အနတ္တ ဝိပဿနာလက္ခဏာရေး သုံး ပါးကို သရုပ်သကောင် ထင်မြဲစွဲမြဲမှုတပါး ဤနှစ်ပါးသည် ဇာတ် ပေါင်းရန် အကြောင်းတရား ၂-ပါး ဟေတည်း။ ။အာဇီဝဋ္ဌ မေဃိလ စွဲမြဲမှု ဝိပဿနာလည်း စွဲမြဲနိုင်မည်၊ အပါယ်သို့ မကျဘဲပြဆို ခဲ့ပြီးသော နတ်ရွာသို့ ရောက်နိုင်မည်။ ။နတ်ရွာသို့ပင် ရောက်သော် လည်း ဝိပဿနာ ဝိဇ္ဇာဉာဏ် အခြေကောင်းအနေကောင်းမရှိပြန်က သုံးဌာနမှာ ကျွတ်သွတ်နိုင်ရာသော အခွင့်မရှိ၊ ထို့ကြောင့် သုံးဌာန မှာ ကျွတ်သွတ်နိုင်ရာသော အခြေကောင်းအနေကောင်း အပြီးပါ ရှိစေခြင်းငှာ ဝိပဿနာ သုံးပါးကိုလည်း သရုပ်သကောင် ထင်မြင် ချက်နှင့်တကွ အသက်ထက်ဆုံး စွဲမြဲရမည်။

ဝိပဿနာ သုံးပါးဘွင်လည်း သက္ကာယဒိဋ္ဌိဟူသော အပါယ်မျိုး၊ အပါယ်မြစ်၊ အပါယ်ကြော့၊ အပါယ်ကြိုး၊ အပါယ်လွန်ကို ဖြတ်တိနိုင် အောင် အနတ္တ ဝိပဿနာသည် နေရာကျ အလိုဆုံးတည်း၊ အနတ္တ ဝိပဿနာ ကောင်းစွာဆင်မြင်နိုင်၍ သက္ကာယဒိဋ္ဌိ ချုပ်ငြိမ်းခြင်း၏ အကျိုးအာနိသ်သကြီးတွေကို အထပ်ထပ် ပြဆိုခဲ့ပြီ။ ။အလိုဆုံး ဖြစ်သော အနတ္တလက္ခဏာ နေရာကျ ထင်မြင်နိုင်ရန် အခွင့်မှာလည်း

ဝေဒနာတို့၏ အနိစ္စအချက် ပဋိစ္စသမုပ္ပါဒ်အချက်တို့ကို မိမိရရ လှလှ ထင်မြင်နိုင်မှ ဝေဒနာတို့၏ အနတ္တလက္ခဏာကို နေရာကျကျ ထင်မြင် နိုင်မည်။

ဤတွင်ရှေ့ကား-အကျိုးအာနိသံသနှင့် တကွ အနတ္တပရိညာကို
ပြဆိုသောအခင်းပြီး၏။

ဗီရဏပရိညာသုံးပါးအစီအရင်ပြီး၏။

ပဟာနပရိညာ အစီအရင်

ယခုအခါ ပဟာနပရိညာကို အကျဉ်းမျှ ပြောပေအံ့။ ။ပဟာန ပရိညာ ဆိုသည်ကား ဝေဒနာတို့၌ စွဲလမ်းသော တဏှာနုသယ၊ မာနာနုသယ၊ ဒိဋ္ဌာနုသယဟူသော အနုသယတို့ အမြစ်နှင့်တကွ ကျွတ်လွှတ်၍ ကျအောင် ပယ်ဖြတ်မှုကို ပဟာနပရိညာဆိုသတည်း။

ဝိသေသ....ဝိသေသအားဖြင့်မူကား ရှေးဦးစွာ သက္ကာယဒိဋ္ဌိ၏ အမြစ်မူလဖြစ်သော ဒိဋ္ဌာနုသယကို မြန်မြန်ကြီး ကျွတ် လွှတ်မှုလိုလှ၏။ ။တဏှာနုသယ၊ မာနာနုသယတို့ပင် မကျွတ်လွှတ် ကုန်သေးသော်လည်း ဒိဋ္ဌာနုသယ ကျွတ်လွှတ်လျှင်ပင် အပါယ်မျိုး ပြတ်ပေပြီ၊ အပါယ်မြစ် ကျွတ်လွှတ်ပေပြီ၊ အပါယ်ကြောပြတ်ပေပြီ၊ အပါယ်ကြီး အပါယ်လွန် ပြတ်ပေပြီ၊ ယခုဘဝမှစ၍ ပရိနိဗ္ဗာန်စံရာ ဘဝတိုင်အောင် မြတ်စွာဘုရား သာသနာတော်ကြီး စိတ်နှလုံးမှာ အမြဲတည်ပေပြီ၊ အပါယ်ဘေးကြီး ငြိမ်းပေပြီ၊ ဒုစွရိုက် ဒုရာဇီဝဘေး ကြီး ငြိမ်းပေပြီ၊ နောက်နောက် ဘဝတို့၌ လူပင်ဖြစ်သော်လည်း ကိုယ် ကျင့်တရား ယုတ်ညံ့သော လူမျိုးမှာ မဖြစ်ရပြီ၊ စည်းစိမ်ချမ်းသာ ယုတ်ညံ့သော လူမျိုးမှာ မဖြစ်ရပြီ၊ ကပ်သုံးပါး၊ အရပ်ပြစ်ရှစ်ပါး၊ ရန်သူမျိုးငါးပါးတို့နှင့် တရံတဆစ်မျှ တွေ့ကြုံမှုမရှိပြီ၊ ၆၂-ပါးသော မိစ္ဆာဒိဋ္ဌိအမျိုး၊ ၃-ပါးသော နိယတ မိစ္ဆာဒိဋ္ဌိအမျိုး အစရှိသော မိစ္ဆာဒိဋ္ဌိဟူသမျှတို့နှင့် တရံတဆစ် မကြုံကြိုက်ရပြီ။ ။ထို့ကြောင့်

ရှေးဦးစွာ ဒိဋ္ဌာနုသယ၏ ကျွတ်လွတ်ရန်အမှုကို လွန်မင်းစွာ အားထုတ်ရာ၏။

သုခဝေဒနာ၊ သောမနဿဝေဒနာတို့ကို ဘယဉာဏ်နှင့် ကြီးစွာ သောဘေးကြီး ထင်မြင်အောင်ရှုရာ၏။ ရှေးဦးအဿာဒ၊ အာဒီနဝခဏ်းမှာ ဥပမာကြီးတွေနှင့်တကွ ဘယဉာဏ် အစိအရင်၊ အာဒီနဝဉာဏ် အစိအရင်များကို ပြဆိုခဲ့ပြီ။ ဝေဒနာတို့၌ ဘယအခြင်းအရာ အာဒီနာဝ အခြင် အပဟု ဆိုအပ်သော ဒုက္ခအခြင်းအရာကို ကောင်းစွာသင်မြင်မှုသည်လည်း အနတ္တထင်မြင်မှုအား ကျေးဇူးပြုနိုင်၏။ ။ သုခဝေဒနာ၊ သောမနဿဝေဒနာတို့သည် ငါ၏အတ္တအမှန် ဖြစ်ကုန်ငြားကဲ့၊ ငါ၏ ဆန့်ကျင်ဘက်ဖြစ်သော ဘယကိစ္စ အာဒီနဝကိစ္စကို မပြုကြကုန်ရာ၊ ရှေးဦးအဿာဒ၊ အာဒီနဝခဏ်းမှာ ပြဆိုခဲ့သည့်အတိုင်း ထိုသုခ သောမနဿတို့သည် ငါ၏ဘေး ငါ၏အာဒီနာဝ စင်စစ် ဖြစ်ကြကုန်၏။ သို့ကြောင့် ထိုဝေဒနာတို့သည် ငါ၏အတ္တ မဟုတ်ကုန်၊ အနတ္တသာ ဖြစ်ကြကုန်၏။ ဤသို့အစရှိသည်ဖြင့် ထင်မြင်ရာ၏။

ထိုဝေဒနာတို့ကို ကြောက်မက်ဘွယ်သော သံသရာဘေးကြီးအနေ ထင်မြင်နိုင်သောအခါ ထိုဝေဒတို့၌ သဿာခြင်း ပြယ်ပျောက်၏။ အာဒီနာဝဟူသော အပြစ်ကြီးအနေထင်မြင်နိုင်သောအခါ ထိုဝေဒနာတို့၌ တပ်မက်ခင်မင်ခြင်း ပြယ်ပျောက်၏။ ထိုဝေဒနာတို့ကို ငြီးငွေ့ခြင်း နိဗ္ဗိဒါဉာဏ်ဖြစ်လာသောအခါ ထိုဝေဒနာတို့၌ မွေ့လျော်ခြင်း ပြယ်ပျောက်၏။ ထိုဝေဒနာတို့၌ တွယ်တာခြင်းမှ ကျွတ်လွတ်လိုသော မုစ္ဆိတုကမ္ပတာဉာဏ် ဖြစ်လာသောအခါ မိမိကိုယ်ခန္ဓာ၌ ထိုဝေဒနာတို့ ဖြစ်ပေါ်၍နေမှုကို ကောင်းသည်ဟုစဲလမ်းခြင်းကင်းပြတ်၏။

ပဋိသင်္ခါဉာဏ် ...ပဋိသင်္ခါဉာဏ် ဆိုသည်ကား ထိုဝေဒနာတို့၌ စိတ်အတွယ်အတာ ပြတ်ပြီး ကျွတ်လွတ်ပြီး ဖြစ်ထည့်ရအောင် လေးဆယ်သော ဘာဝနာတို့ဖြင့် ထိုဝေဒနာတို့ကို တွင်တွင်ကြီး သုံးသပ်သောဉာဏ်ကို ပဋိသင်္ခါဉာဏ်ဆိုသည်။

သင်္ခါရပေက္ခာဉာဏ်....သင်္ခါရပေက္ခာဉာဏ် ဆိုသည်ကား ပဋိသင်္ခါ
ဉာဏ်နှင့် တွင်တွင်ကြီး သုံးသပ်သဖြင့် ထို
ဝေဒနာတို့၌ စိတ်တွယ်တာခြင်း ပြတ်ကင်းပြီးသောအခါ၌ လွန်စွာ
ကြောင့်ကြစိုက်ဘွယ်မရှိပြီ၊ ကျွတ်လွတ်တော့မည်ကေနံ့ဟု စိတ်ချနိုင်
သည်ဖြစ်၍ လျစ်လျူမျှသာသုံးသပ်သောဉာဏ်ကို သင်္ခါရပေက္ခာဉာဏ်
ဆိုသည်။

အနုလောမဉာဏ်...မဂ္ဂဝီထိ၌ပါဝင်သော ပရိကံ၊ ဥပစာ၊ အနုလုံ
ဉာဏ်တို့ကို အနုလောမဉာဏ်ဆိုသည်။

ကြွင်းသမျှဉာဏ်များ... ဘယဉာဏ်၊ အာဒိနဝဉာဏ်၊ နိဗ္ဗိဒါဉာဏ်
မုစ္ဆိတုကမ္ပတာဉာဏ်၊ ပဋိသင်္ခါဉာဏ်၊ သင်္ခါ
ရပေက္ခာဉာဏ်၊ အနုလောမဉာဏ် ဤခုနစ်ပါးသော ဉာဏ်တို့ဖြစ်ပုံ
အစီအရင်များမှာ လွန်စွာခဲခက်သော အချက်မရှိပြီ၊ သမ္မသနဉာဏ်၊
ဥဒယဗ္ဗယဉာဏ်၊ ဘင်္ဂဉာဏ် ဤဉာဏ် သုံးပါးတို့၏ အစီအရင်သည်သာ
လွန်စွာခဲခက်သည်။ ဤဉာဏ်သုံးပါး လှလှနေရာကျ၍ အနိစ္စပရိညာ
ပိုင်ပိုင်နိုင်နိုင် ထင်မြင်နိုင်အောင် ရှုမည်သာလျှင် အချုပ်ဖြစ်သည်။
အနိစ္စပရိညာ ပိုင်ပိုင်နိုင်နိုင် ထင်မြင်လျှင် အနတ္တပရိညာလည်း ပိုင်
နိုင်တော့မည်။ အနိစ္စ၊ အနတ္တနှစ်ပါး ပိုင်နိုင်လျှင် ဘယဉာဏ်၊ အာဒိ
နဝဉာဏ် အစရှိသော နောက်နောက်ဉာဏ်တို့သည် ဆင်ခြင်တိုင်း
ဆင်ခြင်တိုင်း အစဉ်အတိုင်း ထင်၍လောကုန်လတ္တံ့။

* ထိုဘယဉာဏ်၊ အာဒိနဝဉာဏ် အစရှိသော နောက်
နောက်ဉာဏ်တို့၏ အစီအရင်တို့သည် သင်္ဂြိုဟ် ၉-ပိုင်းလုံးကို
အကုန်သိမ်းကျုံး၍ သံပေါက်လက်ာဖြင့် ငါတို့စိရင်အင်သော
ထပ်မံပြင်ဆင်၍ ကဝိမျက်မှန်တိုက်တွင် ရိုက်အပ်သော ပရမတ္ထ
သံခိပ်စာအုပ်ငယ်၌၎င်း၊ ထိုထိုဝိပဿနာ စာအုပ်များ၌၎င်း
ပါရှိကြလေကုန်ပြီ၊ ထို့ကြောင့် ဤစာအုပ်မှာ ထိုဉာဏ်တို့၏
အစီအရင်ကိုကျယ်စွာမဆိုလိုက်ပြီ။

သောတာပတ္တိမဂ်သို့ ဆိုက်သောအခါ၌ သက္ကာယဒိဋ္ဌိ၊ ဝိပိကိစ္ဆာ
တို့သည် အမြစ်အရင်းနှင့်တကွ စိတ်သန္တာန် ချုပ်ငြိမ်းလေကုန်

၏။ ထိုအခါ ထိုပုဂ္ဂိုလ်သည် ရှေးဦးပြခဲ့ပြီးသော နတ္ထထင်မြင်မှု၏ အာနိသံသ ကြီးတွေကို အကုန်ရလေ၏။ ထိုသူ့စိတ်နှလုံးမှာ ပရိ နိဗ္ဗာန်စံရာ ဘဝတိုင်အောင် ဖြစ်လေရာရာ သံသရာဘဝတို့၌ မြတ် စွာဘုရားသာသနာတော်ကြီးသုံးပါး အမြဲတည်လေ၏။

သုံးရပ်သာသနာ....သာသနာ တော်ကြီး ၃-ပါး ဆိုသည်ကား အဓိသီလသိက္ခာ သာသနာတော်ကြီးတပါး၊ အဓိစိတ္တသိက္ခာ သာသနာတော်ကြီးတပါး၊ အဓိပညာ သိက္ခာ သာသနာတော်ကြီးတပါး ဤသုံးပါးကို သာသနာတော်မြတ်ကြီး သုံးပါးဆိုသည်။ ပရိယတ္တိ၊ ပဋိပတ္တိ၊ ပဋိဝေဓဟူသော သာသနာ တော်မြတ်ကြီး သုံးပါးလည်း ထိုပုဂ္ဂိုလ်မှာဖြစ်လေရာရာ ဘဝတိုင်း အမြဲတည်လေ၏။ ဗောဓိပက္ခိယတရား ၃၇-ပါးလည်း အမြဲတည် လေ၏။ သုံးဆယ့်ရှစ်ဖြာ မင်္ဂလာတရားလည်း ဖြစ်လေရာရာ ဘဝ တိုင်းမှာ အမြဲတည်လေ၏။ သူတော်ကောင်း၉စွာ ၇-ပါးလည်း ဖြစ်လေရာရာအစဉ်ပါလေ၏။ ဘုရား၊ တရား၊ သံဃာ ရာသာသနာသုံးပါး လည်း ဖြစ်လေရာရာအမြဲပါလေ၏။ နိဗ္ဗာန်ချမ်းသာကြံ့လည်း ဖြစ် လေရာရာ အမြဲပါလေ၏။ အနတ္တလက္ခဏာကို ကောင်းစွာထင်မြင် ရခြင်းသည် ဤမျှလောက် အကျိုးအာနိသံသကြီးကျယ်လှ၏။

အနတ္တလက္ခဏာကို ပိုင်နိုင်စွာ ထင်မြင်ခြင်းမှ ကင်းရှင်းကြကုန် သော ဗာလပုထုဇ္ဇန်သတ္တဝါတို့၏ ဦးခေါင်းကား သက္ကာယဒိဋ္ဌိတည်း။ ထိုသူတို့သည် သက္ကာယဒိဋ္ဌိကို ဦးခေါင်းပြု၍ နေကြကုန်၏။ ။ အနတ္တလက္ခဏာကို ပိုင်နိုင်စွာထင်မြင်ပြီးသော ပုဂ္ဂိုလ်တို့၏ ဦးခေါင်း ကား ဝိပဿနာသမ္မာဒိဋ္ဌိတည်း။ ထိုသူတို့သည် ဝိပဿနာသမ္မာဒိဋ္ဌိ ကို ဦးခေါင်းပြု၍နေကြကုန်၏။ အလွန်လေးလှစွာသော ကျောက် လုံးကြီးတို့၏ တည်ရာကိန်းဝပ်ရာ ဌာနကား မြေကြီးတည်း။ မဟာ သဏ္ဌရာအောက်မြေအပြင်၌ တည်ရှိသော ထိုကျောက်လုံးကြီးတို့ကို တစုတခုသော ပယောဂဖြင့် အထက်ရေအပြင်သို့ ပေါ်အောင်ချီ မြှောက်သော်လည်း ပယောဂအရှိန်ရှိခိုက်၌သာ ပေါ်လေကုန်ရာ၏။

ပယောဂ အရှိန်ကုန်လျှင် အောက်မြေသို့သာ အမြဲကျလေကုန်၏။
အောက်မြေ၌သာ အမြဲတည်လေရာ၏။

ထိုအတူ သက္ကာယဒိဋ္ဌိ၏ အမြဲတည်ရာကား အပါယ်လေးဘုံတည်း။ ကုသိုလ်ကံ ချီးမြှောက်၍ လူ့ဘုံ၊ နတ်ဘုံ၊ ဗြဟ္မာ့ဘုံသို့ရောက် ခိုက်ကြုံသော်လည်း ထိုကံအရှိန်ရှိခိုက်၌သာ နေကြရကုန်၏။ ထိုကံ ကုန်လျှင် အပါယ်သို့ ရောက်လာကြရကုန်၏။ အပါယ်သို့တပတ် ရောက်လာပြန်လျှင် ဘဝတရာနှင့်လည်း အပါယ်မှ မထနိုင်ကြကုန်။ ဘဝတထောင်နှင့်လည်း အပါယ်မှမထနိုင်ကြကုန်။ ဘဝတသောင်း နှင့်လည်းအပါယ်မှ မထနိုင်ကြကုန်။ ဘဝတသိန်းနှင့်လည်း အပါယ် မှ မထနိုင်ကြကုန်။ ဘဝတကုဋေနှင့်လည်းအပါယ်မှ မထနိုင်ကြကုန်။ ထိုသို့မထနိုင်ကြောင်းကို ဗာလပဏ္ဍိတသုတ္တန် ဒေသနာ၌ လိပ်ကာဏ်း ထမ်းပိုး ဥပမာဖြင့် ဟောတော်မူလျက် ရှိလေပြီ။ ဤလိပ်ကာဏ်း ထမ်းပိုး ဥပမာ ဒေသနာတော်ကို ထောက်သဖြင့် ယခုအခါအပါယ် သို့ ကျရောက်ကြ ကုန်သော သူတို့သည် တသိန်း တသန်းတွင် တယောက်မျှမေတ္တေယျဘုရားသာသနာကို မှီအောင် အပါယ်မှထနိုင် သူမရှိဟုသိအပ်၏။

သုညကမ္ဘာတွေသာ ... “ဗုဒ္ဓုပ္ပာဒေါ ဒုလ္လဘော လောကသိ” ဟူ သည်နှင့် အညီ လောက၌ ဘုရား ပွင့်ရာ သာသာနာခေတ် သမယ မည်သည် အလွန်ဖြစ်ပေါ်နိုင်ခဲ့ လှ၏။ ကမ္ဘာတရာ၊ ကမ္ဘာတထောင်၊ ကမ္ဘာတသောင်း၊ ကမ္ဘာတသိန်းတွင် တလှည့်တကြိမ်မျှပေါ်ခဲ့လှ၏။ သုညကမ္ဘာတွေသာများ၏။ ရံခါရံခါ ကမ္ဘာအသင်္ချေပတ်လုံး သုညကမ္ဘာချည်းဖြစ်၏။ ။ ဘုရားပွင့်တော် မူသောကမ္ဘာမှာလည်း သံဝဇ္ဇကပ်၊ သံဝဇ္ဇဌာယီကပ်၊ ဝိဝဇ္ဇကပ်၊ ဝိဝဇ္ဇဌာယီကပ်ဟူ၍ လေးပါးရှိသည်တို့တွင် ဝိဝဇ္ဇဌာယီကပ်၌သာ ဘုရား ပွင့်နိုင်၏။ ကြွင်းသောသုံးကပ်တို့၌ မပွင့်နိုင်။ ဝိဝဇ္ဇဌာယီကပ်မှာလည်း အန္တရကပ် ခြောက်ဆယ့်လေးကပ် ရှိသည်တွင် တဆူဖြစ်အံ့-တကပ် ၌သာပွင့်၏။ နှစ်ဆူဖြစ်အံ့ နှစ်ကပ်၌သာ ပွင့်၏။ သုံးဆူဖြစ်အံ့-သုံးကပ် ၌သာပွင့်၏။ လေးဆူဖြစ်အံ့-လေးကပ်၌သာ ပွင့်၏။ ငါးဆူဖြစ်အံ့-ငါး ကပ်၌သာပွင့်၏။ ကြွင်းသောအန္တရကပ်တို့သည် သုညကပ်တို့သာ ဖြစ်

ကုန်၏။ ပွင့်သော အန္တရကင်တို့မှာလည်း အနှစ် တသိန်း တမ်းမှ အောက်၊ တရာတမ်းမှ အသက်၌သာပွင့်၏။ ပွင့်သောအခါ၌လည်း တသိန်းတမ်းမှာပွင့်လျှင် သာသာနာဘော် အနှစ် နှစ်သိန်း သိန်း သိန်းမျှတည်း၏။ ။အန္တရကပ်တကပ် မည်သည် နှစ်အသင်္ချေပေါင်း အနန္တများလှသည်ဖြစ်၍ ထိုသာသနာတည်သော အနှစ် နှစ်သိန်း သုံးသိန်းသည် လောက၌ မျက်တောင်တခတ် လျှပ်တပြက်မျှကဲ့သို့ သာရှိ၏။ ။ဤသို့လျှင် ဗုဒ္ဓုပ္ပါဒသမယ၏ သောက၌ ဖြစ်ပေါ်ခဲ့ပုံ ကိုသိအပ်၏။

အစွမ်းကုန်သတိမူကြစမ်းပါ...ထိုသို့ပင် ဖြစ်ပေါ်ခဲ့လှသော်လည်း သံသရာ ရှည်လှသည့် အဘွက် ကြောင့် ရှေးရှေး၌ ဖြစ်ပေါ်ခဲ့ပြီးသော ဗုဒ္ဓုပ္ပါဒသမယပေါင်း ဂင်္ဂါ သဲမှုန့်မက များခဲ့လှလေပြီ။ ။ထိုသို့များခဲ့ ပါသော်လည်း သူသူ ငါငါသတ္တဝါအပေါင်းတို့သည် ဘုရားပေါင်း တဆူတရာတွင် တဆူ ကိုမျှ မတွေ့နိုင်ကြကုန်၊ အဆူတထောင်တွင် တဆူကိုမျှ မတွေ့နိုင်ကြ ကုန်၊ အဆူသောင်းတွင် အဆူတသိန်းတွင် တဆူကိုမျှ မတွေ့နိုင် ကြကုန်။

ယခုအခါ ဤကမ္ဘာ၌ မေတ္တေယျ ဘုရားတဆူသာ ကျန်တော့ သည်။ နောက်ကိုလည်း သူည ကမ္ဘာတူ များစွာလာပြီးမှ ဗုဒ္ဓုပ္ပါဒ ကမ္ဘာ လာတော့မည်။ ။ယခုတွေ့ကြုံ၍ နေဆဲ ဖြစ်သော အရှင် ပေါတမသာသနာကို လွန်၍သွားသောသူတို့သည် မေတ္တေယျဘုရား တဆူကိုမဆိုထားလင့်ဦး၊ နောက်ကို ဘုရားပေါင်းတရာကိုပင် လွဲနိုင် ကြကုန်သေး၏။ ဘုရားပေါင်း တထောင်၊ တသောင်း၊ တသိန်း၊ တသန်းကိုပင်လွဲနိုင်ကြသေး၏။ ။အဘယ်ကြောင့်နည်းဟူမူ တွေ့ကြုံ ရန်လမ်းကား တလမ်းသာရှိ၏။ လွဲကြရန်လမ်းကား အသင်္ချေပေါင်း အနန္တရှိ၏။ ။ထို့ကြောင့် ယခုအခါ နောက်မေတ္တေယျ ဘုရားကို ထင်စားကြ အာ ကိုးကြသော အမှုသည် လူ့ပြည်ကအပ်တချက်၊ ဘဝကအပ်တစင်း အပ်သွားချင်း တိုက်မူထက်ပင် ခဲယဉ်းလှချေ၏။ သတိမူကြပါလေကုန်။

ဦးခေါင်းစောက်ထိုး၊ ခြေထောက်မိုးမြော်....အနတ္တ ဝိပဿနာ သမ္မာ
ဒိဋ္ဌိ၏တရားကားနိဗ္ဗာန်ပေ
တည်း။ ။ခိုင်လုံသောသော သံဖြင့်ပြီးသော ဖောလုံးဘူကြီးတွေကို
တစုံတခုသော ပယောဂဖြင့် မဟာသမုဒ္ဒရာ ရေထဲသို့ နှစ်သော်လည်း
ပယောဂမူ ထက်ကြပ်ရှိခိုက်၌သာ ရေထဲမှာ နေလေ ကုန်ရာ၏။
ပယောဂမူကင်းလွတ်လျှင် အထက်ရေပြင် ကောင်းကင်သို့သာ ပေါ်
လာလေကုန်ရာ၏။ ထိုအတူ ထိုအနတ္တဝိပဿနာ သမ္မာဒိဋ္ဌိကောင်း
စွာတည်ပြီးသော သူတို့သည် လူ့ဘုံ၌ နေကြကုန်သော် ငြားလည်း
အထက်အထက် ဘုံတို့သို့ ဆန်တက်ရန် ထိုနိဗ္ဗာန်သို့ ရောက်ပေါက်
ရန် တချီတည်းချီ၍ နေကြကုန်၏။ ။ထို့ကြောင့် သက္ကာယဒိဋ္ဌိရှိနေ
ကြကုန်သော သူတို့သည် လူ့ဘုံ နတ်ဘုံ ဗြဟ္မာ့ဘုံမှာ နေကြကုန်
သော်လည်း အပါယ်သို့ ဦးခေါင်း ငိုက်စိုက်နှင့်ချည်း နေကြကုန်၏။
ဦးခေါင်းစောက်ထိုး ခြေမိုးမြော် နေကြကုန်၏။

ပရမ်းပတာကျမူ၊ မကျမူ.... အနတ္တဝိပဿနာ သမ္မာဒိဋ္ဌိအမြဲတည်ပြီး
သော သူတို့သည် အိပ်ခြင်း လျောင်း
ခြင်းဖြင့် ဦးခေါင်းချ၍ နေကြကုန်ငြားသော်လည်း အထက်အထက်
ဖြစ်သော မြင့်မြတ်ရာ ဘုံဘဝတို့သာ ဦးခေါင်းအမြဲချီလျက် နေကြ
ကုန်၏။ နိဗ္ဗာန်ကို ဦးခေါင်း အမြဲဆိုက်လျက် နေကြကုန်၏။ ။
သက္ကာယဒိဋ္ဌိရှိနေကြကုန်သော လူနတ်ဗြဟ္မာတို့သည် သေလျှင်အောက်
သို့ ရောက်မိရောက်ရာ ပရမ်းပတာကျကြ လေကုန်၏။ ဘယ်ဘုံသို့
ငါသွားမည်၊ ဘယ်အမျိုးမှာ ငါဖြစ်မည်ဟု သွားနိုင် ဖြစ်နိုင်သော
အခွင့်မရှိ။ ထို့ကြောင့် ထိုသူတို့သည် သေရမည်ကို အလွန်ကြီးကြောက်
ကြရကုန်၏။ အလွန်ကြီးကြောက်လျက်နှင့်ပင် သေကြလျှင် ထန်းပင်
တို့မှ ထန်းသီးကြွေလေ သကဲ့သို့ ပရမ်းပတာကျလေကုန်၏။

သက္ကာယဒိဋ္ဌိ ကင်းရှင်းပြီး အနတ္တလက္ခဏာ ထင်မြင် ပြီးသော
လူ နတ်ဗြဟ္မာတို့သည်ကား မိမိဖြစ်ရာ ဘုံဘဝတို့မှာ သေကြလျှင်
ထိုထက် မြင့်မြတ်ရာဘုံဘဝတို့သာ ရောက်ကြကုန်၏။ ။မိမိဖြစ်ရာ

ဘုံဘဝမှာ ထပ်၍ဖြစ်လိုလျှင်လည်း ဖြစ်ကြကုန်၏။ ထိုသက်မြင့်မြတ်
ရာဘုံဘဝသို့ သွားလိုလျှင်လည်း သွားနိုင်ကြကုန်၏။ အလိုရှိရာသွား
နိုင်ကြကုန်၏။ အမှတ်တမဲ့ပင် သေသော်လည်း မြင့်မြတ်ရာ ဘုံဘဝ
သို့သာ ရောက်လေတော့သည်။ ပရမ်းပတာကျမူဟူ၍ မရှိကြကုန်ပြီ။
ထို့ကြောင့် ထိုသူတို့သည် သေမည်ကို ကြောက်လန့်ဘွယ် မရှိကြ
ကုန်ပြီ။

ဝေဒနာတို့၌ သက္ကာယဒိဋ္ဌိပဟာနုပရိညာ အစီအရင်ပြီး၏။

ဤတွင်ရှေ့ကား-ဝေဒနာကမ္မဋ္ဌာန်း အစီအရင်ပြီး၏။

ဝေဒနာကိုသာကမ္မဋ္ဌာန်းပြု၍ပြုခြင်းအကြောင်း

ထင်ရှားလွှစွာ - ဝေဒနာ ရုပ်တရား နာမ်တရားတို့သည် အများ
ကြီးရှိကြပါလျက် ဝေဒနာတရား တခု
တည်းကို ကမ္မဋ္ဌာန်းအစီအရင်ပြု၍ ပြုခြင်းအကြောင်းမူကား စိတ်၊
ဖဿ၊ ဝေဒနာ၊ သညာ၊ စေတနာ ဤငါးပါးသော တရားတို့သည်
တခုတည်းနှင့် မဂ်ဉာဏ် ဖိုလ်ဉာဏ်သို့ ပေါက်ရောက်နိုင်သောတရား
စုပေတည်း။ ။ စိတ်ဓာတ် တလုံးကို ကမ္မဋ္ဌာန်းပြု၍ ပရိညာသုံးပါး
ထမြောက်အောင် အားထုတ်နိုင်ပါလျှင် အရဟတ္တဖိုလ် တိုင်အောင်
ပေါက်ရောက်နိုင်၏။ ဖဿဓာတ်တလုံးနှင့်လည်း ပေါက်ရောက်နိုင်
၏။ ဝေဒနာဓာတ်တလုံးနှင့်လည်း ပေါက်ရောက်နိုင်၏။ သညာဓာတ်
တလုံးနှင့်လည်း ပေါက်ရောက်နိုင်၏။ စေတနာဓာတ်တလုံးနှင့်လည်း
ပေါက်ရောက်နိုင်၏။ ။ ထိုဓာတ် ငါးပါးတို့တွင် ဝေဒနာဓာတ်သည်
သုခဒုက္ခမျိုးဖြစ်၍ လူလူရှင်ရှင်တို့အား အလွန်ထင်ရှား၏။ ဉာတ
ပရိညာ၊ တိရဏပရိညာဉာဏ်တို့နှင့် ကိုယ်သန္တာန်မှာ မိမိရေဖမ်းယူ
ခြင်းငှာ အလွန်လွယ်လှ၏။ ထို့ကြောင့် ဤစာအုပ်မှာ ဝေဒနာဓာတ်
တလုံးကိုသာ ကမ္မဋ္ဌာန်း အစီအရင်ပြု၍ ပြုအပ်၏။ ။ ထိုသို့ပြုရာ၌
လည်း သောတာပတ္တိမဂ်သို့ ဆိုက်ရုံ အနိစ္စ ရိညာ၊ အနတ္တပရိညာ

နှစ်ပါးထမြောက်ရုံမျှကိုသာ ပြလိုက်သည်။ ဒုက္ခပရိညာမူကား အရဟတ္တမဂ်သို့ရောက်မှ အဆုံးတိုင် ထမြောက်နိုင်လေသည်။

✽ ဝေဒနာမှကြွင်းသော စိတ်၊ ဖဿ၊ သညာ၊ စေတနာ ဤလေးပါးသော တရားတို့၏ ကမ္မဋ္ဌာန်း အစီအရင်ကိုမူကား ကျိက်ထိမြှိုသို့ ငါတို့ရေးသားစီရင်၍ ပေးလိုက်သော အာဟာရဒီပနီ အမည်ရှိသော စာအုပ်မှာပါရှိလေ၏။ အလိုရှိမှု ထိုစာအုပ်မှာယူလေ

ထိုငါးပါးသော တရားတွင် တခုသော တရားနှင့် ပေါက်ရောက်နိုင်ကြောင်းကို ဤဆိုလတ္တံ့သော အာဂုံပါဠိဖြင့် သိအပ်ယုံကြည်အပ်၏။

ဝိညာဏေ ဘိက္ခဝေ အာဟာရေ ပရိညာတေ နာမရူပံ ပရိညာတံ ဟောတိ။ နာမရူပေ ပရိညာတေ အရိယသာဝကဿ နတ္ထိ ကိဉ္စ ဥတ္တရိ ကရဏီယနန္တိ ဝဒါမိ။ ။(နိဒါဝဂ္ဂ သံယုတ်ပါဠိတော်)

ဘိက္ခဝေ၊ ရဟန်းတို့။ ဝိညာဏေ အာဟာရေ၊ ဝိညာဏာအာဟာရကို။ ပရိညာတေ၊ ပိုင်ပိုင်သိသည်ရှိသော်။ ဝါ၊ ပရိညာသုံးပါးဖြင့် အဆုံးတိုင် ပိုင်နိုင်သည်ရှိသော်။ နာမရူပံ၊ နာမ်ဟူသမျှရုပ်ဟူသမျှသည်။ ပရိညာတံ၊ အလိုလို ပိုင်နိုင်မှုကိစ္စ ပြီးစီးလေတော့သည်။ ဟောတိ၊ ဖြစ်၏။ နာမရူပေ၊ နာမ်ရုပ်နှစ်ပါးသည်။ ပရိညာတေ၊ အလိုလိုပိုင်နိုင်မှု ပြီးစီးခဲ့သည်ရှိသော်။ အရိယ သာဝကဿ၊ ငါဘုရား တပည့်သားအား။ ဥတ္တရိ၊ ထိုထက်အလွန်။ ကိဉ္စ၊ တစုံတခုမျှ။ ကရဏီယံ၊ ပြုဘွယ် လုပ်ဘွယ် အားထုတ်ဘွယ် ကိစ္စသည်။ နတ္ထိ၊ မရှိပြီ။ ဣတိ၊ ဤသို့။ ဝဒါမိ၊ ငါဘုရားဟောတော်မူ၏။

[ဝိညာဏာဟာရ ဆိုသည်ကား စိတ်ကို ဆိုသတည်း။ ။ စိတ်တလုံး ပိုင်နိုင်လျှင် အပြီးတိုင်သော ပါဠိတော်]။

ဖဿ ဘိက္ခဝေ အာဟာရေ ပရိညာတေ တိဿောဝေဒနာ
ပရိညာတာ ဟောန္တိ၊ တိသု ဝေဒနာသု ပရိညာတာသု
အရိယသာဝကဿ နတ္ထိ ကိဉ္စ ဥတ္တရိ ကရဏီယန္တိ ဝဒါမိ။ ။
(၎င်းသုတ်ပါဠိတော်)

ဘိက္ခဝေ ရဟန်းတို့။ ဖဿအာဟာရေ၊ ဖဿာဟာရကို။ ပရိညာ
တေ၊ ပိုင်ပိုင်သိသည်ရှိသော်။ ဝါ၊ ပရိညာသုံးပါးဖြင့် အဆုံးတိုင်
ပိုင်နိုင်သည်ရှိသော်။ ။ တိဿောဝေဒနာ၊ သုံးပါးသော ဝေဒနာတို့
သည်။ ပရိညာတာ၊ အလိုလိုပိုင်နိုင်မှုကိစ္စ ပြီးစီးကုန်တော့သည်။
ဟောန္တိ၊ ဖြစ်ကုန်၏။ တိသုဝေဒနာသု၊ သုံးပါးသော ဝေဒနာတို့
သည်။ ပရိညာတာသု၊ အလိုလိုပိုင်နိုင်မှုပြီးစီးခဲ့ကုန်သည် ရှိသော်။
အရိယသာဝကဿ၊ ငါဘုရား တပည့်သားအား။ ဥတ္တရိ၊ ထိုထက်
အလွန်။ ကိဉ္စ၊ တစ်စုံတစ်ခုမျှ။ ကရဏီယံ ပြုဘွယ် လုပ်ဘွယ် အားထုတ်
ဘွယ်ကိစ္စသည်။ နတ္ထိ မရှိပြီ။ ဣတိ၊ ဤသို့။ ဝဒါမိ၊ ငါဘုရားဟော
တော်မူ၏။

[ဖဿာဟာရ ဆိုသည်ကား ဖဿ စေတသိက်ကို ဆိုသတည်း။ ။
ဖဿတလုံးပိုင်နိုင်လျှင် အပြီးတိုင်သောပါဠိတော်]။

မနောသဉ္ဇေတနာယ ဘိက္ခဝေ အာဟာရေ ပရိညာတေ
တိဿော တဏှာ ပရိညာတာ ဟောန္တိ၊ တိသု တဏှာသု
ပရိညာတာသု အရိယ သာဝကဿ နတ္ထိ ကိဉ္စ ဥတ္တရိ ကရဏီ
ယန္တိ ဝဒါမိ။ ။(၎င်းပါဠိတော်)

ဘိက္ခဝေ၊ ရဟန်းတို့။ မနောသဉ္ဇေတနာယ အာဟာရေ၊ မနော
သဉ္ဇေတနာ အာဟာရကို။ ပရိညာတေ၊ ပိုင်ပိုင်သိသည်ရှိသော်။ ဝါ၊
ပရိညာသုံးပါးဖြင့် အဆုံးတိုင် ပိုင်နိုင်သည်ရှိသော်။ တိဿောတဏှာ၊
ကမတဏှာ၊ ရူ တဏှာ၊ အရူပတဏှာ တည်းဟူသော သုံးပါးသော
တဏှာတို့ကို။ ပရိညာတာ၊ အလိုလို ပိုင်နိုင်မှုကိစ္စ ပြီးစီးကုန်တော့
သည်။ ဟောန္တိ၊ ဖြစ်ကုန်၏။ တိသု တဏှာသု၊ သုံးပါးသောတဏှာ

တို့သည်။ ပရိညာတာသု၊ အလိုလိုပိုင်နိုင်မှု ပြီးစီးခဲ့ကုန်သည် ရှိသော်။
အရိယသ ဝကဿ၊ ငါဘုရား တပည့်သားအား။ ဥတ္တရိ၊ ထိုထက်
အလွန်။ ကိဉ္စိ တစုံတခုမျှ၊ ကရဏီယံ၊ ပြုဘွယ် လုပ်ဘွယ် အားထုတ်
ဘွယ်ကိစ္စသည်။ နတ္ထိ မရှိပြီ။ ဣတိ၊ ဤသို့။ ဝဒါမိ၊ ငါဘုရားဟော
တော်မူ၏။

[မနောသဉ္စေတနာဟာရ ဆိုသည်ကား စေတနာ စေတသိက်
ကို ဆိုသတည်း။ ။ စေတနာတလုံး ပိုင်နိုင်လျှင် အပြီးတိုင်သော
ပါဠိတော်]။

သည် ပရိညာ ဝိတရန္တိ သြဃံ။ ။ (သုတ္တနိပါတ်ပါဠိတော်)

သည် သညာတလုံးကို ပရိညာ-ပရိညာယ၊ ပရိညာသုံးပါး
ဖြင့် အဆုံးတိုင် ပိုင်နိုင်သည်ရှိသော်။ သြဃံ၊ သံသရာ ရေအယဉ်
ကို။ ဝိတရန္တိ၊ လွန်နိုင်ကုန်၏။

[သညာစေတသိက်တလုံး ပိုင်နိုင်လျှင် အပြီးတိုင်သော ပါဠိ
တော်]။

သုခံ ဝါ ယဒိ ဝါ ဒုက္ခံ၊ အဒုက္ခ မသုခံပိ စ။
အဇ္ဈတ္တဉ္စ ဗဟိဒ္ဓါ စ ယံကိဉ္စိ အတ္ထိ ဝေဒယိတံ။
တေ ဒုက္ခန္တိ ဥတုန၊ မောသဓမ္မံ ပလောကိနံ။
ဖုဿ ဖုဿ ဝယံ ပဿ၊ ဧဝံ တတ္ထ ဝိဇာနတိ။
ဝေဒနာနံ ခယာ ဘိက္ခု၊ နိစ္ဆာတော ပရိနိဗ္ဗုတော။

(သုတ္တနိပါတ် ပါဠိတော်)

သုခံဝါ၊ သုခဝေဒနာသည်၎င်း။ ယဒိ၊ ထိုမှတစ်ပါး။ ဒုက္ခံဝါ၊
ဒုက္ခဝေဒနာသည်၎င်း။ အဒုက္ခမသုခံပိစ၊ ဥပေက္ခာဝေဒနာသည်၎င်း။
ဣတိ၊ ဤသို့။ အဇ္ဈတ္တဉ္စ၊ မိမိသန္တာန်၌၎င်း။ ဗဟိဒ္ဓါစ၊ အပြစ်သော
နတ်လူဗြဟ္မာ သတ္တဝါတို့၏သန္တာန်၌၎င်း။ ယံကိဉ္စိ၊ အလုံးစုံသော။
ဝေဒယိတံ၊ ခံစားမှုသည်။ အတ္ထိ၊ ရှိ၏။ မောသဓမ္မံ၊ မျက်လှည့်
အလားကဲ့သို့ လှည့်စားလိမ့်လည်ခြင်းသဘော ရှိတသော။ ပလော

ကိန်၊ ခံစားစံစားဆဲတွင် လျှပ်ရောင် အလာ ကဲ့သို့ ဖရိုဖရဲပျောက်
 ကွယ်ခြင်း သဘာဝ ရှိသော တေ၊ ဤဝေဒနာသုံးပါးကို၊ ဒုက္ခန္တိ၊
 ဒုက္ခသစ္စာဟူ၍။ ဥတုန၊ အဟုတ်သံမြင်၍။ ဖုဿ ဖုဿ၊ ဣဋ္ဌာရုံ၊
 အနိဋ္ဌာရုံ ခိုက်တိုက်ထိပါးရာ ကိုယ်အင်္ဂါ၌ ရေပွက်ငယ်တွေအလား
 တဖွားဖွား ပေါ်ပေါက်၍။ ဝယံ၊ ချုပ်ကွယ် ပျောက်ဆုံး မှုကို။
 ပဿံ-ပဿန္တော၊ ပစ္စက္ခဒိဋ္ဌ ထင်မြင်အောင်ရှိသည်ရှိသော်။ တတ္ထ၊
 ထိုဝေဒနာတို့၌။ ဝေ၊ ဤသို့ အနိစ္စ အစစ်၊ ဒုက္ခအစစ်၊ အနတ္တအစစ်
 ကျော်ဖြစ်၏ ဟူ၍။ ဝိဇာနာတိ၊ အထူးသိနိုင်လေ၏။ ဘိက္ခု၊ ရဟန်း
 သည်။ ဝေဒနာနံ၊ ဝေဒနာတို့၏။ ခယာ၊ ကုန်ငြိမ် ခြင်းကြောင့်။ ဝါ၊
 ကုန်ခြင်း ခန်းခြင်း ဟူသော ခယအမှုကို ထင်မြင်ခြင်းကြောင့်။
 နိစ္ဆာတော အာရုံခြောက်ပါးနှင့်တကွ ဝေဒနာဓမ္မတို့၌ ဘောင်
 တခြင်းဟူသော ဆာလောင် တေမုတ်ခြင်း ကင်းသည်ဖြစ်၍။ ပရိ
 နိဗ္ဗုတော၊ အငြိမ်းကြီး ငြိမ်းလေ၏။

[ဝေဒနာတလုံး ပိုင်နိုင်လျှင် အပြီးတိုင်သော ပါဠိတော်။ ။
 ဤပါဠိတော်များကို ထောက်၍ ထိုငါးပါးသော တရားတို့တွင်
 တခုခုသော တရား၌ ပရိညာသုံးပါး အပြီးတိုင် ထမြောက်အောင်
 အားထုတ်နိုင်ပါလျှင် တခုတည်းနှင့် အနတ္တဖိုလ်တိုင် ပေါက်
 ရောက်နိုင်ကြောင်းကို သိအပ် ယုံကြည်အပ်သတည်း။]

ဤတွင်ရှေ့ကား-ဝေဒနာနုပဿနာ ကမ္မဋ္ဌာန်း
 အစီအရင်ပြီး၏။

ဤစာကုပ်ကိုမူကား များစွာသော အကျိုးအာနိသံသကြီးတို့
 နှင့်တကွ အနတ္တလက္ခဏာ ထင်မြင်မှုကို အထူးပြဆိုချက် ပါရှိသည်
 ဖြစ်၍ “အနတ္တဒီပနီ” ဟုအမည်တပ်သတည်း။

နိဂုံး

သလ္လ္လာဝတီနဒီတီရေ၊ အလုံနဂရပါရိမေ။
သောဏ္ဏပဗ္ဗတပဗ္ဗာရေ၊ သိလာဂုဟာယ စင်္ကမေ။
ဝသဏာ မဟာထေရေန၊ သံသရာဘယဒဿိနာ။
တောဒိသာနမတ္ထာယ၊ ကဘာ အနတ္တဒီပနီ။

အလုံနဂရပါရိမေ၊ အလုံမြို့မ၏တဘက်ဖြစ်သော။ သလ္လ္လာဝတီနဒီ
တီရေ၊ သလ္လ္လာဝတီ မြစ်ကမ်းထိပ်၌။ သောဏ္ဏပဗ္ဗတပဗ္ဗာရေ၊ ရွှေ
တောင်ဦးအမည်ရှိသော တောင်၏ ကမ်းပါးယံ၌။ သိလာဂုဟာယ၊
ကျောက်လိုက်ဂူ၌။ စင်္ကမေ၊ အလုံမြို့မနေ လူထောင် မောင်အောင်ဘ
အမည်ရှိသော ဒါယကာသည် ဆောက်လုပ် အပ်သော ဂူပုထိုးကြီး
ကျောင်း၌။ ဝသဏာ၊ သီတင်းသုံးနေထသော။ သံသရာဘယ ဒဿိ
နာ၊ သံသရာဘေးကို ရှုမြင်လေ့ရှိထသော။ မဟာထေရေန၊ မုံရွာမြို့
လယ်တိဆရာ မဟာထေရ်မြတ်ကြီးသည်။ တောဒိသာနံ၊ ဤကဲ့သို့
သံသရာဘေးကို ရှုမြင်လေ့ရှိကြကုန်သော ရဟန်းရှင်လူ သဘောဖြူတို့
၏။ အတ္ထယ၊ အကျိုးငှာ။ အနတ္တဒီပနီ၊ အနတ္တ လက္ခဏာကို
ကောင်းစွာ ထင်မြင်ရခြင်း၏ အကျိုးအ နိဿိသံသနှင့်တကွ အနတ္တပရိ
ညာ အစီအရင်ကို ပြဆိုရာ ဖြစ်သော ကြောင့် “အနတ္တဒီပနီ” အမည်
ရှိသော ဤစာကျမ်းသစ်ကို။ ကတ၊ ၁၂၆၃-ခု၊ ပြာသိုလပြည့်
ကျော် ၇ ရက်နေ့တွင် စီရင်ပြုအပ် အပြီးသတ်သတည်း။

အနတ္တဝိဘာဝနာပါဌ်

နမော တဿ ဘဂဝတော အရဟတော

သမ္မာသမ္ဗုဒ္ဓဿ

အနတ္တာ အသာရသဋ္ဌေနာတိ ဧတ္ထ န အတ္တာ အနတ္တာ အသာရ
ကဋ္ဌေနာတိ အသာရ ဘာဝေန။ သာဓေတိစ ဝဿသတံပိ ဝဿ
ဆဟဿံပိ ယာဝဇီဝံ အဇိယျမာနော အမိယျမာနော သဘာဝေါ
ဝုစ္စတိ။ သတ္တသန္တာနပရိယာပန္နံရူပံ သတ္တဿ သာဓေ န ဟောတိ။
ခဏေခဏေ ဘိဇ္ဇနတော၊ န ဟိ သတ္တောနာမ ခဏေခဏေ ဘိဇ္ဇတိ။
ရူပံပန ခဏေဏေ ဘိဇ္ဇတေဝါတိ။ ဣတိ ရူပံ ခဏေခဏေ ဘိဇ္ဇန
ဓမ္မတ္တာ သတ္တဿ သာဓေ န ဟောတိ။ အသာရတ္တာစ ရူပံ သတ္တဿ
အတ္တာ န ဟောတိ။ အနတ္တာ ဝေ ဟောတိတိ။

တတြာယံဒီပနာ....ယထာလောကေ ဒါရူပတ္တောတိ ဝုစ္စတ္တ ဒါရူ
သဗ္ဗေန ပတ္တဿ သာရံ ဒဿေတိ။ ဒါရူမယော ပတ္တော ဒါရူပတ္တော
တိ ဒီပနတော။ ပတ္တသဗ္ဗေန ဘာဇနဇာတိဝိအေသံ ဒဿေတိ။ ဒါရူ
မယာနံ အညာဝတ္ထုန္နံ နိဝတ္တနတော။ ။နစေတ္ထ ဒါရူဘော ပတ္တော
အညောတိဝါ အနညောတိ ဝါ ဝတ္တဗျော။ ယဒိအညောတိ ဝဒေယျ။
ဒါရူမှာ ဝိသုံကတွာ ပတ္တော လဗ္ဘမာနော သိယာ။ နစလဗ္ဘတိ။ ဒါရူ
ဝိကတိ မတ္တတွာ၊ အထ အနညောတိ ဝဒေယျ။ ဒါရူတိဝုတ္တေ သဗ္ဗတ္ထ
ပတ္တော ဝိညာယေယျ။ နစ ဝိညာယတိ။ အတ္တာနံ ဒါရူမယာနံ
ဝတ္ထုန္နံ ဝိဇ္ဇာမာနတ္တာ။ အယမေတ္ထံ ပဒုသောဓနာ။

တ္ထောတာ ဒါရူသာဓေ ပတ္တော ဒါရူပတ္တောတိ ဝုစ္စတိတိ
သိဒ္ဓေါဟောတိ။ ယောစ ဓမ္မော ယဿ ဓမ္မဿ သာဓေ ဟောတိ။
သောဟေဝ တဿ အတ္တာနာမ။ ဣတိဒါရူ တဿ ပတ္တဿ သာရ
ဋ္ဌေန အတ္တာနာမာတိ ကတွာ ဒါရူမယော ပတ္တော ဒါရူပတ္တောတိ
လောကေ ဝုစ္စတိ။ သေနယော မတ္တိကာတ္ထေ သိလ္လာပတ္တ အယော
ပတ္တ လောဟပတ္တ ရဇပတ္တ သုဝဏ္ဏတ္ထေ ဧကိပတ္တေသု။ ။
ဝေမေဓံ အယံ သတ္တော ရူပသာဓေ ဝေဒနာ သာဓေ သညာ

သာရော သင်္ခါရသာရော ဝိညာဏသာရောတိ ကတွာ ရူပါဒယော
ပဉ္စက္ခန္ဓဓမ္မာ သတ္တဿ အတ္တာနာမဟောန္တိ။ ယာဝစတေဓမ္မ ဇီဝန္တိ။
တာဝသတ္တာ ဝဿသတံပိ ဝဿသဟဿံပိ ဇီဝန္တိ။ ယာဝ စ သတ္တာ
ဇီဝန္တိ၊ တာဝ တေ ဓမ္မာ ဝဿသတံပိ ဝဿသဟဿံပိ ဇီဝန္တိတိ
မိစ္ဆာဒဿနံ၊

တေသံ ဓမ္မာနံ ခဏေ ခဏေ ခယဝယဘေဒံ ပစ္စက္ခတော
ပဿန္တဿ ပန တေသံ သတ္တဿ အသာရ ဘာဝေါ အနတ္တ
ဘာဝေါ စ သုဠု ဝိဒိတော ဟောတိ၊ သတ္တ ပုဂ္ဂလ အတ္တဇီဝါနဉ္စ
သဗ္ဗဿာ နတ္ထိဘာဝေါ သုဠု ဝိဒိတော ဟောတိ၊ ဣဒံ သမ္မာ
ဒဿနံ။

အင်္ဂပစ္စင်္ဂေသု ဓမ္မာနံ ခယဝယဘေဒံ အပဿန္တဿ သီသပရိ
ယာပန္နံ ရူပံ သီသဿ သာရောစေ ဟောတိ အတ္တာစာတိ
မိစ္ဆာဒဿနံ။ သီသ ပရိယာပန္နဿ သကဇရူပဿ ခဏေ ခဏေ
ခယဝယဘေဒံ ပစ္စက္ခတော ပဿန္တောပန တံ ရူပံ သီသဿ အတ္တာ န
ဟောတိတိ တံ ပဿတိ။ သီသံပိ နတ္ထိတိ ပဿတိ။ ဣဒံ သမ္မာဒဿနံ။
ဧဝံ သီသဿ အတ္တာပိ အနတ္တံပိ ဝေဒိတဗျာ။ သေနယော သေသေသု
မာဘာအင်္ဂေသု ပစ္စင်္ဂေသု စ သသမ္ဘာရ စက္ခုဿ အတ္တာပိ ဝေဒိ
တဗျာ။ ကထံ-စက္ခုပရိယာပန္နဿ ရူပဿ အနိစ္စဝိကာရံ အပဿ
န္တော တံ ရူပံ စက္ခုဿသာရဋ္ဌေန အတ္တာတိ သမနုဿတိ၊ အယံ
အတ္တဒိဋ္ဌိ။ တဿရူပဿ တဗ္ဗိကာရံ ပစ္စက္ခတော ပဿန္တော တံ ရူပံ
ဧက္ခဿ အသာရဋ္ဌေန အနတ္တာတိ ပဿတိ၊ အယံ သမ္မာဒိဋ္ဌိ၊ သေ
နယော သဗ္ဗေသုပစ္စင်္ဂေသု၊ ဒုတ္တိံသ ကာယကောဠာသေသုစ ကေသ
ကာယတာဝ။ ဧကေကဿ ကေသဿ အတ္တာစ အနတ္တာ စ
ဝေဒိတဗျာ။ ကထံ-ဧကေက ကေသပရိယာပန္နဿ ရူပဿ အနိစ္စ
ဝိကာရံ အပဿန္တော တံ ရူပံ တဿတဿ ကေသဿအတ္တာတိ
သမနုဿတိ၊ အယံ သက္ကာယဒိဋ္ဌိ။ တဿ ရူပဿ တဗ္ဗိကာရံ
ပဿန္တော တံ ရူပံ ကေသဿ အနတ္တာတိ သမနုဿတိ၊ ကေသာပိ

နာမ နတ္ထိတိ သမနုပဿတိ၊ အယံ သမ္မာဒိဋ္ဌိ။ နဝ နဝုတိလောမ
သဟဿေသု စ ဧကေကဿ လောမဿ အတ္တစ အနတ္တာစ ဝေဒိ
တဗ္ဗာ။ ကထံ ဧကေက လောမပရိယာပန္နဿ ရူပဿ ခယဝယဘေဒ
သင်္ခါတံ အနိစ္စဝိကာရံ အပဿန္တော တံ တံ ရူပံ တဿ တဿလောမ
ဿ သာရဋ္ဌေန အတ္တာတိ သမနုပဿတိ၊ အယံ သက္ကာယဒိဋ္ဌိ။ တဿ
တဿ ရူပဿ တဗ္ဗိကာရံ ပဿန္တော တံ တံ ရူပံ တဿ တဿ
လောမဿ အသာရဋ္ဌေန အနတ္တာတိ သမနုပဿတိ။ ယဒိ ဟိ တံ တံ
ရူပံ တဿ တဿ လောမဿ အတ္တာ ဘဝေယျ။ ယဒဝ တံ တံ
သောမ္ပံ အဘိဇ္ဈမာနံ တိဋ္ဌတိ တံ တံ ရူပံပိ တာဝ အဘိဇ္ဈမာနံ
တိဋ္ဌေယျာတိ အယံ သမ္မာဒိဋ္ဌိ။ သေနယော သကလကာယေ
သေသကောဠာသေသု။ ။သတ္တော ဂစ္ဆတိ အဟံ ဂစ္ဆမိတိအာဒိသု
ဂမနပရိယာပန္နဿ ရူပဿ နာမဿ စ အနိစ္စဝိကာရံ အပဿန္တော
တံ နာမရူပံ ဂန္တုနော သာရဋ္ဌေန အတ္တာတိ သမနုပဿတိ၊ အယံ
ကာရကဒိဋ္ဌိ။ တဿ နာမရူပဿ အတ္တနော အတ္တနော ခဏေ ခဏေ
ခယံဝယံ ဘေဒံ မရဏံ ဗစ္စက္ခတော ပဿန္တော တံ နာမရူပံ တဿ
ဂန္တုနောဝါ တဿာဂမနကြိယာဝါ အတ္တာ နဟောတိ။ ယဒိ
ဘဝေယျ။ အထ ယဒဝ သာဂမနကြိယာ ပညာယတိ။ တာဝတံ
နာမရူပံ အဘိဇ္ဈမာနံ ပညာယေယျာတိ။ နာမရူပတော ဝိသုဂန္တာဝါ
ဂမနကြိယာဝါ နတ္ထိတိ န စ နာမရူပံ ဂန္တာဝါ ဂမနကြိယာ ဝါ
ဟောတိတိ၊ အယံ သမ္မာဒိဋ္ဌိ။ သေနယော သတ္တော ကရောတိ အဟံ
ကရောမိ သတ္တော ကထေတိ အဟံ ကထေမိ သတ္တော စိန္တေတိ
အဟံ စိန္တမိတိအာဒိသု သဗ္ဗကြိယာဝတ္တာသု။ သတ္တော ဣဒံနာမသုခ
ဒုက္ခံ ဝေဒေတိ၊ အဟံ ဣဒံ နာမ သုခဒုက္ခံ ဝေဒေမိတိ အာဒိသု တံ တံ
အဝတ္တာပရိယာပန္နနာမရူပံ တဿ တဿ ဝေဒကဿ အတ္တာတိ
ဝါ အနတ္တာတိ ဝါ ဝိဘဇိတ္တာ ဝိတ္တာရေတဗ္ဗာ။ ကာရက ဝေဒကဿ
စ နတ္ထိဘာဝေါ ဝေဒိတဗ္ဗော။ ။သတ္တသန္တာနေ အတ္တာနတ္တ ဝိ
ဘာဝေါ နိဋ္ဌိတော။

ဗဟိဒ္ဓါသန္တာနေ အတ္တာနတ္တဝိဘာဝေါ ဝေဒိတဗ္ဗော။ ကတံ-
မဟာပထဝိယာ ဝါ တဿ တဿ ဘူမိဘာဂဿ ဝါ အတ္တာ စ
၁၈၀၆ ၁၅

အနတ္တာ စ ဝေဒိတဗျာ။ တံ တံ ပထဝီပရိယာပနန္ဿ ရူပဿ အနိစ္စ
ဝိကာရံ အပဿန္တော တံတံ ရူပံ တဿာ တဿာ ပထဝီယာ အတ္တာ
သာရဋ္ဌေနာတိ သမနုပဿတိ၊ အယံ သက္ကာယဒိဋ္ဌိ။ တဿ တဿ
ရူပဿ တဗ္ဗိကာရံ ပဿန္တော တံ တံ ရူပံ တတ္တာ တဿာ ပထဝီ
ယာ အနတ္တာ အသာရကဋ္ဌေနာတိ သမနုပဿတိ၊ အယံ သမ္မာဒိဋ္ဌိ။
သေနယော ပဗ္ဗဘနဒီသမုဒ္ဒါဒီသု။ တံတံ ရုက္ခ ပရိယာပနန္ဿ ရူပံ တဿ
တဿ ရုက္ခဿ အတ္တာတိ ဝါ အနတ္တာတိ ဝါ တသ္မိံ တသ္မိံ ရုက္ခေ
တံ တံ မဟာသာခါပရိယာပနန္ဿ ရူပံ တဿာ တဿာ မဟာသာခါ
ယ အတ္တာတိ ဝါ အနတ္တာတိ ဝါ။ မဟာသာခါသု စ တံ တံ ခုဒ္ဒက
သာခါ ပရိယာပနန္ဿ ရူပံ တဿာ တဿာ ခုဒ္ဒကသာခါယ အတ္တာတိ
ဝါ အနတ္တာတိ ဝါ။ ခုဒ္ဒကသာခါသု စ တံ တံ ဒဏ္ဍကပရိယာပနန္ဿ
ရူပံ တဿ တဿ ပတ္တဒဏ္ဍဿ ဝါ ပုပ္ဖဒဏ္ဍဿ ဝါ ဖလဒဏ္ဍဿ ဝါ
အတ္တာတိ ဝါ အနတ္တာတိ ဝါ ဝိဘဇိတော ဝတ္တဗျာ။

ဝိမာန ဝိဟာရ-ဂေဟ ရထ သကဋ္ဌ မဉ္ဇူ ဝိဋ္ဌသံဋ္ဌ ဝတ္ထုလင်္ကာရ ဓန
ဓည ဟိရည သုဝဏ္ဏ မဏိ ဝေဠုရိယဘဏ္ဍာဒီသုပိ တံ တံ ဝတ္ထုပရိယာ
ပနန္ဿ ရူပဿ တဿ တဿ ဝတ္ထုနော အတ္တာ ဝါ အနတ္တတာဝါ
ဝေဒိတဗျာ။ သင်္ခေပတော ပန ယံ ယံ ဝတ္ထုလောကီယမဟာဇနေဟိ
ဒိဋ္ဌိ သုတံ မုတံ ဝိညာတံ ပတ္တံ လဒ္ဓံ ပတ္တိတံ ပရိယေသိတံ တသ္မိံ တသ္မိံ
အဏုမတ္တေပိ ဝတ္ထုမိ ပရိယာပနန္ဿ ရူပံ တဿ တဿ ဝတ္ထုဿ အနတ္တာ
ဝေ။ တောဝတာ သဗ္ဗော သတ္တလောကော ရိတ္တော တုစ္ဆော သုညော
တိ ပညာယတိ။ လောကီယမဟာဇနေဟိ သမ္ပတော သဗ္ဗော ဩကာ
သလောကော ရိတ္တော တုစ္ဆော သုညောတိ ပညာယတိ။ ။ တိဏ
ရုက္ခ ဝိမာန ဝိဟာရ ဂေဟ ရထ သကဋ္ဌာဒိကော စ သဗ္ဗော သင်္ခါ
လောကော ရိတ္တော တုစ္ဆော သုညောတိ ပညာယတိ။ သုဒ္ဓသင်္ခါရ
ဓမ္မရာသိမတ္တမေဝ အဝသိဋ္ဌိ ဟောတိ။

သုဂမ္ဘိရမိဒံ ဌာနံ၊ သုနိပုဏမိဒံ ပဒံ။

သုဒုဇ္ဇာနမိဒံ ဌာနံ၊ သုဒုဗ္ဗောဓပီဒံ ပဒံ။ ။

သုဒ္ဓန္ဒသံဃိ ပဿန္တိ၊ ပဏ္ဍိတာ ဓမ္မကောဝိဒါ။

သုဒ္ဓဗောဓံပိ ဗုဒ္ဓိန္တိ၊ ဝိညုနော အတ္တကောဝိဒါ။ ။

အထဝါ အနတ္တာ အသာရ ကဋ္ဌေနာတိ ဧတ္ထ သာရောတိ သာရ
ဘာဝေါ ဝုစ္စတိ ထိရဘာဝေါ။ ရတ္တိဒိဝံပိ မာသသံဝစ္ဆရံပိ ဗဟူနိ
ရတ္တိဒိဝမာသသံဝစ္ဆရာနိပိ အဝိပရိဏာမ ဂုဏောတိ ဝုတ္တံ ဟောတိ။
သာရော တေဿ အတ္တိတိ သာရကံ၊ န အသာရကံ အသာရကံ၊ နာမ
ရူပံ။ အသာရကဘာဝေါ အသာရကဋ္ဌာ တေန အသ ရကဋ္ဌေန၊
သာရဘာဝဟိတ ဘာဝေန နာမရူပံ သတ္တဿ အတ္တာ န ဟောတိ။
အနတ္တာ ဧဝ ဟောတိတိ အတ္တော။ သဗ္ဗောဟိ သတ္တောနာမ ဇာယ
မာနော ဧကေကသ္မိံ ဘဝေ ပဋိသန္ဓိကာလေ ကေဝါရမေဝ ဇာယ
တိ။ နာနာခဏေသု ပုနပုနံ ဇာယတိတိ နတ္ထိ။ မိယျမာနော စ
ကေသ္မိံ ဘဝေ ပရမာယုပရိယောသာနေ ကေဝါရမေဝ မိယျတိ။
တတော ပုဗ္ဗေ ဗဟူသု ရတ္တိဒိဝမာသသံဝစ္ဆရေသု နာနာခဏေသု
ပုနပုနံ မိယျတိတိ နတ္ထိ၊ နာမရူပဓမ္မာ ပန နာနာခဏေသု ပုနပုနံ
ဇာယန္တိ၊ ဥပ္ပဇန္တိ၊ မိယုန္တိ၊ ဘိဇ္ဇန္တိ၊ သရဂုဏော နာမ တေဟိ
နတ္ထိ။ သဿှ အသာရကဋ္ဌေန တေ ဓမ္မာ သတ္တဿ ဝါ ပထဝီ
ပဗ္ဗတ ရုက္ခာဒိကဿ ဝါ အတ္တာ နာမ န ဟောန္တိ။ အနတ္တာ ဧဝ
ဟောန္တိတိ ဝုတ္တံ ဟောတိ။ ဝိတ္တာနော ပန ပုဗ္ဗေ ဝုတ္တနယေနေဝ
ဝေဒိတဗျော။

အနတ္တဝိဘာဝနာ နိဋ္ဌိတာ။

အနတ္တဝိဘာဝနာနိဿယ

နမောတဿ ဘဂဝတော အရဟတော

သမ္မာသမ္ဗုဒ္ဓဿ

အနတ္တာ အသာရကဋ္ဌေနာတိ ဧတ္ထ၊ အနတ္တာ အသာရကဋ္ဌေန
ဟူသော စကား၌၊ အတ္တာ သတ္တဝါတို့၏အတ္တသည်။ ဝါ၊ သတ္တဝါ
တို့၏ကိုယ်သည်။ န၊ မဟုတ်။ ဣတိ၊ ထိုကြောင့်။ အနတ္တာ၊ အနတ္တမည်
၏။ အနတ္တာ၊ သတ္တဝါတို့၏အတ္တမဟုတ်။ ဝါ၊ သတ္တဝါတို့၏ကိုယ်
မဟုတ်။ ။အသာရကဋ္ဌေနာတိ၊ အသာရကဋ္ဌေန ဟူသည်ကား။
အသာရဘာဝေန၊ အနှစ်အမာမျိုးမဟုတ်သည်၏ အဖြစ်ကြောင့်။ စ၊
ဆက်၍ပြဆိုအံ့။ သဒ္ဓရေတိ၊ သာရဟူသည်ကား။ ဝဿသတံပိ၊
အနှစ်တရာပတ်လုံး၎င်း။ ဝဿသဟဿံပိ၊ အနှစ်တထောင် ပတ်
လုံး၎င်း။ ယာဝဇီဝံ၊ အသက်ရှည်သမျှ ကာလပတ်လုံး။ အဇီယျ
မာနေဘ၊ မရင့်မခရ်သော။ အမိယျမာနေဘ၊ မသေမပျောက်သော။
သဘာဝေါ၊ နိစ္စ သဘောကို။ ဝုစ္စတိ၊ ဆိုအပ်၏။ သတ္တသန္တာန
ပရိယာပန္နံ၊ သတ္တဝါ၏ သန္တာန်၌အကျုံးဝင်သော။ ရူပံ၊ ရုပ်တရား
စုသည်။ သတ္တဿ၊ သတ္တဝါတို့၏။ သာရော၊ အမာခံ အထည်ခံဖြစ်
သော အနှစ်အသားသည်။ နဟောတိ၊ မဟုတ်။ ကဿ၊ အသယံ
ကြောင့်နည်းဆိုသော်။ ခဏေခဏေ၊ ခဏတိုင်း-ခဏတိုင်း၌။ ဘိဇ္ဇေ
နတော၊ ပျက်ခြင်းခံကြောင့်တည်း။ ဟိသဋ္ဌံ၊ မှန်၏။ သတ္တောနာမ၊
သတ္တဝါမည်သည်။ ခဏေ-ခဏေ၊ ခဏတိုင်း-ခဏတိုင်း၌။ နဘိဇ္ဇတိ၊
ပျက်ရိုးမရှိ။ ရူပံပန၊ ရုပ်တရားစုသည်မူကား။ ခဏေ ခဏေ၊ ခဏတိုင်း-
ခဏတိုင်း၌၊ ဘိဇ္ဇေတေဝ၊ အမြဲပျက်သည်သာလျှင်တည်း။ ဣတိ၊ ဤကား
သတ္တဝါအလား ရုပ်အလား တခြားတလမ်းစီ နေကြပုံတည်း။ ဣတိ၊
ဤသို့လျှင်။ ရူပံ၊ ရုပ်တရားစုသည်။ ခဏေ ခဏေ၊ ခဏတိုင်း-ခဏတိုင်း
၌။ ဘိဇ္ဇေနဓမ္မတ္တာ၊ အမြဲပျက်စီးခြင်း သဘောရှိသည်၏အဖြစ်ကြောင့်။
သတ္တဿ၊ သတ္တဝါ၏။ သာရော၊ အမာခံ အထည်ခံ အနှစ်အသား
သည်။ နဟောတိ၊ မဟုတ်။ အသာရုတ္တာစ၊ အနှစ်အမာမျိုးမဟုတ်

သောကြောင့်လည်း။ ရူပံ၊ ရုပ်တရားစုသည်။ သတ္တဿ၊ သတ္တဝါ၏။ အတ္တာ၊ အမာခံ အထည်ခံဖြစ်သော ကိုယ်မည်သည်။ နဟောတိ၊ မဟုတ်။ အနတ္တာဝေ၊ အနတ္တသည်သာလျှင်။ ဟောတိ၊ ဖြစ်၏။ ဣတိ၊ ဤကား အနတ္တာ အရသဒရကဋ္ဌေနဟူသောပုဒ်၏အနက်တည်း။

တတြ၊ ထိုအကျဉ်းဖြစ်သောအနက်၌။ အယံ၊ ဤဆိုလတ္တံ့သည် ကား။ ဒီပနာ၊ အကျယ်ပြချက်တည်း။ ယထာ၊ ဥပမာကား။ လောကေ၊ လောက၌။ ဒါရူပတ္တောတိ၊ သစ်သားခွက်ဟူ၍။ ဝါ၊ သစ်သားသပိတ်ဟူ၍။ ဝုတ္တေ၊ ဆိုကြရာ၌။ ဒါရူသဒ္ဓေန၊ ဒါရူသဒ္ဓါဖြင့်။ ပတ္တဿ၊ ခွက်၏။ သာရံ၊ အမာခံဖြစ်သော အသားကို။ ဒသေတိ၊ ပြဆို၏။ ကသ္မာ၊ အဘယံကြောင့်နည်းဆိုသော်။ ဒါရူမယော၊ သစ်သားဖြင့် ပြီးသော။ ပတ္တော၊ ခွက်တည်း။ ဒါရူပတ္တော၊ သစ်သားဖြင့်ပြီးသောခွက်။ ဣတိဒီပနစော၊ ဤသို့သောအနက်ကို ဒါရူသဒ္ဓါဖြင့်ပြခြင်းကြောင့်တည်း။

[ဒါရူသဒ္ဓါကို ကြားရသဖြင့် ဤခွက်ကား ရွှေသားခွက်မဟုတ်၊ ငွေသားခွက် မဟုတ်၊ သစ်သားခွက်တည်းဟု ခွက်၏ အမာခံအသားကိုသိရသောကြောင့် ဒါရူသဒ္ဓါဖြင့် ခွက်၏သာရကိုပြသည်ဟူလို။ ။ ဤသာရမျိုးကိုလည်း လောက၌အသားဟူ၍ခေါ်သည်။]

ပတ္တသဒ္ဓေန၊ ပတ္တသဒ္ဓါဖြင့်။ ဘာဇနဇာတိဝိသေသံ၊ ခွက်မျိုးအထူးကို။ ဒသေတိ၊ ပြ၏။ ကသ္မာ၊ အဘယံကြောင့်နည်းဆိုသော်။ ဒါရူမယာနံ၊ သစ်သားဖြင့် ပြီးကုန်သော။ အညဝတ္ထုနံ၊ ခုတင်ညောင်စောင်း စသော ဝတ္ထုတို့ကို။ နိဝတ္တနတော၊ နှစ်စေသောကြောင့်တည်း။

[ဒါရူဟူ၍သာ ဆိုခဲ့လျှင် ခုတင် ညောင်စောင်း စသည်တို့နှင့်လည်းဆိုင်၏။ ပတ္တဟုဆိုလျှင် ထိုဝတ္ထုတို့နှင့်မဆိုင်ပြီ။ ထို့ကြောင့် ပတ္တသဒ္ဓါဖြင့် ခွက်ဟူသောသဏ္ဌာန်အထူးကို ပြသည်ဟူလို။]

[ပတ္တသဒ္ဓါကား ထိုခွက်၏ အသားကို ပြသောသဒ္ဓါ မဟုတ်၊ ခွက်ဟူသော သဏ္ဌာန်အထူးကိုသာ ပြသည်။ ဒါရူသဒ္ဓါသည်သာ

လျှင် ထိုခွက်၏အသားကို ပြသည်ဟု သဒ္ဓါနှစ်ပါး အနက်နှစ်ပါး
ခြားနားချက်တည်း။]

စ၊ ဆက်ဦးအံ့။ ဧတ္ထ၊ ဤဒါရူပတ္တ၌၊ ပတ္တော၊ ခွက်သဏ္ဌာန်ကို။
ဒါရူတော၊ သစ်သားမှ။ အညောတိဝါ၊ တခြားဟူ၍၎င်း။ အနညော
တိဝါ၊ တခြားမဟုတ်ဟူ၍၎င်း။ နဝတ္ထဗ္ဗော၊ မဆိုသင့်။ အညောတိ၊
သစ်သားတခြား၊ ခွက်သဏ္ဌာန်တခြားဟူ၍။ ယဒ္ဓိဝဒေယျ၊ အကယ်
၍ဆိုငြားအံ့။ ဒါရူမှ၊ ထိုခွက်၌ ရှိသောသစ်သားမှ။ ဝိသုံကတွာ၊
အသီးအခြားပြု၍။ ပတ္တော၊ ခွက်ကို။ လဗ္ဘမာနော၊ ရအပ်သည်။
သိယာ၊ ဖြစ်ရာ၏။ နစ လဗ္ဘတိ၊ အသီးအခြား ရအပ်သည်လည်း
မဟုတ်။ ကသ္မာ၊ အဘယ်ကြောင့်နည်းဆိုသော်။ ဒါရူဝိကတိမတ္တတ္တာ
သစ်သား၏ တည်ပုံအမူအရာထူးမျှသာဖြစ်သောကြောင့်တည်း။

[အသီးအခြား ဆိုခဲ့သော် သစ်သားမှာလည်း သူ့ဓာတ်နှင့်သူ
ခွက်မှာလည်း သူ့ဓာတ်နှင့်သူ ဖြစ်ကြရာ၏။ ထိုသို့ကား မဟုတ်
သစ်သားခွက်ဟူသည် ပြုပြင်၍ ထားအပ်သော သစ်သား၏ သဏ္ဌာန်
အထူးမျှသာဖြစ်၏။ ထို့ကြောင့် သစ်သားတခြား ခွက်တခြားမဆို
သင့်ဟူလို]။

အနညောတိ၊ တခြားစီမဟုတ်ဟူ၍။ အထဝဒေယျ၊ အကယ်၍ ဆို
ငြားအံ့။ ဒါရူတိ၊ သစ်သားဟူ၍။ ဝုတ္တော၊ ဆိုခဲ့သည်ရှိသော်။ သဗ္ဗတ္ထ၊
အလုံးစုံသောအရာတို့၌။ ပတ္တော၊ ခွက်ကို။ ဝိညာယေယျ၊ သိအပ်ရာ၏။
နစဝိညာယတိ၊ သိလည်းမသိအပ်။ ကသ္မာ၊ အဘယ်ကြောင့်နည်းဆို
သော်။ အပတ္တာနံ၊ ခွက်မှတစ်ပါးကုန်သော။ ဒါရူမယာနံ၊ သစ်သားဖြင့်
ပြီးကုန်သော။ ဝတ္ထုနံ၊ ခုတင် ညောင်စောင်းအစရှိသော ဝတ္ထုတို့၏။
ဝိဇ္ဇာမာနတ္တာ၊ ထင်ရှားရှိပြန်သောကြောင့်တည်း။ ။ အဓိပ္ပာယ်လွယ်ပြီ။

အယံ၊ ဤသို့ဆိုအပ်ခဲ့ပြီးသည်ကား။ ဧတ္ထ၊ ဒါရူပတ္တော ဟူသော
ဤပုဒ်နှစ်ခု၌။ ပဒသောနော၊ ပုဒ်အနက်သွားချင်း ရှင်းလင်းခက်
တည်း။ ဧတ္တာဝတာ၊ ဤမျှသော ရှင်းလင်းချက်ဖြင့်။ ဒါရူသာရော၊
သစ်လျှင် အနှစ်အသားရှိစော။ ပတ္တော၊ ခွက်သဏ္ဌာန်ကို။ ဒါရူ

ပတ္တောတိ၊ သစ်ခွက်ဟူ၍။ ဝုစ္စတိ၊ ဆိုအပ်၏။ ဣတိအတ္တော၊ ဤသို့
 သောအနက်သည်။ သိဒ္ဓေါ၊ ထင်ရှားသည်။ ဟောတိ၊ ဖြစ်၏။ ယောစ
 ဓမ္မော၊ အကြင်တရားသည်။ ယဿဓမ္မဿ၊ အကြင်အမှီတရား၏။
 သာဓော၊ အနှစ်အသားဟူသော အမာခံသည်။ ဟောတိ၊ ဖြစ်၏။
 သောယေဝ၊ ထိုအနှစ်အသား အမာခံဖြစ်သော တရားသည်သာ
 လျှင်။ တဿ၊ ထိုအမှီတရား၏။ အတ္တာနာမ၊ အတ္တမည်၏-ကိုယ်
 မည်၏။ ဣတိ၊ ထိုကြောင့်။ ဒါရ၊ သစ်သားသည်။ တဿပတ္တဿ၊
 ထိုခွက်၏။ သာရဋ္ဌေန၊ အနှစ်အသားဖြစ်သောကြောင့်။ အတ္တာနာမ၊
 ခွက်၏ အတ္တမည်၏-ခွက်၏ ကိုယ်မည်၏။ ဣတိကတော၊ ဤသို့
 အကြောင်းပြု၍။ ဒါရမယော၊ သစ်သား အတိပြီးသော။ ပတ္တော၊
 ခွက်ကို။ ဒါရပတ္တောတိ၊ ဒါရပတ္တဟူ၍။ ဝုစ္စတိ၊ ဆိုအပ်၏။ ။မတ္တိကာ
 ပတ္တ၊ မြေခွက်။ သိလာပတ္တ၊ ကျောက်ခွက်။ အယောပတ္တ၊ သံခွက်။
 လောဟပတ္တ၊ ကြေးခွက်။ ရဇတပတ္တ၊ ငွေခွက်။ သုဝဏ္ဏပတ္တ၊ ရွှေခွက်။
 မဏိပတ္တေသု၊ ပတ္တမြားခွက်တို့၌လည်း။ သေနယော၊ ဤသစ်သား
 ခွက် အထူပင်တည်း။

[မြေကိုပြုလုပ်သော ခွက်၌ မြေသည် ထိုခွက်၏ အသားဖြစ်၍
 ထိုခွက်၏ အတ္တမည်-ကိုယ်မည်၏ စသည်ဖြင့် ဆိုလေ၊ အတ္တခေါ်
 ပုံကို ထင်ရှားအောင် ပြသော ဥပမာစုပေတည်း။ ရူပကာယ၊ နာမ
 ကာယဟူရာ၌ ကာယသဒ္ဓါ၏အနက်ဖြစ်သော ကိုယ်ဟူသော ဝေါ
 ဟာရသည်မူကား အနှစ်သာရ ဟူသော အနက်သွားမျိုး မဟုတ်၊
 အပေါင်းဟူသော အနက်သွားမျိုးပေတည်း။ အနတ္တာ-ကိုယ်မဟုတ်
 ဆိုရာ၌ ထိုကိုယ်ကို မဟုတ်ဟု ဆိုလိုသည်မဟုတ်၊ ထိုကိုယ်ကား
 သမူဟအနက်တည်း။ လူအပေါင်းကို ဇနကာယခေါ်လည်း၊ နတ်
 အပေါင်းကို ဒေဝကာယခေါ်သည်။ ရုပ်အပေါင်းကို ရူပကာယ
 ခေါ်သည်။ နာမ်အပေါင်းကို နာမကာယ ခေါ်သည်။ အဟုတ်
 အမှန်ပင်တည်း။ ။ရုပ်သည်ပုဂ္ဂိုလ်၏ အတ္တတည်း၊ ပုဂ္ဂိုလ်၏အနှစ်
 အသားတည်း၊ ပုဂ္ဂိုလ်၏ကိုယ်တည်း၊ အမာခံတည်း၊ အထည်ခံတည်း၊
 ရောတည်တည်းဟု စွဲလမ်းကြသော ကိုယ်သည်သာလျှင် မဟုတ်မမှန်

ဖြစ်သတည်း၊ ဤကား အတ္တ၏အနက်သွားကို ထင်ရှားအောင်ပြဆိုသော ဥပမာစကားရပ်တည်း။]

ဝေမေဝံ၊ ဤဥပမာတို့နှင့်တူစွာသာလျှင်။ အယံသတ္တော၊ ဤသတ္တဝါအပေါင်းသည်။ ရူပသာရော၊ ခက်မာဖွဲ့စေးမှု အစရှိသော ရုပ်တရားလျှင် အနှစ်အသားရှိ၏။ ဝေဒနာသာရော၊ ဆင်းရဲမှု ချမ်းသာမှု ခံစားမှု စံစားမှုဟူသော ဝေဒနာလျှင် အနှစ်အသားရှိ၏။ သညာသာရော၊ သိမှု မှတ်မှု တတ်မှု လိမ်မာမှု ဟူသောသညာလျှင် အနှစ်အသားရှိ၏။ သင်္ခါရသာရော၊ ကိုယ်အင်္ဂါပြုပြင်မှု နှုတ်အင်္ဂါပြုပြင်မှု စိတ်အင်္ဂါပြုပြင်မှုဟူသော စေတနာလျှင် အနှစ်အသားရှိ၏။ ဝိညာဏသာရော၊ မြင်မှု ကြားမှု နှံ့မှု လျက်မှု တွေ့မှု ထိမှန်းသိမှု အထွေထွေအလာလာ ကြံဖန်မှု ဟူသော ဝိညာဏ်လျှင် အနှစ်အသားရှိ၏။ ဣတိကော၊ ဤသို့ အနှစ်သာရဟု နှစ်လုံးပြု၍။ ရူပါဒါယော၊ ရုပ်အစရှိကုန်သော။ ပဉ္စက္ခန္ဓဓမ္မာ၊ ငါးပါးသောခန္ဓာတရားတို့သည်။ သတ္တဿ၊ သတ္တဝါ၏။ အတ္တာနာမ၊ ကိုယ်မည်ကုန်သည်။ ဟောန္တိ၊ ဖြစ်ကုန်၏။ ယာဝစ၊ အကြင်မျှလောက်သော ကာလပတ်လုံး။ တေဓမ္မာ၊ ထိုခန္ဓာငါးပါးတရားတို့သည်။ ဇီဝန္တိ၊ မချုပ်မပျက် အသက်ရှည်ကာတည်နေကုန်၏။ တာဝ၊ ထိုမျှလောက်သောကာလပတ်လုံး။ သတ္တာ၊ သတ္တဝါတို့သည်။ ဝဿသတံပိ၊ အနှစ်တရာပတ်လုံး၎င်း၊ ဝဿသဟသံပိ၊ အနှစ်တထောင်ပတ်လုံး၎င်း။ ဇီဝန္တိ၊ အသက်ရှည်ကြကုန်၏။ ယာဝစ၊ အကြင်မျှလောက်သော ကာလပတ်လုံးလည်း။ သတ္တာ၊ သတ္တဝါတို့သည်။ ဇီဝန္တိ၊ အသက်ရှည်ကုန်၏။ တာဝ၊ ထိုမျှလောက်သော ကာလပတ်လုံး။ တေဓမ္မာ၊ ထိုခန္ဓာငါးပါးတရားတို့သည်။ ဝဿသတံပိ၊ အနှစ်တရာ တိုင်အောင်၎င်း။ ဝဿသဟသံပိ၊ အနှစ်တထောင်တိုင်အောင်၎င်း။ ဇီဝန္တိ၊ အသက်ရှည်ကုန်၏။ ဣတိဣဓံ၊ ဤသို့မြင်ခြင်း ယူခြင်းသည်သား။ မိစ္ဆာဒဿနံ၊ မှောက်မှားသော အတ္တဒိဋ္ဌိအမြင်ပေတည်း။

[လောက၌ သစ်သားခွက်စသည်တို့၌ သစ်သား စသည်တို့သည် သာလျှင် ခွက်၏ အနှစ်သာရအတ္တကိုယ်ထည်ဖြစ်ပေရကား သစ်သား

မြေကျောက် ရွှေငွေ ပတ္တမြားတို့ အသက်ရှည်သမျှခိုင်ခံ့စွာ တည်နေ
 သမျှ ကာလပတ်လုံး ခွက်သည် အသက်ရှည်သကဲ့သို့ ထိုအတူ ခန္ဓာ
 ငါးပါးတို့သည် သတ္တဝါတို့၏ အနှစ်သာရ အတ္တကိုယ်ထည်ဖြစ်ပေ
 ရကား ခန္ဓာငါးပါးတို့ မချုပ်မပျက် အသက်ရှည်ကြကုန်သမျှ ကာ
 လပတ်လုံး သတ္တဝါတို့ အသက်ရှည်ကြကုန်၏ဟူသော အထင်အမြင်
 အစွဲအလမ်းကြီးသည် အတ္တဒိဋ္ဌိမည်၏။ သက္ကာယဒိဋ္ဌိမည်၏ ဟူလို
 သည်။ ။ လောက၌ ဤသတ္တဝါသည် မွေးဖွားသည်မှ ၇-ရက်ရှိပြီ၊
 ၈-ရက်ရှိပြီ၊ ၁-လရှိပြီ၊ ၆-လရှိပြီ၊ ၁-နှစ်ရှိပြီ၊ ၅-နှစ်ရှိပြီ၊ ၁၀-နှစ်
 ရှိပြီ၊ အသက် ၂၀-ရှိပြီ၊ ၃၀-ရှိပြီ၊ ၄၀-ရှိပြီ၊ ၅၀-ရှိပြီ၊ ၆၀-ရှိ
 ပြီ၊ ၇၀-ရှိပြီ၊ ၈၀-ရှိပြီ၊ ငါသည် အသက် ၂၀-ရှိပြီ စသည်ဖြင့်
 အဟုတ်အမှန်ပြု၍ ထင်မှတ် ပြောဆို၍နေကြသော အရိုးစိုက်ကြီးကို
 အတ္တဒိဋ္ဌိ၊ ဇီဝဒိဋ္ဌိ၊ သက္ကာယဒိဋ္ဌိဆိုသတည်း။ ခန္ဓာငါးပါးတို့ကို ပုဂ္ဂိုလ်
 သတ္တဝါဟူ၍ ငါဟူ၍ မည်သို့မည်ဝါဟူ၍ 'ယောကျ်ား မိန်းမဟူ၍
 ထင်မှတ်စွဲလမ်းမှုသည် ထိုအရိုးစိုက်ကြီးအမှုပင်တည်း။]

ဤကား-မိစ္ဆာဒဿနခဏ်းတည်း။

တေသံဓမ္မာနံ၊ ထိုခက်မာမှု ဖွဲ့စေးမှု အစရှိကုန်သော ခန္ဓာငါးပါး
 ရုပ်နာမ်ဘရားတို့၏။ ခဏောခဏော၊ ခဏတိုင်း ခဏတိုင်း၌။ ခယဝယ
 တော၊ ကုန်ခန်းခြင်း ကွယ်ပျောက်ခြင်း ပျက်စီးခြင်းကို။ ပစ္စက္ခတော၊
 ဒိဋ္ဌပစ္စက္ခအားဖြင့်။ ပဿန္တဿပန၊ မြင်နိုင်သော ပညာရှိသူမြတ်
 အားကား။ တေသံ၊ ထိုခန္ဓာငါးပါးတို့၏။ သတ္တဿ၊ သတ္တဝါ၏။
 အသာရဘာဝေါ၊ အနှစ်အသားမဟုတ်သည်၏ အဖြစ်သည်၎င်း။
 အနတ္တဘာဝေါ၊ ကိုယ်ထည်မဟုတ်သည်၏အဖြစ်သည်၎င်း။ သုဠ၊
 ကောင်းစွာ။ ဝိဒိတော၊ ထင်လွင်းသည်။ ဟောတိ၊ ဖြစ်၏။ သတ္တပုဂ္ဂလ
 အတ္တဇီဝါနဉ္စ၊ သတ္တဝါ အတ္တဇီဝတို့၏လည်း။ သဗ္ဗဒသ၊ အချင်း
 ခပ်သိမ်း။ နတ္ထိဘာဝေါ၊ မရှိသည်၏အဖြစ်သည်။ သုဠ၊ ကောင်းစွာ။
 ဝိဒိတော၊ ထင်လွင်းသည်။ ဟောတိ၊ ဖြစ်၏။ ဣဒံ၊ ဤသည်ကား။
 သမ္မာဒဿနံ၊ ဝိပဿနာသမ္မာဒိဋ္ဌဉာဏ်အမြင်ပေတည်း။

[ငါတို့စီရင်အပ်သော လက္ခဏဒီပနီ၊ ဝိဇ္ဇာမဂ္ဂဒီပနီ၊ အာဟာရဒီပနီ၊ ကမ္မဋ္ဌာန ဒီပနီ၊ အထူး ဝိသေသအားဖြင့် လက္ခဏာရေးသုံးပါးကို ကျယ်ဝန်းစွာ ပြဆိုရာဖြစ်သော ဘာဝနာလေးဆယ်အဖွင့် ဘာဝနာ ဒီပနီ စာအုပ်ငယ်တို့၌ ပြဆိုအပ်သော ရုပ်ဓာတ်ခွဲနည်း နာမ်ဓာတ်ခွဲနည်းတို့အတိုင်း မိမိတို့ကိုယ်၌ ခက်မာမှု-ဖွဲ့စေးမှု စသည်တို့ကို ခွဲခြမ်း၍ထားပြီးလျှင် မိမိတို့ကိုယ်ခန္ဓာ၌ ဤသို့ရှုဆင်ခြင်ကြကုန်ရာ၏။ ငါ့ကိုယ်ကိုးသည် ပုဂ္ဂိုလ်ဟူ၍ သတ္တဝါဟူ၍ ထင်မှတ်၍နေ၏။ ယောက်ျားဟူ၍ ထင်မှတ်၍နေ၏။ မည်သူမည်ဝါဟု နာမည်တခုနှင့် ထင်မှတ်၍ နေ၏။ အသက် ငါးဆယ်ရှိပြီဟု ထင်မှတ်၍ နေ၏။ ခြောက်ဆယ်ရှိပြီဟု ထင်မှတ်၍နေ၏။ မည်သူ မည်သူတို့မှာ သေ၍ သွားကြကုန်ပြီ။ ငါတို့မှာ ကံကြွင်းရှိပေသေး၍ မသေ မပျောက်ဘဲ ယခု အသက်အရွယ်သို့တိုင် ဆောက်အောင် နေကြရပေကုန်သေး၏ဟု ထင်မှတ်၍ နေကြကုန်၏။ ထိုသို့ထင်တိုင်း ဟုတ်မည်လော မဟုတ်မည်လောဟု ခက်မာမှုတခုကို စိုက်၍ကြည့်ကြကုန်ရာ၏။ ငါ၏ကိုယ်ခန္ဓာ၌ ဤခက်မာမှုဟူသော ပဿဝီသည် ဆုတည် အမာခံကြီးဖြစ်၏။ အမိဝမ်း၌ ပဋိသန္ဓေတည်နေသည်မှစ၍ ယခု အသက်ငါးဆယ်ရှိသည်တိုင်အောင် ဖောက်ပြန်ပျက်စီးခြင်းမရှိဘဲ ပကတိအတိုင်း ခိုင်မြဲ၍ လာခဲ့သော ခက်မာမှုဟူ၍ တစုံတခုမျှ ရှိ၏လောဟု ဆင်ခြင်ရာ၏။ တနေ့တနေ့၌ပင် ဣရိယာပုထိ ပြောင်းလဲရာတို့၌ တကိုယ်လုံး ခက်မာမှု အပေါင်းတို့၏ ပြောင်းလဲ ပျက်ပျက်မှုတို့ကို မြင်ကြကုန်လတ္တံ့။ ကြည့်ရှုဆင်ခြင်သော နေ့အချို့၌ပင်လျှင် ဣရိယာပုထိတခုမျှ ဣရိယာပုထိတခုမျှ ပကတိအတိုင်း ကူးပြောင်း၍နေနိုင်သော ခက်မာမှုဟု တခုမျှ မရှိဘဲ ချစ်မြင်ကြကုန်၏။ နောင် မသေမီ ကာလ၌လည်း ထိုနည်းတူ မြင်ကြကုန်လတ္တံ့။ ထိုအခါ ငါးဆယ် အသက်ရှည်သော ခက်မာမှုမှာ ဝေးလေစွာ၊ တနာရီမျှ အသက်ရှည်၍ တည်နေနိုင်သော ခက်မာမှုကို ရှာကြံ၍ မတွေ့ကြကုန်လတ္တံ့။ ထိုအခါ၌ အသက် ငါးဆယ်ရှိပြီဟု စွဲလမ်းအပ်သော ပုဂ္ဂိုလ်သတ္တဝါ ငါနှင့် ခက်မာမှုတို့၏ တလမ်းစီနေကြပုံကို ထင်မြင်ကြကုန်လတ္တံ့။ ဖွဲ့စေးမှု အစရှိသော ကြွင်းသော ရုပ်ခန္ဓာနာမ်ခန္ဓာတို့ကိုလည်း ဘာဝနာဒီပနီမှာ အကျယ် ပြဆိုသည့်

အတိုင်း အသီးသီး ထုတ်၍ရကြလေ။ ။ပုဂ္ဂိုလ်သတ္တဝါ အတ္တ ဇီဝ
မရှိမှု ထင်ရှားသတ္တံ့။]

သာမညအားဖြင့် တကိုယ်လုံးကိုခြုံ၍ စွဲလမ်းသော
အတ္တဒိဋ္ဌိသတ်ခဏ်းပြီး၏။

အင်္ဂပစ္စင်္ဂေသုစ၊ အင်္ဂါကြီးငယ်တို့၌လည်း။ ဓမ္မာနံ၊ ထိုအင်္ဂါကြီး
ငယ်တို့၌ ဖြစ်ကုန်သော ရုပ်နာမ်တရားတို့၏၊ ခယဇယံ၊ ဘေးကုန်
ခန်းခြင်း ကွယ်ပျောက်ခြင်း ပျက်ဆုံးခြင်းကို။ အပဿန္တဿ၊ မမြင်
နိုင်သောသူအား။ သီသပရိယာပန္တံ၊ ဦးခေါင်းတခုလုံး၌ အကျုံးဝင်
သော။ ရူပံ၊ ရုပ်သည်။ သီသဿ၊ ဦးခေါင်း၏။ သာရောစေတ၊ အနှစ်
အသားမည်သည်လည်း ဟောတိ၊ ဖြစ်၏။ အတ္တာစ၊ ဦးခေါင်း၏
အတ္တသည်လည်း။ ဟောတိ၊ ဖြစ်၏။ ဣတိ၊ ဤသည်ကား၊ မိစ္ဆာ
ဒဿာနံ၊ အမြင်မှားတည်း။ ။သီသပရိယာပန္တဿ၊ ဦးခေါင်းတခုလုံး၌
အကျုံးဝင်သော။ သကလရူပဿ၊ အလုံးစုံသော ရုပ်တရား၏။ ခဏေ
ခဏေ၊ ခဏတိုင်းခဏတိုင်း၌။ ခယဇယဘေဒံ၊ ဘေးကုန်ခန်းခြင်း ကွယ်
ပျောက်ခြင်း ပျက်ဆုံးခြင်း အပြားကို။ ပစ္စက္ခတော၊ မျက်မှောက်အား
ဖြင့်။ ပဿန္တောပန၊ မြင်နိုင်သောပညာရှိသည် မူကား။ တံရူပံ၊ ထိုရုပ်
တရားစုသည်။ သီသဿ၊ ဦးခေါင်း၏။ အတ္တာ၊ ကိုယ်သည်။ နဟောတိ၊
မဟုတ်။ ဣတိ၊ ဤသို့။ ပဿတိ၊ မြင်၏။ သီသံပိ၊ ဦးခေါင်းမည်သည်
လည်း။ နတ္ထိ မရှိ။ ဣတိ၊ ဤသို့။ ပဿတိ၊ မြင်၏။ ဣဒံ၊ ဤသို့မြင်ခြင်းသည်
ကား။ ဇမ္မာဒဿနံ၊ ကောင်းစွာမြင်ခြင်းတည်း။ ဧဝံ ဤသို့။ သီသဿ၊
ဦးခေါင်း၏။ အတ္တာပိ၊ အတ္တကို၎င်း။ အနတ္တာပိ၊ အနတ္တကို၎င်း။ ဝေဒိ
တဗ္ဗာ၊ သိအပ်ကုန်၏။

[ဦးခေါင်း၌ အကျုံးဝင်သော ရုပ်တရားကို ဗာလ ပုထုဇ္ဇန်ပုဂ္ဂိုလ်
သည် ဦးခေါင်း၏ အတ္တဟုမြင်၏၊ ပညာရှိ ပုဂ္ဂိုလ်သည် ဦးခေါင်း၏
အတ္တမဟုတ်ဟု မြင်၏၊ ဤသို့ မြင်ကြသည်ကို “သီသဿ အတ္တာပိ
အနတ္တာပိ ဝေဒိတဗ္ဗာ” ဆိုသည် ဦးခေါင်း၌ ခန္ဓာ ၅-ပါး ရှိငြား

သော်လည်း နာမ်ခန္ဓာ ၄-ပါးတို့သည် ရံခါ ရံခါသာ ရှိကြကုန်၏။ ရုပ်ခန္ဓာသည်သာ အမြဲရှိ၏။ ထို့ကြောင့် ရုပ်ခန္ဓာကိုသာ ဥပလက္ခဏ နည်းအားဖြင့် ဖော်ဆိုသတည်း။]

သေသေသု၊ ဦးခေါင်းမှ ကြွင်းကုန်လော။ မဟာ အင်္ဂေသုစ၊ ကိုယ်အင်္ဂါ ခြွေသင်္ဂါ လက်အင်္ဂါ ဟူသော အင်္ဂါကြီးတို့၌၎င်း။ သေနယော၊ ဤဦးခေါင်းနည်းကို။ ဝေဒိတဗျော၊ သိအပ်၏။ ။ ဗစ္စဂေသုစ၊ အင်္ဂါလတ် အင်္ဂါငယ်တို့တွင်လည်း။ သသမ္ဘာရေ ကျေသု၊ သသမ္ဘာရေကျ၏။ အတ္တပိ၊ အတ္တကို၎င်း။ အနတ္တပိ၊ အနတ္တကို၎င်း။ ဝေဒိတဗျော၊ သိအပ်ကုန်၏။ ဂထံ၊ အဘယ်တို့ သိအပ်ကုန်သနည်း ဟူမကား။ စန္ဒြေရိယာပန္နဿ၊ မျက်လုံး၌ အကျုံးဝင်သော။ ရူပဿ၊ ရုပ်၏။ အနိစ္စဝိကာရံ၊ ခယ် ငယ် ဘေဒ ဟူသော အနိစ္စ အမူအရာ ထူးကို။ အပဿန္တော၊ မမြင်နိုင်သောသူသည်။ တံရူပံ၊ ထိုရုပ်ကို။ စက္ခုဿ၊ မျက်လုံး၏။ သာရဋ္ဌေန၊ အနှစ်အသားဟူသော အနက် အားဖြင့်။ အတ္တာတိ၊ အတ္တဟူ၍။ သမနုပဿတိ၊ လွန်စွာအစဉ်အမြဲ မြင်၏။ အယံ၊ ဤသို့မြင်ခြင်းသည်။ အတ္တဒိဋ္ဌိ၊ အတ္တဒိဋ္ဌိတည်း။ ။ တဿရူပဿ၊ ထိုဦးခေါင်း၌ ရှိသောရုပ်၏။ တဗ္ဗိကာရံ၊ ထိုအနိစ္စ ဝိကာရကို။ ဗစ္စက္ခတော၊ မျက်မှောက်အားဖြင့်။ ပဿန္တော၊ မြင်နိုင် သော သူသည်။ တံရူပံ၊ ထိုရုပ်ကို။ စက္ခုဿ၊ မျက်လုံး၏။ အသာရဋ္ဌေန၊ အနှစ်အသား မဟုတ်သောအနက်ကြောင့်။ အနတ္တာတိ၊ အနတ္တ ဟူ၍။ ပဿတိ၊ မြင်၏။ အယံ၊ ဤအမြင်သည်ကား။ သမ္မာဒိဋ္ဌိ၊ ဝိပဿနာ သမ္မာဒိဋ္ဌိတည်း။ သဗ္ဗေသု၊ အလုံးစုံကုန်သော။ ဗစ္စဂေသု၊ အင်္ဂါလတ် အင်္ဂါငယ်တို့၌။ သေနယော၊ ဤမျက်လုံးနည်းကို။ ဝေဒိတဗျော၊ သိအပ်၏။

(မျက်လုံး၏ အနှစ်အသားဆိုသည်ကား သင်သည် မျက်လုံး မျက် လုံးဟူ၍ဆို၏။ အဘယ်ကို မျက်လုံးဆိုသနည်း၊ မျက်လုံး၏ သရုပ်ကို ငါ့အား ပြစမ်းပါဆိုလျှင် မျက်လုံးရှိသောရုပ်ကို ပြလတ္တံ့။ ဤသို့ ပြသော ပုဂ္ဂိုလ်၏ အလိုအားဖြင့် မျက်လုံး၌ရှိသော ရုပ်စုသည် မျက် လုံး၏ အနှစ်အသား အတ္တမည်သတည်း ၊ တကိုယ်လုံး၏ အနှစ်သာရ

အတ္တ၊ အင်္ဂါကြီးတို့၏ အနှစ်သာရ အတ္တတို့၌လည်း ဤနည်းတူသိ
လေ။ ။ဤမျက်လုံး၌လည်း ခန္ဓာငါးပါး ပါရှိလျက် ရုပ်ကိုသာ
ထုတ်ဖော်၍ဆိုခြင်းသည် ဥပလက္ခဏနည်းတည်း။)

ဒုတ္တိသကာယ ကောဠာသေသုစ၊ ၃၂-ပါးသော ကာယကော
ဠာသတို့တွင်လည်း။ တာဝ၊ ရှေးဦးစွာ။ ကေသကာယေ၊ ဆံပင်
ဟူသော ကာယ၌ ကေကဿ၊ တခု တခုသော။ ကေသဿ၊
ဆံပင်၏။ အတ္တာစ၊ အတ္တကို၎င်း။ အနတ္တာစ၊ အနတ္တကို၎င်း။ ဝေဒိ
တဗ္ဗာ၊ သိအပ်ကုန်၏။ ကထံ၊ အဘယ်သို့သိအပ်ကုန်သနည်းဟူမူကား။
ကေက ကေသပရိယာဇပန္နဿ၊ တခု တခုသော ဆံပင်၌ အကျုံးဝင်
သော ရုပ်တရား၏။ အနိစ္စဝိကာရံ၊ ခယဝယ ဘေဒဟု ဆိုအပ်သော
အနိစ္စအမူအရာထူးကို။ အပဿန္တော၊ မမြင်နိုင်သောသူသည်။ တံရူပံ၊
ထိုရုပ်ကို။ တဿတဿ ကေသဿ၊ ထိုထိုဆံပင်၏။ အတ္တာတိ၊ အတ္တ
ဟူ၍။ သမနုပဿတိ၊ လွန်စွာ အစဉ်အမြဲမြင်၏။ အယံ၊ ဤသို့ မြင်
ခြင်းသည်ကား။ သက္ကာယဒိဋ္ဌိ၊ သက္ကာယဒိဋ္ဌိတည်း။

* မိစ္ဆာဒဿန၊ အတ္တဒိဋ္ဌိ၊ သက္ကာယဒိဋ္ဌိသုံးပါးအတူတူ။

တဿရူပဿ၊ ထိုဆံပင် တခုတခု၌ အကျုံးဝင်သောရုပ်၏။ တဗ္ဗိ
ကာရံ၊ ထိုအနိစ္စဝိကာရကို။ ပဿန္တော၊ မြင်သောသူသည်။ တံရူပံ၊
ထိုရုပ်ကို။ ကေသဿ၊ တခုတခုသော ဆံပင်၏။ အနတ္တာတိ၊ ကိုယ်
မဟုတ်ဟူ၍။ သမနုပဿတိ၊ ကောင်းစွာ အစဉ်အမြဲမြင်၏။ ကေသာ
ပိနာမ၊ ဆံပင်တို့မည်သည်လည်း။ နတ္ထိ၊ မရှိ။ ကုန်။ ဣတိ၊ ဤသို့။
သမနုပဿတိ၊ လွန်စွာအစဉ်အမြဲမြင်၏။ အယံ၊ ဤသို့ မြင်ခြင်းသည်
ကား။ တမ္မာဒိဋ္ဌိ၊ ဝိပဿနာသမ္မာဒိဋ္ဌိတည်း။

(ဤဆံပင်တို့၌လည်း အရင်းအဘို့တို့၌ နာမက္ခန္ဓာ လေးပါးတို့
သည်လည်းရှိကုန်၏)။

နဝနဝတိလောမသဟဿေသုစ၊ ၉-သောင်း ၉-ထောင်သော
မွေးညှင်းတို့တွင်လည်း။ ကေကဿ၊ တခုတခုသော။ ဇောမဿ၊
မွေးညှင်း၏။ အတ္တာစ၊ အတ္တကို၎င်း။ အနတ္တာစ၊ အနတ္တကို၎င်း။

ဝေဒိတဗ္ဗာ၊ သိအပ်ကုန်၏။ ကထံ၊ အဘယ်သို့ သိအပ်ကုန်ကနည်း
 ဟူမူကား။ ဧကကလောမပရိယာပန္နဿ၊ တခုတခုသော မွေးညှင်း၌
 အကျုံးဝင်သော။ ရူပဿ၊ ရူပက္ခန္ဓာ၏။ ခယယေ ဘေဒသင်္ခါတံ၊
 ကုန်ခြင်း ကွယ်ခြင်း ပျက်ခြင်းဟုဆိုအပ်သော။ အနိစ္စဝိကာရံ၊ အနိစ္စ
 အပ်ရာထူးကို။ အပဿန္တော၊ မမြင်နိုင်သောသူသည်။ တံတံ ရူပံ၊
 ထိုထိုရူပက္ခန္ဓာကို။ တဿတဿ လောမဿ၊ ထိုထို မွေးညှင်း၏။
 သာရဇဋ္ဌန၊ အနှစ်သာရ ဟူသော အနက်အားဖြင့်။ အတ္တဘတိ၊
 တတ္တဟူ၍။ သမနုပဿတိ၊ လွန်စွာ အစဉ်း မြဲမြံ၏။ အယံ ဤသို့
 မြင်ခြင်းသည်ကား။ သက္ကာယဒိဋ္ဌိ၊ သက္ကာယဒိဋ္ဌိတည်း။ ။တဿ
 တဿရူပဿ၊ မွေးညှင်း၌ အကျုံးဝင်သော ထိုထို ရူပက္ခန္ဓာ၏။
 တဗ္ဗိကာရံ၊ ထိုအနိစ္စဝိကာရကို။ ပဿန္တော၊ မြင်သောသူသည်။
 တံတံ ရူပံ ထိုထို ရူပက္ခန္ဓာကို။ တဿတဿ လောမဿ၊ ထိုထို
 မွေးညှင်း၏။ အသာရဇဋ္ဌန၊ အသားမဟုတ်သော အနက်အားဖြင့်။
 အနတ္တဘတိ၊ အတ္တမဟုတ်ဟူ၍။ သမနုပဿတိ၊ လွန်စွာ အစဉ်းအမြဲ
 မြင်၏။ ဟိသစ္စမ္ပန်၏။ တံတံရူပံ၊ ထိုထို မွေးညှင်း၌ဖြစ်သော ထိုထို
 ရုပ်အစုသည်။ တဿတဿ လောမဿ၊ ထိုထိုမွေးညှင်း၏။ အတ္တဘ၊
 အနှစ်သာရ အတ္တသရုပ်သည်။ ယဒိဘဝေယျ၊ အကယ်၍ ဖြစ်ငြား
 အံ့။ ဧဝံသတိ၊ ဤသို့ဖြစ်ခဲ့သည်ရှိသော်။ ယာဝ၊ အကြင်မျှလောက်။
 တံတံ လောမံ၊ ထိုထို မွေးညှင်းသည်။ အဘိဇ္ဇမာနံ၊ မပျက်စီးမူ၍။
 တိဋ္ဌတိ၊ တည်နေ၏။ တာဝ၊ ထိုမျှလောက်။ တံတံရူပံပိ၊ ထိုထိုရုပ်
 သည်လည်း။ အဘိဇ္ဇမာနံ၊ မချုပ်မပျက်မူ၍။ တိဋ္ဌေယျ၊ တည်နေ
 လေရာ၏။ ဣတိ၊ ဤကား ယုတ္တိပြချက်တည်း။ အယံ၊ ဤဆိုအပ်ခဲ့
 ပြီးသည်ကား။ သမ္မာဒိဋ္ဌိ၊ သမ္မာဒိဋ္ဌိတည်း။

(ထိုထို မွေးညှင်းမပျက်မူ၍ တည်နေ သမျှ ကာလပတ်လုံး
 ရူပက္ခန္ဓာသည်လည်း တည်နေသည်သာလျှင်မဟုတ်လောဟူမူ သန္တတိ
 အားဖြင့်သာ တည်နေသည်၊ မပျက်စီးသမျှ ကာလပတ်လုံး
 ယမန်နေ၌လည်း ဤမွေးညှင်းပင်၊ ယခုနေ၌လည်း ဤမွေးညှင်းပင်ဟု
 တခုတည်းအဖြစ်ဖြင့် မွေးညှင်းတည်နေသကဲ့သို့ ရူပက္ခန္ဓာသည် တခု

တည်းအဖြစ်ဖြင့် တည်နေသည်မဟုတ်၊ ရှေ့နောက် အများ ဆက်
လက်သောအားဖြင့်သာ တည်နေလေသည်။

သကာလကာယေ၊ တကိုယ်လုံး၌။ သေသကောဋ္ဌာသေသ၊ ကြွင်း
သော ကောဋ္ဌာသတို့၌။ သေနယော၊ ဤနည်းကို။ ဝေဒိတဗျော၊
သိအပ်၏။

[ဤ၌လည်း မွေးညှင်းတို့၏ အရင်းအဘို့၌ ခန္ဓာငါးပါး ငါးပါးစီ
ရကောင်းသည်ကိုသိလေ၊ မွေးညှင်းပေါင်း ၉-သောင်း ၉-ထောင်
ကိုဘည်၍ အခိုက်အတန့်အားဖြင့် ရထိုက်သော ခန္ဓာငါးပါးနှင့်
မြှောက်ပွားသည်ရှိသော် မွေးညှင်း၌ ခန္ဓာပေါင်း ၄-သိန်း ၉-သောင်း
၅-ထောင်ဖြစ်၏။ မွေးညှင်းတို့၏ အရင်းအဘို့၌ နာမူ၊ ကြင်မူ၊ ယား
ယံမူ စသည်ဖြင့်သောအခါတို့၌ နာမက္ခန္ဓာ ၄-ပါးတို့ကို ရအပ်၏။
နာမူ ကျင်မူ ယားယံမူ ဆိုသည်ကား စိတ်စေတသိက် အပေါင်းကို
ဆိုသတည်း။ လက်သည်း ခြေသည်း သွားတို့၌၎င်း တကိုယ်လုံးကို
ဖုံးသော အရေတို့၌၎င်း၊ ထိုမှကြွင်းသော ၉-ရာသော အသားခဲတို့၌
၎င်း၊ ၉-ရာသော အကြောကြီး အကြောငယ်တို့၌၎င်း၊ ၃-ရာသော
အရိုးသို့၌၎င်း၊ ရိုးတုင်းခြင်ဆီ စသည်တို့၌၎င်း၊ ခန္ဓာငါးပါးရပ်ကို
ထိုနည်းတူသိလေ၊ ကျင်ကြီး ကျင်ငယ် နှပ် တံတွေးတို့၌မူကား ရှုက္ခန္ဓာ
ကိုသာရအပ်၏)။

အင်္ဂါကောဋ္ဌာသတို့၌ အစိတ်အပိုင်းစွဲလမ်းသော
သက္ကာယဒိဋ္ဌိသတ်ခဏ်းပြီး၏။

သတ္တော၊ သတ္တဝါသည်။ ဂစ္ဆတိ၊ သွား၏။ အဟံ၊ ငါသည်။
ဂစ္ဆမိ၊ သွား၏။ ဣတိအာဒိသု၊ ဤသို့အစရှိသော ကြိယာမူတို့၌။
ဂမနပရိယာပန္နဿ၊ သွားခြင်းကြိယာ၌ အကျုံးဝင်သော။ ရူပဿစ၊
ရုပ်အစု၏၎င်း။ နမဿစ၊ နာမ်အစု၏၎င်း။ အနိစ္စဝိကာရံ၊ ခယဝယ
ဘေဒဟူသော အနိစ္စအမူအရာထူကို။ အပဿန္တော၊ မမြင်နိုင်သော
သူသည် တံ နာမရူပံ၊ ထိုနာမ်ရုပ်ကို။ ဂန္တုနော၊ သွားတတ်သော
သူ၏။ သာရဋ္ဌေန၊ အနှစ်သာရအားဖြင့်။ အတ္တာတိ၊ အတ္တဟူ၍။
သမနုပဿတိ၊ လွန်စွာအစဉ်အမြဲမြင်၏။ အယံ၊ ဤသို့မြင်ခြင်းသည်

ကား။ ကာရကဒိဋ္ဌိ၊ ကာရကဒိဋ္ဌိတည်း။ ။တဿနာမရူပဿ၊
 ထိုနာမ်ရုပ်၏။ အတ္တနော အတ္တနော ခဏေ ခဏေ၊ မိမိ မိမိတို့၏ ဘင်
 ခဏ ဘင်ခဏ၌။ ခယံ၊ ကုန်ခြင်းကို။ ဝယံ၊ ကွယ်ခြင်းကို။ ဧတဒံ၊ ပျက်
 ခြင်းကို။ မရဏံ၊ သေခြင်းကို။ ပစ္စက္ခတော၊ မျက်မှောက်အားဖြင့်။
 ပဿနန္တော၊ မြင်သောသူသည် တံနာမရူပံ၊ ထိုနာမ်ရုပ်ကို။ တဿ
 ဂန္တနောဝါ၊ ထိုသွားသောသူ၏၎င်း။ တဿဂမန ကြိယာယဝါ၊
 ထိုသွားခြင်းကြိယာ၏၎င်း။ အတ္တာ၊ အတ္တံသည်။ နဟောတိ၊ မဟုတ်။
 ယဒိဘဝေယျ၊ အကယ်၍ဟုတ်ငြားအံ့။ အထ၊ ထိုသို့ ဟုတ်သည်ရှိ
 သော်။ ယာဝ၊ အကြင်မျှလောက်။ သာဂမနကြိယာ၊ ထိုသွားခြင်း
 ကြိယာသည်။ ပညာယတိ၊ ထင်၏။ တာဝ၊ ထိုမျှလောက်။ တံနာမရူပံ၊
 ထိုနာမ်ရုပ်သည်။ အဘိဇ္ဇမာနံ၊ အခြေအနေမပျက်သည်ဖြစ်၍။ ပညာ
 ယေယျ၊ ဉာဏ်၌သင်မြင်ရာ၏။ ဣတိဤကား ယုတ္တိတည်း။ နာမရူပ
 တော နာမ်ရုပ်မှ။ ဝိသု၊ အသီးအခြား။ ဂန္တောဝါ၊ သွားတတ်သူ
 သည်၎င်း။ ဂမနကြိယာဝါ၊ သွားခြင်းကြိယာသည်၎င်း။ နတ္ထိ၊ မရှိ။
 နာမရူပံ၊ နာမ်ရုပ်လည်း။ ဂန္တောဝါ၊ သွားတတ်သည်၎င်း။ ဂမနကြိ
 ယာဝါ၊ သွားခြင်းကြိယာသည်၎င်း။ နဟောတိ မဟုတ်။ ဣတိအယံ၊
 ဤသည်ကား။ သမ္မာဒိဋ္ဌိ၊ သမ္မာဒိဋ္ဌိတည်း။ ။သတ္တော၊ သတ္တဝါ
 သည်။ ကရောတိ၊ ဘယ်အမှုကိုပြု၏။ အဟံ၊ ငါသည်။ ကရောမိ၊
 ဘယ်အမှုကိုပြု၏။ သတ္တော၊ သတ္တဝါသည်။ ကထေတိ၊ ပြောဆို၏။
 အဟံ၊ ငါသည်။ ကထေမိ၊ ပြောဆို၏။ သတ္တော၊ သတ္တဝါသည်။
 စိန္တေတိ၊ ကြံ၏။ အဟံ၊ ငါသည်။ စိန္တေမိ၊ ကြံ၏။ ဣတိ အာဒိသု၊
 ဤသို့ အစရှိကုန်သော။ သဗ္ဗကြိယာဝတ္ထာသု၊ ထိုထိုကြိယာ အခိုက်
 အတန်တို့၌။ သေနယော၊ ဤနည်းတူငှ်။

(နာမ်ရုပ်မည်သည် ကြိယာမျှသာ အမှန်ဖြစ်၏။ ထိုသို့ဖြစ်ပါလျက်
 နာမ်ရုပ်သည် သွားခြင်း ကြိယာမဟုတ်ဟု အဘယ်ကြောင့် ဆိုပါ
 သနည်းဟူမူ လူတို့မျက်မြင်ကြိယာမဟုတ်ဟု ဆိုသတည်း။ ။လှုပ်
 ရွားခြင်း၊ သွားလာခြင်း၊ ပြောဆိုခြင်း၊ ကြံခြင်း၊ သိခြင်း အစရှိသော
 ကြိယာ အမှုအရာတို့ကို ပြုတတ်သည်၊ လုပ်တတ်သည်၊ ပြောတတ်

သည် ဆိုတတ်သည်၊ သိတတ်သည်၊ ကောင်းမှုကို ပြုတတ်သည်
မကောင်းမှုကိုပြုတတ်သည်၊ အစရှိသည်ဖြင့် စွဲလမ်းသော အတ္တဒိဋ္ဌိကို
ကာရကဒိဋ္ဌိဆိုသည်။)

ကာရကဒိဋ္ဌိသတ်ခဏ်းပြီး၏။

သတ္တော၊ သတ္တဝါသည်။ ဣဒံနာမသုခဒုက္ခံ၊ ဤမည်သော ချမ်း
သာ ဆင်းရဲကို။ ဝေဒေတိ၊ ခံစားတတ်၏။ အဟံ၊ ငါသည်။ ဣဒံနာမ
သုခဒုက္ခံ၊ ဤမည်သော ချမ်းသာ ဆင်းရဲကို။ ဝေဒေမိ၊ ခံစား၏။
ဣတိ အာဒိသ၊ ဤသို့စသည်တို့၌။ တံတံအဝတ္ထံ၊ ပရိယာပနန္နာမရူပံ၊
ထိုထိုသုခ ဒုက္ခကို ခံစားမှု အခိုက်အတန့်၌ အကျုံးဝင်သော နာမ်ရုပ်
သည်။ တဿတဿ ဝေဒကဿ၊ ထိုထိုခံစားသူ၏။ အတ္တဘိတံ၊
အတ္တဟုတ်၏ဟူ၍၎င်း။ အနတ္တဘိတံ၊ အတ္တမဟုတ်ဟူ၍၎င်း။ ဝိဘ
ဇိတွာ၊ ဝေဘန်၍။ ဝိတ္ထာဓေတဗ္ဗာ၊ ချဲ့အပ်၏။ ကာရကဝေဒကဿစ၊
ပြုတတ်သူ ခံစားတတ်သူ၏လည်း။ နတ္ထိဘာဝေါ၊ မရှိသည်၏အဖြစ်
ကို။ ဝေဒိတဗ္ဗော၊ သိအပ်၏။

(ကုသိုလ်ကောင်းမှုကိုပြုတတ်သည်၊ ကုသိုလ်ကောင်းမှု၏ အကျိုး
ကို ခံစားတတ်သည်၊ ဒါနကိုပြုတတ်သူရှိ၏၊ ဒါန အကျိုးကို ခံစား
တတ်သိရှိ၏၊ ရှေးဘဝ၌ မည်သည့် ဒါနကိုပြု၍ သေသည်၏အခြား
မဲ့၌ နတ်ရွာသုဂတိသို့ လာတတ်၏၊ နတ်ချမ်းသာကို ခံစားတတ်၏၊
ဤသို့ အစရှိသည်ဖြင့် နာမ်ရုပ်မှတစ်ပါး ခံစားတတ်သော ပုဂ္ဂိုလ်
သတ္တဝါ အတ္တဇီဝရှိ၏ဟု စွဲလမ်းသောဒိဋ္ဌိသည် ကာရကဒိဋ္ဌိ၊ ဝေဒက
ဒိဋ္ဌိမည်၏)။

သတ္တသန္တာနေ၊ သတ္တဝါတို့၏ သန္တာန်၌။ အတ္တာနတ္တဝိဘာဝေါ၊
အတ္တ၊ အနတ္တကို ဝေဘန်ခဏ်းသည်။ နိဋ္ဌိတော၊ ပြီး၏။

ဗဟိဒ္ဓါသန္တာနေ၊ သတ္တဝါမှအပသန္တာန်၌။ အတ္တာနတ္တ ဝိဘာ
ဝေါ၊ အတ္တ၊ အနတ္တဝေဘန်ခဏ်းကို။ ဝေဒိတဗ္ဗော၊ သိအပ်၏။ ကထံ
ဝေဒိတဗ္ဗော၊ အဘယ်သို့ သိအပ်သနည်း ဟူမူကား မဟာပထဝိ

ယာဝါ၊ မြေကြီး၏၎င်း။ တဿတဿဘူမိဘာဂဿဝါ၊ ထိုထိုမြေ
 အဘို့၏၎င်း။ အတ္တာစ၊ အတ္တကို၎င်း။ အနတ္တာစ၊ အနတ္တကို၎င်း။
 ဝေဒိတဗ္ဗံ၊ သိအပ်ကုန်၏။ တံတံ ပထဝီ ပရိယာပန္နံ၊ ထိုထို
 မြေ၌ အကျုံးဝင်သော။ ရူပဿ၊ ရုပ်၏ အနိစ္စဝိကာရံ၊ ခဏတိုင်း
 ခဏတိုင်း ချုပ် ပျက်၍ နေ ခြင်း တည်းဟူ သော အနိစ္စဝိကာရကို။
 အပဿန္တော၊ မမြင်တတ်သောသူသည်။ တံတံရူပံ၊ ထိုထို ရုပ်ကို။
 တဿာ တဿာ ပထဝိယာ၊ ထိုထိုမြေအဘို့၏ သာရဋ္ဌေန၊ အသား
 အနှစ် ကိုယ်ထည်စစ်ဖြစ်သောအနက်ကြောင့်။ အတ္တာ၊ အတ္တ မည်၏။
 ဣတိ၊ ဤသို့။ သမနုပဿတိ၊ ရှုမြင်၏။ အယံ ဤသို့မြင်ခြင်းသည်ကား။
 သက္ကာယဒိဋ္ဌိ သက္ကာယဒိဋ္ဌိတည်း။ ။တဿတဿရူပဿ၊ ထိုထို
 ရုပ်၏။ တဗ္ဗိကာရံ၊ ထိုအနိစ္စ ဝိကာရကို။ ပဿန္တော၊ မြင်တတ်သော
 သူသည်။ တံတံရူပံ၊ ထိုထိုရုပ်ကို။ တဿာ တဿာပထဝိယာ၊ ထိုထို
 မြေအဘို့၏။ အသာရကဋ္ဌေန၊ အသားအနှစ် ကိုယ်ထည်စစ်မဟုတ်
 သောအနက်ကြောင့်။ အနတ္တာ၊ အတ္တမဟုတ်။ ဣတိ၊ ဤသို့။ သမနု
 ပဿတိ၊ ရှုမြင်၏။ အယံ၊ ဤသို့မြင်ခြင်းသည်ကား။ သမာဒိဋ္ဌိ၊ ဝိပဿ
 နာ သမာဒိဋ္ဌိတည်း။ ပဗ္ဗတနဒိသမုဒါဒိသု၊ တောင်မြစ်တမုဒြာ စသည်
 တို့၌ သေနယော၊ ဤနည်းအတိုင်းပင်တည်း။ ။တံတံ ရူပပရိယာ
 ပန္နံ၊ ထိုထိုသစ်ပင်၌ အကျုံးဝင်သော။ ရူပံ၊ ရူပက္ခန္ဓာသည်။ တဿ
 တဿရူပဿ၊ ထိုထိုသစ်ပင်၏။ အတ္တာ၊ အတ္တတည်း။ ဣတိဝါ၊
 ဤသို့၎င်း။ အနတ္တာ၊ အတ္တမဟုတ်။ ဣတိဝါ၊ ဤသို့၎င်း။ တသ္မိံ တသ္မိံ
 ရူက္ခေ၊ ထိုထိုသစ်ပင်၌။ တံတံမာဘာသာခါပရိယာပန္နံ၊ ထိုထိုအကိုင်း
 ကြီးတို့၌ အကျုံးဝင်သော။ ရူပံ၊ ရူပက္ခန္ဓာသည်။ တဿာတဿာ
 မဟာသာခါယ၊ ထိုထိုအကိုင်းကြီး၏။ အတ္တာ၊ အတ္တတည်း။ ဣတိဝါ၊
 ဤသို့၎င်း။ အနတ္တာ၊ အတ္တမဟုတ်။ ဣတိဝါ၊ ဤသို့၎င်း။ မဟာသာခါ
 သုစ၊ အကိုင်းကြီးတို့၌လည်း။ တံတံခုဒ္ဒကသာခါပရိယာပန္နံ၊ ထိုထို
 အခက်ငယ်တို့၌ အကျုံးဝင်သော။ ရူပံ၊ ရူပက္ခန္ဓာသည်။ တဿာ
 တဿ ခုဒ္ဒကသာခါယ၊ ထိုထိုအခက်ငယ်၏။ အတ္တာ၊ အတ္တတည်း။
 ဣတိဝါ ဤသို့၎င်း။ အနတ္တာ၊ အတ္တမဟုတ်။ ဣတိဝါ၊ ဤသို့၎င်း။ ခုဒ္ဒက
 သာခါသုစ၊ အခက်ငယ်တို့၌လည်း။ တံတံ ဒဏှကပရိယာပန္နံ၊ ထိုထို

အရွက်ရိုးအပွင့်တံအသီးတံတို့၌အကျုံးဝင်သော။ ရူပံ၊ ရူပံသည်။ တဿ
တဿပတ္တဒဏ္ဍဿဝါ၊ ထိုထိုအရွက်ရိုး၏၎င်း။ ပုပ္ဖဒဏ္ဍဿဝါ၊ အပွင့်တံ
၏၎င်း။ ဖလဒဏ္ဍဿဝါ၊ အသီး၏၎င်း။ အတ္တဘ၊ အတ္တတည်း။ ဣတိ
ဝါ၊ ဤသို့၎င်း။ အနတ္တဘ၊ အတ္တမဟုတ်။ ဣတိဝါ၊ ဤသို့၎င်း။ ဝိဘ
ဇိတုဘ၊ ဝေဘန်၍။ ဝတ္တဗ္ဗဘ၊ ဆိုအပ်၏။ ။ဝိမာန၊ ဗိမာန်။ ဝိဟရ၊
ကျောင်း။ ဂေဟ၊ အိမ်။ ရထ၊ ရထား။ သကဋ၊ လှည်း။ မဉ္ဇ၊ ညောင်
စောင်း။ ပိဋ္ဌ၊ အင်းပျဉ်။ သဋ၊ အိုး။ ပဋ၊ ပုဆိုး။ ဝတ္ထာလကံ၊ ရအဝတ်တန်း
ဆာ။ နေ၊ ဥစ္စာ။ ဓည၊ စပါး။ ဟိရည၊ ငွေ။ သုဝဏ္ဏ၊ ရွှေ။ ဇဏိ၊ ငွေပြား။
ဝေဠုရိယ၊ ကျောက်စိမ်း။ ဘဏ္ဍာဒိသုပိ၊ ထိုထို အသုံး အဆောင်
ဘဏ္ဍာမျိုးတို့၌လည်း၊ တံတံ ဝတ္ထုပရိယာပန္နဿ၊ ထိုထိုဝတ္ထု၌အကျုံး
ဝင်သော။ ရူပဿ၊ ရူပက္ခန္ဓာ၏။ တဿတဿဝတ္ထနေဘ၊ ထိုထိုဝတ္ထု
၏။ အတ္တတာဝါ၊ မိစ္ဆာဒိဋ္ဌိအလိုအားဖြင့် အတ္တဟုတ်သည်၏အဖြစ်
ကို၎င်း၊ အနတ္တတာဝါ၊ သမ္မာဒိဋ္ဌိ အလိုအားဖြင့် အတ္တ မဟုတ်သည်
၏ အဖြစ်ကို၎င်း။ ဝေဒိတဗ္ဗဘ၊ သိအပ်၏။ သင်္ခေပတော ပန၊ အကျဉ်း
ချုပ်အားဖြင့် မူကား။ လောကီယ မဟာဇနေဟိ၊ လောကီလူများ
အပေါင်းတို့သည်။ ဒိဋ္ဌံ၊ မြင်အပ်သော။ သုတံ၊ ကြားအပ်သော။
မုတံ၊ တွေ့အပ်သော။ ဝိညာတံ၊ သိအပ်သော။ ပတ္တံ၊ ရောက်အပ်
သော။ လဒ္ဓံ၊ ရအပ်သော။ ပတ္တိတံ၊ တောင့်တအပ်သော။ ပရိယေ
သိတံ၊ ရှာမှီးအပ်သော။ ယံယံဝတ္ထု၊ အကြင်အကြင်ဝတ္ထုမျိုးသည်။
အတ္တိ၊ ရှိ၏။ အနုမတ္ထေပိ၊ အကျမူမျှလည်းဖြစ်သော။ တသ္မိံ တသ္မိံ
တ္ထေမိ၊ ထိုထိုဝတ္ထု၌၊ ပရိယာပန္နံ၊ အကျုံးဝင်သော။ ရူပံ၊ ရူပက္ခန္ဓာ
သည်။ ဖဿတဿ ငွေဏ္ဍဿ၊ ထိုထိုဝတ္ထု၏။ အနတ္တာဝေ၊ အနှစ်
သာရ အတ္တ မဟုတ်သည်သာလျှင်တည်း။ ။တ္ထေဝတာ၊ ဤမျှသော
အစီအစဉ်ဖြင့်။ သဗ္ဗေဘ၊ အလုံးစုံသော။ သတ္တလောကော၊ သတ္တ
လောကသည်။ ရိတ္တော၊ ကွယ်ပျောက်၏။ တုစ္ဆော၊ အချည်းနှီးဖြစ်
၏။ သုညော၊ ဆိတ်၏။ ဣတိ၊ ဤသို့။ ပညာယတိ၊ ထင်၏။ ။
လောကီယ မဟာဇနေသု၊ လောကီလူအများတို့သည်။ သမ္မတော၊
ထင်ရှား ရှိသည်ဟု သမုတ်အပ်သော။ သဗ္ဗေဘ၊ အလုံးစုံသော။
ဩကာက လောကော၊ မြေကြီးစကြဝဠာ ကျွန်းကြီး ကျွန်းငယ်တိုင်း

ပြည်နိုင်ငံ မြို့ရွာနိဂုံးအစရှိသော သြကာသလောကသည်။ ရိတ္တော၊ ကွယ်ပျောက်၏၊ တုဇ္ဈော၊ အချည်းနှီးဖြစ်၏။ သုညော၊ ဆိတ်၏၊ ဣတိ၊ ဤသို့။ ပညာယထိ၊ ထင်၏။ တိဏ၊ မြက်။ ရုက္ခ၊ သစ်ပင်။ ဝိမာန၊ ဗိမာန်။ ဝိဟာရ၊ ကျောင်း။ ဂေဟ၊ အိမ်။ ရထ၊ ရထား။ သကဋ္ဌာ၊ ဒိကော၊ လှည်းအစရှိသော။ သဗ္ဗော၊ အသုံးစုံသော။ သင်္ခါရလောကောစ၊ သင်္ခါရလောကသည်လည်း။ ရိတ္တော၊ ပပျောက်၏။ တုဇ္ဈော၊ အချည်းနှီးသာဖြစ်၏။ သုညော၊ ဆိတ်၏၊ ဣတိ၊ ဤသို့။ ပညာယတိ၊ ထင်၏။ သုဒ္ဓသင်္ခါရဓမ္မရာသိမတ္တမေဝ၊ သက်သက်သော ရုပ်နာမ် သင်္ခါရ ဓမ္မမျှသည်သာလျှင်။ အဝသိဌံ၊ ကြွင်းကျန်သည်။ ဟောတိ၊ ဖြစ်၏။

[ဝိပဿနာ ယောဂီပုဂ္ဂိုလ်တို့မှာ သတ္တဝါတို့၏ သန္တာန်၌သာ လိုရင်းဖြစ်ငြား သော်လည်း အသာရကဋ္ဌ အနတ္တပုဒ် အနက်သွား ကောင်းကောင်းကြီးထင်းရှား စေခြင်းငှာ မြေ တောင် သစ်ပင်စသည် တို့၌လည်း အတ္တ အနတ္တစစ်ချက်ကိုပြန်ဆိုလိုက်သည်။]

ဣဒံဌာနံ၊ ဤအနတ္တအရာသည်။ သုဂမ္ဘိရံ၊ အလွန်နက်နဲ၏။ ဣဒံ ပဒံ၊ ဤအနတ္တပုဒ်သည်။ သုနိပုဏံ၊ အလွန်သိမ်မွေ့၏။ ဣဒံဌာနံ၊ ဤ အနတ္တအရာသည်။ သုဒုဇ္ဇာနံ၊ အလွန်သိနိုင်ခဲ၏။ ဣဒံပဒံ၊ ဤအနတ္တ ပုဒ်သည်။ သုဒုဗ္ဗောဓံ၊ အလွန်ထိုးထွင်းနိုင်ခဲ၏။ ။ဓမ္မကောဝိဒါ၊ အကြောင်းတရား၌ လိမ်မာကုန်သော။ ပဏ္ဍိတာ၊ ပညာရှိသူတို့သည်။ သုဒုဒ္ဓသံပိ၊ အလွန်မြင်နိုင်ခဲသော တရားကိုလည်း။ ပဿန္တိ၊ မြင် ကြကုန်၏။ အတ္တကောဝိဒါ၊ အကျိုးတရား၌ လိမ်မာကြကုန်သော ဝိညုနေ၊ ပညာရှိတို့သည်။ သုဒုဗ္ဗောဓံပိ၊ အလွန်သိနိုင်ခဲသောအရာ ကိုလည်း။ ဗုဇ္ဈန္တိ၊ သိကြကုန်၏။

အထဝါ၊ တနည်းကား။ အနတ္တာ အသာရကဋ္ဌေနာတိ ဧတ္ထ၊ အနတ္တာ အသာရကဋ္ဌေန ဟူသော ဤပါဌ်၌။ သာဓေတိ၊ သာရ ဟူသည်ယား။ သာရဘာဝေါ၊ အနှစ်၏အဖြစ်ကို။ ဝုစ္စတိ၊ ဆိုအပ်၏။ ထိရဘာဝေါ၊ ခိုင်ခံ့သည်၏ အဖြစ်တည်း။ ရတ္ထိဒိဝံပိ၊ ညဉ့်နေပတ်

လုံး၎င်း။ မာသသံဝစ္ဆရံပိ၊ တဘတ်လုံး၊ နှစ်ပတ်လုံး၎င်း။ ဗဟူနိ၊
 များစွာကုန်သော။ ရုတ္တံ ဒီဝ မာသ သံဝစ္ဆရာ နိဗ္ဗိ၊ ညဉ့်တို့ပတ်လုံး၊
 နေ့တို့ပတ်လုံး၊ လတို့ပတ်လုံး၊ နှစ်တို့ပတ်လုံး၎င်း။ အဝိပရိဏာမ
 ဂုဏော၊ လက် အနေမှ မဖောက်ပြန်နိုင်သော ဂုဏ်တည်း။ ဣတိ၊
 ဤသို့။ ဝုတ္တံ-ဝုတ္တော၊ ဆိုလိုသည်။ ဟောတိဖြစ်၏။ တေဿ၊ ထိုရုပ်
 နာမ်အား။ သာဓော၊ ခိုင်မာသောဂုဏ်သည်။ အတ္ထိ၊ ရှိ၏။ ဣတိ၊ ထို
 ကြောင့်။ သာရကံ၊ သာရကမည်၏။ [မိစ္ဆာအလိုတည်း]။ ။ သာရကံ၊
 ခိုင်မာသောဂုဏ်ရှိသည်။ န၊ မဟုတ်။ ဣတိ၊ ထိုကြောင့်။ အသာရကံ၊
 အသာရကမည်၏။ နာမရူပံ၊ နာမ်ရုပ်ကိုရ၏။ [သမ္မာအလိုတည်း]။ ။
 အသာရကဘာဝေါ၊ ခိုင်မာသော ဂုဏ်မရှိသည်၏ အဖြစ်သည်။
 အသာရကဌော၊ အသာရကဌမည်၏။ တေန အသာရ ကဌေန၊ ထို
 ခိုင်မာသောဂုဏ်မရှိသည်၏ အဖြစ်ကြောင့်။ သာရ ဘာဝ ရဟိတ
 ဘာဝေန၊ အနှစ်အမာ၏အဖြစ်မှ ကင်းသည်၏အဖြစ်ကြောင့်။ နာမ
 ရူပံ၊ နာမ်ရုပ်သည်။ သတ္တဿ၊ သတ္တဝါ၏။ အတ္တာ၊ အတ္တသည်။
 နဟောတိ၊ မဟုတ်။ အနတ္တာဝေ၊ အနတ္တသာတည်း။ ဣတိ၊ ဤသည်
 ကား။ အတ္တော၊ အနတ္တာအသာရကဌေန ဟူသောပုဒ်၏ အနက်
 တည်း။ ။ ဟိသစ္စံ၊ မှန်၏။ သဗ္ဗေ၊ အလုံးစုံသော သတ္တောနာမ၊
 သတ္တဝါမည်သည်။ ဇာယမာနေ၊ ဖြစ်ပေါ်တည်ရှိသော်။ ဧကေ
 ကသ္မိဘဝေ၊ တခုခုသော ဘဝ၌။ ဗုဒ္ဓိသန္ဓိကာလေ၊ ပဋိသန္ဓေအခါ
 ၌။ ဧကဝါရမေဝ၊ တကြိမ်တခါသာလျှင်။ ဇာယတိ၊ ဖြစ်ပေါ်မြဲတည်း။
 နာနာခဏေသု၊ အထူးထူးသော ခဏတို့၌။ ပုနပုနံ၊ အဖန်ဖန်။
 ဇာယတိတိ၊ သတ္တဝါအသစ်အသစ် ဖြစ်သည်ဟူ၍။ နတ္ထိ၊ လောက၌
 မရှိ။ မိယုမာနောစ၊ သေဆုံးပြန်သော်လည်း။ ဧကသ္မိဘဝေ၊ တခု
 သော ဘဝ၌။ ပရမာယုပရိယောသနေ၊ အသက်အပိုင်းအခြား၏
 အဆုံး၌။ ဧကဝါရမေဝ၊ တကြိမ်တခါသာလျှင်။ မိယုတိ၊ သေဆုံးမြဲ
 ဖြစ်၏။ တတော၊ ထိုအဆုံးမှ။ ပုဗ္ဗေ၊ ရှေးအဘို့၌။ ဗဟူသု၊ များစွာ
 ကုန်သော။ ရုတ္တံဒီဝမာသသံဝစ္ဆရေသု၊ ညဉ့် နေ့ လ နှစ်တို့၌။ နာနာ
 ခဏေသု၊ ထူးထူးသော ခဏတို့၌။ ပုနပုနံ၊ အဖန်ဖန်။ မိယုတိတိ၊
 သေသည်ဟူ၍။ နတ္ထိ၊ လောက၌ မရှိ။ နာမရူပဓမ္မော ပန၊ နာမ်ရုပ်

တရားတို့သည်မူကား။ နာနာခဏောသု၊ အထူးထူးသော ခဏတို့၌။ ပုနပုနံ၊ အဖန်ဖန်။ ဇာယန္တိ၊ အသစ်အသစ် ဖြစ်ပေါ် ကုန်၏။ ဥပ္ပဇ္ဇန္တိ၊ အသစ်အသစ် ဖြစ်ပေါ်ကုန်၏။ မိယုန္တိ၊ သေဆုံးကုန်၏။ ဘိဇ္ဇန္တိ၊ ပျက်ဆုံးကုန်၏။ တေသံ၊ ထိုနာမ် ရုပ်ဘုရားတို့အား။ သာရ ဂုဏောနာမ၊ တနာရီ တည်နေနိုင်အောင် ခိုင်ခံ့သည်၏ အဖြစ် တည်းဟူသော ဂုဏ်စွမ်းသတ္တိသည်။ နတ္ထိ၊ မရှိ။ ဧသ္မာ၊ ထိုကြောင့်။ တေဓမ္မာ၊ ထိုရုပ်နာမ်တရားတို့သည်။ အသာရကဋ္ဌန၊ အနှစ်သာရ မရှိသည်၏ အဖြစ်ကြောင့်။ သတ္တဿဝါ၊ သတ္တဝါ၏၎င်း။ ပထဝီ ပဗ္ဗတရုက္ခာဒိကဿဝါ၊ မြေ တောင် သစ်ပင် စသည်၏၎င်း။ အတ္တာ နာမ၊ အတ္တမည်ကုန်သည်။ နဟောန္တိ၊ မဖြစ်ကုန်။ အနတ္တာဇေ၊ အနတ္တတို့သည်သာလျှင်။ ဟောန္တိ၊ ဖြစ်ကုန်၏။ ဣတိ၊ ဤသို့။ ဝုတ္တ-ဝုတ္တော၊ ဆိုလိုသည်။ ဟောတိ၊ ဖြစ်၏။ ဝိတ္တာရောပန၊ အကျယ်ကို မူကား၊ ပုဗ္ဗေ၊ ရှေးနည်း၌။ ဝုတ္တနယေနေ၊ ဆိုခဲ့ပြီးသေးနည်းဖြင့် သာလျှင်။ ဝေဒိတဗ္ဗော၊ သိအပ်၏။

ပုဂ္ဂိုလ်သတ္တဝါ-ရှိပါသလော....လောက၌ ပုဂ္ဂိုလ် သတ္တဝါ ဟူ၍ ရှိ၏လောဟု မေးရာ၏။ ရှိ၏ဟု ဆိုခဲ့သော် ပုဂ္ဂိုလ်၏သရုပ်၊ သတ္တဝါ၏သရုပ်ကို ပြစမ်းပါဟု ဆိုရာ၏။ ရူပကာယ၊ နာမကာယမှတစ်ပါး ပြစရာ မရှိလေရကား ရူပကာယ ခန္ဓာကိုယ်၊ နာမကာယခန္ဓာကိုယ်ကို ပြဆိုလေရာ၏။ ရူပကာယခန္ဓာ ကိုယ်၊ နာမကာယခန္ဓာကိုယ်သည်ပင်လျှင် ပုဂ္ဂိုလ်တည်း။ သတ္တဝါ တည်း။ ပုဂ္ဂိုလ်သတ္တဝါဟူသည် ဤကာယကြီး အလုံးစုံပါဝင်တည်းဟု ရူပကာယ၊ နာမကာယကို သူ့ ပုဂ္ဂိုလ်သတ္တဝါ၏ သရုပ်သကောင်ပြု၍ ပြခြင်းဖြစ်လေ၏။ အတ္တပြု၍ပြခြင်း ဖြစ်လေ၏။ ။ထိုအခါ ရူပကာယ၊ သည် ပထဝီကာယ၊ အာပေါကာယ၊ တေဇောကာယ၊ ဝါယောကာယ၊ ကျေကာယ၊ သောတကာယ၊ အစ်ရှိသည်ဖြင့် အလွန် များပြား၏။ နာမကာယသည်လည်း ခြေဖဝါးရေမှစ၍ ဦးထိပ်အပြင် တိုင်အောင် အတွင်းအပ တကိုယ်လုံးမှာ ထိုထိုနေရာ၌ အခိုက်အတန့် အားဖြင့် ဖြစ်ပေါ်သော ဝိညာဏကာယ ၆-ပါး၊ ဖဿကာယ ၆-ပါး၊ ဝေ

ဒနာကာယ ၆-ပါး၊ သညာကာယ ၆-ပါး၊ စောနာကာယ ၆-ပါး၊ အစရှိသည်ဖြင့် အလွန်များပြား၏။ အဘယ်ကာယကို ပုဂ္ဂိုလ်ဟူ၍ သတ္တဝါဟူ၍ သင်ပြပါသနည်း။ အလုံးစုံသော ကာယတို့ကို ပုဂ္ဂိုလ် သတ္တဝါဆိုမည်လော၊ အချို့အချို့သော ကာယတို့ကို ပုဂ္ဂိုလ်သတ္တဝါ ဆိုမည်လောဟု မေးရာ၏။ ဤစကား၌ အလုံးစုံသော ကာယတို့ကိုပင် ပုဂ္ဂိုလ် သတ္တဝါဆိုပါသည်ဟူသြားအံ့။ ကာယတို့သည် အလွန်များ ကုန်၏။ အချင်းချင်း သဘောလက္ခဏာအားဖြင့် မတ္တကုန်၊ သင့် ပုဂ္ဂိုလ် သတ္တဝါသည်လည်း ခန္ဓာကိုယ်တခုမှာ အလွန် များပြား၏။ ပုဂ္ဂိုလ် သတ္တဝါချင်းချင်းလည်း သဘောမတူကြကုန်သည် ဖြစ်ရာ၏။ ထိုအတူ ခက်မာမူဟူသော ပထဝီကာယသည်လည်း အလွန် များ ပြား၏။ ဆံပင်ပေါင်း ၂-ကုဋေ ၄-သန်း၌ ပထဝီကာယပေါင်း ၂ ကုဋေ ၄-သန်းရှိ၏။ တကာယနှင့် တကာယ မရောယှက်ကြ။ ထိုအတူ မွေးညှင်းပေါင်း ၉-သောင်း ၉-ထောင်၌ ပထဝီကာယ ပေါင်း ၉-သောင်း ၉-ထောင်ရှိ၏။ အသားခဲပေါင်း ၉-ရာ၌ ပထဝီ ကာယ ၉-ရာရှိ၏။ အာပေါကာယ စသည်တို့၌လည်း ပထဝီကာယ များသကဲ့သို့ များပြားကြကုန်၏။ သင်၏ ပုဂ္ဂိုလ်သတ္တဝါတို့သည် ကိုယ်ခန္ဓာတခုမှာပင် အလွန်များပြားကုန်ရာ၏။ နာမကာယတို့သည် လည်း အကိုယ်လုံး၌ အနွံအပြား အခိုက်အလှည့်အားဖြင့် ဖြစ်ကြလေ ကုန်ရကား ထိုပထဝီကာယ စသည်တို့ကဲ့သို့ပင် အကုဋေမက များ ပြားကုန်၏။ သင်၏ပုဂ္ဂိုလ် သတ္တဝါတို့သည် ကိုယ်ခန္ဓာတခုမှာပင် အကုဋေမက များပြားကုန်ရာ၏။

ပထဝီကာယ.... ထိုမှတစ်ပါး ပထဝီကာယသည်လည်း ခက်မာမူ အမျိုးမျိုး နူးညံ့မှု အမျိုးမျိုးရှိပြန်၏။ ခက်မာမူ နှင့် နူးညံ့မှုကား ဆန့်ကျင်ဘက်ဖြစ်ကြ၏။ ဆံပင်တခုခုမှာပင် ခက်မာ မူပထဝီကာယမျိုး ဖြစ်ပွား၍လာလျှင် နူးညံ့မှုပထဝီကာယမျိုး ချုပ် ပျက်သေဆုံးရ၏။ နူးညံ့မှုပထဝီကာယမျိုးဖြစ်ပွား၍လာလျှင် ခက်မာမူ ပထဝီကာယမျိုး ချုပ်ပျက် သေဆုံးရ၏။ အာပေါကာယမှာလည်း ဖွဲ့စေးမှုတမျိုး၊ အဖွဲ့အစေး ပြယ်ပျောက် ယိုစီးမှုတမျိုး ဆန့်ကျင်ဘက် နှစ်မျိုးရှိ၏။ တခုဖြစ်ပွား၍လာလျှင် တခုချုပ်ပျက်သေဆုံးရ၏။

တေဇောကာယ.... တေဇောကာယ၌လည်း သီတကာယ၊ ဥဏှ
 ကာယနှစ်မျိုးဆန့်ကျင်ဘက်ဖြစ်ကြ၏။ ဤခန္ဓာ
 ကိုယ်၌ သီတကာယလာလျှင် ဥဏှကာယသည်ချုပ်ပျက် သေဆုံးရ၏။
 ဥဏှကာယလာလျှင် သီတကာယသည် ချုပ်ပျက်သေဆုံးရ၏။ နာမ
 ကာယတို့တွင်လည်း ဝေဒနာကာယတွင် သုခကာယတမျိုး၊ ဒုက္ခ
 ကာယတမျိုး ဆန့်ကျင်ဖြစ်ကြ၏။ အသီးအသီး အကြောင်းကိုရ၍
 တခုဖြစ်ပွား၍လာလျှင် တခု ချုပ်ပျက် သေဆုံးရ၏။ နေပူ၌နေ၍
 ဒုက္ခကာယဖြစ်ပွားရာ အရိပ်သို့ဝင်လျှင် ထိုဒုက္ခကာယ ချုပ်ပျက်သေ
 ဆုံးရ၏။ သုခကာယဖြစ်ပွား၍လာ၏။ တဖန် အရိပ်မှနေမှသို့ထွက်ပြန်
 ရာ သုခကာယ ချုပ်ပျက်ပြန်၏။ ဒုက္ခကာယ ဖြစ်ပွားပြန်၏။ ဤသို့
 အစရှိသည်ဖြင့် အချင်းချင်း ဆန့်ကျင်ဘက်ဖြစ်ကြကုန်သော ရူပကာယ
 အပြား၊ န မကာယအပြားတို့သည် အလွန်များပြားကုန်၏။ အလုံးစုံ
 ကို အကုန်၍ ပုဂ္ဂိုလ်သတ္တဝါဆိုပါသည်ဟုဆိုခဲ့သော် သင်၏ပုဂ္ဂိုလ်
 သတ္တဝါတို့သည် အလွန်များပြားကုန်ရာ၏ဟုဆိုလေ။

အချို့အချို့ ကိုပုဂ္ဂိုလ်သတ္တဝါဆိုပါသည်ဟူ၍ကားဆိုနိုင်ရန်အခွင့်
 ပင်မရှိ၊ ခန္ဓာကိုယ်အခွံ ပုဂ္ဂိုလ်သတ္တဝါတွေ အကုသုမက များပြား
 သည်ကို အလိုမရှိသည့်အတွက် အလုံးစုံကို အကုန်ပေါင်း၍ ပုဂ္ဂိုလ်
 သတ္တဝါတယောက်သာဖြစ်ပါသည်ဆိုလတ္တံ့။ ။ထိုအခါ၌ သင်၏
 ပုဂ္ဂိုလ်သတ္တဝါသည် ရူပကာယ နာမကာယတို့မှ တခြားတပါးလော၊
 သို့မဟုတ် ရူပကာယ နာမကာယတို့မှ တခြားတပါးမဟုတ်၊ ထိုရူပ
 ကာယ နာမကာယတို့ကိုပင်လျှင် ပုဂ္ဂိုလ် သတ္တဝါဟု ဆိုရသလောဟု
 ထပ်၍မေးရာ၏။ ထိုတရားတို့ကို ပုဂ္ဂိုလ်သတ္တဝါ၏ အတ္တဟု ယူသော
 သူသည် တခြားတပါးဟူ၍ ယူခွင့် ပြောခွင့်မရှိပြီ။ ထိုတရားတို့ကိုပင်
 ပုဂ္ဂိုလ်သတ္တဝါဟုဆိုရပါသည်ဟူ၍သာ ပြောခွင့်ရှိ၏။

ထိုအခါ၌ ထိုတရားတို့ကို ခေါ်ရသော ပုဂ္ဂိုလ် သတ္တဝါသည်
 ထိုတရားတို့ များပြားကုန်လျှင် မများဘဲနေနိုင်မည်လော၊ တယောက်
 ထည်းဖြစ်နိုင်မည်လောဟု မေးရာ၏။ ။ ထိုတရားတို့ကိုပင် ခေါ်ရ
 သော ပုဂ္ဂိုလ် သတ္တဝါသည် ထိုတရားတို့ ခဏမစဲ အနဲနဲချုပ်ကြ

သေဆုံးကြကုန်လျှင် မချုပ်ဘဲ မသေဘဲ နေနိုင်မည်လော၊ တနာရီ
တရက် တနှစ်စသည် အသက်ရှည်၍ နေနိုင်မည်လော၊ ပုဗ္ဗကိပုဂ္ဂိုလ်
ခေါ်ခဲလျှင် ပုဗ္ဗသလျှင် ထိုပုဗ္ဗခေါ်သော ပုဂ္ဂိုလ်သေမမည်၊ အေးမူကိ
ပုဂ္ဂိုလ်ခေါ်ခဲလျှင် အေးမူချုပ်လျှင် ထိုအေးမူခေါ်သောပုဂ္ဂိုလ် သေ
ရမည်၊ ဤသို့ အစရှိသည်ဖြင့် စစ်ဆေး၍ပြခဲ့သည်ရှိသော် ပုဂ္ဂိုလ်
သတ္တဝါဟူ၍ မရှိကြောင်း ထင်ရှားလတ္တံ့၊ ပုဂ္ဂိုလ်သတ္တဝါမရှိခဲလျှင်
ရုပ်နာမ်တရားသည် ဘယ်သူ၏အတ္တဟုဆိုဘွယ်မရှိ၊ ဓမ္မအစု ဓာတ်အစု
သက်သက်မျှသာဖြစ်သည်ဟု ထင်ရှားလတ္တံ့။

ဤစကား၌ ရုပ်နာမ်တို့ကို ပုဂ္ဂိုလ်ဟူ၍၊ သတ္တဝါဟူ၍၊ ငါဟူ၍၊
မည်သူမည်ဝါဟူ၍၊ မိန်းမ ယောက်ျားဟူ၍၊ ဦးခေါင်း ခြေလက်စသည်
ဟူ၍၊ ဆံပင်မွေးညှင်း စသည်ဟူ၍ ထင်မှတ်စွဲလမ်းမှုသည်ကား အနိစ္စ
ဟူ၍ စွဲလမ်းမှုမည်၏၊ အနိစ္စာနုပဿနာဉာဏ်၏ အရာပေတည်း၊ ပုဂ္ဂိုလ်
ဟူ၍ သင်ဆို၏၊ ပုဂ္ဂိုလ်၏အရာကိုပြပါဆိုလျှင် ရုပ်နာမ်ကိုပင်ပြလတ္တံ့၊
ထိုရုပ်နာမ်သည် ပုဂ္ဂိုလ်၏ အနှစ်သာရအတ္တလော၊ ပုဂ္ဂိုလ်၏အလိုသို့
လိုက်၏လော၊ ပုဂ္ဂိုလ်သည် ထိုရုပ်နာမ်ဘို့၌ အစိုးရ၏လော၊ ဖြစ်မှု
အလုံးစုံ ပုဂ္ဂိုလ်အလိုနှင့် တထပ်ထည်းကျ၏လောဟု မေးရာ၌ အနှစ်
သာရအတ္တဟုတ်၏၊ အလိုသို့လိုက်၏၊ အစိုးရ၏၊ ဖြစ်မှုပျက်မှု အလုံးစုံ
တထပ်ထည်းကျ၏ဟု ထင်မှတ်စွဲလမ်းမှုသည် အတ္တဟူ၍စွဲလမ်းမှုမည်၏၊
အနတ္တာနုပဿနာဉာဏ်၏ အရာဖြစ်၏။ ။ ဤသို့ စွဲလမ်းချက် ၂-ပါး
အနည်းငယ်မျှသာ ထူးကြသည်၊ အနိစ္စစွဲလမ်းချက် ပျောက်လျှင်
ထိုအတ္တစွဲလမ်းချက်လည်း ပျောက်တော့သည်၊ အနိစ္စာနုပဿနာဉာဏ်
အမြင်ပေါက်ခဲလျှင် အနတ္တာနုပဿနာဉာဏ် အလိုလို ပြီးတော့သည်
ဟူ၍မှတ်။

ပုဂ္ဂိုလ်သတ္တဝါ မဟုတ်သော်လည်း ရုပ်တရား နာမ်တရားတို့ကို
ပုဂ္ဂိုလ်ဟူ၍၊ သတ္တဝါဟူ၍၊ ငါဟူ၍၊ ပုဂ္ဂိုလ်သတ္တဝါ၏ အတ္တသာရ
ဟူ၍၊ ငါ၏အတ္တသာရဟူ၍ စွဲလမ်းမှုသည် အဘယ်အပြစ်ရှိရာသနည်း၊
သူ့အသက်ကို သတ်မှုလည်းမဟုတ်၊ သူ့ဥစ္စာကို ခိုးမှုလည်းမဟုတ်၊
မုသားဆိုမှုစသည်လည်း မဟုတ်ပါတကား ဆိုငြားအံ့၊ ခန္ဓာငါးပါး

ရုပ်နာမ်တရားတို့ကို ပုဂ္ဂိုလ်သတ္တဝါ၏ အနှစ်သာရ အတ္တဟူ၍စွဲလမ်းမှုသည် ဒိဋ္ဌိပေတည်း။ သူ့အသက်ကိုသတ်မှုသည် အစရှိသော ခပ်သိမ်းသော ဒုစ္စရိုက်တရားတို့သည် ဤဒိဋ္ဌိမှ ပေါက်ပွားကြကုန်သော ဒိဋ္ဌိ၏ သားမြေး တို့သာတည်း။ ထို့ကြောင့် အဋ္ဌကထာတို့၌....“ပရမံဝဇ္ဇန္တိ ဒဋ္ဌဗ္ဗာ”ဟု မိန့်ကြကုန်၏။ ပရမံ၊ အလွန်အကဲဆုံးဖြစ်သော။ ဝဇ္ဇံ၊ အပြစ်တည်း။ ဣတိ၊ ဤသို့။ ဒဋ္ဌဗ္ဗာ၊ မှတ်အပ်၏။ ခပ်သိမ်းသောအပြစ်တို့တွင် ဒိဋ္ဌိကဲ့သို့ အပြစ်ကြီးသောတရားဟူ၍ တစုံတခုမျှမရှိဆိုသည်။ ဒိဋ္ဌိသည် အလွန်စည်ကားလှသော အဆိပ်ပင်ကြီးနှင့်တူ၏။ ခပ်သိမ်းသော ဒုစ္စရိုက်တရားတို့သည် အဆိပ်ပင်ကြီး၌သီးကုန်ကြသော အဆိပ်သီးတို့နှင့် တူကုန်၏။

အပြစ်ကြီးကျယ်ပုံကို ထင်ရှားအောင် ပြဆိုဦးအံ့။ ခပ်သိမ်းသော ဒုစ္စရိုက်ဟောင်းတို့သည်လည်း ဤအတ္တဒိဋ္ဌိ၌တွယ်၍ သံသရာ၌ သတ္တဝါ၏သန္တာန်သို့ အစဉ်လိုက်ကြရကုန်၏။ ခပ်သိမ်းသော ပစ္စုပ္ပန်ဒုစ္စရိုက်တို့သည်လည်း ဤအတ္တဒိဋ္ဌိမှထွက်ကုန်၏။ ရှေ့သို့ဘဝအဆက်ထက် ဖြစ်ပွား၍သွားကြလတ္တံ့ကုန်သော ဒုစ္စရိုက်သစ် အနန္တတို့သည်လည်း ဤအတ္တဒိဋ္ဌိမှချည်း ထွက်ကြကုန်လတ္တံ့။ အနုမတဂ္ဂသံသရာ၌ အပါယ် ၄-ဘုံဟူ၍ ရှိနေရသည်ကား ဤအတ္တဒိဋ္ဌိ၏ အဘွက်ပေတည်း။

သိရပုံ....အဘယ့်ကြောင့် သိရသနည်း ဟူမူကား သောတာပန်ပုဂ္ဂိုလ်တို့သည် ဒိဋ္ဌိကိုယ်သည့်အတွက် အပါယ် ၄-ပါးတို့မှ အချင်းခပ်သိမ်း လွတ်ကုန်၏ဟူ၍၎င်း၊ သေသည်၏နောက်၌ ပေါက်လွတ် လျောက်လျား ပရမ်းပတာ ကံပစ်ချရာ ကျရောက်မြဲဖြစ်သော ဝိနိပါတ်ဟူသော အလွန်ဆိုးဝါးလှသော သံသရာဘေးကြီးမှ အချင်းခပ်သိမ်း လွတ်ကုန်၏ ဟူ၍၎င်း၊ ဒိဋ္ဌိကို ပယ်သည့် အတွက် ဤဘဝမှစ၍ ဘဝအဆက်ဆက် ကမ္ဘာအဆက်ဆက် အစဉ်ထာဝရမြဲသော သီလ၊ သမာဓိ၊ ပညာဂုဏ်မြဲသော သုဂတိသမ္ပတ္တိ ဘဝရှိကုန်၏ဟူ၍၎င်း၊ ဤသံသရာ၌တဘဝ တဘဝလျှင် တမျိုးတမျိုး ဆိုးဆိုး

ဝါးဝါး ကိုးကွယ်ရာ ဘုရားပြောင်လဲမှုဟူသော အလွန် စက်ဆုပ်
ဘွယ် ကောင်းလှသော ပုထုဇ္ဇန်ဘေးကြီးမှ အပြီး ကင်းလွတ်၍
သဗ္ဗညု မြတ်စွာဘုရား၏ သာသနာလျှင် အစဉ်ထာဝရ ကိုးကွယ်ရာ
မြဲကြလေကုန်၏ဟူ၍၎င်း ဟောတော်မူသောကြောင့် ဤသံသရာ၌
အယုတ်အမာ ဆိုးဝါးစွာသော အပြစ်ဟူသမျှတို့သည် အတ္တဒိဋ္ဌိမှ
ချည်း ထွက်ကုန်၏ဟု သိအပ်လေသတည်း။ ဝိစိကိစ္ဆာဟူသည်လည်း
ဤအတ္တဒိဋ္ဌိ၏ နောက်လိုက် နောက်ပါမျှသတည်း။ ဤအရာ၌အနတ္တ
ဒီပနီစာအုပ်မှာ သက္ကာယဒိဋ္ဌိ၏ အပြစ်ကိုပြဆိုခဏ်း၊ သက္ကာယဒိဋ္ဌိကို
ပယ်ရခြင်း၏ အကျိုးအာနိသံသကို ပြဆိုခဏ်းများသည် ဤစောဒနာ
စကား၏ အဖြေချည်းပင်တည်း။

ရုပ်နာမ်တရားကို ပုဂ္ဂိုလ်သတ္တဝါ၏ အတ္တသာရဟု စွဲလမ်းမှုသည်
အဘယ်အပြစ်ရှိရာသနည်း ဟူသော စောဒနာ စကားကို ဖြေဆိုချက်
ပြီး၏။

အသာရကဋ္ဌေန အနတ္တာဟူသောပုဒ်အနက်ပြီး၏။

[အဝသတ္တေနဋ္ဌေန၊ အလိုသို့ မလိုက်သောကြောင့်။ အနတ္တာ၊
အနတ္တမည်၏ ဟူသော အနတ္တပုဒ် အနက်တို့ကိုမူကား ဘာဝနာ
ဒီပနီစာအုပ်မှာ ကျယ်ဝန်းစွာ ပြဆိုလျက်ရှိသေ၏။]

အနတ္တ ဝိဘာဝနာ၊ အနတ္တပုဒ်အနက်ကို ထင်ရှားစွာပြရာပြကြောင်း
ဖြစ်သော စကားရပ်သည်။ နိဋ္ဌိတာ ပြီးပြီ။

သစ္စတ္တဒီပနီ

နမော တဿ ဘဂဝတော အရဟတော

သမ္မာသမ္ဗုဒ္ဓဿ

နမောရတနတ္ထဿ....“တေသစွင်နိမုတ္တာ ဒေသနာ နာမနတ္ထိ”
ဟူသည်နှင့်အညီ ဘုရားမြတ်စွာ၏ဒေသနာ
ဟူသမျှသည် သစ္စာလေးပါးမှ လွတ်သောမည်သည် မရှိ၊ သစ္စာ
လေးပါးသို့သာ ကိုင်းကြ ရှိုင်းကြကော၊ သာသနာတော်မြတ်၌ သစ္စာ
လေးပါးတရားသည် အထွတ်အမြတ် အချက်အခြာဖြစ်ခဲ့၍ အလွန်
စွဲမြဲခြင်းငှာ ထိုက်လှသော သစ္စာအနက် တဆယ့်ခြောက်ချက်ကို
အနက်အဓိပ္ပါယ်နှင့်တကွ သိသာရုံမျှ ပြဆိုအံ့။

၁။ ။ ဒုက္ခဿ ပိဋ္ဌနဋ္ဌော၊ သင်္ခတဋ္ဌော၊ သန္တာပဋ္ဌော၊
ဝိပရိဏာမဋ္ဌော။

၂။ ။ သမုဒယဿ အာယူဟနဋ္ဌော၊ နိဒါနဋ္ဌော၊ သံယော
ဂဋ္ဌော၊ ပလိဗောဓဋ္ဌော။

၃။ ။ နိရောဓဿ နိဿရဏဋ္ဌော၊ ဝိဂ္ဂေဟဋ္ဌော၊ အမ
တဋ္ဌော၊ အသင်္ခတဋ္ဌော။

၄။ ။ မဂ္ဂဿ နိယျာနဋ္ဌော၊ ဟေတုဋ္ဌော၊ ဒဿနဋ္ဌော၊
အဓိပတေယျဋ္ဌော။

၁။ ။ ဒုက္ခဿ၊ ဒုက္ခသစ္စာ၏။ ပိဋ္ဌနဋ္ဌော၊ နှိပ်စက်အပ်သော
သဘော၊ နှိပ်စက်တတ်သောသဘော၊ နှိပ်စက်ခြင်း သဘောလည်း
တပါး။ သင်္ခတဋ္ဌော၊ အဖန်ဖန်ပြုစုပျိုးထောင်အပ်သော သဘော
လည်းတပါး။ သန္တာပဋ္ဌော၊ အဖန်ဖန် ပူလောင် စေတတ်သော
သဘော၊ ပူပန်စေအပ်သော သဘော၊ ပူပန်ခြင်း သဘောလည်း
တပါး။ ဝိပရိဏာမဋ္ဌော၊ ဖရိုဖရဲမေ့မိလျော့မေ့မိပြန် ဖြစ်တတ်သော
သဘောလည်းတပါး။ ။ (ဒုက္ခအနက်လေးချက်)။

၂။ ။သမုဒယဿ၊ သမုဒယသစ္စာ၏။ အာဟူဟနဋ္ဌော၊ ဒုက္ခ
ဝတ္ထု၊ ဒုက္ခမူတို့ကို စုဆောင်း ဆည်းပူးတတ်သော သဘောလည်း
တပါး။ နိဒါနဋ္ဌော၊ ဒုက္ခဝတ္ထု၊ ဒုက္ခမူတို့ကို တရံမစဲ အမြဲပေးအပ်
ဆောင်နှင်းတတ်သော သဘောလည်းတပါး။ သံယောဂဋ္ဌော၊ ဒုက္ခ
ဝတ္ထု၊ ဒုက္ခမူတို့နှင့်သာ လွန်စွာယှဉ်တွဲတတ်သော သဘောလည်း
တပါး။ ပလိဗောဓဋ္ဌော၊ ဒုက္ခလုက်မှ မထွက်ရအောင် နှောင့်ရှက်
တားမြစ်တတ်သော သဘောလည်းတပါး။ ။(သမုဒယ အနက်
လေးချက်)။

၃။ ။နိရောဓဿ နိဗ္ဗာန်၏။ နိဿရဏဋ္ဌော၊ ဒုက္ခဝဋ်မှကျွတ်
လွတ် ထွက်မြောက်သော သဘောလည်းတပါး။ ဝိဝေကဋ္ဌော၊ ဒုက္ခ
အနှောင့်အရှက်မှ ဆိတ်ငြိမ်သော သဘောလည်း တပါး။ အသင်္ခ
တဋ္ဌော၊ ပြုစုပျိုးထောင်မှုမှ ကင်းလွတ်သော သဘောလည်း တပါး။
အမတဋ္ဌော၊ အိုခြင်း နာခြင်း သေခြင်းမှ ကင်းလွတ်သော သဘော
လည်း တပါး။ ။(နိရောဓ အနက်လေးချက်)။

၄။ ။မဂ္ဂဿ၊ မဂ္ဂင်ရှစ်ပါး၏။ နိယျာနဋ္ဌော၊ ဝဋ်မှဆန်တက်
နိဗ္ဗာန်ဘက်သို့ ထွက်ကြောင်း ရောက်ကြောင်း လမ်းကောင်း အစစ်
အမှန်ဖြစ်သော သဘောလည်းတပါး။ ဟေတုဋ္ဌော၊ လောကုတ္တရာ
မြတ်စွာအထူး ဂုဏ်ကျေးဇူးအပေါင်းတို့၏ ကောင်းစွာ ခိုင်ကြည်
တည်ခြင်းကိစ္စကို ပြီးစေနိုင်သော သဘောလည်းတပါး။ ဒဿနဋ္ဌော၊
အနုမတင်္ဂ ဘဝစက်ဝယ်၊ အိပ်မက်တွင်မျှ မမြင်စဘူး အထူးအချွန်
အလွန်မြတ်လှ နိဗ္ဗာန်ကို လဝန်းနေဝန်း ပေါ်တက်ထွန်းသို့ ရှုန်းရှုန်း
မြိုင်မြိုင် မြင်စွမ်းနိုင်သော သဘောလည်းတပါး။ အဓိပတေယျဋ္ဌော၊
အဓိသီလ စိတ္တပညာ သိက္ခာသုံးခု ရဟန်းမှုတွင် သူ့ပြင်မရှိ ကြီးဘိ
တုလွတ် အထွတ်အထိပ် ဖြစ်သော သဘောလည်းတပါး။ ။(မဂ္ဂ
အနက်လေးချက်)။

ဒုက္ခသစ္စာအနက် ၄-ချက်

စက္ခု, သောတ, ဃာန, ဇိဝှါ, ကာယ, မနော-အဇ္ဈတ္တိကာယတန ခြောက်ပါး။ ။ ရူပ, သဒ္ဓ, ဂန္ဓ, ရသ, ဖောဠဗ္ဗ, ဓမ္မဗာဟိရာယတန ခြောက်ပါး။ ။ ဓမ္မမှာ စေတသိက် ဒွေပညာသ, သုခမရုပ်သောဠသ, နိဗ္ဗာန်ကိုယူ။ ။ စေတသိက် ဒွေပညာသတွင် လောဘသည် သမုဒယသစ္စာမည်၏။ လောကုတ္တရာမဂ်စိတ်လေးတခုမှာ ရှိသောပညာ, ဝိတက်, သမ္မာဝါစာ, သမ္မာကမ္မန္တ, သမ္မာအာဇီဝ, သမ္မာဝါယမ, သမ္မာသတိ, သမ္မာသမာဓိ- ဤစေတသိက်ရှစ်ခုသည် မဂ္ဂသစ္စာမည်၏။ ။ နိဗ္ဗာနသည် နိရောဓသစ္စာမည်၏။ ကြွင်းသော လောကီဓမ္မစုနှင့်တကွ အာယတန တဆယ့်နှစ်ပါးသည် ဒုက္ခသစ္စာမည်၏။ ။ (အာယတနကိုမူတည်၍ သစ္စာလေးပါး အကျဉ်းခွဲနည်း)။

* ဤ၌ကား လူအများတို့သိနိုင်ရန် စက္ခု, သောတ, ဃာန, ဇိဝှါ, ကာယ, မနောနှင့် ဒါနသီလ ဘာဝနာသုံးပါးကို ဒုက္ခသစ္စာအခဏ်းတွင် ဖော်ဆိုမည်။

အရိယသစ္စာဆိုသည်ကား တရံတခါမှ ဖောက်ပြန်ခြင်းမရှိသော အမှန်ချည်းဆိုလိုသည်။

နှိပ်စက်, ပြုပြင်, ပူပင်, ဖောက်လွှဲ-ဒုက္ခမြဲ....ဤသဘော လေးချက် ရှိသော တရားဖြစ်ခဲ့လျှင် ဒုက္ခသာအမှန်၊ သုခဆိုလျှင်အမှား။

ကျွတ်လွှတ်, ဆိတ်ကွေ့မသေ, မပြု-သုခအမှန်....ဤသဘော လေးချက်ရှိသောတရားသည်သာ ဒုက္ခငြိမ်းမှု သုခအမှန်၊ သည်မှတစ်ပါး ဒုက္ခငြိမ်းမှုဟူ၍မရှိ၊ သုခအမှန်ဟူ၍မရှိ။

ဆည်းပူး, နှင်းဆောင်, ဖွဲ့နှောင်, နှောက်ရှက်-အချက်လေးပါး-ဒုက္ခပွား....ဤသဘော လေးချက်ရှိသော တရားသည် ဒုက္ခကိုသာ ပွားစေတတ်သည် အမှန်၊ သုခကိုပွားစေတတ်သည်ဆိုလျှင် အမှား။

ထွက်မြောက်၊ တည်ခိုင်၊ မြင်နိုင်၊ ကြီးကဲ-သူ့လမ်းမြဲ... ဤသဘော
လေး ချက် ရှိသော တရားသည် သာ ဒုက္ခငြိမ်းလမ်း သုခဆိုက်လမ်း
အမှန်၊ သည်မှတစ်ပါး ဒုက္ခငြိမ်းလမ်းဟူ၍မရှိ။ ။ ဤကဲ့သို့သော
အရာ၌ စက္ခုဆိုလျှင် ပဿာဒစက္ခုနှင့်တကွ သမ္ဘာရစက္ခုကိုသိလေ။

စက္ခုသည် ဘယ်သဘောရှိသနည်းစစ်။ ။ နှိပ်စက်၊ ပြုပြင်၊ ပူပင်၊
ဖောက်လှဲ-ဒုက္ခမြဲ။ ။ ဤသဘောရှိ၏။ ဤသဘောရှိခဲ့လျှင် စက္ခုကို
ဒုက္ခဟုမြင်မှအမှန်၊ သုခဟုမြင်လျှင် အမှား၊ စက္ခုကို ကြောက်ဘွယ်
လန့်ဘွယ်ဟုမြင်မှအမှန်။ ။ ခင်ဘွယ် မက်ဘွယ်မြင်လျှင် အမှား။

နှိပ်စက်၊ ပြုပြင်၊ ပူပင်ဖောက်လှဲ...ဟူသော ဒုက္ခသဘော လေး
ချက်တွင်....* စက္ခုမှာ နှိပ်စက်မှုအဘယ်နည်း။

နှိပ်စက်မှု...ဆင်းရဲမတယောက်မှာ ကိုယ်တွင်းရောဂါကြီးလှစွာ
သော သားသွင်နွယ်ယောက် ပြိုင်ဖွား၏။ ရောဂါ
က သားငယ်တို့ကို နှိပ်စက်၏။ သားငယ်တို့က အမိဆင်းရဲမကို နှိပ်
စက်၏။ ရောဂါသည် ထိုဆင်းရဲမ၏ ဝမ်း၌ ပဋိသန္ဓေ ကပ်ခြင်း
သည် ဆင်းရဲမကို နှိပ်စက်ခြင်းပင်ဖြစ်၏။ ဤအတူ ဇာတိဘေးက
စက္ခုကိုနှိပ်စက်ရာ စက္ခုက မိမိမှီရာပုဂ္ဂိုလ်ကို နှိပ်စက်၏။ ဇာတိ
ဒုက္ခရှိသော စက္ခု၏ ပုဂ္ဂိုလ်သန္တာန်၌ ဖြစ်ပေါ်လာခြင်း သည်
ပုဂ္ဂိုလ်ကို နှိပ်စက်ခြင်းပင်ဖြစ်၏။ ။ ဆင်းရဲမမှာ အမှားမှေး သား
ငယ်နွယ်ယောက်ကို သုတ်သင်မှု၊ ပြုစုမှု၊ ကျွေးမွေးမှု၊ စောင့်ရှောက်
မှုနှင့် နေ့စဉ် အတိုင်း ပူပန် ပင်ပန်း ရသည်ကို နှိပ်စက်မှုဆိုသည်။
စက္ခုမှာလည်း သုတ်သင်မှု၊ ပြုစုမှု၊ ကျွေးမွေးမှု၊ စောင့်ရှောက်မှုနှင့်
ပူပန် ပင်ပန်းရသည်ကို နှိပ်စက်မှုဆိုသည်။ ။ စက္ခုမှာ ဇာတိဘေး
ဆိုသည်ကား မျက်လုံးမှာရှိသော သလိပ်၊ သည်းခြေ၊ သွေး၊ လေ၊
ပျက်မှုကြောင့် မျက်လုံးမှာ ရောဂါအမျိုးမျိုး ဖြစ်ပေါ်မှုသည်၎င်း၊
ဗဟိဒ္ဓမှ နာလောက် ကျင်လောက် ဖောက်ပြန် ပျက်စီးလောက်
သော ဥပဓိဒုဏ်ချက် ထိပါး၍ မျက်လုံးမှာ အနာဥပဓိ ဖြစ်ပေါ်မှု

သည်၎င်း၊ စက္ခုမုဇာတိဘေးမည်၏။ ။ အဇ္ဈတ္တမှ၎င်း၊ ဗဟိဒ္ဓမှ၎င်း၊
 လုံ့ဆော်သော ဝိရာဇိ အကြောင်း ဆိုက်တိုက်လာခဲ့သည် ရှိသော်
 စက္ခုမှာ ထိုဇာတိဘေး မဖြစ်နိုင်သော နာရီဟူ၍မရှိ၊ ခဏဟူ၍မရှိ၊
 ဘယ်နာရီမှာမဆို ဘယ်ဓဏမှာမဆို ထိုဇာတိဘေး ဖြစ်နိုင်သည်ဖြစ်
 ၏။ ။ ဖြစ်ခွင့် ဖြစ်လမ်းစုကို ရှောင်ကြဉ်မှု စောင့်ရှောက်မှုတို့ဖြင့်
 စက္ခုအတွက် များစွာ ကျဉ်းမြောင်းကြပ်တည်းကြ၏။ ။ စက္ခုကို
 ကိုယ်အင်္ဂါတခုပြု၍ နေကြသမျှကာလပတ်လုံး ဆိုခဲ့ပြီးသောစက္ခု၏
 ဇာတိဘေးတို့ကိုလည်း ကိုယ်အင်္ဂါပြု၍ နေကြသည်သာဖြစ်၏။

(ဤကား ဇာတိဘေးအတွက်နှင့် စက္ခု၏နှိပ်စက်မှုမြဲပုံတည်း)

ဇရာဘေးအတွက်၊ မရဏဘေးအတွက်၊ သောကဘေးအတွက်၊
 ပရိဒေဝဘေးအတွက်၊ ဒုက္ခဘေးအတွက်၊ ဒေါမနဿဘေးအတွက်၊
 ဥပါယာသဘေးအတွက်နှင့် စက္ခု၏ နှိပ်စက်မှုတို့ကိုလည်း နေရာကျ
 ဆိုလေ။

ကြည်လင် ရှင်လန်း အေးချမ်းစွာနေသော စက္ခုမှာ ပြဆိုခဲ့ပြီး
 သော ဝိရာဇိအကြောင်း ဆိုက် တိုက် လာ လျှင် ဘယ်အခါမဆို
 ကြည်လင် ရှင်လန်းမှု အေးချမ်းမှု ဆုတ်ယုတ် ကွယ်ပျောက်နိုင်သည်
 ကား ဇရာဘေး မရဏဘေးသင့်ချက်ပေတည်း။ ။ စက္ခုအတွက်နှင့်
 စိတ်ပူခွင့်ဆိုက်၍ စိတ်ပူမှု၊ ငိုခွင့်ဆိုက်၍ငိုရမှု၊ ကျင်နာခွင့်ဆိုက်၍ ကျင်
 နာရမှု၊ နှလုံးမသာခွင့်ဆိုက်၍ နှလုံးမသာရမှု၊ အရှိုက်တင် ပင်ပန်း
 ခွင့်ဆိုက်၍ ပင်ပန်းရမှုသည် စက္ခုမှဖြစ်သော ဘေးစုသည်သာတည်း။

ဝိဇ္ဇနဋ္ဌအမြွက်ပြချက်ပြီး၏။

ပြုပြင်မှု.... သဘော လေးချက်တွင် စက္ခုမှာ ပြုပြင်မှု အဘယ်
 နည်း။ ။ ကျွန်ုပ်တို့သည် အနိစ္စမျိုးဖြစ်ခဲ့၏။ ဘဝများစွာ
 ကမ္ဘာအဆက်ဆက် ဆည်းပူးသော်လည်း အပျက်အဆုံး မရှိသော
 နိစ္စစက္ခုဟူ၍ ပေါ်လာရိုးမရှိ၊ ဗြဟ္မာ့စက္ခုကို တဘဝသာရ၏။ ။
 ထိုဗြဟ္မာ့ဘဝဆုံးလျှင် ထိုစက္ခုလည်း ပျက်ဆုံးရလေ၏။ ရှေးဘဝ၌

တောထွက်၍ ဈာန်ကိုရအောင် အပင်ပန်းခံမှု၊ ရပြီးသော ဈာန်ကို ပွားများမှု၊ မပျောက်ပျက်အောင် စောင့်ရှောက်မှုတို့နှင့် တဘဝလုံး အပင်ပန်းခံခဲ့ရသော သင်္ခါရဒုက္ခမူတို့သည် ထိုဘဝ ဗြဟ္မဒုက္ခ ပျက် ဆုံးရာတွင် တလုံးတည်း ပါလေကုန်၏။ ။ နေ့ဘက်နှင့်လုပ်သော ကုလီမူနှင့်တူ၏။ ။ တနေ့လုံး အပင်ပန်းခံနိုင်လျှင် ပိုက်ဆံ တမတ် သုံးမူးရ၏။ တနေ့လုံး အပင်ပန်းခံရသောဗျာပါရမူတို့သည် ထိုပိုက်ဆံ ကို သုံးစွဲ၍ ကုန်ဆုံးရာတွင် တလုံးတည်းဆုံးခလ၏။ ပိုက်ဆံကို လိုချင် ပြန်လျှင် တဖန်လုပ်ပြန်မှ ရတော့သည်။ ။ ဧကဘူမက သုခအကျိုး ဌာ အားထုတ်သော အမှုတို့သည်သည် ဤကုလီမူတို့ကဲ့သို့ တနပ်စာမူ တို့သာတည်း။ ထို့ကြောင့် အနမတဂ္ဂ သံသရာတွင် ဈာန်သမာပတ်ကို ရသောဘဝလည်း အနန္တ၊ ဗြဟ္မာဖြစ်ခဲ့သောဘဝလည်း အနန္တ၊ ထိုဈာန် ထိုဘဝတို့ကို ယခု အိပ်မက်မက်ဘို့မျှ စမ်းထားရှာဖွေ မရရှိကြပေ သည်။ ထိုဗြဟ္မဒုက္ခသည် ရှေးဘဝ၌ တင်ကူး၍ ဈာန်သမာပတ်ကို အထမြောက်အောင် လုပ်ဆောင်နိုင်မှသာ နောင်ဘဝ၌ ဖြစ်ပေါ် လာမြဲဖြစ်၍ သင်္ခတဓမ္မမည်၏။ ပြုပြင်မှုဒုက္ခမြဲ၏။

ဈာန်သမာပတ်ကို အထမြောက်အောင် လုပ်ဆောင် အားစိုက် ရခြင်းဟူသော သင်္ခါရဒုက္ခဘေးနှင့် ထိုပုဂ္ဂိုလ်ကို အမြဲ နှိပ်စက်၏။ ထိုစက္ခုကို အလိုရှိလျှင် ထိုသင်္ခါရဒုက္ခဘေးကို ရှေးတဘဝလုံး မချီ မဆန့်ခံရ၏။ ။ ဈာန်ကုသိုလ်လည်း အနိယတဓမ္မ၊ ထိုစက္ခုလည်း အနိယတဓမ္မဖြစ်ခဲ့ကြ၍ ဈာန်ကိုအားထုတ်မှု တဘဝ ထိုစက္ခုကိုရမှု တဘဝ ဤသို့ အနမတဂ္ဂပင် ဘဝများသော်လည်း နိစ္စစက္ခုဟူ၍ပေါ် လာရိုးမရှိ။ ဤကဲ့သို့ နိစ္စမရှိသော တရားတို့အတွက်နှင့် ထိုဘုရားတို့၏ အကျိုးငှာ ပြုပြုသမျှသော ကာယကံမှု၊ ဝစီကံမှု၊ မနောကံမှုတို့သည် သင်္ခါရဒုက္ခမူသက်သက်တို့သာတည်း။ ။ ထိုစက္ခု၏ အကြောင်းဖြစ် သော ကုသိုလ်ဈာန်သည်လည်း ရရှိသော လူ့စည်းစိမ် လူ့သုခ ဉာတိမိတ္တတို့ကို စွန့်မူဒုက္ခ၊ တောတောင်အရပ်တွင် ငြိငြင်စွာ ခြိုးခြံ၍ နေမှုဒုက္ခ၊ နေနေညည မနေမနား အားထုတ်မှုဒုက္ခ၊ ဤဒုက္ခတို့ကို ခံနိုင်မှ ဈာန်တရားကိုရသည်။ ။ ရပြန်လျှင်လည်း ဈာန်တရားမည်

သည် အနည်းငယ်မျှ အခွင့်နှင့်ပင် လွင့်ပါး ကွယ်ပျောက် တတ်သော အနိစ္စဓမ္မဖြစ်ခဲ့၍ မရမီ ကာလကထက်ပင် အသက် ထက်ဆုံးကောင်း စွာစောင့်ရှောက်ရသော ငရိဟဇုဏဒုက္ခ ဤကဲ့သို့ ဒုက္ခများစွာကိုခံနိုင် မှု ချောမောသောတရားဖြစ်သကဲ့၊ ချောမောပါမှ ပြဟ္မဒုက္ခကိုပေး နိုင်သည်။ ပေးပြီးနောက် ထိုစက္ခုပျက်ဆုံးရာတွင် ထိုဈာန်၏ အာနိ သင်္ဂလည်း ကုန်ဆုံးလေ၏။ ထိုပုဂ္ဂိုလ်သည် အပါယ်နခမ်းမှတည်မြဲ တည်ပြန်၏။ ။ထိုဈာန်ကို အသစ်တဖန် အားထုတ်ခွင့် ဆိုက်ပြန်၏။ အားမထုတ်ခဲ့သျှင် အပါယ်သို့မြင်မြဲမြဲပြန်၏။

ဤသို့လျှင်ထိုဈာန်ကုသိုလ်သည် တဒင်္ဂ တနပ်စာမျှသော ချမ်းသာ ကိုပေး၍ ပျောက်ဆုံးခြင်းအလားရှိသောကြောင့် ထိုဈာန်တရားသည် လည်း နိစ္စမျိုးမဟုတ်၊ အနိစ္စမျိုးသာ အမှန်ဖြစ်၏။ အားထုတ်၍ ရသော်လည်း အကျိုးမဲ့ပျောက်ပျက်ခြင်းလျှင် အဆုံးရှိ၏။ ရလိုရောက် လိုလျှင်တဖန်အားထုတ်ရပြန်၏။ ရပြန်ရောက်ပြန်သော်လည်း အကျိုး မဲ့ပျက်ပြုန်းဆုံးပါးလတ္တံ့သာ အမှန်ဖြစ်၏။ ထိုတရားကိုအားကိုး၍ ထို တရားအကျိုးငှာ အားထုတ်သမျှ ကြောင့်ကြစိုက်ကြသမျှသောကာယ ကံမူ၊ ဝစီကံမူ၊ မနောကံမူ၊ ကုသိုလ်မူ၊ အကုသိုလ်မူတို့ကို အချည်းနှီး ပူဇော်ပင်ပန်းရသော သင်္ခါရဒုက္ခဘေးဆိုသည်။ တနေ့ပင်ပန်းစွာ လုပ် ဆောင်လျှင် ကုဋေတရာတန်ရသော အလုပ်တခုလည်းရှိ၏။ တနေ့စာ တမတ်ငွေမျှကိုရသော အလုပ်တခုလည်းရှိ၏။ ။တနပ်စာ တမတ် ငွေကို သာယာအားရ၍ ထိုအလုပ်နှင့်သ နေခဲ့လျှင်တသက်လုံး နေ့ရှိ သမျှ ထိုအလုပ်ခွင်ကသွက်ရ ငြိမ်းရရန် စခန်းမရှိ။ ။ကုဋေတရာတန် ရသော အလုပ်ကိုလုပ်ခဲ့လျှင် တနေ့အပင်ပန်းခံသည့်အတွက် တသက် လုံးချမ်းသာ၏။ ထိုအခါနေ့ရက်စုသည် လိမ်မာသောသူမှာ ငွေကုဋေ တရာ တရာစီတန်၏။ မလိမ်မာသောသူမှာ တမတ်ငွေသာ တန်၏။ တမတ်ငွေကိုသာယာ၍ ကုဋေတရာတရာ တန်သောနေ့တွေကို အကုန် ဖြုန်း၏။ တမတ်ငွေ နေ့စဉ် ရသည့်အတွက် ကုဋေတရာ နေ့စဉ်ဆုံးရှုံး ၏။ ။အကြင်သူသည် တမတ်ငွေကိုသာယာ၏။ ထိုသူကိုတမတ်ငွေ သည် ကူလီလုပ်မှု သင်္ခါရဒုက္ခနှင့် တဘဝလုံးနှိပ်စက်၏။ ကုဋေတရာ ငွေကို နေ့စဉ်အတိုင်းဆုံးရှုံးစေ၏။

အလုပ်ကူလီ ပမာညီ...အနိစ္စမျိုးဖြစ်သော စက္ခုသည် တမတ်ငွေ
နှင့်တူ၏။ ထိုစက္ခုကို သာယာ၍ အားထုတ်
ကြသော ကာယကံမူ၊ ဝစီကံမူ၊ မနောကံမူ၊ ကုသိုလ်မူ၊ အကုသိုလ်မူစု
သည် ထိုကူလီ အလုပ်ငယ်မှနှင့်တူ၏။ ။နိဗ္ဗာန်သည် ကုဋေတရာ
ငွေချမ်းသာသော သေဌေးစည်းစိမ်နှင့်တူ၏။ ။ထိုနိဗ္ဗာန်ကို ရောက်
စေနိုင်သော ကာယကံမူ၊ ဝစီကံမူ၊ မနောကံမူ၊ ကုသိုလ်ဘာဝနာမူ
သည် ထိုကူလီအလုပ်ကြီးနှင့်တူ၏။ ။သံသရာ၌ ဘဝအဆက်ဆက်
တွေသည် ထိုနေရက်တွေနှင့်တူ၏။ ။စက္ခုစသော အဇ္ဈတ္တခန္ဓာ၏
အကျိုးငှာ အားထုတ်ကြိုးပမ်းမှုနှင့် ကုန်ခဲ့သော ဘဝအဆက်ဆက်တို့
သည် မလိမ်မာသူ ကူလီယောက်ျား ဖြုန်း၍ပစ်သော နေရက်တွေနှင့်
တူကုန်၏။ ။ကြိုးပမ်းမှု အနုမတဂ္ဂရှိပြီး ဖြစ်ပါလျက် တနပ်စာမူတွေ
သာဖြစ်ခဲ့၍ ယခုလည်း နှလုံးအတွင်းမှာ ဒိဋ္ဌိ ဝိစိကိစ္ဆာ ဟူသော
အပါယ်မျိုး ကြီးပွားစည်ပင်လျက် အပါယ်ဘေးတန်းလန်း အဝိစိ
ဘေးတန်းလန်းရှိနေကြသော အမှုသည် တမတ်တန် အလုပ်နှင့်သာ
လာခဲ့၍ အနှစ်တရာရှိသော်လည်း ကူလီအလုပ်မှ မကျွတ်ရသည်နှင့်
တူ၏။

ထိုကူလီမှာ နေ့စဉ်ပင်ပန်း၍ အနှစ်တရာရှိသော်လည်း တမူးတမတ်
မျှ အဖတ်ရှာ၍မရသကဲ့သို့ အနုမတဂ္ဂဘဝအစဉ်ကြိုးပမ်းခဲ့ပါလျက် ယခု
သာသနာတွင် ကျွတ်ပွဲဝင်ရန် တစွန်းတစမျှစမ်းထားရှာဘွေမရ ရှိကြ
လေသည်။ ။အနှစ်တရာတိုင်၍မှ ကူလီအလုပ်က ကျွတ်ခွင့်မရသော
ထိုကူလီယောက်ျား၏ တသက်လုံး အားထုတ် လုပ်ဆောင်မှုတွေသည်
အကျိုးမကြီး အချည်းနှီးသောသင်္ခါရ ဒုက္ခမှုစုံလာတည်း။ ထိုအတူ
စက္ခုစသော အနိစ္စဓမ္မတို့၏ အကျိုးငှာ ပင်ပန်းကြရသော အမှုစု
သည် အနုမတဂ္ဂဘဝသံသရာ ကြာကြီး ကြာသော်လည်း အပါယ
ဒုက္ခမှ မလွတ်ရ၊ ခွေးဖြစ်မှုမှ မလွတ်ရ၊ ဝက်ဖြစ်မှုမှ မလွတ်ရ၊ အဝိစိ
ကျမှုမှ မလွတ်ရ၊ နှမမှုမှ မလွတ်ရ၊ ရွှဲမှုမှ မလွတ်ရ၊ မိုက်မှု ရူးမှုမှ
မလွတ်ရသည်ဖြစ်၍ အကျိုးမကြီး အချည်းနှီးသော သင်္ခါရ ဒုက္ခမှု
စုသာတည်း။

အသက်နတ်ဗြဟ္မာတို့၏ စက္ခုမှာ ရှေးရှေးဘဝ၌ ကံကိုအားထုတ်
ရသော သင်္ခါရ ဒုက္ခသည် ကြီးကျယ်၏။ စက္ခုကို ရသောနောက်
ဘဝ၌ ဆောင်ရွက်မေးမြူရသော သင်္ခါရဒုက္ခမကြီးလှ။ ။လူတို့၏
စက္ခု၌ကား ရှေးဘဝ၌ ကံကိုအားထုတ်ရသော သင်္ခါရဒုက္ခထက်
စက္ခုကိုရသော နောက်ဘဝ၌ ထိုစက္ခုကို ဆောင်ရွက်မေးမြူရသော
သင်္ခါရ ဒုက္ခသည် အလွန်ကြီးကျယ်။ ။မီးကို လုပ်ကျွေးသော
ပုဏ္ဏား၏အမူနှင့်တူ၏။ ။မိမိဖွားမြင်စဉ်အခါ မိဘတို့ယူ၍ မသေရ
အောင်မေးမြူ၍ထားသော မီးကို တဆယ့်ခြောက်နှစ်အရွယ် ရောက်
သောအခါ ထိုမီးကိုယူ၍ အသက်ထက်ဆုံး မသေရအောင် လုပ်ကျွေး
နိုင်ပါလျှင် ဗြဟ္မာ့ပြည်သို့လားရသည်ဟု မိစ္ဆာအယူရှိ၏။ ။မိစ္ဆာ
အယူမျှသာတည်း။ ထိုအယူကို အမြဲယူ၍ မီးကိုလုပ်ကျွေး၍ သေ
လွန်လျှင်အပါယ်သို့ကျ၏။ ။မီးမည်သည်မီးစာရှိမှ မိုသ်းလေစသော
အန္တရာယ်လည်း လွတ်ကင်းမှ တည်နေသည်။ ။ညောင်ပင်တို့မှာ
မျိုးစေ့၏ အမှုကား အညွန့်အညောက်ပေါက်ရုံမျှသာ ပြဇာနီးသည်။
အညွန့် အညောက်ဖြစ်ပြီးနောက် ထိုညောင်ပင်၏ ကြီးပွားမှု စည်
ကားမှု နှစ်လအရှည်တည်မှုမှာ မြေဥတု ရေဥတုတို့၏ အတွက်တာဝန်
ပေတည်း။

ဂဗ္ဘသေယျက သတ္တဝါ၌ ညောင်ပင်နှင့် လူ့ခန္ဓာတူ၏။ မျိုးစေ့
နှင့် ကံတူ၏။ မြေဓာတ်နှင့် အဇ္ဈတ္တဥတု တူ၏။ မိုသ်းရေနှင့်နေစာ
မျိုးအပ်သော အာဟာရတူ၏။

ဆီ ရေနံ အသစ်အသစ် အယဉ်ဆက်လက်အောင် လောင်း၍
ပေးမှု မီးတောက် အသစ် အသစ် အယဉ် ဆက်လက် ပွား၍နေ
သည်ကို တည်နေသည်ဟု ဆိုရသည်။ ။ဆီရေနံ အသစ်အယဉ်
ပြတ်၍ မီးတောက်သစ်ပွားမှု ပြတ်စဲသည်ကို မီးတောက်သေသည်ဟု
ဆိုသည်။ ။မျက်တောင်သခတ်မျှ ကာလအတွင်းမှာပင် အသစ်အ
ဟောင်း ကူးပြောင်းဆက်လက်မှု အထောင်မကများ၏။ ။ထိုအ
ဟောင်း အသစ်ကူးပြောင်းလဲလှယ်ရာ အချက်အချက်စုသည် မီး

တောက်၏ သေဆုံးရန် အချက်စုချည်းသာတည်း။ ဆီရေနံ အသစ် မရှိလျှင် ဘယ်အချက်မှားမဆို သေ၏။ အသစ်ဖြစ်မှု ပြတ်စဲသည်ကို သေသည်ဟု သမုတ်ရသည်။ အဟောင်း အသစ်အယဉ်မပြတ် ဆက် လက်၍ နေသည်ကို မသေဟု သမုတ်ရသည်။ ။ ခဏိကအားဖြင့် အဟောင်းအဟောင်းချုပ်ကွယ်ပျက်ဆုံးမှုမှာ ပြတ်စဲတော့မည်မဟုတ်။ ။ မိုဃ်းကြောင့် သေလျှင်လည်း ထိုအချက်စုမှာ သေရသည်။ ရေကြောင့်၊ လေကြောင့်၊ တပါးသော အန္တရာယ်ကြောင့် သေလျှင်လည်း ထို အချက်စုမှာ သေရသည်။ ။ သေခွင့်ဆိုက်လာလျှင် ဘယ်အခါမှာ မဆို သေဘို့ သေကိန်း သေချက် အမြဲပါ၍နေ၏။

လူတို့၌ စက္ခုဇီဝိတ စသော ဓာတ်နုအကြည်သည် မီးတောက် အယဉ်နှင့် တူ၏။ ။ အဇ္ဈတ္တဥတုဇရပ်သည် အဝတ်ကျစ် မီးစာနှင့် တူ၏။ ။ တနေ့ တနေ့လျှင် အခါများစွာ မျှီအပ်သော အာဟာရ ဓာတ်ဆီအယဉ်သည် ဆီ ရေနံနှင့်တူ၏။

လောင်သမျှသော ဆီ ရေနံစုသည် ဆီးမီး စာကိုမှီ၍ တောက် သော မီးတောက်နှင့် တကွ ခဏစဉ်အတိုင်း ကုန်ခန်း၏သို့ မျှီမျှီ သမျှသော အာဟာရ ဓာတ်ဆီစုသည် မိမိနှင့်စပ်သော တကိုယ် လုံးရှိ ဇီဝိတစုနှင့်တကွ ခဏစဉ်အတိုင်း ကုန်ဆုံး၏။ ။ ကျန်ရှိသော ဆီ ရေနံ၊ အသစ်လောင်သောဆီရေနံ၌ အသစ် အသစ် အဆင့် ဆင့် ဖြစ်ပွားသော မီးလျှံအယဉ်သည် တနာရီမှ တနာရီသို့ရောက် သကဲ့သို့ ကျန်ရှိသော အာဟာရ၊ အသစ်အသစ်မျှီသော အာဟာရ တို့မှ တကိုယ်လုံး၌ အသစ် အသစ် အဆင့်ဆင့် ဖြစ်ပွားသော ဇီဝိတ အယဉ်သည် တနေ့မှ တနေ့သို့ ရောက်လေ၏။ အာဟာရ ကို နေ့စဉ်မျှီမှုကား အသက်ဆက်မှု အသက်မွေးမှုပေတည်း။ ။ အသက်ဟောင်းချုပ်ဆုံးသော နေရာစုမှာ အသက်သစ် စိုက်ပျိုးမှု ပေတည်း။

မျက်တောင့် တခတ်ခန့်ကလ အတွင်းမှာ အသစ် အဟောင်း ပြောင်းလဲ ဆက်ကူးမှုဟု ဆိုအပ်သော အဆက်ပေါင်း တထောင်

မက များ၏။ အစာ အယဉ် ပြတ်ခဲ့သော်၎င်း၊ သေလောက်သော အဇ္ဈတ္တဘေး ဗဟိဒ္ဓဘေး ထိပါးခဲ့သော်၎င်း၊ အသစ်ဖြစ်ပေါ်မှု ပြတ်စဲ၏။ ဆောက်ရာ အသက် တွင် သေရ၏။ ဤသို့လျှင် အလွန်တို နှောင်းလှစွာသော အသက်ကလပ်မှုနှင့်စုကို ပုတီးစီသကဲ့သို့ နေ့စဉ် နာရီစဉ် အယဉ်ထက်ကူး၍ ယူရသော အမှုသည် အလွန်ကြပ်ဘည်း ၏။ ကြပ်တည်းကြောင်းကို သောက၌ ရေသတ္တဝါ ကုန်းသတ္တဝါ တို့၏ အသက်မွေးမှု ကြပ်တည်းပုံအသက်ကို စောင့်ရှောက်မှု ကြပ် တည်ပုံကိုမြင်၍ သိအပ်၏။ ။အလွန်လှိုင်းလေ ထူသပ်လှစွာသော ကမ်းမမြင်သော ပင်လယ်ကြီး၌ ရေမြှုပ်ခံကို ဖောင်စီး၍လိုက်ရသော ယောက်ျား၏သို့ ကြောင့်ကြ စိုးရိမ်ဘွယ်ကင်းရသော ခဏဟူ၍မရှိ သည်ကိုမြင်၍ သိအပ်၏။

(ဤကား-လူတို့စက္ခုမှာ ရှေးဘဝ၌ ကံကိုပြုရသောသင်္ခါရ ဒုက္ခမူထက် စက္ခုကိုရသော နောင်ဘဝ၌ ထိုစက္ခုကိုဆောင် ရွက်မွေးမြူရသော သင်္ခါရဒုက္ခမူ ကြီးကျယ်ပုံဘည်း)။

ဤသို့ ကြီးကျယ် ကြပ်တည်လှစွာသော ဆောင်ရွက်မွေးမြူမှု တို့ဖြင့် မွေးမြူပါသော်လည်း အသက် တရာတမ်း ဖြစ်ခဲ့အံ့၊ အနှစ် တရာ ပြည့်ရုံမျှသာပါနိုင်သည်။ အနှစ်တရာပြည့်လျှင် ထိုစက္ခု သည် ဆွေးမြေ့၍ ပျက်ဆုံးမြဲ ဓမ္မဘာပေတည်း။ ။စက္ခုပျက် ဆုံးလျှင်လည်း ထိုစက္ခု အကျိုးငှာ ရှေးဘဝ၌ အားစိုက်ခဲ့သော ကမ္မသင်္ခါရမူ ယခုတဘဝလုံး အားထုတ်သမျှသော ဆောင်ရွက် မွေးမြူမှုသည် ထိုစက္ခု ပျက်ဆုံးရာတွင် အကုန်ပျက်ဆုံး၍ ပါ လေ၏။ ။အနမတဂ္ဂသံတရာမှာ ကံပေါင်း အနမတဂ္ဂစက္ခုပေါင်း အနမတဂ္ဂ သင်္ခါရမူပေါင်း အနမတဂ္ဂကုန်ခဲ့လှပြီ၊ နောက်ကိုလည်း ဤနည်းအတိုင်း ကုန်လတ္တံ့။ ။ထို့ကြောင့် ဤစက္ခုသည် မိမိကို မလွှတ်သောသူကို နှစ်ပါးသော သင်္ခါရဒုက္ခမူတို့ဖြင့် နှိပ်စက်ခြင်းအမှု မြဲလေသောကြောင့် ဒုက္ခသစ္စာသာ အမှန်ဖြစ်သေတည်း။

ထိုစက္ခုအကျိုးငှာ ပြုအပ်သော ဒါနကုသိုလ်၊ သီလကုသိုလ်၊ ဘာဝနာကုသိုလ် များသည်လည်း ထိုအတူ နှိပ်စက်ခြင်းမြဲသော

ဒုက္ခသစ္စာ အမှန်သာတည်း။ ။ပြုစု၍ ထမြောက်ပြီးသည့်နောက် ပျက်ဆုံးပြန်၍ မပြုမီကအတိုင်း ကျပြန်သမျှသည် သင်္ခါရဒုက္ခမျှချည်း မှတ်။ ။မဂ်ကုသိုလ်သည် ပါရမီသမ္ဘာရမ္ပနှင့် လေးသင်္ခါရ ရှစ်သင်္ခါရ တဆယ့်ခြောက်သင်္ခါရနှင့် ကမ္မတသိန်း ပင်ပန်းရ၏။ နောက်ဆုံး ဘဝ၌လည်း ပဋိပဒါနှင့် များစွာပင်ပန်းရ၏။ ထိုသို့ ပင်ပန်းရသော် လည်း မဂ်ကိုတခါရပြီးနောက် ထိုမဂ်၏ အာနိသင် ကုန်ဆုံးပြန်၍ ထိုမဂ်ကိုပင် တဖန် အားထုတ်ရသည်ပြန်သည်ဟူ၍မရှိ၊ ထိုအခါ အထမြောက်လျှင် အနုမတဂ္ဂဝဋ် ဒုက္ခကြီးအပြီး ငြိမ်းပေသည်ဖြစ်၍ လေးသင်္ခါရ ရှစ်သင်္ခါရ တဆယ့်ခြောက်သင်္ခါရမျှ အပင်ပန်းခံရသောသင်္ခါရ မှုသည် မဂ်ဖိုလ်နှိပ်စက်မှုမဆိုလောက်။ ။တရက် အပင်ပန်းခံ၍ ငွေ့ကုဋေတဲရာ ကြွယ်ဝလျက် တသက်လုံးချမ်းသာသောသူမှာ အပင်ပန်းခံရသော တရက်မျှသည် ဒုက္ခမျှမဆိုလောက်၊ သုခမျှသာ ဆိုထိုက်သကဲ့သို့တည်း။

အသင်္ခတဠမြှက်ပြီး၏။

နှိပ်စက်၊ ပြုပြင်၊ ပူပင်ဖောက်လွဲ...ဟူသော သဘောလေးချက် တွင်....* စက္ခုမှာပူပင်မှု အဘယ်နည်း။

ပူပင်မှု.... “စက္ခုအာဒိတ္တံ၊ တေနအာဒိတ္တံ၊ ရာဂဂိုနာအာဒိတ္တံ”
အစရှိသော အာဒိတ္တသုတ် နှင့် အညီ။ ။ရာဂမီး၊
ဒေါသမီး၊ မောဟမီး၊ ဇာတိမီး၊ ဇရာမီး၊ မရဏမီး၊ သောကမီး၊ ပရိဒေ
ဝမီး၊ ဒုက္ခမီး၊ ဒေါမနဿမီး၊ ဥပါယာသမီး ဟူ၍ တဆယ့်တပါးရှိ
၏။ ။ပ.ကတိသော မီးသည် အမှိုက်ကိုလောင်သကဲ့သို့ ထိုတဆယ့်
တပါးသော မီးသည် စက္ခုကို လောင်၏။ စက္ခုသည် မီးစာဖြစ်၏။
စက္ခုသည် ရာဂမီး၏ ပွားစီးရာဌာနဖြစ်၏။ ဒေါသမီး၏ ပွားစီးရာ
မောဟမီး၏ပွားစီးရာ ဇာတိမီး စသည်တို့၏ ပွားစီးရာဌာနဖြစ်၏။ ။
စက္ခုကို ငါဟူ၍၎င်း၊ ငါ၏ဥစ္စာဟူ၍၎င်း၊ ငါ၏ကိုယ်ဟူ၍၎င်း၊ စွဲလမ်း
သော ရာဂသည် စက္ခု၌ပွားစီးသော ရာဂမီး မည်၏။ ငါ၏စက္ခုကို
ထိပါးဘိသည်ဟု အမျက်ထွက်သော ဒေါသသည် စက္ခု၌ ပွားစီး

သော ဒေါသမီးမည်၏၊ စက္ခုကို နိစ္စ ၄၀ စသော အနေနှင့်တွေ့ဝေ
သော မောဟသည် စက္ခု၌ ပွားစီးသော မောဟမီးမည်၏။ ။ဇာတိ
စသည်တို့မှာ အောက်၌ဆိုခဲ့ပြီ။

ဤသို့မီးတဆယ့်တပါး အမြဲပွားရာဖြစ်သောစက္ခုသည် အမြဲလျှင်
ပူပန်စေအပ်သောသဘောရှိ၏၊ ထိုမီးတဆယ့်တပါး တောက်လောင်
၍ နေသော စက္ခုကို ကိုယ်အင်္ဂါတခုပြု၍ သံသရာ၌ကျင်လည်သော
သူကို ထိုစက္ခုသည် အမျိုးမျိုးသော ဒုက္ခတို့ဖြင့် ပူပန်စေ၏။ ။
စက္ခုရှိနေသည့် အတွက်ကြောင့် အဆင်းသဏ္ဌာန်လျှင် အာရုံရှိသော
လောဘမှု ဒေါသမှု မောဟမှုတို့သည် နေ့စဉ်အတိုင်း ဖြစ်ပွားကုန်၏၊
ထိုလောဘမှု ဒေါသမှု မောဟမှုတို့ကြောင့် ယခုဘဝ၌၎င်း၊ နောက်
ဘဝအဆက်ဆက်တို့၌၎င်း ဖြစ်လတ္တံ့သော ဇာတိမှု ဇရာမှု မရဏမှုစ
သည်တို့လည်း နေ့စဉ်အတိုင်းဖြစ်ပွားကုန်၏၊ ဤသို့ ပွားမှုသည်လည်း
စက္ခုရှိနေသော ပုဂ္ဂိုလ်ကို စက္ခု၏ ပူပန်စေမှုပင်တည်း။ ။ပုဂ္ဂိုလ်က
ပူမှန်းမသိသော်လည်း ပူမှုရောက်ပြီးပင်ဖြစ်သတည်း။

သန္တာပဋ္ဌ အမြွက်ပြပြီး၏။

နှိပ်စက်၊ ပြုပြင်၊ ပူပင်၊ ဖောက်လွဲ.... ဟူသော သဘောလေးချက်
တွင်.... * စက္ခုမှာ ဖောက်လွဲမှု အဘယ်နည်း။

ဖောက်လွဲမှု....ကျင်နာ ကိုက်ခဲခြင်း၊ ကျိန်းစပ် ပူလောင်ခြင်း၊
သလိပ် သည်းခြေ သွေးလေလွှမ်းမိုး၍ စက္ခုကိုစွဲကို
မဆောင်နိုင်ခြင်း၊ ဆုတ်ယုတ်ခြင်း၊ ပျက်ဆုံးခြင်း ဤအလုံးစုံသည်
ဖောက်လွဲမှုပေတည်း။ ။ထိုဖောက်လွဲမှုသည် အဇ္ဈတ္တ သန္တာန်မှ
ဓာတ်လေးပါး ချောက်ချားမှု၊ ဗဟိဒ္ဓသန္တာန်မှ အန္တရာယ်အမျိုးမျိုး
ထိပါးမှုတို့နှင့် ကြုံကြိုက်ခဲ့သည်ရှိသော် မျက်စိတောင် တခတ် လျှပ်
တပြက်ခန့် ကာလအတွင်း၌ပင် ခဏခြင်းဖောက်ပြန် ပြောင်းလဲခြင်း
သဘောရှိ၏။ ။ဖောက်ပြန်ခွင့် ဆိုသော်လည်း ဤရွေ့ဤမျှသော
ခဏကာလအတွင်းကား ဖောက်ပြန်ခြင်းမရှိဟု စိတ်ချရသော ခဏ
ကာလဟူ၍ မျက်စိတောင်တခတ်မျှမရှိ၊ မကျင်မနာနိုင်သော ခဏဟူ

၍ မျက်တောင်တခတ်မျှမရှိ၊ မဆုတ်မယုတ်နိုင်သော ခဏဟူ၍ မျက်
တောင်တခတ်မျှမရှိ။ ။မပျောက်မဆုံး နိုင်သော ခဏဟူ၍ မျက်
တောင်တခတ်မျှမရှိ။

လှိုင်းကြမ်း လေကြမ်း သားရဲအမြဲ ဘူထပ်သော ကမ်းမမြင် ပင်
လယ်ပြင်မှာ ရေမြုပ်ခဲကြီးကို ဖောင်စီး၍နေရသောယောက်ျားအား
မိမိမှီတွယ်သော ရေမြုပ်ခဲ၏ ခို မြဲခြင်းမရှိ။ ဘည့် အကွက်ကြောင့်
လှိုင်းလ အစရှိသော အလုံးစုံသည် ကြေ ကံဘွယ် လန့်ဘွယ် တိတ်
ဘွယ် ရွံ့ဘွယ် စိုးရိမ်ဘွယ် ကြောင့်ကြဘွယ်ချည်း ဖြစ်ကုန်၏။ သိကြား
မင်းဖန်ဆင်းသော မဟာပစ္စရိတ် ဖောင်ကြီး သဘောကြီးမှာ စီးရ
သော သူတို့အား လှိုင်းလေအစရှိသော အလုံးစုံဘို့သည် ကြည့်ရှု
ဘွယ် စိတ်နှလုံးကြည်ဘွယ် ပျော်ရွှင်ဘွယ်ချည်း ဖြစ်ကုန်၏။ ။
ဤဥပမာဖြင့် လှိုင်းလေ အစရှိသည်သည် ကြောက်မက်ဘွယ် အစစ်
မဟုတ်၊ မိမိ၏မှီဆု ရေမြုပ်ခဲ၏ ဖောက်ပြန် လွယ်မှုသည်သာ ကြောက်
မက်ဘွယ် အစစ်ဖြစ်ကြောင်းကို သိစေသည်။

သစ္စတ္ထဝါတို့၌ ကိုယ်အင်္ဂါပြု၍ ဆောင်ရွက်ရသော ချပ်တဆုံး၊ နာမ်
တရားစုသည် အလွန်ဖောက်ပြန်မှု လွယ်လှ၏။ အနည်းငယ်သော
အပူထိပါးလျှင်ပင် ခဏခြင်း အနေပျက်၏။ ထိုခနရာမှာ ရှိရင်းရုပ်
ဟောင်း နာမ်ဟောင်းခဏခြင်း ကွယ်ဆုံး၏။ အနိဋ္ဌရုပ်သစ် နာမ်သစ်
ခဏခြင်းပြောင်းလဲ၏။ အနည်းငယ် တောင်လေ မြောက်လေ ထိပါး
ရုံမျှနှင့်ပင် ထိုခနရာမှာရှိရင်း ရုပ်စု နာမ်စု ခဏခြင်း ပျက်ဆုံးပျောက်
ကွယ်လေ၏။ အနိဋ္ဌ ရုပ်သစ် နာမ်သစ် ခဏခြင်း ပြောင်းလဲ၏။
သန်းငယ် ကြမ်းပိုးငယ် ထိပါးကိုက်ခဲသည့် အတွက်နှင့်ပင် ပြိုပျက်
ပြောင်းလဲ၏။

ဤသို့လျှင် ရေမြုပ်ခဲကဲ့သို့ ဖောက်လွဲ ဖောက်ပြန် အလွန်မြန်လှ
သည့်အတွက် ပျက်ဆုံးမှုအလွန်မြန်လှသော ရုပ်ခဲ နာမ်ခဲတို့ကို ကိုယ်
အင်္ဂါပြု၍ဆောင်ရွက်ရသည့် အတွက်ကြောင့် အဇ္ဈတ္တသန္တာန်မှ ဖြစ်
သော ရောဂါဆိုး အနာဆိုး အစရှိသော ကြောက်ဘွယ် လန့်ဘွယ်
စိုးရိမ်ကြောင့်ကြဘွယ်ပေါင်း အနန္တ၊ အယုတ်အားဖြင့် ကိုယ်အင်္ဂါ

ဖြစ်သော ရုပ်အစိတ် နာမ်အစိတ်ကို ဖျက်ဆီးနိုင်သော သန်းငယ်
ကြမ်းပိုးငယ်၊ ဖြုတ်ငယ်၊ ခြင်ငယ်၊ ခြေပရွက်ငယ်တို့မှစ၍ ဗဟိဒ္ဓသန္တာန်၌
ဖြစ်သောကြောက်ဘွယ် လန့်ဘွယ် စိုးရိမ်ဘွယ်ပေါင်း အနန္တ များပြား
လျက်ရှိနေကြသည်။

ထိုဘေးအန္တရာယ်တို့ ထိပါးလာခဲ့လျှင် မဖောက်ပြန်နိုင်သော
အခါဟူ၍ မျက်တောင် တခတ်မျှ မရှိ မသေနိုင်သောအခါဟူ၍
မျက်ဘေ င်တခတ်မျှမရှိ၊ ပဋိသန္ဓ နောင် ဘဝင်တဆယ့်ခြောက်ချက်
မှနောက်၌ အသက်ထက်ဆုံး သေကွက်ချင်း သေချက်ခြင်းစပ်၍သွား
တော့သည်။ ။ဖောက်ပြန်လိမ့်မည်ကို မစိုးရိမ်ရသော ခဏဟူ၍မရှိ၊
သေလိမ့်မည်ကို မစိုးရိမ်ရသော အခါဟူ၍ မရှိ၊ ဖောက်ပြန်ရန်
အကြောင်းဆိုက်တိုက်ခဲ့သည်ရှိသော် အပြင်းအထန် ပူခြင်း အေးခြင်း
ကျင်နာခြင်းဒုက္ခကို ခံရကုန်၏ အနာအမျိုးမျိုး ရောဂါအမျိုးမျိုး
နှိပ်စက်သည်ကိုခံရကုန်၏ မျက်စိအင်္ဂါပျက်ခြင်း၊ နားအင်္ဂါပျက်ခြင်း
စသော အရုပ်ပျက် အဆင်းပျက် ဒုက္ခကိုခံရကုန်၏ လက်ပြတ်ခြင်း၊
ခြေပြတ်ခြင်းစသော ဒုက္ခကိုခံရကုန်၏၊ ဖြစ်ဆဲသောဒုက္ခကို ပျောက်
ငြိမ်းရန် ကြောင့်ကြစိုက်မှုဖြစ်လာသော အလားကို မြော်၍ မဖြစ်
စေခြင်းငှာ ကြောင့်ကြစိုက်မှုတို့သည်လည်း အကျဉ်းအားဖြင့် လာ
ကဉ် ကြောက်ခြင်းဟူသမျှ၊ လန့်ရခြင်းဟူသမျှ၊ ထိတ်ရခြင်းဟူသမျှ၊
ရွံ့ရခြင်းဟူသမျှ၊ ကြည်ရွှေရခြင်း၊ တိမ်းဖယ်ရခြင်း၊ ပုန်းအောင်း
ရခြင်း၊ ကိုးကွယ်ရာပြုရခြင်း၊ အဖော်အပေါင်းနှင့် သွားလာနေထိုင်
ရခြင်း၊ မြို့တည်ထောင်၍ နေရခြင်း၊ ရွာတည်ထောင်၍ နေရခြင်း၊
အမိုးအကာ အိမ်ရာဝင်းခြံနှင့်နေရခြင်း၊ တုတ်ခား လက်နက်စွဲရခြင်း၊
ဆေးဝါးအစောင့်အရှောက် မကင်းရခြင်း၊ အစာရေစာ အတွက်
ကြောင့်ကြစိုက်ရခြင်း အစရှိသော အလုံးစုံသော ဒုက္ခမှုတို့သည်
ဝိပရိကာမသဘောရှိသော ရုပ်ကရား နာမ်ကရားတို့ကို ကိုယ်အင်္ဂါ
ပြုမှုကြောင့် ဖြစ်ရသော ဒုက္ခမှုတို့သာတည်း။

စက္ခု၌ဝိပရိကာမအမြက်ပြုပြီး၏။

* သောတ, ဃာန, ဇိဝှါ, ကဿ, မနောတို့ကိုလည်း စက္ခုနှင့် ထင်တူသိလေ။

ဒုက္ခသစ္စာပြီး၏။

သမုဒယသစ္စာအနက် ၄-ချက်

ဆည်းပူး,နှင်းဆောင်,ဖွဲ့နှောင်နှောင့်ရှက်-အချက်လေးပါးဒုက္ခပွား
ဟူသော သမုဒယသစ္စာ အနက်လေးချက်တွင်....

* တဏှာမှာ ဆည်းပူးခြင်းဟူသည် အဘယ်နည်း။

ဆည်းပူး....အဆောက်အဦနှင့်တကွသော မျက်စိအင်္ဂါ နားအင်္ဂါ
အစရှိသော ဒုက္ခသစ္စာတရားတို့ကို အနုမတဂ္ဂသံသရာတွင် အစဉ်ဖြစ်
ပွားစေခြင်းအမှုသည် ဆည်းပူးခြင်းမည်၏။ ။ဖြစ်ပွားခြင်းကိုအလိုရှိ
သော တဏှာကြောင့်ဖြစ်ပွားရသည်ဖြစ်၍ တဏှာသည် ထိုတရားတို့ကို
ဆည်းပူးသည်မည်၏။

အာယုဟနဋ္ဌအမြွက်ပြုပြီး၏။

* တဏှာမှာ နှင်းဆောင်ခြင်းဟူသည် အဘယ်နည်း။

နှင်းဆောင်.... တခုတခုသောဘဝဆုံးပြန်လျှင် စုံတိ၏အခြားမဲ့မှာ
မျက်တောင်တစက်စာမျှ ခဏ အလပ်မရှိရအောင်
ဘဝတခုကို အမြဲဆက်လက်ထူထောင် နှင်းဆောင်ခြင်းတည်း။ ။
ဘဝကိုသာယာသော တဏှာနုသယ တန်း လန်း နှင့် စုံတိကျလျှင်
ဘဝသစ်အမြဲပေါ်သည်ကို နှင်းဆောင်ဆိုသည်။

နိဒါနဋ္ဌပြီး၏။

* တဏှာမှာ ဖွဲ့နှောင်ခြင်းဟူသည် အဘယ်နည်း။

ဖွဲ့နှောင်....သတ္တဝါတို့၏ ဘဝခန္ဓာတို့၌ အကြပ်အတည်း အမြဲဖွဲ့
နှောင်ခြင်းတည်း။ ။နှားကိုချည်တိုင်၌ ခိုင်လှစွာသော

ကြိုပြင် ချည်နှောင်၍ ထာသကဲ့သို့တည်း။ ။ နှားနှင့်သစ္စတ္ထဝါ၏
 စိတ်။ ။ ချည်တိုင်နှင့် ဘဝခန္ဓာ။ ။ ခိုင်လုံစွာသောကြိုးနှင့်တဏှာ။
 သံယောဓဋ္ဌပြီး၏။

✽ တဏှာမှာ နှောင့်ရှက်ခြင်းဟူသည် အဘယ်နည်း။
 နှောင့်ရှက်....ရံခါရံတန် သူတော်ကောင်းတို့၏ဘုရားကို ကြွေးနာ
 ရ၍ ဘဝသံသရာမှာ ထွက်မြောက်ရန် အကြံဖြစ်
 ပေါ်၍လာခဲ့သည်ရှိသော် ထိုအကြံအစည်ကို ပျက်အောင် နှောင့်
 ရှက်ခြင်းတည်း။ ။ ထောင်၌နေရသော အကြဉ်းသားသည် ထောင်မှ
 ထွက်သွားမည် ကြံစည်လှုပ်ရှားရာ ထောင်မှူး ထောင်ကြပ်သိ၍ မလှုပ်
 ရှားနိုင်အောင် ရိုက်လှဲ ထောင်းထုခြင်းကိုပြုသကဲ့သို့တည်း။
 ပလိဗောဓဋ္ဌပြီး၏။

တခုတခုသော ဘဝ၌လည်း ဗွားမြင်သည်မှစ၍ အစဉ်အတိုင်း
 တနှစ်ထက်တနှစ် လောဘအာရုံ ဒုက္ခအသိုက်အအုံ ပွားများမှုကား
 အာယုဟနဋ္ဌတည်း။ စိတ်နှလုံး အားလပ်ခွင့်မရအောင် တခုပြီးလျှင်
 တခု ဒုက္ခဝတ္ထု ဒုက္ခမှုတို့ကို အမြဲ ဆက်လက် တည်ထောင်မှုကား
 နိဒါနဋ္ဌတည်း။ စိတ်ကိုဒုက္ခဝတ္ထု ဒုက္ခမှုတို့၌ တကြပ်အတည်း ဖွဲ့စည်း၍
 ထားသည်ကား သံယောဂဋ္ဌတည်း။ ဒုက္ခဝတ္ထု ဒုက္ခမှုတို့မှ ထွက်
 မြောက်ရန်ဖြစ်သော အကြံအစည်တို့ကို ထမြောက်ခွင့်မရဘဲ ခဏ
 ခြင်းပျက်အောင် နှောင့်ရှက်သည်ကား ပလိဗောဓဋ္ဌတည်း။
 သမုဒယသစ္စာပြီး၏။

နိရောဓသစ္စာအနက် ၄-ချက်

ကျွတ်လွတ်,ဆိတ်ကွေ့,မသေ,မပြု-ဤလေးခု သုခအမှန်ထား....
 ဟူသော နိရောဓသဘော လေချက်တွင်-

✽ နိဗ္ဗာန်မှာ ကျွတ်လွတ်မှုအဘယ်နည်း။

ကျွတ်လွတ်....သမုဒယသစ္စာ တဏှာ၏ ချုပ်ငြိမ်းမှုပင့်တည်း။ ။
 တဏှာချုပ်ငြိမ်း၍ ဒုက္ခသစ္စာ၌ပြဆိုခဲ့သော ဒုက္ခစုမှ
 ကျွတ်လွတ်သည်ကို “ကျွတ်လွတ်” ဆိုသည်။

နိဿရဏဌာပြီး၏။

ဆိတ်ကွေ့....တဏှာနှင့်တကွ ထိုဒုက္ခ ပလိဗောဓ အရှုပ်အထွေး
 အချင်းခပ်သိမ်း ကင်းရှင်း ကွင်းကွေ့သည်ကို “ဆိတ်
 ကွေ့” ဆိုသည်။

ဝိဝေကဌာပြီး၏။

မသေ စက္ခုစသော သင်္ခတတရားတို့မှာသာ သေခြင်းဟူသော
 မရဏဘေး ထက်ကြပ်ရှိနေသည်။ ထိုသင်္ခတ တရားတို့ကို
 မိမိကိုယ်ပြု၍ ကျင် ည်သောသူတို့မှ မရဏဘေးကို မစိုးရိမ်ရသော
 အခါ ဟူ၍ မျက်ဘောင်တစ်မျိုးရှိ အသင်္ခတဖြစ်သော နိဗ္ဗာန်မှာ
 မူကာ မရဏဘေး ဟူ၍ ရှိ ထိုနိဗ္ဗာန်သည်ကို “မသေ” ဆိုသည်။

အမတဌာပြီး။

မပြု....စက္ခုစသော သင်္ခတတရားတို့၌သာ အသက်က ပြဆိုခဲ့ပြီး
 သော သင်္ခါရဒုက္ခမူရှိနေသည်။ နိဗ္ဗာန်မှာ သင်္ခါရဒုက္ခမူ
 မရှိ။ ။ကံဖြစ်ပေါ်ခြင်း မရှိသောကြောင့်၊ ဖြစ်ပေါ်အောင် လုပ်
 ဆောင်ရခြင်းလည်းမရှိ၊ နိစ္စတရား ဖြစ်သောကြောင့် တည်နေရန်
 ပြုပြင်ဘွယ်လည်းမရှိ၊ ဖောက်ပြန်ခြင်း မရှိသောကြောင့် စိုရိမ်မှုနှင့်
 ကြောင့်ကြစိုက်ဘွယ်လည်းမရှိ၊ ထို့ကြောင့် “မပြု” အသင်္ခတဌာဟူ၍
 ဆိုသည်။

အသင်္ခတဌာပြီး၏

နိရောဓသစ္စာပြီး၏။

မဂ္ဂသစ္စာအနက် ၄ ချက်

ထွက်မြောက်,တည်ခိုင်,မြင်နိုင်,ကြီးကဲ....ဤလေးနဲ့ ဆင်းရဲငြိမ်းလမ်း
ထား...ဟူသော မဂ္ဂသစ္စာ၏ အနက်လေးချက်တိုင်....

* ထွက်မြောက်ကား အဘယ်နည်း။

ထွက်မြောက် သမုဒယသစ္စာတဏှာကို ချုပ်ငြိမ်းအောင် လုပ်
ဆောင်အားစုတ်သော ယောဂမူပေတည်း။ ။

တဏှာသည် ရုပ်နာမ် ခန္ဓာတရားကို သုခဆင်မှတ်၍ တွက်တ၏။
ဝိပဿနာသမ္မာဒိဋ္ဌိဉာဏ်ဖြင့် ခန္ဓာနာမ်ရ၏ ဒုက္ခအစစ်ဖြစ်ကြောင်း
ထင်ရှားပေါ်သောအခါ တဏှာချုပ်ငြိမ်း၏ ဝဇ္ဇဒုက္ခ ကျွတ်လွတ်
၏။ ။ ချမ်းသာသုခအစစ်အမှန်ကား တဏှာချုပ်ငြိမ်းမှု တခုသာ ရှိ
၏။ တဏှာချုပ်ငြိမ်းမှုမှတစ်ပါး တမြဲတည်သော ချမ်းသာသို့မဟူ၍
တခုမျှမရှိ။ ထို့ကြောင့် ဝိပဿနာသမ္မာဒိဋ္ဌိ အလုပ်သည် ဒုက္ခမှ
ထွက်မြောက်ရန် လမ်းမှန် အစစ်ဖြစ်သတည်း။

နိာယနဌပြီး၏။

* မဂ္ဂင်ရှစ်ပါးမှာ တည်ခိုင်ဟူသည် အဘယ်နည်း။

တည်ခိုင်.... ညောင်ပင်၏ ရေခသောက်မြစ်တို့သည် ညောင်ပင်ကို
ကြီးပွား စည်ကားခိုင်မြဲအောင် ကောင်းစွာ တည်ရာ
၏ အဖြစ်ကို ပြီးစေနိုင်သကဲ့သို့ မဂ္ဂင်ရှစ်ပါးတို့သည် အလုံစုံသော
အရိယ သီလဂုဏ်, သမာဓိဂုဏ်, ပညာဂုဏ်တို့ကို ကြီးပွား စည်ကား
ခိုင်မြဲအောင် ကောင်းစွာ တည်ရာ၏ အဖြစ်ကို ပြီးစေနိုင်သည်။ ဤသို့
အရိယဂုဏ်ကျေးဇူးတို့၏ ကောင်းစွာတည်ရာ၏ အဖြစ်ကို ပြီးစေနိုင်
သည်ကို “တည်ခိုင်” ဆိုသည်။

ဟောတွဌပြီး၏။

မြင်နိုင်....ဒိဗ္ဗစက္ခုဉာဏ်ကိုရသည်ရှိသော် ရှေး၌ တကြိမ်တခါမျှ
မမြင်ဘူးရသော နတ်ဘုံ နတ်နန်းတို့ကို မျက်မှောက်ထင်

ထင် အလင်းမြင်ရသကဲ့သို့ နိဗ္ဗာန်ကို အလင်းမြင်ရသည်ကို “မြင်နိုင်”
ဆိုသတည်း။

ဒဿနဌပြီး၏။

ကြီးကဲ.. လောကီဖြစ်သော သီလ, သမာဓိ, ပညာတို့သည် တဏှာ
၏ အုပ်စိုးချက်ကို ခံရကုန်၏။ တဏှာလျှင် အကြီးအကဲ
ရှိကြကုန်၏။ မဂ္ဂင်ရှစ်ပါးဟုဆိုအပ်သော လောကုတ္တရာ သီလ, သမာ
ဓိ, ပညာတို့သည်ကား တဏှာကို အကြွင်းမဲ့သတ်နိုင်ကြကုန်သည်ဖြစ်၍
တဏှာ၏နယ်မှ ကျွတ်လွတ်ကြကုန်သည်ဖြစ်၍ မိမိလျှင် အကြီးအကဲ
ရှိကြကုန်၏။ မိမိကိုယ်ကို မိမိတို့ အစိုးရကြကုန်၏။ ဤသို့ မိမိကိုယ်ကို
မိမိတို့ကအစိုးရသည်ကို “ကြီးကဲ” ဆိုသည်။

အဓိပတေယျဌပြီး၏။

သစ္စတ္တဒီပနီပြီး၏။

မင်းကွန်း ပဋိပတ္တိ သာသနာပြု ကျမ်းစာများ

မင်းကွန်း ကမ္မဋ္ဌာန်းပေါင်းချုပ်မည်သော
အရိယာမဂ္ဂ ဒီပနီကျမ်း } ၁ဝိ။

ဂမ္ဘီရတ္ထ ပကာသနီ ကမ္မဋ္ဌာန်း အဘိဓါန်ကျမ်းကြီး ၁ဝိ။

မင်းကွန်းဝိပဿနာ ဒီပနီ ၇။

မင်းကွန်း နိဗ္ဗာနမဂ္ဂ ဒီပနီ ၇။

မင်းကွန်း ဝိပဿနာဋီကာ ပဌမ ၆။

၎င်း ဒုတိယ ၇။

မင်းကွန်း အခြေခံ ဝိပဿနာလက်စွဲ ၁-၂၅၆။

ဘာသာရေးဆိုင်ရာ ခွင့်ပြုချက် အမှတ်[၄၃၈၈]အရ၊

ထုတ်ဝေသူ ဦးသိန်း ၅၅/၅၆၊ ရွှေတိဂုံ အရွှေစောင်းတန်း
ထုတ်ဝေခွင့်အမှတ်(၀.၄၅၅)မြဲရန်ကုန်က
ထုတ်ဝေသည်။

ပုံနှိပ် သူ.... ဦးစိုးမြင့် (မြဲ-၀၁၅၅) တော်ဝင်စာပုံနှိပ်တိုက်၊
အမှတ်-၉၂၊ ၂၈-လမ်း၊ ရန်ကုန်က တာဝန်ခံ ပုံနှိပ်သည်။
[ဒုတိယအကြိမ် ရိုက်နှိပ်ခြင်း]